

مونڪي موهيو ملائشيا (الطاف شيخ) ----- پبلشر: عبداللطيف انصاري

www.sascitysukkur.com

ساس ستي سڪرڊاٽ ڪام


مون ڪي موهيو ملائشيا

الطاف شيخ

ڊجيٽل پبلشر

سنڌي ادبي سنگت شاخ ستي سڪر

مونكي موهيو ملائشيا (الطاف شيخ) ----- پبلشر: عبداللطيف انصاري



هن ڪتاب جا سمورا حق ۽ واسطا مصنف وٽ قائم

www.sascitysukkur.com

مونڪي موهيو ملائشيا (الطاف شيخ) ----- پبلشر: عبداللطيف انصاري

بہ لفظ

محترم دوستو.....!

السلام عليڪم

اداري، سنڌي ادبي سنگت شاخ سکر ستيءَ طرفان اوهان جي لاءِ، جڳ مشهور شخصيت، (جنهن کي سنڌ جو سندباد جهازي چئجي ته نهايت بهتر ٿيندو) محترم الطاف شيخ جا سفرناما ۽ ٻيا ليک پيش ڪجن ٿا.

اسان محترم الطاف شيخ صاحب جا تمام گهڻا ٿورائتا آهيون جن جي اجازت ۽ تعاون سان اهي ڪتاب ٿوري آئوٽ لوڪ جي ايڊيٽنگ سان (ڪتاب جي متن ۾ ڪابه تبديلي نه ڪئي وئي آهي، صرف ويب سائيٽ تي آڻڻ لاءِ ان جي آئوٽ لوڪ کي خوبصورت بڻايو ويو آهي) اوهان تائين پهچائي سگهيا آهيون. ان کان علاوه ڪتاب جي پبلشر وغيره جا نالا، سندن مالڪي حقن سبب نه ڏنا ويا آهن. صرف ليکڪ جي اجازت سان سندس ليک ڏنو ويو آهي.

محترم دوستو!.. اسان اميد ٿا ڪريون ته اوهان پنهنجي راءِ کي پاڻ تائين محدود نه ڪندا، ڇا ڪاڻ ته اوهان جي اها راءِ ئي اسان جي ڪم جي جياپي جو ڪارڻ آ. وڌيڪ بهتري آڻڻ لاءِ ضرور راءِ ڏيندا. ساٿ سلامت

مهرباني

اوهان جي مشوري جو منتظر

عبداللطيف انصاري

شمس آباد سکر سنڌ

فون 0333-7146119

اي ميل:

ansariabdullateef@gmail.com

editor@sascitysukkur.com



مونڪي موهيو ملائشيا (الطاف شيخ) ----- پبلشر: عبداللطيف انصاري

فهرست

- 01 انتساب محمد يوسف ميمڻ
- 02 پيش لفظ ڊاڪٽر رخسان پريت
- 03 ملائشيا جو بدنام ٿوڊو جيل
- 04 ملاڪا ڏي روانگي
- 05 ملائشيا ۾ اچي ملئي شادي ضرور ڏسجي
- 06 ملئي شاديءَ جون مزيدار ڳالهيون
- 07 ملاڪا ويندي پراڻيون يادون
- 08 ملاڪا جهونو شهر آهي يا نٿو؟ سکر
- 09 ملاڪا سلطنت ۽ پورچوگالين جي آمد

مونڪي موهيو ملائشيا (الطاف شيخ) ----- پبلشر: عبداللطيف انصاري

- 10 هن شهر جون تري آيل يادون
- 11 توڪريان ياد ماضيءَ جا ماڳ
- 12 ملاڪا ۾ ميرپورخاص جا مير 68
- 13 My Din کان Tesco
- 14 چهري ۾ گري زلفين
- 15 ناسي گورينگ کان ناسي ڪنڌار
- 16 ملائشيا ۾ ”ماما“ ڪلچر
- 17 اڄ ننڍي کنڊ جا نيچ سمجھيا وڃن ٿا
- 18 مير ۽ سندن مهمان نوازي
- 19 جپاني ٽيڪنالاجي، ملائشيا ئي اسٽائيل
- 20 ساڳا جي ڪهاڻي
- 21 هنن گهٽين ۽ گهرن جون يادون
- 22 مسجدن ۽ مندرن جو شهر ملاڪا
- 23 ڇا گهمڻ کپي؟

مونڪي موهيو ملائيشيا (الطاف شيخ) ----- پبلشر: عبداللطيف انصاري

- 24 اگر سان ناريل ۾ سوراخ ڪرڻ
- 25 سڪن جا شادمانا ۽ پيڙيءَ جو سفر
- 26 اداڪارئون يا ٽرئڪٽر جا ٿاڻ
- 27 زبردست اسڪول، نامور شاگرد
- 28 ملاڪا هاءِ اسڪول جا ڪجهه شاگرد....
- 29 ماتلي جي ڊاڪٽريائي ملاڪا ۾
- 30 ملائيشيا ۾ ڌاريان ماڻهو چوٽا اچن.....
- 31 پنجن سالن ۾ چار ٻار ڄڻو ويٺي آهيان...
- 32 ملائيشيا سلائي سڪڻ لاءِ بهترين ملڪ آهي
- 33 ڪجهه خوبصورت يادون
- 34 سريمبان جون يادون
- 35 سکر جو ڊاڪٽر ملائيشيا ۾
- 36 باليق ڪمپونگ
- 37 هتي جي ماڻهن جا وهم ۽ وسوسا

مونڪي موهيو ملائشيا (الطاف شيخ) ----- پبلشر: عبداللطيف انصاري

- 38 لنگڪوي ۽ گئنگ
- 39 فريزر ۽ ڪئمرون هيل کان گورڪ هيل تائين
- 40 ڪجهه ملائشيا جي سڪن بابت

مونڪي موهيو ملائشيا (الطاف شيخ) ----- پبلشر: عبداللطيف انصاري

انتساب

(اسلام آباد ۾ رهندڙ دادو جي محمد يوسف ميمڻ جي نالي)

اسلام آباد اسان سنڌين لاءِ جهڙو ولايت. ظاهر آهي تمام پري آهي، بيحد اوڀرو ماحول آهي، خاص ڪري اڄ کان ٽيهه چاليهه سال اڳ تائين ته ڪنهن سنڌي ڪلارڪ يا آفيسر جي بدلي اسلام آباد ٿيندي هئي ته هو گهٻرائجي ويندو هو. پر پوءِ جيئن جتي ڪٿي ڪجهه الله جا نڪ پانها موجود هوندا آهن جيڪي پريشان، منجهيل ۽ بي يار مدد ماڻهن جي رهنمائي ڪن ٿا. تيئن اسلام آباد ۾ هر دور ۾ اهڙا خدا جا پانها نظر آيا ٿي جن ٻين جي مدد ڪرڻ ۾ پنهنجو پئسو ۽ وقت به قربان ڪيو ٿي.

مونڪي شروع کان اسلام آباد ڏسڻ جو شوق هوندو هو. اسلام آباد جي ايڏي ته تعريف ٻڌندو هوس جو دل چوندي هئي ته اتي رهڻ کپي پر منهنجي لاءِ اسلام آباد پهچڻ آسان نه هو جو آئون هوندو هوس سمنڊ تي يا ڪنهن بندرگاهه ۾، مختلف ملڪن ۾ اسلام آباد کان آيل سنڌي ملندا هئا ته هنن کان اسلام آباد جون خبرون پڇندو هوس. هنن کان اهوئي پڇندو هوس ته اسلام آباد جهڙي نئين شهر ۾ جتي هر هڪ کي پنهنجي لڳي پئي آهي اتي

مونڪي موهيو ملائشيا (الطاف شيخ) ----- پبلشر: عبداللطيف انصاري

هنن پنهنجي رهائش يا نوڪري جو بندوبست ڪيئن ڪيو. ان ڳالهه لاءِ جنهن ماڻهوءَ جو مون گهڻو نالو ٻڌو، اهو هو، محمد يوسف ميمڻ ۽ پوءِ مونڪي اسلام آباد سان گڏ هن نيڪ انسان محمد يوسف ميمڻ کي ڏسڻ جو به ڏاڍو شوق ٿي پيو. 1975ع کان وٺي مون يوسف سان ملڻ جو ارادو ڪيو ۽ ساڻس ملاقات 36 سالن بعد 2011ع ۾ وڃي ٿي! وچ ۾ اهڙو به موقعو مليو جو اسان ٻئي هڪ ٻئي جي ويجهو هئاسين پر اسانکي هڪ ٻئي جي موجودگي جي خبر نه هئي بلڪه مونڪي نه هئي. يوسف کي منهنجي ضرور هئي پر ساڻس ملڻ لاءِ مونڪي شوق هو.

منهنجي خيال ۾ اهو سال 1992ع ۽ 1993ع هو جڏهن آئون سئيدن جي ڏاکڻي شهر مالمو ۾ رهيل هوس. درياهه جي ٻي پار ڪوپن هيگن ۾ اسانجي پاڪستاني سفارتخاني جو ٽريڊ ڪمشنر محمد علي ڏيپلائي ميمڻ هو. ان جي پرواري ملڪ جرمني ۾ اسانجي سفارتخاني ۾ پنجن سالن لاءِ يوسف ميمڻ بدلي ٿي آيو هو. پاڻ محمد علي وٽ اڪثر ايندو رهيو ٿي ساڳي وقت آئون به محمد علي وٽ ايندو رهيس ٿي پر مختلف وقتن تي ۽ محمد علي کي ڪهڙي خبر ته آئون يوسف سان ملڻ لاءِ بيتاب آهيان.

بهر حال 2011ع ۾ اسلام آباد جي سگا برنچ مونڪي ايوارڊ ڏيڻ ۽ شام ملهائڻ لاءِ اسلام آباد گهرايو. خبر پئي ته ان برانچ جو سرواڻ محمد يوسف آهي. هن منهنجي هفتو کن رهائش جو بندوبست به پنهنجي گهر ڪيو. ان دعوت لاءِ منهنجا ۽ يوسف جا ٻه ڪامن دوست سابق سفير ظفر شيخ ۽ سکر

مونڪي موهيو ملائشيا (الطاف شيخ) ----- پبلشر: عبداللطيف انصاري

ايڊيوڪيشن بورڊ جو سابق چيئرمين محبوب شيخ به هو. منهنجي خيال ۾ منهنجي زندگي جي بهترين ڏينهن مان چند ڏينهن هي به هئا جو اسان چئني چئن هڪ گهر ۾ رهي خوب ڪچهري ۽ چرچا پوڳ ڪيا. ويتر يوسف جي گهر واري پنهنجي ڌيءَ سان ملڻ اسڪاٽلنڊ ويل هئي سو هر وقت ڪچن ۾ چانهه ۽ ڪواب تري پئي کاڌاسين. مون کي جنهن وقت به موقعو مليو ٿي ته يوسف کان سندس زندگي جو احوال وٺندو رهيس ٿي. هن جي خدا ڪارڻ ماڻهن جي مدد ڪرڻ واري ڳالهه مونڪي بيحد متاثر ڪيو ۽ اڄ هي منهنجو نئون سفرنامو ڇپجڻ تي آئون اهو ڪيس منسوب ڪري خوشي محسوس ڪريان ٿو.

محمد يوسف ميمڻ عمر ۾ مونڪان پنج سال کن ننڍو آهي پاڻ 25 جولاءِ 1949ع تي دادو شهر ۾ سيٺ شمس الدين ميمڻ صاحب جي گهر ۾ جنم ورتو ۽ ننڍپڻ دادو شهر ۾ گذاريو. پاڻ مئٽرڪ دادو جي اسڪول طالب المولا هاءِ اسڪول مان ۽ انٽر گورنمينٽ ڪاليج دادو مان ڪئي جتان سندس پيا پائر به پڙهيا. اسانجو يوسف ڇهن ڀائرن ۾ ٻئي نمبر تي آهي. وڏو محمد يعقوب آهي باقي پنج ڀائر: محمد اسحاق، سيٺ امان الله، پروفيسر عبداللطيف ۽ جهانگير عالم ڪائنس ننڍا آهن.

يوسف بنيادي طرح ايڪانامڪس جو شاگرد آهي هن سنڌ يونيورسٽي مان ان سبجيڪٽ ۾ بي اي آنرز ڪئي ۽ ان بعد M.A ڪيائين. ڏهاڪو کن سالن بعد هن Economic Development سبجيڪٽ تي آمريڪا جي اوھيو رياست جي Cincinnati يونيورسٽي مان پڻ M.A ڪئي. بهرحال

مونڪي موهيو ملائشيا (الطاف شيخ) ----- پبلشر: عبداللطيف انصاري

نوڪري جي شروعات هن ليڪچرار جي حيثيت سان ڪئي پر اها تمام مختصر عرصي لاءِ رهي جيڪا هن 73_1972ع واري عرصي ۾ ڪراچي جي اسلاميه ڪاليج ۾ ڪئي. جيئن ته ان دوران هن CSS جو امتحان پاس ڪري ورتو هو ان ڪري هن پڙهائڻ جو ڪم ڇڏي لاهور اچي اڪيڊمي آف ائڊمنسٽريٽو ٽريننگ ۾ تعليم حاصل ڪئي.

يوسف ميمڻ جي ان ٽريننگ بعد پهرين پوسٽنگ سيڪشن آفيسر جي حيثيت ۾ راولپنڊي ۾ وزارت دفاع جي Aviation Division ۾ ٿي. ان بعد سندس اتي ۽ اسلام آباد ۾ صحت، ڪامرس ۽ ٻين کاتن ۾ بدلي ٿيندي رهي. جن ڏينهن ۾ محمد خان جوڻيجو وزير اعظم هو انهن ڏينهن ۾ يوسف راولپنڊي ۾ پرائيم منسٽر سيڪريٽريٽ ۾ ڊپٽي سيڪريٽري هو. ان بعد هن آمريڪا اچي M.A ڪئي. هي سال 1986ع کان 1988ع جي ڳالهه آهي. واپسي تي بينظير صاحب جي حڪومت ۾ يوسف صاحب پرائيم منسٽر سيڪريٽريٽ ۾ فائننس سيڪشن ۾ ڊپٽي سيڪريٽري ٿي رهيو. ان بعد 1990ع کان 1995ع تائين جرمني ۾ پاڪستان جي سفارتخاني ۾ ڪمرشل قونصلر جا فرض سرانجام ڏنا. هن عرصي دوران ٻه سال 1992ع ۽ 1993ع اهڙا هئا جيڪي آئون هن جي ويجهو سئيڊن جي شهر مالمو ۾ هوس.

جرمني کان واپس ورتڻ بعد يوسف 1996ع ۾ نيپا جي ٽريننگ حاصل ڪئي جنهن بعد ڪجهه مهينا ڊپٽي سيڪريٽري رهڻ بعد فائننس ڊپارٽمينٽ ۾ جوائنٽ سيڪريٽري مقرر ٿيو. 1998ع ۾ پرويز مشرف جي حڪومت

مونڪي موهيو ملائشيا (الطاف شيخ) ----- پبلشر: عبداللطيف انصاري

شروع ٿي ۽ نئشنل ريڪنسٽرڪشن بيرو جو چيئرمين جنرل نقوي مقرر ٿيو جنهن سان گڏ يوسف صاحب 1999ع کان 2003ع تائين ڪم ڪيو ان بعد پاڻ وري Ministry of Water and Power ۾ جوائنٽ سيڪريٽري ٿي آيو ۽ ڪجهه عرصي بعد ائڊيشنل سيڪريٽري مقرر ٿيو ۽ 2008ع ۾ رٽائرڊ ٿيڻ کان اڳ PPIB، ڪو آئرن ٽيو انرجي بورڊ جو MD (مئنيجنگ ڊائريڪٽر) رهيو.

هونءِ يوسف جي هڪ ڳالهه قابل تعريف آهي ته هن نوڪريءَ جو هڪ هڪ ڏينهن سنجيدگي سان سرانجام ڏنو. ذهين ۽ محنتي ته ننڍي هوندي کان هو. هن صحيح معنيٰ ۾ ملڪ جو هڏ ڏوڪي ٿي ملڪ جي پلي خاطر ڪم ڪيو. هن جا نوڪري دوران ڪيل ڪيترا اهم ڪم آهن جن جي هر هڪ واکاڻ ٿو ڪري. ايتري قدر جو سندس ڪلاس ميٽ ۽ ڳوٺائي لياقت جتوئي به يوسف جو قدر ٿي ڪيو، خاص ڪري واڀڙا سسٽم ۾ 2300 ميگا واٽ بجلي جي واڌ آڻڻ ۾، انهن ڏينهن ۾ لياقت جتوئي واٽر ۽ پاور جو وفاقي وزير هو ۽ يوسف ائڊيشنل سيڪريٽري هو.

جرمني ۾ پاڪستان جو ڪمرشل قونصلر هجڻ جي حيثيت ۾ يوسف ميمڻ جرمني ۾ پاڪستاني شين جي ڊمانڊ ۽ وڪري ۾ اضافو آندو جنهن جي ساڪ جرمني ۾ رهندڙ اسان جا پاڪستاني واپاري به ڏين ٿا. جهمپير سنڌ ۾ هلندڙ هوا جي چرخي (Wind Mill) پويان به يوسف جو پورهيو آهي. هڪ ٻي اهم ڳالهه جيڪا اسان يوسف جي ڪريڊٽ ۾ ڳڻائي سگهون ٿا. اها آهي تر

مونڪي موهيو ملائشيا (الطاف شيخ) ----- پبلشر: عبداللطيف انصاري

جي ڪوئلي لاءِ بينچ مارڪ Tariff مقرر ڪرائڻ. جنهن ڪري پاور جنريشن کي هتي ملي آهي. سندس ڄاڻ، محنت ۽ ايمانداري سان ڪم ڪرڻ جي خاصيت ڪري ريتائرمينٽ جي دؤر ۾ پهچڻ جي باوجود حڪومت کيس اسلام آباد ۾ واٽر ۽ پاور ونگ جو صلاحڪار ڪري رکيو آهي.

يوسف اسلام آباد ۾ هجڻ، وڏن عهدن تي رهڻ ۽ سهولتن جي باوجود اجايو وقت وڃائڻ ۽ آرام جي زندگي گذارڻ کي ترجيح هرگز نه ڏني. منهنجي نظر ۾ سنڌ جي ماڻهن لاءِ هن جي تمام وڏي خدمت اها آهي ته هن اسلام آباد ۾ سگا (سنڌ گريجوئيٽس ائسوسيئيشن) جي شاخ قائم ڪئي. اها هن 1976ع ۾ شروع ڪئي. ان بعد هن اسلام آباد ۾ سگا طرفان شاھ عبداللطيف ڪامپليڪس ٺاهيو جنهن جي ڪميونٽي سينٽر کي پاڻ ننڍڙي سنڌ به چئي سگهون ٿا جتي نه فقط سگا جا ميمبر پر پنهنجي صوبي کان ڏور سنڌي ماڻهو فنڪشن، دعوتون ۽ ملاقاتون ڪري سگهن. هن کي ۽ يوت هاسٽل کي ٺاهڻ ۽ هاڻ قائم رکڻ ۾ يوسف کي ڪيڏي محنت ڪرڻي پوي ٿي ۽ هر روز نوان پيش ايندڙ مسئلن کي جنهن ريت يوسف کي منهن ڏيڻو پوي ٿو ان تي هڪ الڳ ڪهاڻي لکي سگهجي ٿي.

هتي اهو به لکندو هلان ته يوسف نئشنل اسڪائوٽس ڪمشنر، اسلام آباد به رهي چڪو آهي. اها چوڻي عام آهي ته هر مرد جي ترقي پٺيان ڪنهن عورت جو هٿ ٿئي ٿو پر سنڌ جهڙي هڪ ڌرتيل صوبي ۾ جتي شاگردن کي نه بنيادي سهولتون حاصل آهن (جن ۾ اسڪول جي عمارتن ۽ وهڻ جي بينچن

مونڪي موهيو ملائشيا (الطاف شيخ) ----- پبلشر: عبداللطيف انصاري

ڪان لئبرريون، سواري، بجلي اچي وڃي ٿي) نه وري ڪا سنڌ جي موسم ايران، ترڪي يا ڪئسپين ۽ ميڊيٽرين سمنڊ جي ڪناري وارن ملڪن جهڙي وڻندڙ آهي، اتي جيڪڏهن ڪو شاگرد يا شاگردياڻي ڪنهن اعليٰ عهدي يا ڪنهن خاص سبجيڪٽ ۾ ڊاڪٽوريٽ ڪري ٿو/تي ته آئون ان پويان سندس والدين ۽ استادن جو هٿ سمجهان ٿو. آئون هميشه اهم ماڻهن کان سندن دلپسند استادن جو به پڇندو رهان ٿو جن هنن ۾ اُتساه پندا ڪيو، رهنمائي ڪئي ۽ ايمانداري سان پڙهايو. يوسف کان اهو سوال ڪرڻ تي هن پنهنجن استادن جي ڊگهي لسٽ ٻڌائي جن جي ڪري هو هيءَ منزل ماڻي سگهيو. ڪجهه جيڪي مونڪي هن وقت ياد اچي رهيا آهن، هن ريت آهن. دادو جي پرائمري اسڪول جو سائين ديوان سورج مل ۽ سائين عبدالله، هاءِ اسڪول ۽ ڪاليج ۾ سائين ڪريم بخش چنا پات وارو، سائين تاج صحرائي ۽ سائين عبدالرئوف ميمڻ. سنڌ يونيورسٽي ۾ پروفيسر سائين محمد عمر ميمڻ، الياس ابڙو صاحب، حسن ڀٽو صاحب ۽ غلام حسين خاصخيلي صاحب.

محمد يوسف جي شادي سال 1972ع ۾ پنهنجي ماسٽر پروفيسر حسنا قاضي سان ٿي جيڪا سنڌ جي اهم شخصيت نواب شاهه جي قاضي فيض محمد جي ڌيءَ آهي. مئڊم حسنا بنيادي تعليم پنهنجي شهر مان حاصل ڪرڻ بعد سنڌ يونيورسٽي مان ڪيمسٽري ۾ M.Sc ڪئي ۽ شروع کان اسلام آباد ڪاليج فار وومين سان وابسته رهي آهي. اولاد ۾ کين چار نياڻيون آهن. وڏي ڌيءَ عائشه C&A ڪئي آهي ۽ اسان جي مرحوم دوست ڊاڪٽر شريف ميمڻ

مونڪي موهيو ملائشيا (الطاف شيخ) ----- پبلشر: عبداللطيف انصاري

جي پٽ ثاقب جي زال آهي. هو ڪافي عرصي کان نيوزيلينڊ ۾ رهن ٿا. ٻيو
نمبر ڌيءَ عظميٰ جي شادي اسان جي هڪ ٻئي دوست نذر محمد ميمڻ جي پٽ
مصطفيٰ سان ٿي آهي هي اسلام آباد ۾ رهن ٿا ۽ ٽيون نمبر ڌيءَ ڊاڪٽر ايلسا
جي شادي نواب شاهه واري ميڊيڪل يونيورسٽي جي وي سي ڊاڪٽر اعظم
يوسفائي جي پٽ خاور سان ٿي آهي جيڪي اسڪاٽلينڊ ۾ رهن ٿا ۽ ننڍي
ڌيءَ ميرا يوسف تعليم مڪمل ڪري رهي آهي.

خلوص مان

الطاف شيخ

ملاڪا.. ملائشيا

18 آگسٽ 2012ع

مونڪي موهيو ملائشيا (الطاف شيخ) ----- پبلشر: عبداللطيف انصاري

سند جو عاشق ۽ ڪاهوڙي اديب:

الطاف شيخ

ڪجهه مهينا اڳ اوچتو Cell Phone تي رنگ ٿي هئي. On ڪرڻ تي نمبر نئون لڳو هو. هڪ دفعو ته فون اٿيند ڪانه ڪيم، پر ٿوري دير کان پوءِ وري فون آئي هئي، نيٺ ڊجي ڊجي فون Attend ڪئي هئي. “بابا! ڊاڪٽر رخسانه پريت ٿا ڳالهايو. ” پريان ڏاڍو حجابو ۽ پنهنجائپ وارو لهجو ٻڌو هئي.

“جي! ” آهستي جواب ڏنو هئي.

“ڊاڪٽر! آءُ الطاف شيخ، راتر الطاف شيخ ٿو ڳالهايان. اوهان جي شهر حيدرآباد مان. ” لهجو بدستور ساڳيو ئي پنهنجائپ وارو هو. آءُ حيران به ٿي هئس ته گڏوگڏ خوشيءَ واري ڪيفيت به هئي.

“سر! اوهان ڪيئن آهيو؟ نيڪ آهيو نه! الطاف صاحب اوهان اسان جا favourite راتر رهيا آهيو. سر جيڪڏهن اوهان حيدرآباد ۾ ئي آهيو ته پليز ڪجهه گهرين لاءِ اسان جي گهر اچو. مون کي تمام گهڻي خوشي ٿيندي. ” يڪساهيءَ چئي وئي هئي. “مهرباني! ڊاڪٽر مهرباني! اوهان جي گهر تي ته اچڻو آهي تڏهن ته فون ڪئي اٿم، اوهان سان ڪچهري ڪرڻي آهي. ”

مونڪي موهيو ملائشيا (الطاف شيخ) ----- پبلشر: عبداللطيف انصاري

“سر اوھان مون کي بس اھو ٻڌايو تہ اوھان ڪٿي آھيو، ڪھڙي راتر جي گھر آھيو. آءُ اوھان کي پنھنجي گاڏي موڪلي ڏينديس. ”
 “نہ، نہ بابا. آئون سيلاني ماڻھو آھيان، پھچي ويندس. اوھان بس ائڊريس ٻڌايو.”

الطاف صاحب پھريون دفعو فون تي رابطو ڪيو ھو، پر بلڪل بہ نہ ٿي لڳو تہ ڪا اھا گفتگو پھريون دفعو ٿي رھي ھئي.

جلدي جلدي ۾ کيس ائڊريس سمجھائي ھئم. شام جو مقرر وقت تي الطاف صاحب اڪيلو ئي اسان جي گھر پھچي ويو ھو، ائڊريس سمجھي، آءُ حيران ٿي وئي ھئس. جتي پنھنجا دوست، مائٽ ڀلجي ڀلجي ويندا آھن. ڪڏھن اڳين گليءَ ۾ ھليا ويندا تہ ڪڏھن پوئين گليءَ مان فون تي رڙ پئي پوندين. ھاڻي ڪيئن اچون. Left تي مڙون يا right تي. ڪڏھن ڪڏھن تہ helper جي نہ ھجڻ جي صورت ۾ پاڻ کي ئي رڻو ويڙھي گھر مان کين وٺي اچڻ لاءِ نڪرڻو پوندو آھي، پر الطاف صاحب بغير ڪنھن پريشاني جي اچي پھتو ھو.

واقعي ھو سيلاني ماڻھو آھي!

گھر تي ڪافي ڪچهري ٿي ھئي، ھن منھنجي ڊاڪٽر جي ٻارن ۽ منھنجي گھروارن امان، بابا، ڀائرن پينرن متعلق تفصيلي ڳالھ ٻولھ ڪئي ھئي، جيڪا پوءِ ھن پنھنجي ڪتاب ”ھلي ڏسجي ھندستان“ ۾ شامل ڪئي ھئي.

مونڪي موهيو ملائشيا (الطاف شيخ) ----- پبلشر: عبداللطيف انصاري

الطاف شيخ صاحب جو ائين اسان جي گهر اچڻ منهنجي لاءِ تمام گهڻي عزت ۽ اتساه جو سبب بڻيو هو. اها جذباتي كيفيت اڃا گهٽ ئي نه ٿي هئي ته هفتو کن اڳ وري سندن ڪال آئي هئي.

”ڊاڪٽر پربت! اوهان منهنجي نئين ڪتاب _ ملاڪا کان گيتنگ ۽ لنگڪوي جو مهاڳ لکي ڏيو.“ لهجو ساڳيو ئي حجتو ۽ پيار پريو هو.

”سر آءُ؟“ آهستي ورائيو هئم.

”ها! ڊاڪٽر پربت اوهان ئي منهنجي ڪتاب جو مهاڳ لکندا. منهنجي ته اوهان کان مهاڳ لکرائڻ جي دلي خواهش هئي ئي، پر ڪافي دوستن به اوهان جو نالو recommend ڪيو آهي. ڪتاب جو print out موڪليان ٿو ڀلي آرام سان ٻن ٽن هفتن اندر لکي موڪلجو.“

ٻن ٽن ڏينهن ۾ نئين ڪتاب جو print out ۽ ان سان گڏ چار ٻيا خوبصورت ڪتاب TCS جي ذريعي پهتا هئا. ڏسندي ئي هڪدم ذهن ماضي ۾ هليو ويو هو.

پنجين ڇهين ڪلاس ۾ پڙهندي ۽ پابداري ۾ ڪجهه سڪا ۽ رپيا گڏ ڪري ڪري الطاف شيخ جا ڪتاب خريد ڪري پڙهندا هئاسين. اڄ سندس ڪتاب تي مهاڳ پئي لکان. سچ پچ ته اڄ منهنجي دل سان گڏ منهنجي قلم ۽ آڱرين جي به عجيب كيفيت آهي.

الطاف شيخ جا سفرناما پاڻ پڙهڻ کان پهرين مون بابا کي پڙهندي ڏٺا، جيڪو پنهنجي ڪاليج جي library مان کڻي ايندو هو ۽ جڏهن گهر اندر بورچيخاني جي سامهون واري حصي ۾ ڪرسي وجهي پڙهڻ شروع ڪندو هو ته سچ مٿي چڙهي ايندو هو. اس مٿان وري ويندي هئن، پر پڙهائي ۾ ايترو ته

مونڪي موهيو ملائشيا (الطاف شيخ) ----- پبلشر: عبداللطيف انصاري

گم هوندو هو جو اس ۾ به پيو پڙهندو هو. پوءِ امان يا اسان مان ڪو ٻار کين اس مان اٿاريندا هئاسين ۽ پوءِ ڪمري ۾ اچي وري پڙهڻ ۾ لڳي ويندو هو ۽ پوءِ امان ناراض ٿي پوندي هئي. ”آخر انهن ڪتابن ۾ آهي ڇا جو پڙهين انهن ۾ منهن ٿو وجهي ته ڪيڏ جي وائي ڪانه اٿس. ڪوبه ڪم ڪونه ٿو ٿئي، نه ڀاڄي نه بل پيارڻ، نه ئي مارڪيٽ مان پيو سامان سڙو آڻڻ.“

”امان انهن ڪتابن ۾ سڄي دنيا اٿئي! بابو صرف پڙهي ڪونه ٿو. الطاف سان سڄي دنيا گهمي به ٿو.“ اسان وري امان کي وڌيڪ چيڙائڻ لاءِ کيس ڪلندي ڪلندي چوندا هئاسين ۽ پوءِ امان الطاف شيخ صاحب کي به گهٽ وڌ پئي ڳالهائيندي هئي ۽ ڪم ڪار به پئي ڪندي هئي.

اڄ جو ٻار جتي KFC ۽ McDonald جهڙين ملٽي نيشنل ريسٽورنٽس ۾ وڃي خوش ٿئي ٿو، اسان پنهنجي زماني ۾ الطاف شيخ جو نئون سفرنامو خريد ڪري ان کان وڌيڪ خوش ٿيندا هئاسين. اهو credit به الطاف شيخ ڏي ئي وڃي ٿو ته هن پنهنجي سفرنامن ذريعي اسان جي آڱر پڪڙي ادبي دنيا ۾ داخل ڪرايو هو! اسان ۾ سٺا ڪتاب پڙهڻ جو رجحان وڌو هو.

سندس موڪليل ڪتابن مان خوبصورت سفرنامي ”هلي ڏسجي هندستان“ کي منهنجي ننڍڙي پٽ همير ڏسندي، مون کان پڇيو هو ”امي! انڪل الطاف کي هنن ڪتابن لکڻ جا گهڻا پئسا ملندا آهن.“

”پٽ کي خاص پئسا ڪونه ملندا آهن. هتي سنڌ ۾ ڪجهه رائلٽي ملي ويندي هوندي، جنهن جي به پڪ ڪونهي، پر ٻاهرين ملڪن ۾ خاص طور تي يورپ ۾ ته رائٽرس کي وڏا معاوضا ملن ٿا.“ جواب ڏنو هئم.

مونڪي موهيو ملائيشيا (الطاف شيخ) ----- پبلشر: عبداللطيف انصاري

“امي پوءِ هنن ڪتابن لکڻ جو ڪهڙو فائدو!” معصوميت مان وراڻيو هئائين.

“پٽ وڏو ٿيندي ته پوءِ انهن ڳالهين کي پاڻهي سمجهي ويندين.”
ڪلندي جواب ڏنو هومانس.

“دل ۾ سوچيو هئم پٽ اهو عشق آهي ۽ عشق جي ڪا به اجرت ناهي ٿيندي. عشق ۾ صرف ارپنائون هونديون آهن. الطاف شيخ صاحب پنهنجي ڌرتي ۽ پنهنجي ٻولي سان عشق جي حد تائين محبت ڪئي آهي ۽ هي ايترو ڪتابن جو خزانو سنڌ کي اڀريو آهي نه ته هن کان وڌيڪ گهمڻ وارا ۽ پئسي وارا ماڻهو سنڌ ۾ موجود آهن، پر انهن مان ڪوبه الطاف شيخ بڻجي ناهي سگهيو.

دنيا جا انيڪ ملڪ ڏسندڙ ۽ اسيءَ کان وڌيڪ انگ ۾ ڪتاب لکندڙ هي فقيري طبيعت رکندڙ اديب الطاف شيخ صاحب جتي پنهنجي سفرنامن ۾ پڙهندڙ کي تفریح مهيا ڪندو رهيو آهي، اُتي گڏوگڏ مختلف ملڪن جي تاريخ ۽ جاگرافي، اتان جي ماڻهن جي رهڻي ڪهڻي، اتان جا رسم و رواج، ماڻهن جي نفسيات، انهن جا روايا ۽ ٻوليءَ جي باري ۾ به تفصيل سان لکندو رهيو آهي.

جيئن هو هن ڪتاب ۾ ملائيشيا جي ننڍڙي ۽ تاريخي شهر ملاڪا جي history بيان ڪندي لکي ٿو:

“ملاڪا هڪ تاريخي شهر آهي، بلڪ سڄي ملائيشيا ۾ هي پهريون شهر آهي، جنهن ۾ گهڻي کان گهڻا ماڻهو اچي رهيا آهن. هي شهر سالن تائين سڄي ملايا (اڄ واري مغربي ملائيشيا) جو مرڪزي ڪمرشل ۽ گاديءَ وارو

مونڪي موهيو ملائيشيا (الطاف شيخ) ----- پبلشر: عبداللطيف انصاري

شهر مڃيو ويو ٿي. ملايا جو پهريون هندو سلطان پرميشور جيڪو پوءِ مسلمان ٿيڻ تي اسڪندر شاهه سڏائڻ لڳو، جاوا ۽ سماترا پاسي کان جان بچائي هن شهر ۾ اچي رهيو. ان وقت هي هڪ ننڍڙو مهاڻن جو ڳوٺ هو، جنهن کي اسان بين الاقوامي زبان ۾ فشننگ وليج سڏي سگهون ٿا. يورپي فاتح ڊچ، پورچوگالي ۽ آخر ۾ انگريز به هتي آيا. ملاڪا تي قبضو ڪرڻ تي هو سڄي ملڪ (ملايا) جا مالڪ ٿي ويٺا ٿي. بهرحال ”ملاڪا“ شهر يا رياست جو نالو ملائيشيا جي تاريخ ۾ اڳاٽو ضرور آهي، پر دنيا جي تاريخ ۾ ڪو اهڙو اهم ۽ پراڻو ناهي. ملاڪا کان تہ نٿو، روهڙي، ملتان يا لاهور جهڙا شهر تمام جهونا آهن.“

الطاف صاحب جي سفرنامن جي هڪ اضافي خوبي اها به چئي سگهجي ٿي ته هو نه صرف ٻاهرين ملڪن جي تاريخي حيثيت سمجهايندو هلي ٿو، پر پڙهندڙن تي وڌيڪ واضح ڪرڻ لاءِ انهن جي پنهنجي ڌرتيءَ جي، پنهنجي سنڌ جي مختلف شهرن جي تاريخي حيثيت سان پيٽ به ڪرائي ٿو. جيئن ريڊر ڪنهن به مونجهه جو شڪار نه ٿئي. جيئن هيٺئين اقتباس ۾ پاڻ لکي ٿو:

”ياد رهي ته ملائيشيا جو هي پهريون شهر ملاڪا جڏهن جهوپڙي جهوپڙي ٿي ٺهڻ شروع ٿيو. تڏهن اسان وٽ سيوهڻ ۽ ٽنڊو جهانيان جهڙا شهر به دنيا ۾ مشهور هئا، تڏهن ته ابن بطوطه دنيا جي سير تي انهن شهرن کان اچي نڪتو. قلندر شهباز وچ ايشيا جا ملڪ ۽ ايران ڇڏي 1200ع ڌاري (يعني ملاڪا ۾ راجا پرميشور جي آمد کان به 200 سال اڳ) اچي سيوهڻ وسايو. راجا پرميشور جي ملاڪا اچڻ وقت سڄي ملايا (ملائيشيا) ۾ نه هو فنون لطيف نه شعرو شاعري ۽ هيڏانهن اسان وٽ، ان کان 80 سال اڳ 1320 ۾

مونڪي موهيو ملائيشيا (الطاف شيخ) ----- پبلشر: عبداللطيف انصاري

امير خسرو (علاء الدين خلجي ۽ غياث الدين تغلق جي دربار جو شاعر) تغلق نامو لکي ڇڏيو هو.

الطاف شيخ صاحب هڪ طرف مٿئين اقتباس وانگر مختلف شهرن جا تاريخي حوالا ڏيندو هلي ٿو ته ٻئي طرف هو ملائيشيا جي ماڻهن، اتان جي مشهور جڳهين، ڪاروبار، اتي جي تعليم ۽ صحت جي سلسلي ۾ ٿيل مجموعي ترقي بابت به تفصيل فراهم ڪري ٿو. سندس سفرناما انتهائي دلچسپ هجڻ ڪري، پڙهندڙ کي مڪمل طور تي پنهنجي گرفت ۾ رکڻ ٿا، هو ڪتاب پڙهندي پڙهندي مورچو ٿي وڃي ان ملڪ ۾ نڪرڻ، جنهن جي باري ۾ هو پڙهي رهيا آهن. سندس هن سفرنامي ۾ ”ملائيشيا ۾ ماما ڪلچر“ جي سري هٿ ڏنل مضمون ڪافي دلچسپ آهي، جنهن ۾ الطاف صاحب ملائيشيا ۾ آيل انڊين ۽ تامل نسل جي پورهيتن جو آباد ٿيڻ ۽ انهن پاران قائم ڪيل ننڍن ننڍن هٿن، ريتن ۽ چانهه جي دڪانن جو ذڪر ۽ سندن پنهنجي ملڪ جي پٺاڻن جن کي لالا سڏيو وڃي ٿو ۽ شيدين جن کي وري ڏاڏا سڏجي ٿو، سان پيٽ ڏيڻ انتهائي دلچسپ لڳي ٿو.

ملائيشيا ۾ تمام وڏا ريسٽورنٽس، ڊپارٽمينٽل اسٽورس ۽ هوٽلن، شاپنگ مالس جي باوجود هنن مامائن (Mamak) جي ٺاهيل چانهن (Teh Tarik) جيتريقدر ڪرڻ، ان جي ٺاهڻ جو طريقو ۽ ان ۾ شامل Ingredients وغيره جي باري ۾ ٻڌائڻ، گڏوگڏ انهن مامائن جي سماجي ۽ معاشي حيثيت به سمجهائيندو هلڻ پڙهندڙ کي ڏاڍو معزز ڪن ٿا.

هتي اها ڳالهه ٻڌائڻ به اهميت جوڳي آهي ته ڪنهن به ملڪ ۾ ٻاهران آيل قومون آباد ٿي پلي ترقي ڪري ڪاٿي به پهچي وڃن پر مقامي ماڻهو انهن

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪي عزت جي نگاهه سان ڪونه ٿا ڏسن. جيئن هنن مامائن جي اولاد مان ڪافي پڙهي لکي ملائيشيا جي اعليٰ عهدن تي فائز آهن، پر بقول الطاف شيخ صاحب جي پوءِ به ملائيشيا جي ملئي مسلمانن ۽ چينين کي اها ڳالهه ڪانه ٿي وڻي.

الطاف شيخ صاحب پنهنجي خوبصورت پرڏيهي سفرنامن ۾ جتي انهن ملڪن بابت معلومات فراهم ڪري ٿو ته ٻي طرف هڪ مخلص Guide طور به نظر اچي ٿو. جيئن اسان جهڙن مڊل ڪلاس سان واسطو رکندڙ ۽ چڪتاڻ واري زندگي گذاريندڙ سنڌ واسين کي اگر معجزاتي طور تي ايتري ميڙي چونڊي ٿي پئي جو هو وڃي ملائيشيا نڪري، ته سندس هن ڪتاب جي گڏ هجڻ سان مان سمجهان ٿي ته ملائيشيا گهمڻ ۾ ڪابه مونجهه ڪانه ٿيندي. هو اسان کي اهو به ٻڌائيندو هلي ٿو ته ٻاهرين ملڪ ۾ ڇا ڇا گهمجي، ڪهڙين هونلن ۾ رهجي، مختلف جڳهين تي وڃڻ جو ڪرايو ڪيترو آهي، ڪهڙن نمبرن وارين بسن ۾ چڙهجي؟ ڪهڙن اسٽاپن تي لهجي. جي ٽيڪسيءَ ۾ چڙهجي ته پاڻو ڪيئن ٻولائجي، ايتري رهنمائي ته شايد پنهنجو ڪو مائٽ يا دوست به نه ڪري سگهي، جيتري هي اسان جو درويشي طبيعت ۽ عوامي سوچ رکندڙ البيلو رائٽر ۽ سيلاني الطاف شيخ صاحب پنهنجي سفرنامن ۾ پڙهندڙن جي ڪري ٿو.

”ملاڪا کان گينٽنگ ۽ لنڱڪوي“ جي نالي سان ملائيشيا جي هن خوبصورت سفرنامي ۾ هڪ ٻي به سهڻي شيءِ جو ذڪر ٿيل آهي اها آهي ساڳا نالي بڻ (saga seeds). ”ساڳا جي ڪهاڻي“ جي سري هيٺ هي مضمون به انتهائي دلچسپ آهي، جنهن جون ڪجهه سٽون پڙهڻ سان شاعريءَ جو احساس ٿئي ٿو. الطاف صاحب لکي ٿو ته ”ساڳا بابت پنهنجي جهاز ران

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪمپنيءَ جي سينگارپور آفيس ۾ ڪم ڪندڙ هڪ چيني ڪلارڪ چوڪري ڪهاڻي ٻڌائيندي هئي ته ڪنهن ملڪ ۾ وڏي جنگ لڳي، پنهنجي ملڪ جي بچاءَ لاءِ هڪ بهادر شهري پنهنجي زال کي گهر ۾ ڇڏي، دشمن جو مقابلو ڪرڻ لاءِ جنگ جي ميدان ۾ پهتو. پنهنجي مڙس جي جدائيءَ ۾ هي زال هڪ ٽڪري جي چوٽيءَ تي ويهي ڳوڙها ڳاڙڻ لڳي ۽ دعا ڪرڻ لڳي ته هن جو پيارو واپس اچي وڃي، پر هو هرگز نه موٽيو. هوءَ صبح کان شام تائين روزانو پنهنجي مڙس جي ياد ۾ روئيندي رهي. تان جو هن جي اکين جو پاڻي سڪي ويو. هاڻ ڳوڙهڻ بدران هن جي اکين مان رت ٽمڻ لڳو. اهي رت ڦڙا ڳاڙهي رنگ جي ٻجن جي شڪل ۾ زمين تي ڪرڻ لڳا. ڏسندي ئي ڏسندي انهن ٻجن مان ٻوٽا ڦٽي وڻ ٿيڻ لڳا، جن ۾ قريبن جي شڪل ۾ ميوو ٿيڻ لڳو، جن جي اندر اهڙا ئي سمڻا ٻج هئا. اهي ٻج ان وقت ياد جون قريون Remembrance Beans سڏجڻ لڳيون. انهن قريبن مان نڪرندڙ هي ڪهنيي رنگ جو ٻج اڄ ڏينهن تائين وفادار عورت جي پنهنجي مڙس لاءِ سڪ ۽ انتظار جي علامت سمجهيو وڃي ٿو. سينگارپور ۽ ملائيشيا ۽ ان جي ڀر واري علائقن ۾ اڄ ڏينهن تائين اها رسم هلندي اچي ته ٻئي سان سڪ ۽ پيار جو اظهار ڪرڻ لاءِ ساڳا ٻج جي پربل بوتل تحفي طور ڏني وڃي ٿي.

ساڳا ٻج جي ملائيشيا ۾ ايتري اهميت آهي جو اتي ٺهندڙ پهرين ڪار جو نالو به هن ٻج جي نانءَ تي ساڳا رکيو ويو.

الطاف شيخ صاحب پنهنجي لکڻين ۾ هر دفعي اهو ثابت ڪندو رهيو آهي ته هو انتهائي اعليٰ پائي جو نثر نويس آهي. سندس لکڻ جو اسلوب (diction) بلڪل مختلف ۽ انتهائي خوبصورت آهي. هو پنهنجي ڪتابن ۾

مونڪي موهيو ملائيشيا (الطاف شيخ) ----- پبلشر: عبداللطيف انصاري

جتي مختلف ماڻهن جا شخصي خاڪا ڏيندو رهيو آهي، اتي هو پنهنجي باري ۾ به معصومانه سچائيون بيان ڪندو رهيو آهي. جيئن ملائيشيا جي مشهور راند Sepak Takraw جنهن جي باري ۾ تفصيل سان سمجهاڻي ڏيندي پوءِ لکي ٿو ته:

”اسان جا جيڪي اڳيان رانديگر هئا، انهن کان بال مخالف ڌر جي گول تائين پهچايو نه پئي ٿيو ۽ اسان مان پٺيان بيٺلن کان بال جهليو نه پئي ٿو. مخالف ڌر وارا جيئن ئي زوردار ڪڪون هڻي اسان ڏي وڌن ته اسان جي ٽيم جا پٺيان بيٺل ڀڄي پاسي تي ٿيو بيهن. هو گول ڪريو وڃن پوءِ ڏوهه گول ڪيپر جو (الطاف شيخ صاحب ان راند ۾ گول ڪيپر طور ڪيڏي رهيو هو). قد وڏو هجڻ ڪري گول ڪيپر مون کي بڻايو هئائون. پر رڳو قد سان رانديون نه ڪيڏيون آهن، افعال به ته هجڻ کپن.“

الطاف صاحب جي مٿئين بي ساختگي پڙهندر کي تمام گهڻو معزوز ڪري ٿي. اڳيان لکي ٿو، ”سينٽر بئڪ تي بيٺل برما جو ڪيپٽن پيٽر چوي ته: ”گول ڪيپر ٽيم جي جان هوندي آهي، الطاف ڪجهه ته خيال ڪر!“

”اچي پاڻ ٿي گول ڪيپر! جان هر ڪنهن کي پياري هوندي آهي!“ مون چيو مانس. هڪ دفعي ڀڄي پاسي تي ٿيڻ جو موقعو نه مليو. بال زوڪات ڪندو منهنجي تنگن جي وچ مان نڪري گول ۾ هليو ويو.

”الطاف گهٽ ۾ گهٽ تنگون ئي بند ڪرين ها ته هن گول کان ڀڄي وڃون ها.“ ڪيپٽن پيٽر چيو ”چڱو جو بال تنگن وچان لنگهي ويو. Abdomen گارڊ ڏيو ته پوءِ تنگون بند رکان. مون وراڻيو.“

مونڪي موهيو ملائيشيا (الطاف شيخ) ----- پبلشر: عبداللطيف انصاري

هي سڀ پڙهندي بي ساختہ پڙهندڙ کان ٿهڪ نڪريو وڃن، سندن طبيعت ڪيترن ئي مونجهارن کان ڪجهه گهڙين لاءِ آجي ٿيو پوي. ساڳا ٻج جيڪو ملائيشيا ۾ محبت جي نشاني سمجهيو وڃي ٿو، محبت ڪندڙ هڪ ٻئي کي تحفي طور ڏين ٿا. تنهن جي باري ۾ لکي ٿو:

“اسان کي ته جوانيءَ جي ڏينهن ۾ به ڪنهن چينياڻي يا ملٽياڻي کان ساڳا ٻجن جو تحفو نصيب نه ٿيو پر پاڻ ئي همت ڪري سينگاپور آرچرڊ روڊ جي پاسن تي لڳل ساڳا ٻجن جي وڻن مان ڪريل تارين مان ٻج ڪڍي گڏ ڪيا هئم.”

الطاف شيخ صاحب جون پنهنجي ذات متعلق چين تي مرڪون اڻيندڙ ۽ دل کي ڇهي ويندي ننڍڙيون ننڍڙيون سچائيون ته ڪتاب ۾ آهن ئي پر هن ڪتاب “ملاڪا کان گينتنگ ۽ لگنگوي” ۾ هن ڪيترين ئي ڳالهين ۾ ملائيشيا جي پنهنجي ملڪ سان پيٽ ڪندي ڪرو سچ لکيو آهي. ان ۾ تعليم، صحت، مجموعي ترقي کان ويندي فرسوده so called رسم رواجن تي به تنقيد ڪئي اٿس. جيئن اڄڪلهه اسان وٽ ٿيندڙ شاديون ماڻهن لاءِ جان جو عذاب بڻجي ويون آهن، جن جي باري ۾ ملائيشيا ۾ ٿيندڙ شادين سان پيٽ ڪندي الطاف شيخ صاحب لکي ٿو:

“ملائيشيا ۾ ڪا ايڪٽ پيڪٽ شادي، سا به وڏي شهر جي ڪنهن هوٽل يا ڪلب ۾ ٿئي نه ته سڄي ملائيشيا ۾ جتي ڪٿي منجهند جو ٿئي ۽ سڀني جي سهوليت لاءِ چنچر جو يا آچر جو ڏينهن رکيو وڃي ٿو. ملائيشيا ۾ شادي جو تائيم منجهند 12 وڳي کان 4 وڳي تائين آهي. يعني انهن چئن ڪلاڪن ۾ مهمان ڪنهن به وقت اچي سگهن ٿا. ماني به ٻارهيڻ وڳي کان لڳل هوندي

مونڪي موهيو ملائيشيا (الطاف شيخ) ----- پبلشر: عبداللطيف انصاري

آهي، جيڪو به مهمان ايندو آهي، اهو اچڻ سان ماني کائي روانو ٿي سگهي ٿو.

مٿئين اقتباس وانگر ملائيشيا ۾ ٿيندڙ شادين جون ڪيتريون ئي مثبت ڳالهيون الطاف صاحب اسان کي هن ڪتاب ۾ ٻڌايون آهن. مثلاً شادي جي ڏينهن گهوت ۽ ڪنوار مهانگو ۽ اوچو وڳو ضرور پهرين پر اهو پنهنجو نه پر مسواڙ تي ورتل هوندو آهي. شادي تي ايندڙ مهمان به ڊريسون زيور تاج سڀئي شيون مسواڙ تي ورتل پائي اچن ٿا، جن جي مسواڙ 20 رنگت (پنج سؤ روپيا) مس ٿئي ۽ انهن شادين جي پنهنجي مقامي شادين سان پيٽ ڪندي ڏاڍي سڄي ۽ ڪري انداز ۾ لکيو اٿس جو هر پڙهندڙ کي لڳندو چڻ سندس ئي دل جي ڳالهه ٿي رهي آهي. جيئن پاڻ لکن ٿا:

“اسان وٽ شادي هال ۾ مهمانن جي گوڙ گهمسان ۾ گانن جا رانيات پيا پوندا ۽ گهر پهچڻ تي مٿي جي سور جي گوري کائڻي پوندي. شادي جو تائيم 9 وڳا هوندو. مهمان بک ۾ پاھ پيا ٿيندا. ماني لاءِ رات جو 12 وڳي پيو سڏ ٿيندو ۽ اهو لمحو حيرت انگيز ٿئي ٿو هڪ نفسا نفسي جو عالم هوندو آهي. پاڪستان ۾ آيل ڌارين لاءِ عبرت جو مقام هوندو آهي. متان ماني ڪٿي نه وڃي، هر هڪ پنهنجي پليٽ تي گوشت ڪباب ۽ مٺي جا جبل ٺاهي هڻجي باندرن وانگر تڪڙو تڪڙو کائڻ شروع ڪندو آهي. گهر پهچي هاضمي جون گوريون کائڻ باوجود سڄي رات هانءِ تي بار، ساڙو ۽ ڪن کي تي food poisoning ٿي پوندي آهي. دير سان سمهڻ ڪري پئي ڏينهن آفيس ۾ دير سان پهچڻ يا غير حاضر رهڻ اسان جي society ۾ عام ڳالهه ٿي پئي آهي. واپسي مهل پنهنجي گاڏين کي ڪيڊ لاءِ پریشان هوندا آهن. آڏي رات کان پوءِ

مونڪي موهيو ملائيشيا (الطاف شيخ) ----- پبلشر: عبداللطيف انصاري

گهر موٽڻ تي چورن چڪارن جي خوف کان سڄي واٽ ٽينشن ۾ هوندا آهن، جو اڪثر شادي تان موٽندڙن جون ڦرون ۽ اغوائون ٿين ٿيون. بدهضمي، ننڊ جي کوٽ، اوجاڳي ۽ رستي جي ڊپ کان علاوه هڪ ٻئي جا اوجا ويس وڳا ۽ مهانگيون شيون ڏسي مهمان depression ۾ رهن ٿا. اهو ئي سبب آهي جو اسان وٽ شاديون تعديون بڻجي وڃن، پر ملائيشيا ۾ معاملو ئي نرالو آهي، جنهن ۾ نه گهوت ڪنوار وارن کي تڪليف ۽ نه آيل مهمانن کي.

مٿين بيان ڪيل ڳالهين جهڙا سوين سماجي عڪس پڙهندڙن کي هن ڪتاب ۾ نظر ايندا. ڪٿي ڪٿي ته الطاف صاحب جون هي لکڻيون آئينا بڻجي پون ٿيون، جن کي پڙهندڙ نه صرف پڙهندو هلي ٿو، پر پاڻ کي انهن آئينن ۾ ڏسندو به رهي ٿو.

الطاف شيخ صاحب پنهنجي لکڻين ۾ جتي ماڻهن جي ظاهري منهن مهانڊن، مزاج، ڪم ڪار جي صلاحيتن، سندن Behavior، رسم رواج، وهم ۽ وسون تي تفصيل سان لکندو نظر اچي ٿو ته اتي وري سندن داخلي ڪيفيتن کي به پنهنجي قلم جي چمڪاءُ کان نه ٿو رهائي. توڙي جو اهي ڪيفيتون ننڍي هوندي جون هجن ٿيون، پر انهن وارتائن جا عڪس پوري حياتي ذهن تي نقش هجن ٿا، جيئن سکر جي عباسي فيملي جو ذڪر ڪندي لکي ٿو:

“عبدالوهاب ٻڌايو ته سندن پاڙي ۾ محمد يونس نالي هڪ ڇوڪرو رهندو هو، جو پرواري ڳوٺ هنگورو ۾ ٽي ميل پنڌ ڪري اسڪول ويندو هو. هو وڃڻ وقت دريءَ مان مون کي سڏ ڪندو هو ۽ آءُ بابا کي هيڏانهن هوڏانهن ڏسي هن سان گڏ اسڪول پڇي ويندو هئس. هڪ دفعي بابا هن کي سڏ ڪندو

مونڪي موهيو ملائشيا (الطاف شيخ) ----- پبلشر: عبداللطيف انصاري

ڏسي ورتو، “آءُ جيئن ئي ٻاهر نڪتس ته بابا مون کي ڏاڍي مار ڏني ته اسان غريب ماڻهو، تون جي اسڪول هليو ويندي ته ڪم ڪار ۾ مدد ڪير ڪندو؟”
 “پر پوءِ ان ئي ڏينهن بابا کي مار ڏيڻ جو ڏاڍو ڏک ٿيو، مون کي سڏي چيائين ته سپاڻي کان تون پلي اسڪول وڃ. منهنجي اسڪول وڃڻ ڪري هڪ طرف هن جو ليبر ورڪ وڌي ويو. ٻئي طرف اسڪول جي ڪتابن ۽ فين جو بار هن تي پئجي ويو. ساڳي وقت مون کي به اڃ، بڪ، گرمي، سردي ۾ ٿي ميل پنڌ ڪري اسڪول وڃڻو ۽ اچڻو پيو ٿئي. اسان ته گهر ۾ گهڻي دير لالتين ٻاري پڙهڻ، يا نوان ڪپڙا به پائڻ به afford نه ٿي ڪري سگهياسين پوءِ هڪ منزل کان پي منزل تائين ڪيئن پئي پهتاسين، ان جي الڳ ڪهاڻي آهي.”

ائين الطاف شيخ جي سفرنامن ۾ صرف سفر ئي نه پر ڪيتريون ڪهاڻيون به بيان ٿينديون هلن ٿيون. ڪٿي اڪيون پرڄي اچن ٿيون ته ڪٿي چهري تي ڪاوڙ جون رڪاوٽون اڀرن ٿيون. پر پڙهندڙ کي مڪمل طور تي هو پنهنجي گرفت ۾ رکڻ جو فن ڄاڻي ٿو.

سفرنامو توڙي جو ادب جي ئي هڪ صنف آهي، پر منهنجي نظر ۾ ان کي لکڻ لاءِ جن ڳالهين جي ضرورت هجي ٿي انهن ۾ سچائي، مستقل مزاجي، تائيم جي صحيح ورڇ (چاڪاڻ ته رائيٽر هر وقت تخليقي ڪم نه ٿو ڪري سگهي ان کي زندگي جا ٻيا به ڪيترائي ڪم ڪار ڪرڻا هوندا آهن)، احساس ذميواري، لکڻ جو پنهنجو هڪ الڳ اسلوب (diction)، ٻولي جو استعمال، پڙهندڙ جي اڃان ڪجهه وڌيڪ ڄاڻ جي eagerness، هر پڙهندڙ جي الڳ ذهني approach، اهي سڀئي ڳالهيون ذهن ۾ رکي ان کي لکڻو پوي ٿو. وري مٿي بيان ڪيل سڀني ڳالهين کي پنهنجي creativity سان ڳنڍي لکڻ،

مونڪي موهيو ملائشيا (الطاف شيخ) ----- پبلشر: عبداللطيف انصاري

آءُ سمجهان ٿي ته تمام محنت طلب ڪم آهي. ان ڪري ئي کيس ساراهڻ کان سواءِ رهي ئي نه ٿو سگهجي.

ان ۾ ڪو شڪ ناهي ته سندس محنتون ۽ سنڌ واسين ۽ سنڌ ڌرتيءَ سان سندس محبتون ڪمال جون آهن، پر سندس اهي پورهيا اجايا ناهن ويا. سنڌ ۾ سندس هزارين پڙهندڙ ۽ مداح آهن. سنڌ ۾ بلڪ پوري پاڪستان ۾ سرڪاري لائبريري يا سنڌ ۾ ڪابه ذاتي library اهڙي نه هوندي جنهن ۾ هن سيلانيءَ جو ڪوبه انگريزي، اردو يا سنڌيءَ ۾ ڇپيل ڪتاب موجود نه هجي. الطاف شيخ صاحب جا سفرناما پڙهندي ڪيترائي دفعا ائين لڳو هو ڄڻ هو اسان جي گهر جو ڪو فرد هجي ۽ پر ۾ ويهي ڏيهان ڏيهه سفرنامن جا داستان اسان کي ٻڌائيندو هجي. محسوس ٿي نه ٿيندو هو ته ڪو اسان ڪتاب پڙهي رهيا آهيون. پر هتي آءُ اهو به پڪ سان چوندي هلان ته اها دعويٰ صرف منهنجي ڪانهي پر جنهن جنهن ۾ ادب ذوق يا اديب الطاف صاحب کي پڙهيو آهي. انهن سڀني کي هو پنهنجي گهر پاتيءَ وانگر لڳندو هوندو.

الطاف شيخ صاحب پنهنجي لکڻين ذريعي اسان کي ادبي دنيا ۾ آندو هو. اسان ۾ پڙهڻ جو چاهه پيدا ڪيو هو، جنهن جي نتيجي ۾ پنهنجي وت آهر نه صرف سنو ادب پڙهيو سين پر لکڻ وارن ۾ به شامل ٿي وياسين.

جن آڱرين کي الطاف شيخ صاحب ادب سان آشنا ڪيو هو اڄ اهي ئي آڱريون سندس لکڻين تي اظهارِ راءِ ڪرڻ لاءِ متحرڪ آهن. اها منهنجي لاءِ وڏي خوشنصيب آهي. اڃا به ڪيترائي نوجوان ليکڪ جن سندس ڪتاب پڙهيا هوندا، هڪ ڏينهن ضرور انهن مان به ڪيترن کي الطاف صاحب جي ڪتابن تي پنهنجي راءِ لکڻ جو موقعو ملندو.

مونڪي موهيو ملائيشيا (الطاف شيخ) ----- پبلشر: عبداللطيف انصاري

الطاف شيخ ۾ هڪ رائيٽر طور ڪيترين ئي خاصيتن سان گڏ سندس انفراديت اها به آهي ته هو مسلسل لکندو رهي ٿو.

سرندي وڃي ساهه

موت نه اچي ماڻ ۾

”پریت“

ماڻ سندس منشور ۾ ئي نظر ڪانه ٿي اچي. هو مسلسل ۽ ڀرپور لکندو رهيو آهي. ٻاهرين دنيا جي گهڻ پاسائين جاڻ ڏيندي ڏيندي جڏهن ان information کي پنهنجي ملڪ سان پيٽ ڪندي تضادن (conflicts) کي سامهون آڻي ٿو، تڏهن حساس ماڻهن جي سوچن جا سوين سلسلا سندن ذهنن ۾ شروع ٿي وڃن ٿا. جيئن هن ڪتاب ”ملاڪا کان گينٽنگ ۽ لنڱڪوي“ ۾، ملائيشيا ۾ مذهبي امن امان کي جڏهن پنهنجي ملڪ سان پيٽ ڪندي لکي ٿو تڏهن هڪ وڏو تضاد وائڪو ڪندي نظر اچي ٿو. جيئن هيٺئين اقتباس ۾ پاڻ لکي ٿو:

”هتي ملائيشيا ۾ اچي اهو احساس ٿيو ته هڪ ئي گهٽيءَ ۾ نه فقط مختلف زبانون ڳالهائيندڙ پر مختلف مذهبن جا ماڻهو به سڪون سان رهي سگهن ٿا، بلڪ هنن جي مختلف خوشين جي ڏينهن تي هنن کي خوش ٿيندو ڏسي، ساڙ ۽ حسد محسوس ڪرڻ بدران اسان خوشي محسوس ڪري سگهون ٿا. هتي جي گهڻين ۾ آڳاٽا مندر ۽ گرجا گهر اڄ به قائم هجڻ جي باوجود پڻ ۾ رهندڙ مسلمان پنهنجي دين تي قائم آهن ۽ هو نه فقط اسلام کي سچي دل سان قبول ڪن ٿا پر ان جي اصولن تي عمل به ڪن ٿا. اهڙي تناظر ۾ جڏهن آءٌ هتي جي ملئي اخبار بيريتا ۽ انگريزي اخبار star يا News Straits Times

مونڪي موهيو ملائيشيا (الطاف شيخ) ----- پبلشر: عبداللطيف انصاري

جي پهرين صفحتي خبر ڏسندو آهيان ته سکر ۾ مسلمانن، عيسائين جي گرجا گھر کي باهه ڏئي ڇڏي. ملتان ۾ ڪراچيءَ ۾ امام بارگاهه تي بم ڪيرايو ويو يا فائرنگ ڪئي وئي ته ان ڏينهن تي آءُ ٻاهر نڪرڻ ڇڏي ڏيندو آهيان جو هتي ملئي مسلمان مون کان حيرت مان سوال ڪندا آهن ته توهان ٻين جا عبادت گاهه ڇو ٿا ڊاهيو؟ معمولي رنجش تي انسان ذات جو قتل ڇو ٿا ڪريو؟

آءُ هتي الطاف شيخ صاحب کي اهو ئي چونڊس ته پاڻ مٿئين صورتحال ۾ بنا ڪنهن هٻڪ جي انهن ملائيشين ماڻهن کي جواب ڏئي ها ته اسان جي ملڪ ۾ ماڻهو پاڻ ناهن وڙهندا، اهي ويڙهايا ويندا آهن. جن جي پويان ڪي رياستي ڌريون يا ڪي ڳجهيون قوتون ملوث هونديون آهن، جن جو بنيادي اصول ته اهو رهيو آهي ته divide and rule، وسيلن تي قبضه ڪري لاءِ به هي تضاد اڀاريا ويندا آهن ته جيئن اصل چهره سڃاڻپ کان رهجي وڃن. سامراج جون به ناپاڪ نظرون هتان جي ڪيترن ئي resources تي ڪتل آهن. مطلب ته هي ملڪ آزاد ٿيڻ کان وٺي ڪيترن ئي crisis (بحرانن) جو شڪار رهيو آهي، جنهن جي ڪنهن به فضيلت ڀري ملڪ سان ڀيٽ ڪري ئي نه ٿي سگهجي.

هن خوبصورت سفرنامي ”ملاڪا کان گينٽنگ ۽ لنڱوي“ کي پڙهندي سوچيان پئي، اها ڪهڙي ڳالهه، ڪهڙا اشوز، ڪهڙا معاملو ۽ اهي ڪهڙيون جڳهون آهن جن کي الطاف شيخ صاحب جي قلم نه ڇهيو هجي. ملائيشيا جي سرزمين تي پير رکندي ئي اتي جي زمين جي مزاج کان وٺي اپ جي ڪيفيتن تائين تاريخي لاهن چاڙهن کان وٺي جاگرافيائي تبديلين تائين اتان جا قدرتي وسيلا، ماڻهن جي روزگار جا ذريعا، اتي آباد ٿيل مختلف قومن جو تاريخي

مونڪي موهيو ملائيشيا (الطاف شيخ) ----- پبلشر: عبداللطيف انصاري

پس منظر، اتان جون Hill stations ريلوي جو تمام بهترين ۽ organized نظام، صحت جي اعليٰ سهولتن جو ذڪر، سڄي ملڪ ۾ بهترين ۽ هڪ جهڙي تعليم مطلب ته الطاف صاحب سڄي ملڪ جو نقشو هن ڪتاب ۾ آڻي ڇڏيو آهي.

تعليمي نظام بابت لکي ٿو:

“ملائيشيا وارن پنهنجي تعليمي نظام کي درست بڻايو آهي. ملائيشيا ۾ جيتوڻيڪ مختلف مذهبن، زبانن جا ماڻهو رهن ٿا، پر ملائيشيا ۾ هڪ ڪنڊ کان ٻي ڪنڊ تائين، شهرن کان ڳوٺن، ويندي لنگڻ کي ٻيٽن تي، ڪي جي نرسري کان مئٽرڪ تائين ساڳيو سيلبس رکيو ويو آهي. اسڪول جو ساڳيو تائيم آهي. ستين اسڪول جا دروازا بند ڪيا وڃن ٿا ۽ دير سان اچڻ وارو ٻار کڻي ڪنهن جو به پٽ هجي هن جي غير حاضري لڳي ٿي.”

هن سڄي ڪتاب کي پڙهندي هڪڙي ڪمي جيڪا مون کي محسوس ٿي اها آهي Political conflicts جي. ڇا ملائيشيا ۾ ڪي اهڙا تضاد آهن يا اتي اهڙيون ڪي به تحريڪون نه آهن، جيڪي پنهنجي حقن لاءِ رياست سان مهاڏو اٽڪائينديون هجن. ڇا اتان جي ڌرتي ڌڻين ۽ ٻاهران آيل ماڻهن ۾ ڪنهن سرد جنگ جو ڪو احساس ملي ٿو. ڇاڪاڻ ته منهنجي خيال ۾ ڪوبه ملڪ ڪيترو به developed ڇو نه هجي، پر جتي سرمايو (Investment)، ٻاهريون ناڻو، ڪاروبار، Profit جهڙا لفظ آهن. اتي سوال ئي نه ٿو پيدا ٿئي ته ان ملڪ جي هر شهري کي پنهنجا سمورا حق ملندا هجن. مڃيون ٿا ته ملائيشيا اسان جي ملڪ جي پيٽ ۾ تمام بهتر Democratic Country آهي، پر پوءِ به اتي اڃا بهتر نظام لاءِ Movements ضرور هونديون.

مونڪي موهيو ملائيشيا (الطاف شيخ) ----- پبلشر: عبداللطيف انصاري

ملائيشيا ۾ جتي ملڪي ترقي جي لاءِ State خود هر وقت ڪوشاڻ رهي ٿي، اتي الطاف شيخ صاحب جيڪي Individual Efforts جا مثال ڏنا آهن، اهي به ڪافي حيرت ۾ وجهندڙ آهن. پنهنجي ذاتي تسڪين جي لاءِ ته ماڻهو ڪروڙين رپيا خرچ ڪري ڇڏيندا آهن. (اسان جي سنڌي وڏيري وانگر) جيڪي بي لاپ ۽ اجايا ويندا آهن، پر ڪنهن ڪم کي چئلينج سمجهي ذاتي طرح سان قبول ڪرڻ ۽ ان کي پنهنجو ڪرڻ ڪافي وڏي ڳالهه آهي. جيئن گنگ هاءِ لينڊ (Hill Station) آهي، جنهن جي باري ۾ الطاف شيخ صاحب لکي ٿو، ”هيءَ گنگ هيل اسٽيشن سرڪاري نه پر خانگي ملڪيت آهي، جنهن جو بنياد رکندڙ هتي جو هڪ امير چيني سوداگر لم گوح ٽونگ Lim Goh Tong آهي، جنهن کي ملائيشيا جي حڪومت طرفان تانسري ۽ داتوسري جهڙا خطاب به مليل آهن. لم گوح ٽونگ ملائيشيا جو امير ترين ماڻهو مڃيو ويو ٿي، جنهن جي ذاتي ملڪيت ساڍا چار بلين آمريڪن ڊالر هئي. لم گوح 1918 ۾ چين جي فوجيان صوبي جي هڪ ننڍڙي ڳوٺ (Anxi) ۾ جنم ورتو. هي اهي ڏينهن هئا، جڏهن 1911 وارو انقلاب اچي چڪو هو ۽ چين جي وڳوڙيل حالت هئي، جنهن چين جون حالتون تمام گهڻيون خراب ٿي ويون ته هن به چين ڇڏي ملايا جو رخ ڪيو. تنهن وقت لم 19 سالن جو هو، جتي هن واڍي جو ڪم ڪيو ۽ ڪاٺ جي ٺيڪيداري به ڪئي. ائين محنت ڪندي ڪندي تمام مٿي چڙهي آيو. هڪ دفعي جڏهن لم ڪئمرون هاءِ لينڊ جي هٽل تي ڊنر کائي رهيو هو ته جبل جي مٿانهين ليول تي ٿڌي هوا مان لطف وٺندي هن کي خيال آيو ته ڇو نه هن قسم جي هٽل ڪوالا لمپور جي ويجهو ٺاهجي جيئن مڪاني ۽ ڌاريا ماڻهو جبل جي چوٽيءَ

مونڪي موهيو ملائشيا (الطاف شيخ) ----- پبلشر: عبداللطيف انصاري

تي تذڪار جو مزو وٺڻ لاءِ ڪلاڪ کن جي سفر تي پهچي وڃن. مسٽر لم کي ان جبل تائين پنهنجي خرچ تي روڊ ٺهرائڻ ۾ چار سال لڳي ويا، اليڪٽريسيٽي لاءِ ٻارهن وڏا جرنيلر لڳرايائين. مختلف جڳهين تي مينهن جو پاڻي گڏ ڪرڻ لاءِ حوض ۽ فلٽريشن پلانٽ ٺهرائين. هو وڏو ماڻهو هو، جنهن سڀ ڪجهه هن project ۾ هڻي ڇڏيو. ٽيهن سالن ۾ هتي هن گنتنگ هاءِ لينڊ وڌي ترقي ڪئي آهي، هتي فنڪشن، ڪانفرنسون ڪرڻ لاءِ وڏا ماڊرن هال، پارڪ، سوئمنگ پولس، ٻارن لاءِ رانديون، مهانگا فليٽ ۽ جوا خان ٺاهيا ويا آهن. هتي وڏن هالن ۾ انڊين IIFA ايوارڊ تقريب ۽ زي سئنيما وارن طرفان Lux Style ايوارڊ ورهائجي چڪا آهن.

مٿئين اقتباس ۾ ڪنهن شخص جي ذاتي ڪوشش جي نتيجي ۾ ٿيل ملڪي ترقي ڏيکاريل آهي، جنهن ۾ حڪومت سندس پريور ساٿ ڏنو، پر هتي اسان وٽ ڪنهن کي به ائين پروموت ناهي ڪيو ويندو. مٿئين ڪهاڻي ۽ وانگر الطاف شيخ صاحب ڪٿي تمام گهڻو اتساهيندڙ، انفرادي ليول تي ڪيل ڪوشش کي قلم بند ڪيو آ ته وري ٻي طرف حڪومتي ليول تي ٿيل اهم سڌارن جو ذڪر ڏاڍي تفصيلي انداز سان ڪيو آهي، جنهن ۾ ريل جي نظام جو مثال ڏئي سگهجي ٿو، جنهن ۾ مونو ريل گاڏيون (ٻن بدران هڪ پٽي تي هلندڙ گاڏيون) هلايون ويون آهن، جيڪي سيمنٽ يا لوھ جي ٽنڀن تي زمين کان مٿي هلن ٿيون ۽ جن ۾ ڏيڍ سؤ کان ٻه سؤ ماڻهو ويهي سگهن ٿا، جن لاءِ پاڻ لکي ٿو ته: ”هنن ترينن ذريعي مسافر سفر ڪرڻ کان وڌيڪ نظارو ڪرڻ جو لطف وٺن ٿا ۽ ڪجهه اهڙو احساس ٿئي ٿو جڏهن ماڻهو هيٺين ليول تي هيليڪاپٽر ۾ سير ڪري رهيو هجي.“

مونڪي موهيو ملائشيا (الطاف شيخ) ----- پبلشر: عبداللطيف انصاري

الطاف شيخ صاحب جي ڪتابن ۾ مختلف موضوعن جي اٺ ايتري ته خوبصورت هجي ٿي جو پڙهندڙ جيئن ئي ڪتاب پڙهڻ شروع ڪري ٿو ان اٺ ۾ پاڻ کي جڪڙجندو محسوس ڪري ٿو ۽ اها جڪڙ اوستائين قائم رهي ٿي، جيستائين پورو ڪتاب سندس نظرن مان گذري ذهن ۾ سمائجي نه ٿو وڃي. ڪتاب اڌ ۾ ڇڏڻ جو سوال ئي پيدا نه ٿو ٿئي.

هن ڌرتيءَ جي ڇاتي تي ڪوبه انسان جيترو اڳڀرا قدم کڻندو آهي، جيتريون سرحدون لتاڙيندو آهي، سندس ذهن جا Ventilator اوترا ئي وڌيڪ کلندا آهن ۽ ان تي دنيا گهمڻ سان نوان نوان انڪشافات ٿيندا آهن، سوچ کي نيون وسعتون ملنديون آهن. ائين ماڻهوءَ جي ذهني سوڙهائپ هڪ وڏي وشالتا ۾ تبديل ٿي ويندي آهي ۽ اهو ئي سفر ڪندڙ ماڻهو اگر اديب آهي ته ان جو سفر نه صرف پاڻ لاءِ لاپاڻو ٿئي ٿو، پر هو پنهنجي قوم ۽ ڌرتيءَ لاءِ به هڪ وڏو ڪارائتو فرد بڻجي وڃي ٿو. جڏهن هو پنهنجين تخليقن ذريعي اهو سمورو stuff هڪ potential energy (گهمي توانائي) وانگر پنهنجي ديس واسين ڏانهن منتقل ڪري ٿو. الطاف شيخ صاحب جڏهن پنهنجي سفر جون وارتائون ۽ مختلف جڳهين جي ڄاڻ سمجهائي سمجهائي لکندو آهي تڏهن هو ڏاڍو سچو انسان لڳندو آهي. هن جي لکڻين مان اها حقيقت ته عالم آشڪار آهي ته هو ڪڏهن به پنهنجي ذهني عياشيءَ لاءِ ناهي لکندو. هن پنهنجي سفر دوران هڪ committed سيلاني وانگر جيڪو ڏٺو، جيڪو محسوس ڪيو آهي، اهو هڪ امانت سمجهي پنهنجي ديس واسين سان share ڪيو آهي.

مونڪي موهيو ملائشيا (الطاف شيخ) ----- پبلشر: عبداللطيف انصاري

سنڌي ڪهاڻي ۽ شاعريءَ ۾ ڪيترائي روشن ستارا ماضي ۽ حال ۾ چمڪندي نظر اچن ٿا، جن مان ڪي ته پنهنجو الڳ ۽ منفرد diction آڻڻ سبب هڪ legend جي حيثيت ماڻي ورتي آهي، پر سفرنامي جي صنف ۾ آءٌ الطاف شيخ کي اڃان به سنڌي ادب ۾ one and only ٿي چوندس. اڃا هن جي continuation (تسلسل) ۾ اهڙو ڪو اديب نظر ڪونه ٿو اچي، جيڪو اهڙي سچائي ۽ ايمانداري سان لکي ۽ ايترو لکي جو سفرناما پڙهندڙن جي ڏينهن ڏينهن وڌندڙ اڃ کي به اجهائي سگهي. پر آءٌ سمجهان ٿي ته هڪ تخليقڪار هجڻ جي ناتي ڪابه نااميدي جي ڳالهه نه ڪرڻ گهرجي. جيئن اڪثر حلقن ۾ چيو ويندو آهي ته نسيم کرل کان پوءِ سنڌي ڪهاڻي مري وئي آهي (جيڪو سراسر ڪوڙ تي ٻڌل مفروضو آهي).

سفرنامي جي صنف کي الطاف شيخ صاحب جيڪو عروج عطا ڪيو آهي. اڳيان به اها ئي اميد ڪجي ٿي ته ان عروج کي قائم رکڻ لاءِ الطاف صاحب کان پوءِ به ڪيترائي ڪاهوڙي اديب ايندا ۽ نون رنگن ۽ مزاجن سان هن صنف ۾ پنهنجو پاڻ مڃرائيندا.

آخر ۾ اهو ئي چونديس ته الطاف صاحب جهڙا ماڻهو اسان جا Assets آهن. ”اناميڪا“ جي نالي سان ترجمو ڪيل سندس ڪهاڻين جي ڪتاب کان وٺي هن ڪتاب ”ملاڪا کان گينتنگ ۽ لنگڪوي“ تائين هڪ وڏو سفر آهي، جيڪو هن ڪاهوڙي سيلاني طئي ڪيو آهي، اڃا به هن جي آڱرين ۽ قلم ۾ تحرڪ برقرار آهي. اسان جي اها ئي اميد آهي ته هو اڃا به ڪيترائي لک لتاڙيندو، ۽ خوبصورت تحريرون سنڌ واسين کي اڀرندو رهندو.

مونڪي موهيو ملائشيا (الطاف شيخ) ----- پبلشر: عبداللطيف انصاري

جان جيئري تان جل ڪانهي جا، جلڻ ريءَ
تتيءَ تڏي هل ڪانهي ويل وهڻ جي.
شاهه سائين

رخسانه پريت'
11_06_2012

ملائيشيا جو بدنام ڀودو جيل

ڪراچيءَ ۾ ئي هوس ته مون ڏينهن ٻن لاءِ ملاڪا ويڃڻ جو پڻ سوچيو. ملائيشيا جو تاريخي شهر ملاڪا ڪوالالمپور کان 90 ڪلوميٽر کن ڏکڻ ۾ آهي، جتي جي هڪ تعليمي اداري ۾ مون گذريل صديءَ جو اسي وارو ڏهو پڙهايو. دراصل ملائيشيا جو شهر ملاڪا ائين آهي، جيئن اسان جو لاهور يا ٺٽو. ڪوالالمپور وغيره ائين آهي جيئن اسان جو اسلام آباد. اڄ کان ڏيڍ سؤ کن سال اڳ جي دفن ڪيل انسان کي توهان اڃا به اسلام آباد يا ڪوالالمپور جو پڇندائو ته هو وائڙو ٿي ويندو ته هي ڪهڙي شهر جي ڳالهه پيا ڪريو. جهڙي طرح فقط ستر سال اڳ وفات ڪري ويل همراھ کي پاڪستان جي خبر نه هوندي، تيئن هڪ دفن ٿيل ملئي کي ملائيشيا جي ۽ هڪ ايراني کي ايران جي نه هوندي، جو هن جي زندگي ۾ اهي ملڪ ملائيشيا ۽ ايران نه پر ملايا ۽ پارس (پرشن) هئا.

صدين تائين هن خطي جو ملاڪا هڪ اهم شهر، بندرگاهه ۽ گاديءَ جو هنڌ هو. ملايا (يعني اڄ واري مغربي ملائيشيا) تي سوڀ حاصل ڪرڻ لاءِ ڊچن، پورچوگالين توڙي انگريزن ملاڪا کي قبضي ۾ ٿي ڪيو. اڄ به انهن پراڻين سلطنتن جون جايون، قلعو، نشان ملاڪا ۾ موجود آهن. وقت سان گڏ پاڻي جا جهاز وڏا ۽ انجنيٽن وارا ٿيندا ويا ۽ جيئن انڊيا ۾ سورت

مونڪي موهيو ملائيشيا (الطاف شيخ) ----- پبلشر: عبداللطيف انصاري

(گجرات) جهڙا بندرگاهه ويران ٿيندا ويا ۽ ممبئي جهڙا اونها ۽ وڪرا بندرگاهه وڌيڪ مشهور ٿيندا ويا تيئن هيڏانهن به ملاڪا جون اهي رونقون ختم ٿينديون ويون، ان جي جاءِ تي پينانگ، سنگاپور ۽ پورت ڪلانگ بندرگاهه وڌيڪ پاپولر ٿيڻ لڳا. ان سان گڏ انهن شهرن (بندرگاهن) جو واپار وڌو وڌڻ لڳو ۽ پوءِ دولت به انهن شهرن ۾ اچي وئي. ڇو جو گذريل صديءَ جي اڌ تائين شهرن ۽ ملڪن جي ترقيءَ جو دارومدار سمنڊ ۽ بحري جهازن تي هو. مسلمانن ۽ ان بعد يورپين پنهنجي سامونڊي طاقتن کي اسپين ۽ آفريڪا فتح ڪيو، انڊيا، انڊونيشيا، ملايا ۽ موزمبيق تي قبضو ڪيو.

1968ع کان 1980ع تائين جهاز هلائڻ دوران جيتوڻيڪ منهنجو هن پاسي اچڻ ٿيندو رهيو پر اسان جا جهاز وڏا هجڻ ڪري ملاڪا بندرگاهه ۾ نٿي بيهي سگهيا. اسان هميشه ملاڪا بدران ملائيشيا جي ٻين بندرگاهن پورت ڪلانگ، پينانگ يا 'جوهور بارو' ۾ لنگر ڪيرائيندا هئاسين جتان پوءِ باءِ روڊ ملاڪا به گهمي ويندا هئاسين. هڪ دفعي ته اسان جو جهاز پينانگ ۾ هو ته به ملاڪا جو سير ڪري وياسين ۽ پوءِ 1991ع تائين ڏهاڪو کن سال ملاڪا ۾ رهي پيس، جتي ملائيشيا جي حڪومت پنهنجن نوجوانن کي جهازراني (Navigation) ۽ جهازسازي (Ship Construction ۽ Naval Architecture) جي تعليم ۽ تربيت ڏيڻ لاءِ مئربٽائيم اڪيڊمي (Akedmi Laut)

مونڪي موهيو ملائشيا (الطاف شيخ) ----- پبلشر: عبداللطيف انصاري

(Malaysia) نالي ڪولي ۽ مون ڪي مٿين انجنيئرنگ ڊپارٽمينٽ جو انچارج بنايو ويو. مون سان گڏ ٻين به مختلف ملڪن جي جهازن جا مٿين انجنيئر ۽ ڪيپٽن هئا. جهاز هلائڻ دوران ئي ملٽي زبان جي ڄاڻ ٿيڻ ڪري ملاڪا ۾ رهائش دوران مون ڪي يا منهنجي فئملي ڪي مڪاني ماڻهن جي وچ ۾ رهڻ سان اوڀرائپ محسوس نه ٿي. اهڙي طرح چٽگانگ ۾ تعليم دوران بنگالي سکڻ ڪري اتي به مون ڪي مڪاني ماڻهن سان گڏ رهڻ ۾ پنهنجائپ جو احساس ٿيو ٿي. ان ڪري ولايت ۾ نوڪري ڪندڙن ڪي آئون هميشه اها نصيحت ڪندو آهيان ته توهان جو ڪنهن ملڪ ۾ ٻن سالن کان مٿي رهڻ ٿئي ٿو ته ان جي مڪاني زبان ضرور سکي وٺو. ان سان توهان جي زندگي آسان ٿي پوندي ۽ ڌارئين ملڪ ۾ توهان ڪي بوريت يا ڌاريائپ جو احساس نه ٿيندو. خاص ڪري فارسي، عربي، چيني ۽ ملٽي ته اهڙيون آسان ۽ اهم ٻوليون آهن جو ڪيترن ئي پروارن ملڪن ۾ ڳالهائون وڃن ٿيون ۽ سندن لکڻي به سولي آهي. ۽ جي توهان سالن جا سال جهاز تي رهڻ جو ارادو رکو ٿا ته پوءِ انگريزي کان علاوه عربي ضرور سکڻ ۽ اسپيني ۽ فرينچ زبانن مان ڪا هڪ پڻ توهان لاءِ فائدي واري ثابت ٿي سگهي ٿي، جو جتي عرب ملڪن ۾ عربي هلي ٿي، اتي ڏکڻ آمريڪا کان USA جي ڏاکڻين رياستن تائين اسپيني هلي ٿي. آفريڪا جي ڪيترن ئي ملڪن ۾ انگريزي بعد ٻئي نمبر تي مشهور ۽ عام زبان فرينچ آهي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪوالالمپور پهچڻ سان پنهنجي ميزبان علي سولنگي کي ٻڌايم ته ٻن ڏينهن بعد آئون ڊاڪٽر مير عطا تالپروٽ ملاڪا وڃڻ چاهيان ٿو. ڊاڪٽر عطا ڪافي سالن کان ملاڪا ۾ رهي ٿو جنهن سان مون ڪراچيءَ مان ئي پروگرام ٺاهيو هو. هو مون کي ملاڪا وٺي اچڻ لاءِ ڪوالالمپور اچي رهيو هو. ساڳئي وقت عليءَ به نٿي چاهيو ته آئون ڪو اڪيلو بس ۾ وڃان. هونءَ ملائيشيا جا روڊ ۽ تريفڪ جو مزاج ايڏو سٺو آهي جو جڏهن آئون ملاڪا رهندو هوس ته آئون به پنهنجي مهمانن کي ڪار ۾ وٺي ايندو هوس جو هتي ڊرائيونگ ۾ ٿڪ نٿو ٿئي. مون کي پنهنجي ملڪ جي ماڻهن کي هي شهر ملاڪا ڏيکارڻ جو ڏاڍو شوق هوندو هو. دوستن ۽ مائٽن کان علاوه ڪنهن شاعر، اديب، سياستدان جو ڪوالالمپور ۾ اچڻ جو ٻڌندو هوس ته هن کي صبح جو وڃي وٺي ايندو هوس ۽ سڄو ڏينهن شهر گهمائڻ بعد شام جو واپس ڪوالالمپور ڇڏي ايندو هوس. شاگردن جي ”فئملي هاسٽل“ هجڻ ڪري مون وٽ رهائش جو به مسئلو نه هوندو هو. ڪجهه اهڙا مهمان جيڪي هن وقت ياد اچي رهيا آهن: هم چئنل جي مالڪ ۽ PTV جي سابقه پروڊيوسر سلطانا صديقي، سنڌي جي مشهور ڪهاڻيڪار ماهتاب محبوب، پيپلز پارٽي جي پروين راجپر، پي آءِ اي جو اسرار شاهه، پاڪستان ايمبسي جو ارشاد عباسي مشهور سنگر عالمگير ۽ بينجمن سسٽرز، اي اين جي عباسي ۽ سندن ڀاءُ اعجاز عباسي... وغيره وغيره.

مونڪي موهيو ملائيشيا (الطاف شيخ) ----- پبلشر: عبداللطيف انصاري

علي سولنگي ۽ ڊاڪٽر عطا ٽالپر کي چيم ته توهان کي بلڪل
تڪليف نه ٿيندي، پر مون کي اڪيلو ۽ آزاد ڇڏي ڏيو ته بس ۾ سفر جو
تجربو حاصل ڪريان ۽ سفر دوران بس ۾ سوار ڪجهه مسافرن سان
خبرچار به ڪريان. هونءَ به سکر کان جيڪب آباد يا ٽنڊوڄام کان جهڙو
ويندي پلجي سگهان ٿو جو ان پاسي ڪڏهن وڃڻ جو موقعو نه ٿيو آهي،
پر هن پاسي جي ڳوٺ ڳوٺ کان واقف آهيان. ملاڪا ۽ ڀر وارين رياستن
نيگري سيمبيلان ۽ جوهور جي ڪنهن به واھڻ وستي تي ڇڏيندين ته
اچي گهران نڪرندس ۽ مڪاني زبان ۽ کاڌن پيئن کان به واقف ۽ عادي
آهيان، سو مون کي فقط بس اسٽاپ تي ڦٽو ڪري اچ ته پوءِ آئون پاڻهي
ڏکڻ ڏي هليو ويندس.

ملائيشيا ۾ بس اسٽاپن يا روڊن جو گهڻو ڪري ڏکڻ- اتر وارو سسٽم
آهي. ڪوالالمپور تقريباً وچ تي آهي، جتان هڪڙيون بسون اتر ڏي:
ڪئالا ڪنگسار، پينانگ، الور اسٽار ۽ اڃان اڳيان ٿاڻيندڙ جي بارڊر
واري شهر هاديائي تائين وڃن ٿيون ۽ ڏکڻ ڏي سريمبان، تمپن،
ڪئانتان، ملاڪا، جاسين، باتو پهاٽ، موئر، ڪوٽا تنگي ۽ جوهور تائين
وڃن ٿيون ۽ ڪي بسون ته جوهور بارو شهر بعد سامونڊي پل (Cause
way) ٽپي مسافرن کي سنگاپور پهچائين ٿيون. يعني توهان بس يا
ٽرين ذريعي سنگاپور، ملائيشيا ۽ ٿاڻيندڙ جي آخري ڪنڊ تائين اچي
وڃي سگهو ٿا. بس اسٽاپن جي لحاظ کان ڪوالالمپور ائين آهي جيئن

مونڪي موهيو ملائيشيا (الطاف شيخ) ----- پبلشر: عبداللطيف انصاري

اسان وٽ ملتان جتان ڪجهه بسون اتر طرف فيصل آباد، جهنگ، سرگودا، لاهور، پنڊي، پشاور ڏي وڃن ٿيون ته ٻيون ڏکڻ طرف بهاولپور رحيم يار خان، سکر، نوابشاهه، حيدرآباد ۽ ڪراچي ڏي وڃن ٿيون. سالن کان ڪوالالمپور ۾ پڊو علائقي وارو بس اسٽاپ مشهور آهي. توهان کي سڄي ملڪ جي ماڻهن ۽ انهن جي ويس وڳن ۽ خبرن چارن جو احوال لهڻو آهي ته ملائيشيا ۾ ’پڊو بس اسٽاپ‘ جهڙن بس اسٽاپن تي وڃي ويهو. اٽون ته ملاڪا، جوهور بارو ۽ اپوح جهڙن شهرن ۾ به واندڪائيءَ جي گهڙين ۾ اتي جي بس اسٽاپن جي ڪنهن ريسٽورنٽ ۾ وڃي چانهه پيئندو هوس ۽ مختلف مسافرن سان خبرچار ڪندو رهيس ٿي. ايئرپورٽن تي ته وري به امير ۽ ڀرتڪلف ماڻهو هجڻ ڪري ايڏو فري ٿي نٿا ڳالهائين، پر هنن بس اسٽاپن تي ملئي، چيني، تامل، سڪ شمري توڙي ڳوٺاڻا توهان سان اهڙو رلي ملي ويندا جڻ پهرين جا سڃاڻا هجن. ويتر جي توهان کي مڪاني زبان اچي ٿي ته پوءِ ته توهان هنن جي ڪچهري مان اڃا به وڌيڪ محظوظ ٿي سگهو ٿا. اهڙن مسافرن مان ڪيترائي ملئي، سڪ، چيني ۽ تامل منهنجا وڏو عرصو دوست رهيا، جن مان مون ڪيترن جي زندگيءَ جون دلچسپ ڪهاڻيون پنهنجن ملائيشيا وارن شروعاتي سفرنامن ۾ لکيون آهن.

ڪوالالمپور جو پڊو وارو علائقو شهر جو مرڪزي علائقو ئي آهي، جيئن ڪراچي جو صدر يا گرومندرو وارو علائقو. هن علائقي مان جيڪو

مونڪي موهيو ملائشيا (الطاف شيخ) ----- پبلشر: عبداللطيف انصاري

اهم روڊ گذري ٿو ان جو نالو به پُودو روڊ آهي، جيڪو ملئي زبان ۾ ”جالان پُودو“ سڏجي ٿو. ملئي لفظ Jalan جي معنيٰ ”هلائڻ“ به آهي ته ”شاهراهه“ به آهي. رستي تي لڳل روڊن جي نالن جي بورڊن تي گهڻو ڪري Jalan بدران ان جو شارٽ فارم "Jln" لکيل رهي ٿو. ڪوالالمپور جو جامع مسجد وارو هنڌ مرڪزي هنڌ آهي، جتي اتر طرف کان ايندڙ ڪلانگ ۽ گومباڪ نديون ملي هڪ ٿي اڳتي ملاڪا ڳچي سمنڊ ۾ ڇوڙ ڪن ٿيون. هتي ’جالان راجا لائوت‘ ۽ ’جالان تٽانڪو عبدالرحمان‘ رستن کي ’جالان ٽن پيراق‘ رستو ڪراس ڪري ٿو، جيڪو اڳيان هلي جالان پودو سڏرائي ٿو. هن روڊ تي ”رعيٽ پلازه“ وٽ هندو مندر ۽ عيسائين جي سينٽ ائٿنٽوني چرچ جي وچ ۾ هي مشهور پودو بس ۽ ٽئڪسي اسٽاپ آهي.

ڪوالالمپور شهر جو هي ”پُودو“ نالي علائقو پُودو جيل ڪري مشهور ٿيو. انگريزن جي ٺهرايل هن هڪ سؤ سالن کان جهموني جيل کي هاڻ ميوزيم بنايو ويو آهي. جيل ۾ موجود قيدين کي پروارن شهرن ڪجانگ ۽ سنگائي بولوح جي جيلن ۾ اماڻيو ويو. ڪوالالمپور مان لنگهڻ وقت هن جيل وٽان ائين گذر ٿيندو هو، جيئن ڪراچي ۾ پراڻي سبزي منڊي وٽان لنگهندي جيل روڊ وٽان هر هڪ جو لنگهه ٿئي ٿو. هي پودو جيل لنگهنڊڙن جي نظرن جو مرڪز ان ڪري به رهيو ٿي جو هن جي پٽين تي دنيا جي سڀ کان وڏي چترڪاري (Mural) ٺهيل آهي، جيڪا جيل

مونڪي موهيو ملائشيا (الطاف شيخ) ----- پبلشر: عبداللطيف انصاري

جي قيدين ٺاهي هئي. ڀتين تي هي نقش نگار ٺاهڻ ۾ هنن کي 2000 لٽر رنگ روغن جا استعمال ڪرڻا پيا ۽ سڄو سال لڳي ويو. اها ڳالهه گنيز بڪ آف رڪارڊس ۾ به شايع ٿي هئي ته اها دنيا جي ڊگهي ۾ ڊگهي پٽ تي ٺهيل پينٽنگ (Mural) آهي. سندس ڊيگهه 860 فٽ ۽ ويڪر 14 فٽ آهي.

ڏوهارين کي سزا ڏيڻ لاءِ انگريزن هي جيل 1891ع ۾ ٺهراڻي شروع ڪيو. جنهن هنڌ تي ٺهرايو ويو، اهو هڪ چينين جو قتل قبرستان هو ۽ چوڌاري گهاٽو جهنگل هو، جنهن ۾ جانور هلندا رهيا ٿي. انگريز سرڪار قيدين کان اهي جهنگل صاف ڪرائي هي جيل ٺهرايو، جنهن ۾ چار سال لڳي ويا. هي جيل ’جالان پودو‘ ۽ ’جالان هنگ تئا‘ روڊن جي ميلاپ وٽ آهي. سو سالن بعد 1996ع ۾ هن جيل کي ختم ڪري ميوزيم ٺاهيو ويو آهي، جنهن کي عام ماڻهو اندران ڏسي سگهي ٿو ته ڪيئن ۽ ڪٿي قيدين کي ڦاهي ڏني وئي ٿي، ڪٿي Caning ڪئي وئي ٿي. عوام جي ڏسڻ لاءِ قيدين کي بند رکڻ واريون ڪجهه ڪوليون به ڇڏيون ويون آهن، جيڪي سخت اونڊاهيون آهن ۽ منجهن فقط ٻوٽن جي دٻي جيڏي هڪڙي هڪڙي دري آهي. تازو هن سال جيل جي ٻاهرين پٽ کي ڊانڊو ويو آهي، جنهن تي دنيا جي وڏي چتر (مورت) ٺهيل هئي. ماڻهن ڪافي احتجاج ڪيو، پر حڪومت هن جيل کي تاريخي حيثيت ڏئي رکڻ بدران ان جي زمين تي رهائشي ۽ ڪمرشل پلاٽ ٺاهي ٿي جو

مونڪي موھيو ملائيشيا (الطاف شيخ) ----- پبلشر: عبداللطيف انصاري

هوءَ نٿي چاهي ته ڀودو جيل قائم رکيو وڃي، جنهن سان هن ملڪ ۽ ماڻهن جون ناخوشگوار يادون وابسته آهن. ياد رهي ته هن جيل اندر انگريزن ڪيترن ئي قوم پرستن کي ڦاهيون ڏنيون ۽ جپاني قبضي دوران ڪيترائي انگريز ۽ مڪاني چيني ماڻهو ساڙيا ويا، جن جو تعداد هزارن ۾ ڇيو وڃي ٿو. ملڪ کي آزادي ملڻ بعد 1960ع کان 1993ع تائين 180 ڏوهارين کي ڦاهي آئي، خاص ڪري ڊرگ (هيروئن، چرس، آفيمر، گانجي) جي سمگلرن کي.

هتي اهو به لکندو هلان ته 1980ع کان ملائيشيا ۽ سنگاپور وارن نشي جي لعنت ختم ڪرڻ لاءِ پنهنجي ملڪ ۾ نشي جي شين جو استعمال، وڪرو ڪرڻ، رڪڙ يا ٻين کي پهچائڻ وغيره جي سزا ڦاهي مقرر ڪئي ۽ ان ڏينهن کان هنن ملڪن جون حڪومتون ان تي سختيءَ سان عمل ڪن ٿيون. مون کي ياد آهي ته اسان جي ملائيشيا ۾ نوڪري وارن ڏينهن (1987) ۾ به آسٽريلوي ٽوئرستن وٽان سندن واپرائڻ لاءِ ڏکو به چرس مليو ته انهن کي به بخش نه ڪيو ويو. ايتريقدر جو آسٽريليا جو وزيراعظم هلي ملي ڪوالالمپور اچي معافي ورتي ته به مهاتير چيو ته اسان کي قانون مطابق هڻڻو آهي ۽ ڪنهن جي به پرواهه نه ڪندي ڪين هن ڀودو جيل ۾ ڦاهي ڏيڻ بعد انهن جا لاش سندن ملڪ موڪليا ويا. هيءَ ڳالهه فقط ان ڪري لکي رهيو آهيان ته جيئن اسان جي ماڻهن کي ڄاڻ رهي، خاص ڪري انهن معصوم ماڻهن کي جيڪي

مونڪي موهيو ملائشيا (الطاف شيخ) ----- پبلشر: عبداللطيف انصاري

اڻڄاڻائيءَ ۾ ٻين جو سامان کڻي اچن ٿا، جن مان ان قسم جو سامان نڪرڻ تي هنن بي گناهن کي موت جي سزا ملي ٿي. ايتريقدر جو هڪ اهڙو به واقعو ٿيو جو هڪ توال کڻي ايندڙ کي ڦاهي اچي وئي، جو اهو توال چرس، هيروئن يا ڪنهن اهڙي ڊرگ جي سالوشن ۾ پسائي ان کي سڪائڻ بعد هن مسافر کي ڏنو ويو هو. ان ڪري هن پاسي جي ملڪن جي ماڻهن کي ننڍي هوندي کان اهو سبق ڏنو وڃي ٿو ته نشي جهڙيون شيون واپرايو ته نه پر ڪنهن ٻئي جي شيءِ يا سامان به پاڻ وٽ نه جهليو، جو ٿي سگهي ٿو ته ان ۾ ڪا نشي جي شيءِ لڪل هجي ۽ توهان کي زندگي تان هٽ ڪڍڻو پوي.

پودو جيل جي بهترين نظاري لاءِ مونو ريل جي سواري ڪجي. هي جيل هنگ تئا ۽ ايمبي (Imbi) ريل اسٽيشن جي وچ ۾ صاف نظر اچي ٿو. پودو جيل لاءِ مشهور آهي ته هن ۾ غيبت رهي ٿي. ڪيترن جو چوڻ آهي ته هنن کي هڪ انڊين ماڻهو جيل جي هالن ۾ واڪ ڪندي نظر اچي ٿو ۽ پوءِ ڪنڊ وٽ پهچڻ سان غائب ٿيو وڃي. اڄ به ڪيترن کي جيل جي انهن ڪمرن مان رڙين جا آواز ٻڌڻ ۾ اچن ٿا، جن ۾ ڏوهارين کي ڦاسي ڏني ويندي هئي ۽ جيل جا ڪجهه حصا ٻين کان وڌيڪ ٿڌا آهن. ڪجهه ان قسم جي ڪهاڻي انگريز ليکڪ رسل ليءَ پنهنجي ڪتاب "True Singapore Ghost Stories" ۾ پڻ ڏني آهي.

مونڪي موهيو ملائشيا (الطاف شيخ) ----- پبلشر: عبداللطيف انصاري

هن جيل بابت اهو به مشهور آهي ته 1895ع ۾ جيئن ئي ٺهي راس ٿيو
۽ قيدين کي رکيو ويو ته تن چئن مهينن بعد هنن ۾ ڪالرا پکڙجي وئي ۽
اتڪل چار پنج سؤ قيدي مري ويا هئا. بعد ۾ خبر پيئي ته اتي چينين جي
قبرستان جي اڳاٽي ڏنل ڪوه مان پاڻي پيئڻ ڪري اها بيماري پليگ
جي صورت ۾ پکڙي هئي.

ملاڪا ڏي روانگي

ملائيشيا جي تاريخي شهر ملاڪا وڃڻ لاءِ، منهنجو ڪوالالمپور وارو ميزبان حاجي علي سولنگي مون کي اتي جي مشهور بس اسٽاپ ’پودو‘ تي وٺي آيو، جتان ملائيشيا جي ڪنڊ ڪڙڇ ڏي بسون روانيون ٿين ٿيون. بس اسٽاپ تي پهچڻ سان چوڌاري ويرانِي ڏسي حيرت ٿي. بس اسٽاپ جي چوڌاري کاڌن جي اسٽالن مان هڪ جيڪو کليل هو، جنهن جو مالڪ پنهنجي دڪان جو سامان هڪ مزدا ٽائيپ پڪ اپ ۾ رکي رهيو هو، تنهن ٻڌايو ته ”پودو راياءِ بس ٽرمينل کي وڌيڪ ماڊرن ۽ بهتر بنائڻ لاءِ ايندڙ چئن مهينن لاءِ بند ڪيو ويو آهي.“

”پوءِ ڀلا ملاڪا وڃڻ لاءِ ڪٿان بس ملندي؟“ مون پڇيو.

”ان لاءِ توهان کي ’بڪٽ جليل‘ وڃڻو پوندو.“ هن چيني دڪاندار ٻڌايو ۽ سامهون بيٺل هڪ بس ڏي اشارو ڪندي چيو ته مسافرن جي سهوليت لاءِ هيءَ شتل بس رکي وئي آهي، جيڪا ٻن ڊالرن ۾ بڪٽ جليل (Bukit Jalil) پهچائي ٿي. ان وقت هڪ ملئي فئملي به ٽئڪسيءَ مان لٿي جن کي، توڙي ٽئڪسي ڊرائيور کي پڻ اها ڄاڻ نه هئي ته هي پودو راياءِ وارو بس اسٽاپ عارضي طور شفٽ ٿي ويو آهي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪين بس ذريعي باتو پاھت وڃڻو هو. باتو پاھت ملائيشيا جي ڏاکڻي رياست ’جوهور‘ جو شهر آھي ۽ ملاڪا کان پوءِ جاسين ۽ موئر شهرن بعد اچي ٿو. هڪ چيني همراھ جنھن کي اتر ڏي الور استار وڃڻو هو، اھو بہ هيءَ خبر ٻڌي وڃي سٿل بس ۾ ويٺو. عليءَ مون کي ڪار ۾ وٺي هلڻ لاءِ چيو.

”علي! هيئن ڪر.“ مون عليءَ کي چيو، ”تون پنھنجي ڪم کي وڃي لڳ. آئون سٿل بس يا مونوريل ذريعي بڪٽ جليل وڃان ٿو. مون کي نہ سامان آھي ۽ نہ وري ڪا جلدي.“ عليءَ نٿي چاھيو تہ هو مون کي ائين اڪيلو ڇڏي وڃي پر منھنجي زور ڀرڻ تي هو موڪلائي روانو ٿيو.

”هتان ڀودو يا هنگ تڻا ريلوي اسٽيشن تان مونو ريل بڪٽ جليل وڃي ٿي؟“ عليءَ جي وڃڻ بعد مون ان چيني دڪاندار کان پڇيو جيڪو پنھنجي دڪان کي خالي ڪري رھيو هو.

”هنگ تڻا ريلوي اسٽيشن تان مونو ريل لنگهي ٿي پر اها امبي، بڪٽ بنتانگ، بڪٽ ناناس، ميدان تڻانڪو ۽ چوڪٽ ريلوي اسٽيشن ڏي وڃي ٿي،“ هن چيو، ”بڪٽ جليل وڃڻ لاءِ توهان کي ائمپنگ لائين وٺڻي پوندي.“

مونو ريل گاڏيون ڇا آهن ۽ ايڏو پسند ڇو ٿيون ڪيون وڃن؟ ريل انگريزي لفظ آھي، جنھن جي معنيٰ پتو يعني لوهي پٽڙي آھي. لوهي پٽن تي هلندڙ گاڏين کي اسان ريلوي ٽرين سڏيون ٿا. هي ريلوي ٽرينون يا

مونڪي موهيو ملائشيا (الطاف شيخ) ----- پبلشر: عبداللطيف انصاري

ريل گاڏيون ڦيٿن ذريعي ٻن ڀتين تي هلن ٿيون، پر مونو ريل گاڏيون سندن نالي مونو مطابق هڪ ريل تي هلن ٿيون. يعني هلندڙ گاڏن جي پاسن بدران وچ ۾ ڦيٿا ٿين، جيڪي هڪڙي ڀتي تي هلن. هي ريل گاڏيون زمين جي سطح تي يا زمين هيٺان هلڻ بدران ويهه پنجويهه فٽ مٿاهون هلن ٿيون، ڇو جو جنهن ڀتي (گرڊر) تي اهي هلن ٿيون، ان کي سيمنٽ جي ٽنڀن يا لوهي پاون ذريعي مٿاهون جهليو وڃي ٿو. مونو ريل ٽرين ۾ سواري ڪرڻ ۾ اهو فائدو آهي جو مسافر کي شهر جو سٺو نظارو ڪرڻ جو موقعو مليو وڃي.

ڪئالالمپور جهڙو شهر جتي بسون، ٽئڪسيون، ٽرامون ۽ ٽرينون ايتريون آهن جو مونو ريل جي ضرورت ئي ناهي، پر جيئن ته دنيا جا ڪيترائي ٽوئرسٽ مونو ريل ۾ سفر ڪرڻ جو شوق رکن ٿا سو انهن جي شوق پوري ڪرڻ ۽ ڪمائڻ لاءِ هتي جي حڪومت شهر جي مرڪز ۾ 5 ميل کن فاصلي تي يارهن کن اسٽيشنون ٺاهي انهن مٿان مونو ريل هلائي آهي. هن ذريعي مسافر سفر ڪرڻ کان وڌيڪ نظارو ڪرڻ جو لطف وٺن ٿا ۽ ڪجهه اهڙو احساس ٿئي ٿو جڏهن ماڻهو هيٺين ليول تي هيليڪاپٽر ۾ سير ڪري رهيو هجي. هڪ مونو ريل ۾ ڏيڍ سؤ کان ٻه سؤ کن مسافر ويهي سگهن ٿا.

مونو ريل گاڏيون ڊرائيور ذريعي توڙي بنا ڊرائيور جي هلايون وڃن ٿيون. مونو ريل گاڏين جو اهو فائدو آهي ته هنن لاءِ زمين تي تمام

گهٽ Space جي ضرورت پوي ٿي. يعني ٿوري جاءِ وارا جي ٿي. ڇو جو فقط هڪڙو ٽنڀو ٺاهيو وڃي ٿو، جيڪو ريل کي سپورٽ ڪري ٿو. ٻن ريلن جي مقابلي ۾ ريل جو هڪڙو پٽو (Mono Rail) ٺاهڻ سستو ڪم آهي. نقصان فقط اهو آهي ته هيءَ ريل گاڏي زمين کان مٿي هلڻ ڪري ايمرجنسي ۾ مسافرن کي گاڏيءَ مان ڪڍي هيٺ لاهڻ ڏکيو ڪم ٿيو پوي. پر ڪن ملڪن جي مونو ريل گاڏين ۾ مون ڏٺو آهي ته هوائي جهاز وانگر چيوٽ (ڪپڙي جي گسڪڻ) جو بندوبست رهي ٿو، جيئن باهه لڳڻ يا حادثو درپيش اچڻ وقت مسافرن کي ڪپڙي جي ڏاڪڻ ذريعي ترڪي هيٺ پهچي سگهن. ڪجهه ملڪن ۾ اهڙي ايمرجنسي ۾ مسافرن کي مونو ريل مان لاهڻ لاءِ باهه وسائڻ وارين گاڏين ۾ لڳل ڏاڪڻيون به استعمال ڪيون وڃن ٿيون. بهرحال هن وقت بڪٽ جليل وڃڻ لاءِ مون مونو ريل ۾ چڙهڻ جو شوق پورو ڪرڻ چاهيو ٿي، پر خبر پيئي ته مونو ريل ته ڪئالالمپور جي فقط هڪ ننڍڙي حصي ٽيٽسا ونگسا ۽ چوڪٽ کان ’مهارجا ليلا‘ ۽ ’ٽن سمباتان‘ ريلوي اسٽيشن وٽان ٿي سينٽرل اسٽيشن تي اچيو دنگ ڪري ٿي.

بڪٽ جليل پهچڻ لاءِ مون ”هنگ تئا“ ريلوي اسٽيشن تان ائمپنگ لائين جي ٽرين ۾ چڙهي ”چان سولن“ Chan Sow Lin اسٽيشن تي پهتس، جتان ٻي ٽرين ذريعي بڪٽ جليل اسٽيشن پهتس. اڄ کان 15 سال کن اڳ هي بڪٽ جليل وارو علائقو جيڪو ڪوالالمپور جي مرڪز

مونڪي موهيو ملائيشيا (الطاف شيخ) ----- پبلشر: عبداللطيف انصاري

کان 12 کن ميل (20 ڪلوميٽر) جي فاصلي تي آهي، هڪ ائين پهراڙي وارو علائقو هو جيئن ڪراچي ۾ ماريپور يا ميمڻ ڳوٺ. هي علائقو منهنجي ملائيشيا 1991ع ۾ ڇڏڻ وقت به ”بڪت جليل اسٽيٽ“ (جاگير) سڏيو ويو ٿي، جو چوڌاري پام آئل ۽ رپڙ جون جاگيرون هيون. پوءِ 1998ع جي ڪامن ويلٿ راندين لاءِ نيشنل اسپورٽس ڪامپليڪس ٺاهيو ويو ۽ شهر سان ڳنڍڻ لاءِ هلندڙ ريل لاءِ اسٽيشن ٺاهي وئي ۽ ڏسندي ئي ڏسندي هي علائقو سهڻو، ماڊرن ۽ ڪمرشل ٿي ويو. 1999ع جي هڪ مشهور انگريزي فلم Entrapment جي ڪجهه شوٽنگ هن ريلوي اسٽيشن ”بڪت جليل“ ۾ به ڪئي وئي آهي.

Entrapment هڪ آمريڪن فلم آهي، جيڪا جان اميل ڊائريڪٽر ٺاهي. هن فلم جا اهم ڪردار مشهور هيرو سين ڪوئري ۽ ڪيٿرين زينا جونس آهن. فلم ۾ زينا هڪ انشورنس ڪمپني جي جاسوس آهي ۽ سين ڪوئري بين الاقوامي چور آهي.

دنيا جي مشهور مصور رٽمبرانڊٽ جي ٺهيل اوريجنل پينٽنگ چوري ٿي وئي آهي، جنهن جو شڪ سين ڪوئري (Sean Connery) ۾ آهي. زينا (Catherine Zeta Jones) ثبوت گڏ ڪرڻ ۽ سين ڪوئري کي ڦاسائڻ لاءِ ڪيتريون ئي اٽڪلون ڪري ٿي ۽ ظاهري طرح هوءَ پاڻ به چور سڏرائي ڪوئري جي ساٿياڻي ٿئي ٿي ۽ ٻئي گڏجي اسڪاٽلينڊ اچن ٿا، جتي بي بها چيني ماسڪ چوري ڪري ان کي

مونڪي موهيو ملائشيا (الطاف شيخ) ----- پبلشر: عبداللطيف انصاري

ڪوالالمپور ۾ وڪڻڻ ۽ پيٽروناس ٽاور بلڊنگ جي هڪ بئنڪ مان 8 بلين ڊالر چوري ڪرڻ جو پلان ٺاهين ٿا. آخري لمحن ۾ گڙپڙ ٿيو ٿي پوي ۽ هو Twin ٽاور بلڊنگ (Petronas Towers) مان ڪرسمس جي جشن لاءِ لڳل بلبن جي رسين ذريعي ڀڄن ٿا. ڀڄڻ وقت هو هڪ ٻئي سان ملڻ لاءِ ٻئي ڏينهن ڀودو ريلوي اسٽيشن تي ملڻ جو پروگرام رکن ٿا. ٻئي ڏينهن هو ڀودو ريلوي اسٽيشن تي ريل ۾ چڙهن ٿا جتي هنن جو پيڇو ڪرڻ لاءِ FBI جا ايجنٽ به اچي نڪرن ٿا. اهو محسوس ڪري هو هلندڙ ترين مان ٿپو ڏيئي لهن ٿا... وغيره وغيره. هن وقت صحيح ڪهاڻي ياد نه آهي، پر جن اها فلم ڏني هوندي ۽ هو جي ڪئالالمپور جي ڀودو ريلوي اسٽيشن کان واقف هوندا ته هو ضرور اهو سوال ڪندا ته فلم ۾ ڏيکاريل ڀودو اسٽيشن اصل واري ڀودو اسٽيشن کان ته بلڪل مختلف آهي!

بلڪل صحيح آهي. فلم Entrapment ۾ ڏيکاريل ريلوي اسٽيشن تي جيتوڻيڪ بورڊ به ڀودو ريلوي اسٽيشن جو لڳل آهي، پر اها ڀودو اسٽيشن نه آهي. ريلوي اسٽيشن وارا اهي سين دراصل بڪٽ جليل ريلوي اسٽيشن (Bukit Jalil Railway Station) تي فلمايا ويا آهن. اهو ڳڻ ڪري جو سين ڪونري کي ان ريلوي اسٽيشن جو نالو اچارڻ ۾ ڏکيو ٿي لڳو، ان ڪري بڪٽ جليل جي بورڊن تي PUDU لکرايو ويو. ان ۾ ڪو شڪ ناهي ته ڪوالالمپور جي ريلوي

مونڪي موهيو ملائيشيا (الطاف شيخ) ----- پبلشر: عبداللطيف انصاري

توڙي مونوريل اسٽيشنن جا نالا ايشيا جي اسان ڌارين لاءِ به ڏکيا آهن. جيئن ته: سنگائي بيسي، ٽن سمپاٿان، ٽيٽا ونگسان، پانڊان انڊاج، بڪٽ ناناس، داتو ڪرامت، تمن ميلاتي... وغيره وغيره.

هتي اهو به لکندو هلاڻ ته ٻه ڏهاڙيون کن اڳ، بڪٽ جليل جو هي علائقو جيڪو جنگل ۽ ڪيت هو يعني ڪراچي جو 1950ع وارو لالو ڪيت هو سو ڏسندي ئي ڏسندي هڪ ماڊرن شهر ٿي پيو آهي، جتي اسپورٽس ڪامپليڪس ۽ خوبصورت ريلوي اسٽيشن کان علاوه انٽرنيشنل ميڊيڪل يونيورسٽي (IMU)، ٽيڪنالاجي پارڪ ملائيشيا (TPM)، دي ايشيا پئسفڪ انسٽيٽيوٽ آف انفارميشن ٽيڪنالاجي ۽ UCIT (يونيورسٽي ڪاليج آف ٽيڪنالاجي) پڻ آهي. چوڌاري خوبصورت فليٽن جون اٽاهيون عمارتون آهن، جن جا انگريزي نالا ارينا گرڻ، وستاڪامن ويلٽ سوانا، گرڻ فيلڊ، گرڻ ايونيو پڙهي ائين نٿو لڳي ته هي اهو ملائيشيا آهي، جيڪو مون پهريون دفعو 1968ع يا شايد 1969ع ۾ ڏٺو هو.

بس اسٽاپ تي پهتس ته مون کي ملاڪا وينڊر بس کي ڳولڻ ۾ دقت نه ٿي. جيئن ڪراچي ۾ شالامار بس اسٽاپ تي پهچبو آهي ته بسين جا ڪنڊيڪٽر گلو ڦاڙي رڙيون ڪندي نظر ايندا آهن.... حيدرآباد، ميرپورخاص، نوابشاهه، مورو، سکر.... تيئن هتي جوهور بارو، باتو پاهت، الور اسٽار، الور ڳاجاج، ڪٽالا ڪنگسار.... جي رڙ لڳي پئي هئي.

مونڪي موهيو ملائشيا (الطاف شيخ) ----- پبلشر: عبداللطيف انصاري

جيڪو ملاڪا، ملاڪا ڪري رهيو هو، تنهن کان پڇيم ته بس ڪٿي آهي؟

”اها سامهون بيٺي آهي.“

”تڪيت ڪٿان وٺان؟“ مون پڇيو.

”انچڪ (جناب) توهان وڃي ويهو. بس هلڻ واري آهي.“ هن مون کي تڪڙو جواب ڏئي وري ملاڪا ملاڪا، ملاڪا ملاڪا جي تسبي پڙهڻ شروع ڪري ڏني.

بس ۾ گهڙيس ته آخري سيت تي هڪ چيني فئملي ويٺي هئي ۽ اڳين سيت تي ڪنهن ڪاليج جي ملٽي چوڪري. ٻي سڄي بس خالي هئي. دل ۾ سوچيم ته هن نياڳي ته اهو چيو ته بس چٽڻ واري آهي. هيءَ ته خالي خالي لڳي پئي آهي. ملٽي چوڪريءَ کان پڇيم ته هيءَ بس ڪيڏانهن وڃي رهي آهي.

”موٽر.“ هن وراڻيو. يعني هيءَ بس موري تائين وڃي ٿي. آئون اڌ رستي تي حيدرآباد يعني ملاڪا لهڻو هوس.

”توهان ڪيڏانهن وڃڻ چاهيندائو؟“ چوڪريءَ مون کان پڇيو. هن مون لاءِ اهو سمجهيو ته آئون ٽوئرسٽ آهيان ۽ آهيان به ننڍي کنڊ جو پر هن ان سان گڏ اهو به سمجهيو ته آئون ملائشيا جي ڪنهن اتراهين رياست ڪيداح يا پرلس جو رهاڪو آهيان ۽ هيڏانهن گهمڻ لاءِ نڪتو آهيان.

مونڪي موهيو ملائشيا (الطاف شيخ) ----- پبلشر: عبداللطيف انصاري

”ملاڪا ڏسڻ جي شوق ۾ ڪراچي کان گهي آيو آهيان.“ مون وراڻيو. ايتري ۾ ٻه ٽي ٻيا مسافر به بس ۾ چڙهيا. چوڪري مون کي حيرت مان ڏسڻ لڳي. آئون سمجهي ويس ته هوءَ سوچي رهي هوندي ته آئون هڪ ڌارئين ملڪ جو توڙست ٿي سندس مادري زبان ڪيئن ڳالهائي رهيو آهيان. ”Oh! You speak good Malay.“ هن کان رهيو نه ٿيو ۽ هن انگريزيءَ ۾ داد ڏنو.

”سايا پينشارا سني انتوق لاپان تاهون.“ (آئون اڻ سال کن هتي ليڪچرار هوس) مون کيس ٻڌايو، ”ڏهن سالن کان مٿي هتي جي پاڻين ۾ جهاز هلايا اٿم.“

هن چوڪري ايزاح ٻڌايو ته هن بنيادي تعليم پنهنجي ڳوٺ لبوق چينا ۾ مڪمل ڪري هاڻ ڪوالالمپور جي ڪنهن يونيورسٽي ۾ داخلا ورتي آهي، هينئر ٻن ڏينهن جي موڪل تي هوءَ ڳوٺ وڃي رهي آهي، جتي سندس ڪنهن سوٽ يا ماسات جي اچ شادي آهي. لبوق چينا، مسجد تاناح (جتي هتي جي مئريٽائيم اڪيڊمي آهي جتي آئون رهيس) ۽ ملاڪا شهر ائين هڪ ٻئي جي ويجهو آهن جيئن ٽنڊوڄام، مٽياري ۽ حيدرآباد... بلڪ ان کان به ويجهو.

ايزاح منهنجي لاءِ هن سفر ۾ ڪافي مددگار ثابت ٿي جو رستي تي جتي جتي بس بيٺي ٿي ته هن منهنجا فوٽو ڪڍيا ٿي ۽ ساڻس هن پاسي جون خبرون به پڇندو رهيس جو لبوق چينا، مسجد تاناح ۽ ملاڪا جهڙو

مونڪي موهيو ملائشيا (الطاف شيخ) ----- پبلشر: عبداللطيف انصاري

هن جو ڳوٺ ٿيو، اهڙو منهنجو پڻ. هوءَ هن وقت ويه سالن جي ٿيندي.
يعني آئون جڏهن ملاڪا ۾ اچي رهيو هوس ته هوءَ ته اڃان ڄائي نه هئي
پر سندس ماءُ به اسڪول ۾ پڙهندي هوندي. هن جي هڪ سوال تي ته انهن
ڏينهن ۾ هنن ڳوٺن جون ملئي چوڪريون ڪيئن هيون، مون کلندي
چيومانس ته انهن ڏينهن ۾ ملئي چوڪريون گوڏيون پائي هلنديون هيون
۽ هر وقت پاڻي ڀرڻ ۽ رڌ پچاءَ لاءِ ڪاٺيون گڏ ڪرڻ ۾ ئي پوريون
هونديون هيون.

”۽ هاڻ؟“ ايزاح پڇيو.

”هاڻ؟ تون پنهنجو پاڻ کي ڏس،“ مون ٽهڪ ڏيندي چيومانس، ”جينز
جون پتلونون ۽ ڪڙين وارا سٽنڊل پايو پيون هلن.“

رستي تي بس سريمبان وٽ ڪافي دير ترسي جو ڪوالالمپور ۽
ملاڪا جي وچ ۾ سريمبان ائين آهي جيئن ڪراچي ۽ حيدرآباد جي وچ ۾
نوري آباد آهي. ايزاح کي ملاڪا کان ٿورو پهرين لبوق چينا ڳوٺ ۾ لهڻو
هو، جيڪو سمجهو ته ائين آهي جيئن حيدرآباد کان پهرين ڄامشورو ٿو
اچي.

ملائيشيا ۾ اچي ملئي شادي ضرور ڏسجي

ڪوالالمپور کان ملاڪا شهر 80 ميلن (135 کن ڪلو ميٽرن) جي فاصلي تي آهي جيڪو بس ذريعي ٻن ڪلاڪن جو سفر آهي. ڪوالالمپور جي هوائي اڏي کان سڌو ملاڪا وڃڻ ۾ اڃان به مفاصلو گهٽ آهي ۽ ڏيڍ ڪلاڪ ۾ پهچيو وڃي.

ڪوالالمپور کان ملاڪا مختلف ڪمپنين جون بسون هلن ٿيون، جن جو پاڙو سندن آرامده، تيز رفتار ۽ رستن تي مختلف شهرن ۾ بيهڻ يا ايڪسپريس سروس مطابق ڏهن کان ويهن رنگتن تائين آهي. آئون جنهن بس ۾ چڙهيس ڪافي آرامده ۽ ايئرڪنڊيشن هئي، پر ايڪسپريس هجڻ بدران رستي تي وڏن شهرن ۾ ترسڻ واري هئي، ان ڪري ان جي ٽڪيٽ 12 رنگت يعني پاڪستاني 240 رپيا کن ٿي. هيءَ بس لڳو ٿي ته ملاڪا تائين وڃي وري موٽي هئي جو ٽڪيٽ وٺڻ مهل سڀني مون وانگر 12 رنگت يا ان کان گهٽ ٿي ڏنا. معنيٰ انهن کي ملاڪا تائين يا ان کان اڳ سريمبان يا الورگاجا شهرن ۾ لهڻو هو.

مونڪي موهيو ملائشيا (الطاف شيخ) ----- پبلشر: عبداللطيف انصاري

ڪوالالمپور مان مون سان گڏ بس ۾ سوار ٿيڻ واري يونيورسٽي جي شاگردياڻي ايزاح (Ezzah) جنهن ٻڌايو ته هوءَ لبوق چينا ڳوٺ جي آهي، تنهن کي ملاڪا کان هڪ بس استاپ اڳ الور گاجا شهر ۾ لهڻو هو، جتي هن ٻڌايو ته هن جي ڪنهن مامي يا چاچي جي شادي ٿي رهي آهي، جيڪا هوءَ ائيند ڪري پوءِ ملاڪا شهر، سنگائي اڍانگ ۽ مسجد تاناح شهرن مان ڦرندي پنهنجي ڳوٺ لبوق چينا ويندي. اهو عجيب اتفاق آهي ۽ جيتوڻيڪ ان تي ويساهه نٿو اچي، پر اهو به آهي ته ان قسم جون ڳالهيون اسان مان هر هڪ سان ڪڏهن ڪڏهن ٿينديون رهن ٿيون ۽ اهڙن موقعن تي وات مان ازخود نڪري ويندو آهي ته Oh! This World is very small (اوها! هيءَ دنيا ڪيڏي ته ننڍي آهي!) منهنجي ٻڌائڻ تي ته آئون سندس ڳوٺ لبوق چينا جي پرواري ڳوٺ ”ڪئالا سنگائي بارو“ جي نيول اڪيڊمي ۾ ڏهاڪو کن سال مٿين انجنيئرنگ جو پروفيسر رهيو آهيان، هن يڪدم چيو ”سر منهنجو پيءُ به جهازن جو انجنيئر آهي ۽ اتان ئي پڙهيو آهي.“

بهر حال 1991ع ۾ ملاڪا ڇڏڻ بعد هن ملئي چوڪري ايزاح جو پيءُ پڙهڻ آيو هوندو، جيڪو هاڻ ڪنهن جهاز تي چيف انجنيئر جي حيثيت ۾ Sail ڪري رهيو آهي.

”سر منهنجو پيءُ چوي ٿو ته هن نوڪريءَ ۾ پگهار به سٺو آهي ته گهمڻ ڦرڻ به آهي.“ ايزاح چيو.

مونڪي موهيو ملائيشيا (الطاف شيخ) ----- پبلشر: عبداللطيف انصاري

”لڳي ٿو تنهنجي ڀاءُ جا ٻار اڃان وڏا نه ٿيا آهن؟“ مون کلندي ايزاح کان پڇيو.

”نه، توهان کي ڪيئن خبر پيئي.“ هن حيرت مان پڇيو.
 ”ظاهر آهي Sea life ۾ گذارو تيسين آهي، جيسين ٻار ننڍا آهن.
 جيئن ئي هو اسڪول ايج جا ٿين ٿا ته سندن تعليم خاطر جهاز جي نوڪري ڇڏي ڪناري جو رخ ڪرڻو پوي ٿو.“

”پوءِ توهان ڪٿي نوڪري ڪئي؟“ هن پڇيو.
 ”منهنجو داڻو پاڻي تنهنجي پرواري ڳوٺ ۾ ڪٿلا سنگائي بارو ۾ لکيل هو. بلڪ پاڻي ان ڳوٺ ۾ لکيل هو، باقي اتو ۽ چانور تنهنجي ڳوٺ لبوق چينا مان وٺندا هئاسين، ڀاڄيون ۽ ميوا مسجد تاناح شهر جي پاسار منگو (جمع بازار) مان ۽ پگهار الور گاجاح مان. پروويڊنٽ فنڊ به الور گاجاح ۾ جمع ڪرائيندا هئاسين.“ مون ٻڌايو مانس.

ملائيشيا جي تيرهن رياستن مان پيرلس سڀ ۾ ننڍي رياست آهي، جنهن جي ايراضي 800 چورس ڪلو ميٽر (300 چورس ميل) آهي. يعني مٿياري ضلعي جي اڌ کان ٿوري وڌي ٿي جو مٿياري ضلعي جي پکيڙ 1450 ڪلو ميٽر آهي. اهڙي طرح ٽئين نمبر تي ننڍي رياست ملاڪا آهي، جنهن جي پکيڙ 1650 چورس ڪلو ميٽر (650 چورس ميل) آهي. اها ٻي ڳالهه آهي ته ملائيشيا جي هر شهر جي آدمشماري تمام گهٽ آهي. ملاڪا هڪ آڳاٽو تاريخي ۽ آدمشماري جي خيال کان ڳڻيل

مونڪي موهيو ملائشيا (الطاف شيخ) ----- پبلشر: عبداللطيف انصاري

شهر ۽ بندرگاهه هجڻ جي باوجود سندس آدمشماري فقط ڇهه لک آهي ۽ ڪراچيءَ جي اڌ شهر جي به هڪ ڪروڙ کان مٿي آهي. ملاڪا رياست جي سڀني شهرن ۽ ڳوٺن جي آدمشماري سکر ضلعي جيتري ٿئي ٿي، يعني 6 لک.

ملاڪا رياست انتظاميه جي خيال کان ٽن وڏن شهرن يا ضلعن ۾ ورهايل آهي. هڪ ملاڪا جو مرڪزي شهر، ٻيو جاسين ۽ ٽيون شهر الور گاجاح آهي. اسان جي نيول اڪيڊمي جنهن پيٽارو جهڙي ٿاڻون ۾ آهي، ان جو نالو ڪئالا سنگائي بارو آهي. ان کان علاوه لبوق چينا، سنگائي اڊانگ، مسجد تاناح، وغيره اسان جي پرپاسي وارا ڳوٺڙا آهن، جن مڙني جي آدمشماري اسان جي ڳوٺ هالا کان به گهٽ آهي ۽ انهن ڳوٺن ۾ مون ڏهه کن سال گذاريا. قد ڊگهي هجڻ ۽ هتي جي مڪاني زبان ملئي ڳالهائڻ ڪري مونڪي سڀني سڃاتو ٿي ته هي هن ملڪ جو نه پر پاڪستان جو آهي. انهن ڳوٺن ۾ هن وقت به وڃان ته هن چوڪريءَ کان هڪ سينئر جنريشن وارا سڀ سڃاڻي وڃن جو مون هتي هڪ وڏو عرصو گذاريو آهي.

ڪراچي، ممبئي، لنڊن جهڙن وڏن شهرن ۾ جتي پانت پانت جا ماڻهو رهن ٿا ۽ تمام گهڻو عوام رهي ٿو، اتي جي ٻي ڳالهه آهي، پر ٽيهه چاليهه هزار آدمشماري وارن ڳوٺن ۾ ته ٿي چار مهينا رهڻ تي هرڪو واقف ٿيو وڃي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

مٿين ڳوٺن جي ماڻهن سان عيد برات ۽ چيني نئين سال جي موقعن تي ته گڏجاڻيون ٿينديون هيون، پر روزمره جي زندگي ۾ به ساڻن واهيو رهيو ٿي. اهو ڪهڙو هوٽل ۽ ريسٽورنٽ وارو هو، ڪهڙو پاڇي پتي، ميوو مڇي، گوشت گانگت وڪڻڻ وارو هو، ڪهڙو ڊاڪٽر، ڪهڙو حجام يا ٽي وي واشنگ مشين وارو هو، جنهن سان واسطو نٿي پيو. جيئن ئي الور گاجاح شهر ويجهو ٿيو ته چوڪريءَ پنهنجي شولڊر بئگ ۾ موبائل فون، پين ۽ ڪاپي رکي ۽ مٿي کي تودونگ (چورس رومال، حجاب) ٻڌي مون کي چيو ”سرتوهان به ڪٿي هلو. ٿي سگهي ٿو ان شاديءَ ۾ توهان جو ڪو شاگرد يا سڃاڻو توهان کي ملي وڃي. هونءَ به توهان Rindu (نوستلجيا) محسوس ڪري هن سفر تي نڪتا آهيو.“

دل ۾ چيم ته چوڪري ڳالهه ته واهه جي ٿي ڪري. هونءَ به ملئي شادي هڪ ڪلرفل ڪاڇ ٿئي ٿو. ملاڪا ۾ رهڻ دوران جڏهن به دعوت ملندي هئي ته شادي ضرور اٿيند ڪندو هوس، پر جي ڪو پاڪستان کان مهمان ايندو هو ته هن کي ملئي شادي ڏيکارڻ لاءِ بنا دعوت جي به وٺي ويندو هوس. ملئي ماڻهو منهنجي ان هجت تي ويتر خوش ٿيندا هئا ۽ اڻ سڃاڻا به مون کي ۽ منهنجي مهمانن کي وڏو مان ڏيندا هئا ته هي پرديسي ڇڱو (ماسٽر صاحب) ليکڪ به آهي ته هنکي سندن حڪومت طرفان ملائيشيا بابت لکڻ ڪري ايوارڊ به مليا آهن.....

مونڪي موهيو ملائشيا (الطاف شيخ) ----- پبلشر: عبداللطيف انصاري

مون کي ملئي شاديون ان ڪري به پسند آهن جو هنن ۾ مهمانن جو نه وقت ضايع ٿئي ٿو ۽ نه اوجاڳو ڪرڻو پوي ٿو ۽ نه وري بڪ ۾ پاهه ٿي دير سان هيچي ڍورن وانگر ڪائي پيو ڏينهن بدهضمي ۾ گذارڻو پوي ٿو. مون هونءَ به سوچيو پئي ته ملاڪا کان واپسي تي سپر هاءِ وي وٺڻ بدران پراڻن ور وڪڙن وارن رستن تان موٽندس جيڪي رستا ڳوٺن ۽ گهاٽن گهاٽن جهنگلن مان گذرن ٿا ۽ رستي تي ڪنهن نه ڪنهن ڳوٺ ۾ شاديءَ جو پنڊال ڏسي لهي پوندس ۽ ملئي شاديءَ ۾ آيل چاچين ۽ گهوت ڪنوار جون تصويرون ڪيندس، جيئن هي سفرنامو پڙهڻ وارا هتي جون رسمون رواج ۽ رنگين ڪپڙا ڏسي سگهن. 1991ع تائين جيڪو عرصو آئون ملاڪا ۾ رهيس، ان ۾ به همڙن ڪاڇن جون تصويرون ڪيڏ جو شوق هوم، پر ڪاغذ جا مهاڻا فلم رول ۽ منجهن ٿورن فوٽن (وڌ ۾ وڌ 35) جي گنجائش هجڻ ڪري هر فوٽو سوچي سمجهي ڪيڏو پيو ٿي بلڪ بيحد ڪنجوسي ڪرڻي پيئي ٿي. پر هاڻ ڊجيٽل ڪئميرائون اچڻ ڪري فوٽو ڪيڏ ۽ پئي ڏي Email ذريعي موڪلڻ مفت جو ڪم ٿي پيو آهي ۽ ٻه کن GB جي سم وجهڻ سان هزار کن فوٽو هڪ ئي وقت ڪڍي سگهجن ٿا، جيڪي پورا ٿيڻ تي ڪمپيوٽر ۾ يا CD تي Save ڪري وري ٻيا اوترا ڪڍي سگهجن ٿا. هڪ ئي نظاري جا ٽي چار فوٽو ڪيڏ سان انهن مان گهڻي سٺي فوٽي جي چونڊ ڪري سگهجي ٿي. بهرحال هتي هن ملئي چوڪري ايزاح جي صلاح هڻڻ سان

مونڪي موهيو ملائشيا (الطاف شيخ) ----- پبلشر: عبداللطيف انصاري

مون يڪدم هائوڪار ڪئي. الور گاجاح شهر جتي هوءَ شادي لاءِ لهي رهي هئي، اتي آئون به لهي شادي جو فنڪشن ڏسي وري ٻي بس ۾ به رنگت (سٺ رپيا کن) ڏئي ملاڪا پهچي سگهيس ٿي. هونءَ به مون ملاڪا ۾ پنهنجي ميزبان ميرپورخاص جي ڊاڪٽر عطا ٽالپر کي اڃان اطلاع ٿي نه ڪيو هو ته آئون ملاڪا لاءِ ڪوالالمپور ڇڏي چڪو آهيان. هن سان فقط اهو پروگرام طئي هو ته ان ڏينهن تي آئون ملاڪا ايندس ۽ ملاڪا ويجهو پهچي پوءِ فون ڪندوسانءِ ته اچي ملاڪا سينٽرل بس اسٽاپ تان وٺي وڃ. سو مون هاڻ اهو ئي سوچيو ته شادي ائين ڪري جڏهن بس ۾ چڙهندس ته پوءِ ڊاڪٽر عطا کي فون ڪندس ته هاڻ ملاڪا جي ويجهو پهچي ويو آهيان، واندو هجين ته هينئر اچي وٺي وڃ نه ته ڪو تائيم ۽ جاءِ ٻڌاءِ ته شام ڌاري اتي آئون پهچي وڃان. ملاڪا توڙي ڪٿي هاڻ وڏو شهر ٿي ويو آهي، پر ان جو مرڪزي حصو جيئن حيدرآباد جو گاڏي کاتو، صدر ۽ تلڪ چاڙهي ته اڄ به ساڳيو آهي، جنهن کان يعني ملاڪا شهر جي ان صدر (وچ) واري حصي جالان لڪسا مانا، جالان هنگ جيبات، جالان ڪوبو ڪمپونگ دٽا، ڪمپونگ بڪٽ چينا، جالان منشي عبدالله ۽ ڪمپونگ جاوا جي ته گهڻي گهڻي کان واقف آهيان. جيئن اسان وٽ اڄ جا پوڙها گلشن حديد، سرجاني ٿائون، سچل ڳوٺ ۽ پهلوان ڳوٺ جهڙين ڪراچيءَ جي نين بستين کان ڪٿي واقف نه هجن، پر

مونڪي موهيو ملائشيا (الطاف شيخ) ----- پبلشر: عبداللطيف انصاري

چاڪيوڙي، بغدادي، کارادر، مينادر، رامسوامي، آرام باغ ۽ صدر جي
تہ گهتي گهتي کان واقف هوندا.

ڪوالالمپور يونيورسٽي جي هن ملئي چوڪريءَ سان هڪ ڌارين جي
شادي ائين ڪرڻ ۾ مون اهو به فائدو ڏٺو پئي ته مون کي پنهنجو پاڻ جو
تعارف ڪرائڻ بدران ايزاح کي ڪرائڻو پوندو ته ”هي هڪ ڌارئين ملڪ
جو ٿورست ۽ ليڪڪ آهي، جنهن اسان جي هن سمنڊ Malacca
(Strait ملاڪا ڳچي سمنڊ) ۽ بندرگاهن ۾ 10 سال کن مختلف جهاز
هلايا آهن ۽ اهڙا ئي 10 سال کن هن اسان جي چاچن مامن کي پڙهايو
آهي.“ ۽ مون ڏٺو ته اهو ڪم ايزاح هر وقت وڏي خير خوبيءَ سان پئي
ڪيو ۽ نه فقط سندس مائٽن جي شادي ۾ پر پر ۾ ٿيندڙ ڌارئين جي
شاديءَ ۾ به منهنجي ڄاڻ سڃاڻپ اهڙن پراثر جملن ۾ ڪرائي ٿي جو مون
کي گهوت سان گڏ ويهي فوٽو ڪڍرائڻ لاءِ چوڻ جي به ضرورت نٿي
پئي. ٻنهي شادين جي ميزبانن نه فقط مون کي دل ۾ جايون پئي ڏنيون ۽
گهوت ڪنوار واري هيڊ ٽيبل تي ويهاري عزت بخشي ۽ فوٽو ڪڍڻ جي
مون کي اجازت ڏني، پر هنن ۽ آيل مهمانن به مون سان ڪيترائي فوٽو
ڪڍرايا.

ملئي شاديءَ جون مزيدار ڳالهيون

هن کان اڳ لکي آيو آهيان ته ملئي ماڻهن جون شاديون مهمانن کي تڪليف نه ٿيون رسائين. اسان وٽ شادين تي ٻه ٽي ڪلاڪ ويهڻو پوي ٿو. وقت پاس ڪرڻ لاءِ وڻي يا نه وڻي پر ۾ ويٺلن سان رڙيون ڪري ڳالهائڻو پوي ٿو جو لائوڊ اسپيڪر تان وري وري ٻڌل ۽ بور ڪندڙ گانن جي ڦاٽ لڳي پئي هوندي آهي. ڪو زمانو هو، اڄ کان چاليهه پنجاهه سال اڳ پر واري ڳوٺ ۾ ڪو به سرو ڳائيندو هو ته به هلي ملي وڃي ٻڌبو هو جو اه ٿي هڪڙي وندر هوندي هئي ۽ ان جو سرور ڪي ڏينهن دماغ ۾ رهندو هو. ڪنهن وٽ فوني (گراموفون) جو رڪارڊ ايندو هو ته سيڙجي هلي ٻڌبو هو. هي اهو زمانو هو جڏهن نه ٿي وي هئي ۽ نه ان جا ايترا چئنل، نه وڊيو هو، نه سي ڊيون ۽ ڊي وي ڊيون، ٽيپ رڪارڊر ۽ ڪئسٽ ته نه هوندا هئا پر ٽرانسسٽر ريڊيو به هاڻ نڪتا هئا جن تان چوويهه ڪلاڪن ۾ ڪو اڌ ڪلاڪ گانا ايندا هئا. پر هاڻ گهرن ۾ 24 ڪلاڪ ٿي ٿي وي هلي سگهي ٿي ۽ ڪيترائي چئنل 24 ٿي ڪلاڪ گانا پيا ڏين. موبائل فون ۾ گانا، ڪار ۾ گانا.... اسان جهڙا پوڙها پوڙها ته ڇا جوان به ٻڌي ٻڌي ٿڪجي پيا آهن ۽ اڄ هرڪو سمجهي ٿو ته گانو جي ٻڌڻو به

مونڪي موهيو ملائشيا (الطاف شيخ) ----- پبلشر: عبداللطيف انصاري

آهي ته ان جو مزو اڪيلي ۽ خاموشي واري ماحول ۾ ڌيمي ڌيمي آواز ۾
ٻڌڻ ۾ اچي ٿو، پر اسان وٽ شادي هال ۾ مهمانن جي گوڙ گهمسان ۾
گانن جا رنيات پيا پوندا ۽ گهر پهچڻ سان مٿي جي سور جي گوري
ڪاٽڻي پوي ٿي.

شادي جو ٽائيم نو وڳا هوندو... مهمان بڪ ۾ پاهه پيا ٿيندا.. پوءِ مس
مس صبح جي تيار ڪيل مانيءَ لاءِ رات جو ٻارهيڻ وڳي ڌاري ڪاٽڻ لاءِ
سڏ ٿيندو ۽ اهو لمحو حيرت انگيز ٿئي ٿو. هڪ نفسا نفسي جو عالم
هوندو آهي، پاڪستان ۾ آيل ڌارين لاءِ عبرت جو مقام هوندو آهي...
متان ماني ڪٿي نه وڃي، هر هڪ پنهنجي پليٽ تي گوشت، ڪواب ۽ مٺي
جا جبل ٺاهي هڻجي باندن وانگر ٽڪڙو ٽڪڙو ڪاٽڻ شروع ڪندو آهي.
هو ڪيترو ڪاٽي رهيو آهي، اهو رڪارڊ پنهنجي ٽيبل وارن ۽ چوڌاري
ڦرندڙ ميزبان کي نظر اچڻ کان ميسارڻ لاءِ هڏا ۽ هڏيون پنهنجي پليٽ
تي ئي رکڻ بدران، اٽڪل سان ٽيبل هيٺ اڇليندو ويندو آهي. گهر
پهچي هاضمي جون گوريون ڪاٽڻ جي باوجود سڄي رات هانءَ تي بار،
ساڙو ۽ ڪن کي ته Food Poisoning ٿي پوندي آهي. ان تڪليف
ڪري ۽ دير سان سمهڻ ڪري ٻئي ڏينهن آفيس ۾ دير سان پهچڻ يا غير
حاضر رهڻ اسان جي سوسائٽيءَ ۾ هڪ عام ڳالهه ٿي پئي آهي.

اسان وٽ دعوت ۾ هڪ ئي وقت ماني ڪاٽڻ ۽ ختم ڪرڻ ۾ اهو به
مسئلو آهي جو موٽڻ مهل مهمان انگريزي فلمن ۾ ڏيکاريل رومن ايمپائر

مونڪي موهيو ملائيشيا (الطاف شيخ) ----- پبلشر: عبداللطيف انصاري

جي قيد ۾ وانگر لڳندا آهن، جيڪي جيل جا دروازا ڀڄي نڪرڻ مهل سخت پريشان هوندا آهن. مهمان پنهنجين ڪارن کي ڪڍڻ لاءِ پريشان هوندا آهن. هو آڏي رات کانپوءِ گهر موٽڻ تي چورن چڪارن جي خوف کان سڄي واٽ تينشن ۾ رهن ٿا جو اڪثر شادي تان موٽندڙن جون ڦرون ۽ اغوائون ٿين ٿيون. بدهضمي، ننڊ جي کوٽ، اوجاڳي ۽ رستي جي ڊپ کان علاوه شادي ائين ڪندڙ ڪيتريون عورتون ٻين جا اوجا ويس وڳا ۽ گهم ڳڻا ڏسي ڪي ڏينهن سخت ڊپریشن جو شڪار رهن ٿيون ۽ پنهنجن مڙسن لاءِ آزار پيدا ڪن ٿيون. اهو ئي سبب آهي جو اسان وٽ شاديون تعديون بڻجي وڃن، پر ملائيشيا ۾ معاملو ئي نرالو آهي، جنهن ۾ نه گهٽ ڪنوار وارن کي تڪليف ۽ نه آيل مهمان کي.

ملائيشيا ۾ ڪا ايڪٽر بيڪٽر شادي، سا به وڏي شهر جي، ڪنهن هٽل يا ڪلب ۾ شام جو ٿئي ٿي نه ته سڄي ملائيشيا ۾ جتي ڪٿي منجهند جو ٿئي ۽ سڀني جي سهوليت لاءِ چنڊ يا آچر ڏينهن ٿئي. ملائيشيا ۾ آچر جو ڏينهن موڪل ٿئي. چنڊ جي ڏينهن صبح جو ائين ڪان سادي ٻارهن تائين آفيسون ٿين. جمعي جي ڏينهن ائين ڪان سادي ٻارهن تائين ڊيوٽي ٿئي. ان بعد ٻه ڪلاڪ جمعي نماز ۽ منجهند جي ماني جو وقفو ٿئي، ان بعد وري ادائي ڪان سادي چئڻ وڳي تائين آفيس ٿئي.

ملائيشيا ۾ شادي جو ٽائيم منجهند ٻارهن کان چئڻ وڳي تائين آهي. يعني انهن چئن ڪلاڪن اندر مهمان ڪنهن وقت به اچي سگهن ٿا.

مونڪي موهيو ملائشيا (الطاف شيخ) ----- پبلشر: عبداللطيف انصاري

شامياني ۾ پنڌرهن ويهه کن چورس يا گول ٿيبل لڳايا ويندا آهن، جن تي ٻارهيون وڳي کان ماني لڳل هوندي آهي، جيڪو جيڪو مهمان ايندو آهي، اهو اچڻ سان ماني کائي روانو ٿي سگهي ٿو ۽ جي دل چاهيس ته ويهي ٻين مهمانن يا ميزبانن سان خبرچار ڪري سگهي ٿو. مانيءَ ۾ به ڪا شوبازي نه هوندي آهي. جتي ڪٿي ساڳيو مينو سيٽ هوندو آهي ۽ غريب غريبي جي ماني ساڳي هوندي آهي. هر ٿيبل تي چئن يا ڇهن چئن لاءِ اوترن پيسز جو ڪڪڙ جو ٻوڙ، پٽ، ڪا پاڇي، مڇي يا گانگت (جيڪي چوڌاري سمنڊ ۽ درياھ هجڻ ڪري سستا آهن. ڪڪڙيون پڻ هرڪو پنهنجي گهر ۾ پالي)، انناس جو آچار ۽ هڪ ڊش ۾ ميوو هوندو آهي. هرڪو فضيلت سان پنهنجي حصي جي ماني پيٽ پري کائيندو آهي. ان ۾ ڪو شڪ ناهي ته هيءَ ماني بيحد مزيدار ٿئي ٿي جو ان ۾ هر شيءِ تازي استعمال ٿئي ٿي. ملئي ماڻهن جا کليل ۽ وڏا گهر ٿين، جن جي چوڌاري ميون جا وڻ ٿين ۽ ڪاٺ جي گهرن هيٺان ڪڪڙيون پالين ڪيترن کي ته مڇين ۽ گانگتن جا تالاب به ٿين. شاديءَ جي ماني ٻاهران ڌارين کان ٺهراءُ بدران پاڙي اوڙي جون عورتون پچائين. اهو نظارو به ڏسڻ وٽان هوندو آهي. مهمانن جي ويهڻ لاءِ لڳل پنڊال پرسان هي عورتون پٽ ۽ ٻوڙ جا ڊيگڙا رڌيندي نظر اينديون. سندن مرد هيڏانهن هوڏانهن ڊوڙندا ڪڪڙين کي جهلي سير پيا وجهندا يا مڇين جا چلر لاهي ڳيا ڳيا ڪري عورتن کي ترڻ لاءِ پيا ڏيندا. ٻارهو ئي مينهن ڪري

مونڪي موهيو ملائيشيا (الطاف شيخ) ----- پبلشر: عبداللطيف انصاري

ملائيشيا ۾ ڪڙڪ جي پوک نه ٿئي. ڪن شادين ۾ نوڊلز به رکن جيڪي اسان جي هٿ جي ٺهيل سيوين جهڙيون ٿين، اسان وٽ ماني ڪڙڪ جي اتي مان ٺاهين پر هتي هر شيءِ چانورن جي اتي مان هوندي آهي.

ٽيبل تي ماني ختم ٿيڻ تي ڪنوار جون پينرون ۽ انهن جون ساهيڙيون انهن ڏشن ۽ پليٽن کي وري پري رکن. ماني ڪاٺ بعد مهمان ڪنواريتن کان موڪلائين. ڪي مهمان گهوت جي اچڻ جو انتظار ڪن ۽ انهن سان فوٽو ڪڍرائين. ايندڙ مهمان اچڻ سان يا وڃڻ وقت، شاديءَ جو گفٽ (گهڻو ڪري ٻه يا ٽي رنگت يعني پاڪستاني ستر اسي رپيا کن لفافي ۾ وجهي) ڏين. ڪي مهمان پئسن بدران ڪو هڪو ڦلڪو گفٽ ڏين. پر هن معاملي ۾ شوبازي کان پري رهن. سادي سودي پرلڏي ماني ڪن ۽ غريب توڙي امير تحفي ۾ ٻه چار ڊالر ڏئي. ان ڪري ملڻي شادي نه گهوڙيتن ڪنواريتن لاءِ باربڙجي ٿي ۽ نه مهمانن لاءِ.

مانيءَ جو ڪم ۽ مهمانن جو اچڻ جيتوڻيڪ ٻارهنين وڳي منجهند کان شروع ٿئي ٿو، پر هر شاديءَ ۾ گهوت وارا پوري ٻي وڳي ڪنوار جي گهر پهچن. جيئن اسان وٽ شادي جا ٻه حصا ٿين، نڪاح ۽ وليمو، تيئن هتي به ٿئي. هڪ ڏينهن اڳ نڪاح ٿئي، جنهن مذهبي ۽ قانوني حصي کي هتي Akad Nikah عقد نڪاح سڏين، جنهن ۾ گهوت ۽ ڪنوار شادي جي ڪاغذن تي صحيح ڪن ۽ گهوت حق مهر لکندو آهي، جنهن کي هتي Mas Kahwin سڏين، جنهن جي لفظي معنيٰ ”شادي جو

مونڪي موهيو ملائيشيا (الطاف شيخ) ----- پبلشر: عبداللطيف انصاري

سون“ آهي. ڪن هنڌن تي اهو مقرر ٿيل آهي جيئن سنگاپور ۾ اهو 1998ع کان ساڍا 22 سنگاپور ڊالر يعني پاڪستاني 1300 رپيا ڪن مقرر ٿيل آهي. امير توڙي غريب هر ملئي مسلمان ايترو ”حق مهر“ لکرائي. ڪيترا ماڻهو خاص ڪري ڌاريان انهن پئسن کي Dowry يعني ”ڏيڄ“ سمجهن ٿا. ڏيڄ ۾ چوڪريءَ وارا ڪيترا به پئسا ڏئي سگهن ٿا، جنهن کي ملئي زبان ۾ Hantaran سڏين.

نڪاح جي مذهبي رسم ڪنوار جي گهر ٿئي، پر اڄڪلهه اها مسجد ۾ عام ٿيڻ لڳي آهي. نڪاح تي، ٿورا ماڻهو، گهڻو ڪري پنهنجا مٽ مائٽ يا ڪجهه گهاٽا دوست، گهرائين. نڪاح بعد ڪنوار کي ميندي لڳائي وڃي ٿي. بهرحال وليمي جي رسم پئي يا ٽئي ڏينهن چنچر يا آچر تي رکي وڃي ٿي. آچر کان به چنچر بهترين ڏينهن ٿئي ٿو جو ٻارهيڻ وڳي آفيس مان موڪل ٿيڻ تي سڌو شادي واري گهر پهچيو وڃي.

ملائيشيا ۾ هر چنچر تي هر هڪ کي آفيس ۾ باتيڪ (چُر) واري بشارت پائي اچڻو پوي ٿو. ان ڪري چنچر ڏينهن واري شادي ۾ آفيس ۾ ڪم ڪندڙ مهمان باتيڪ (گلن وارن رنگين) قميصن ۾ نظر اچن. هن وليمي واري رسم کي ملئي زبان ۾ محفل برسندنڱ (Bersanding) يعني ”گڏ ويهڻ جي مجلس“ سڏين، جنهن ۾ گهوت ڪنوار کي هڪ صوفي تي هڪ پئي ڀرسان ويهڻو ۽ رسمون پوريون ڪرڻيون هونديون آهن.

مونڪي موهيو ملائيشيا (الطاف شيخ) ----- پبلشر: عبداللطيف انصاري

پوري بي وڳي گھوت پنهنجن مائتن ۽ دق وڃائڻ واري ٽولي سان
 ڪنوار جي گھر سامھون پهچندو آھي. هن بئنڊ (ٽولي) ۾ اٺن کان 10
 ڄڻا ٿين، جيڪي هڪ ئي ڊريس (يونيفارم) ۾ هوندا آهن، هو دق (جنهن
 کي ملئي زبان ۾ ”ڪومپانگ“ سڏين ٿا) وڃائڻ سان گڏ مولود ۽ قرآن جو
 آيتون پڙهندا، گھوت سان گڏوگڏ اڳتي وڌن. ڪجهه ڇوڪرا ۽
 ڇوڪريون گھوت جي پاسي کان ڪاغذي گلن جا ڇٽ ڪڍي هلن ۽ پوءِ
 ڪنوار جي گھر کان ڏھ ٻارهن قدمن تي پهچي گھوت صاحب بيھي
 رهندو آھي. ملائيشيا ۾ گھٽو ڪري مينهن رھي ٿو، نه ته ٻي صورت ۾
 نتھ اس هوندي آھي. ان ڪري گھوت جو هڪ دوست يا مائٽ گھوت
 مٿان چٽي ڪڍي هلي.

ڪنوار جيڪا هڪ بجي تائين مقرر وڳو پائي ۽ ميڪ اپ سان
 گھوت اچڻ جي انتظار ۾ هوندي آھي، گھوت جي پهچڻ جي اطلاع ملڻ
 تي پنهنجين ساهيڙين يا پينرن سان گڏ گھر کان ٻاهر نڪري چند قدم
 پري بيٺل گھوت سان اچي ملندي آھي. پوءِ ٻئي ڄڻا گھر ۾ داخل ٿين ۽
 پنڊال ۾ سينگاريل سيچ تي رکيل ڪوچ تي اچي ويھن. ساڻن ملڻ ۽
 مبارڪباد ڏيڻ وارا پاسي کان رکيل پيالي مان ٿورا ٿورا چانور کڻي هنن
 مٿان يا هنن جي پيرن وٽ ڇٽڪارين. اهڙي طرح جون ٻيون به ڪجهه
 رسمون ڪيون وڃن ٿيون، جن جو واسطو مذهب سان نه پر ثقافت ۽
 مکاني رسم رواج سان آھي، جيئن اسان وٽ ڪنوار جي گھر ۾ گھوت

مونڪي موهيو ملائيشيا (الطاف شيخ) ----- پبلشر: عبداللطيف انصاري

اچڻ تي ڪير پيارڻ، جُتي لڪائڻ، ڏاڳي چنڻ کان لائڻن تائين رسمون ادا ڪيون وڃن ٿيون، جيڪي اسان جي ڪلچر کي Reflect ڪن ٿيون ۽ جن مان ڪيتريون ئي رسمون نه فقط هندن ۽ مسلمانن ۾ ساڳيون آهن، پر باگڙي، پيلن ۽ ميگهواڙن ۾ به آهن ۽ انهن مان ڪجهه ته انڊيا جي گجرات ۽ مها راشٽرا صوبن جي به ڪن حصن ۾ آهن. اهڙي طرح هتي ملائيشيا ۾ به ڪجهه رسمون جن جو مذهب سان ڪو واسطو ناهي، اهي نه فقط مسلمانن ۾ آهن، پر عيسائي، چيني ۽ ٻوڏين ۾ به آهن. جيئن هتي بيضي (Egg) کي ويجهه (Fertility) جي نشاني سمجهيو وڃي ٿو ۽ شادي تي آيل مهمانن کي وڃڻ وقت گل سان گڏ اوباريل بيضو به ڏين يا بيضي کي پني يا پلاسٽڪ جي گلاس ۾ رکي ڏين، جيڪو ”بَنگا تيلور“ سڏجي ٿو. ملئي زبان ۾ Bunga معنيٰ گل ۽ Telur معنيٰ بيضو. گھوٽ سان گڏ جيڪي ڪاغذي گلن جا ڇٽ ڪنيا وڃن ٿا، اهي بَنگا مانگار سڏجن ٿا.

ملائيشيا ۾ ملڪ جي بادشاهه ۽ رياستن جي سلطانن جي وڏي عزت ڪئي وڃي ٿي، جيڪي واري وٽي تي سڄي ملڪ جا پنجن سالن لاءِ بادشاهه ٿين ٿا. غريب عوام مان ڪو بادشاهه ٿي نه ٿو سگهي، پر شادي واري ڏينهن گھوٽ ۽ ڪنوار هڪ ڏينهن لاءِ بادشاهه ۽ راڻي تصور ڪيا ويندا آهن ۽ اهي Pengantin (گھوٽ / ڪنوار) سڏجڻ سان گڏ Raja Sehari (هڪ ڏينهن جا راجا) پڻ سڏيا وڃن ٿا.

مونڪي موهيو ملائيشيا (الطاف شيخ) ----- پبلشر: عبداللطيف انصاري

ملائيشيا ۾ پيلو (Yellow) رنگ Royal يعني شهنشاهي گهراڻي جو سمجهيو وڃي ٿو. شادي واري ڏينهن گهوت ۽ ڪنوار ان استائيل جا وڳا پائين، جيڪي ملڪ جا بادشاهه ۽ سلطان ۽ سندن راڻيون پائين ٿيون. ان ڏينهن تي هو پيلي رنگ جو غاليجو يا پيلي رنگ جي ڪور وارو صوفا، پڙدا يا ان رنگ جي ٻي ڪا اهڙي شيء استعمال ڪري پاڻ کي بادشاهه ۽ راڻي سمجهن.

ملائيشيا جي بادشاهه ۽ راڻيءَ جون تصويرون توهان ڏسندا ٿو ته بادشاهه هڪ خاص قسم جي ٽوپي پائي ٿو، جنهن تي ٻارهن ڪنڊن وارو تارو ٿئي. ان کان علاوه پاسي کان هڪ خاص قسم جو خنجر، جنهن کي هتي جا ماڻهو ڪرس (Kris) سڏين، اهو لڳائي ٿو. راڻي مٿي تي هيرن جو تاج ۽ سونا گه پائي ٿي. ملئي گهوت ڪنوار به هڪ ڏينهن (ساتو هري يعني Se_hari) لاءِ بادشاهه (Raja) ۽ راڻي (Permaisuri) ٿئي ٿو. ان ڪري گهوت ڪنوار به چاهي غريب هجن، ڳوٺاڻا هجن، سرڪاري نوڪري يا پرائيويت بزنس بدران مزوري ڪندا هجن، پر شاديءَ واري ڏينهن هو به اصل بادشاهه ۽ راڻي وانگر اوچي ڪپڙي جي پوشاڪ ۽ ٻيون شيون پھري انهن جهڙي Look ڏين ٿا، پر سوال ٿو پيدا ٿئي ته جيڪڏهن ملئي شادين ۾ به گهوت ڪنوار خاص ڪري اسان جي ملڪ جي ڪنوارين وانگر اوچي وڳي تي لک ڏيڍ

مونڪي موهيو ملائيشيا (الطاف شيخ) ----- پبلشر: عبداللطيف انصاري

لڪ رپيا خرچ ڪندي ته پوءِ ملئي شاديون گهٽ خرچ واريون ڪيئن چئي
سگهجن ٿيون؟

ملائيشيا ۾ شادين ۾ گهوت ڪنوار اوچو وڳو، بلڪ هڪ ڏينهن ۾ به يا
ٽي وڳا ضرور اوڍين ٿا، ڳهه ڳنا ۽ هيرن جو تاج به پائين ٿا، پر هنن جو ان
تي خرچ نه برابر ٿئي ٿو. ملائيشيا جي هر شهر ويندي ڳوٺن ۾ اهڙا دڪان
آهن، جن تان گهوت ڪنوار لاءِ شادي واري ڏينهن لاءِ مسواڙ تي وڳا ملن
ٿا. گهوت ۽ ڪنوار پنهنجي پسند تي هڪ، ٻه يا ٽي مئچنگ وڳا مسواڙ
تي وٺن. يعني جهڙي ڪپڙي ۽ رنگ جو ڪنوار جو وڳو هوندو اهڙي ئي
ڪپڙي ۽ رنگ جو گهوت جو وڳو هوندو ۽ اهو اڳواٽ فيصلو ڪري
چڏيندا آهن ته جنهن وقت گهوت ڪنوار جي گهر پهچندو، ان وقت هن
کي ساڻو وڳو هوندو ۽ ڪنوار به ان وقت اهو وڳو اوڍي هن جو آڌر پاءُ
ڪرڻ لاءِ ايندي. ان ۾ فوٽو ڪيڊرائٽ بعد ڪجهه دير بعد (گهڻو ڪري
ماني بعد يا چئين وڳي رخصتي بعد) هو وري ٻئي رنگ ۽ ڪپڙي جو
وڳو پائين ۽ ان ۾ پڻ اڪيلو ۽ مهمانن سان فوٽو ڪيڊرائين.

اهڙي طرح ڳهه، هيرن وارو تاج ۽ ڪرس پڻ مسواڙ تي ملن. ڳهه ڳنا
سڀ نقلي ٿين ۽ سڄي ملائيشيا ۾ شاديءَ تي اهي پائين. اهو ملڪ جتي
شاديءَ تي هر هڪ مسواڙ تي ورتل شيون پائي اتي جيڪڏهن ڪو
بيوقوف لکين رپيا ڪن خرچ ڪري پاڻ ٺهرائيندو ته به هر هڪ اهو ئي
سمجهندو ته هن ويه رنگت (پنج سؤ رپيا) مسواڙ تي وڳو ۽ ڳهه آندا

مونڪي موھيو ملائيشيا (الطاف شيخ) ----- پبلشر: عبداللطيف انصاري

آھن. ان ڪري ھرڪو چڙهي ڪري ائين ڪم ھلائي ۽ پنھنجو پاڻ کي ۽ ملڪ کي فقير بڻجڻ کان بچائي.

ملائيشيا ۾ نہ فقط ملئي مسلمان پر انڊين (تامل، گجراتي، سک وغيره) ۽ چيني (عيسائي، ٻڌ، مسلمان ۽ ٻي مذهب) پڻ مسواڙ تي شادي جا وڳا وٺن. ڪي ملئي جوڙا پنھنجي ملئي ڊريس Baju Kurung (باجو ڪرونڱ) کان علاوه چيني ڊريس بہ مسواڙ تي وٺي شادي جي ٻئي ڏينھن ان ۾ فوٽو ڪڍرائين. ملئي ماڻهو ھونءِ انڊين يا اسان پاڪستانين جي ڊريس کان پري پڇندا آھن، پر گذريل ٻن ڏھن ۾ انڊين فلمن جي ھيڪانڊو مشھور ٿيڻ تي ۽ سندن آئيڊل امتياب بچن، شاھ رخ خان ۽ ايشوراءِ ٿيڻ تي ڪي ملئي ڪنواريون مسواڙ جي بنارسي ساڙهي ۽ سٿڻ قميص ۾ بہ فوٽو ڪڍرائڻ لڳيون آھن. شاھ رخ خان جي ھڪ فلم جي ملاڪا ۾ شوٽنگ ٿيڻ ڪري کيس ھتي جو ھڪ سرڪاري ايوارڊ (Datuk) بہ ڏنو ويو، جنھن تي ڪجھ عرصي لاءِ Controversy بہ ھلي، جنھن جو ذڪر ھن کان اڳ واري سفرنامي ”ھليو آ، ھليو آ، ملائيشيا“ ۾ ڪري چڪو آھيان.

گھوٽ ڪنوار کي ماني ڪارائڻ لاءِ ھڪ ڊگھو ٽيبل سجايل ھوندو آھي، جنھن تي ٻارھن کن ماڻهو ويھي سگھن. ھن ٽيبل تي گھوٽ ۽ ڪنوار کان علاوه ھنن جا والدين يا وري ڳوٺ جا اھم ماڻهو ويھاريا ويندا آھن. ملاڪا ۾ رھڻ وارن ڏينھن ۾ ڪنھن شاديءَ ۾ آئون ويندو ھوس تہ

مونڪي موهيو ملائشيا (الطاف شيخ) ----- پبلشر: عبداللطيف انصاري

مون کي فارينر ۽ پروفيسر جي حيثيت ۾ عزت بخشڻ لاءِ ان ٽيبل تي ويهاريو ويندو هو ۽ آئون به فوتو ڪڍڻ ۽ ٻين جي فوٽن ۾ اچڻ جي شوق ۾ گھوٽ ڪنوار سان گڏ ماني کائيندو هوس. هن ٽيبل تي ڪنواريتا گھوٽ لاءِ هڪ ٻه وڌيڪ ڊش رڪن خاص ڪري ڪيڪ پيسٽري وغيره. ڳوٺن ۾ اها ڳالهه عام هوندي آهي ته گھوٽ جي دل ۾ ڪنوار لاءِ وڌيڪ پيار پيدا ڪرڻ لاءِ ان قسم جا ڊش پڙهيل هوندا آهن، يعني انهن مٿان ٿوڻا ٿوڻا ٿيل هوندا آهن، جيئن گھوٽ کي گھٽ سهڻي ڪنوار به پسند اچي. پر سياڻو ۽ ماءُ جو پڙهيل گھوٽ، اهڙي ڪنهن شيءِ کي هٿ به نه لاهيندو آهي. البت منو کائڻ جا مون جهڙا شوقين اهي ملئي Kuhi (مٺايون) چٽ ڪن. منهنجا آفيس جا ملئي دوست ٻن ٽن ڏينهن بعد چرچي ۾ پڇندا هئا ته ”انچڪ (جناب عالي) توهان تي منتر پڙهيل ڪيڪ يا پيسٽريءَ اثر ته نه ڪيو ۽ اها نڪ مني ڪنوار پسند ته نه اچڻ لڳي آهي؟“

آئون پنهنجي بهترين مود جو مظاهرو ڪري کين ورندي ڏيندو هوس ته ”هرگز نه. مون تي توهان ملئي ماڻهن جا ٿوڻا ڦيڻا هرگز اثر نٿا ڪن، ڇو جو اهي ڪنواريون جن جي ٽيبل تي ويهي ماني نٿو ڪان، مون کي ته اهي به وڻن ٿيون.“

”تنهنجي معنيٰ ته اسان جون ملئي چوڪريون سهڻيون آهن.“ هو پڇندا هئا. جواب ڏيڻ تي هو زور ڀريندا هئا ته آئون کلي چوندو هوس ته

مونڪي موهيو ملائشيا (الطاف شيخ) ----- پبلشر: عبداللطيف انصاري

”يارو مون کي توهان جي ملڪ ۾ اڃان ڪجهه سال رهڻو آهي ۽ آئون ڪنهن جي دل آزاري نٿو ڪرڻ چاهيان.“

ان تي هو تهڪ ڏيندا هئا خاص ڪري اهو ملئي ڪئپٽن جنهن جي زال هسپانوي آهي ۽ هو منهنجي پاران وڪالت ڪري ٻين کي چوندو هو ”الطاف ڪو پورٽ گوادر کان سڌو هتي نه آيو آهي. هن اسپين، مراڪش، سئيڊن ۽ لبنان جون به چوڪريون ڏنيون آهن.“

بهرحال حق جي ڳالهه ڪبي. مٿيون ڳالهيون سٺ ۽ ستر واري ڏهي تائين جون آهن جڏهن ملئي چوڪرين جا چهره ڪلڪتر انبن جهڙا غير جاميٽريڪل هئا. اڄ جون ملئي چوڪريون پنجاهه سال اڳ جي چوڪرين يعني پنهنجين مائرن، نانين کان وڌيڪ سهڻيون، سمارت ۽ ذهين ٿي پيون آهن. هنن کاڌي تي ڪنٽرول ڪيو آهي، گهڻو پنڌ ڪن ٿيون ۽ صحت جي اصولن تي عمل ڪن ٿيون. بهرحال کين بهتر ۽ سهڻو بڻائڻ ۾ سندن ڊريس جو به حصو آهي، ان ۾ ڪوشڪ ناهي ته ملئي ڊريس Baju Kurung ۽ جپاني ڊريس Kimono ۾ هرڪا چوڪري سهڻي لڳي ٿي.

پوري چئين وڳي گهوت پنهنجي ڪنوار کي وٺي روانو ٿيندو آهي. ٽيبلن تان مانيءَ جا پيالا ۽ پليٽون کنيون وينديون آهن ۽ آخري آيل مهمان به اٿندا آهن. چئين وڳي شام جو شادي جو ڪم ختم ڪرڻ تي اهو فائدو آهي ته سج لهڻ کان اڳ هرڪو گهر پهچيو وڃي ۽ ڏينهن جو ڏينهن

مونڪي موهيو ملائيشيا (الطاف شيخ) ----- پبلشر: عبداللطيف انصاري

۾ شادي جو ڪم مڪمل ڪرڻ تي اهو به فائدو آهي ته گهوت ڪنوار وارن کي مهمانن کي رات ٽڪائڻ جي تڪليف ڪرڻي نٿي پوي. ساڳئي وقت ڪنهن کي اوجاڳو نٿو ڪرڻو پوي. ٻئي ڏينهن هرڪو پنهنجي ديوتڻي يا ڪم تي وقت تي ۽ تازو توانو پهچيو وڃي.

اڄ کان 20 سال اڳ پنهنجي هڪ ملائيشيا واري سفرنامي ۾ به لکي چڪو آهيان ته شادين مرادين جون رسمون رواج جيتوڻيڪ سڄي ملائيشيا ۾ ساڳيا آهن، پر ان هوندي به ڪجهه شيون هر رياست ۾ الڳ پڻ آهن. ملائيشيا جي ٻين سڀني رياستن ۾ شام جو چئين وڳي شادي جو ڪم ختم ٿيڻ تي ٻاهران آيل گهوت پنهنجي ڪنوار کي پاڻ سان وٺي وڃي ٿو پر ملاڪا (جنهن ۾ آئون ڏهاڪو کن سال رهيس) هڪ اهڙي رياست آهي جتي ڪنوار گهوت جي گهر وڃڻ بدران گهوت کي ڪنوار جي گهر رهڻو پوي ٿو. ان ڪري ملاڪا جي چوڪرن کي ان رسم سان سخت ناپسنديدگي هئي جو ڪهڙي ماءُ يا پيءُ چاهيندو ته شاديءَ بعد هن جو پٽ هنن کان جدا ٿي وڃي. ان ڪري ملاڪا ويندڙ هر چوڪري تي مائٽن جي ڪرڙي نظر رهي ٿي ته متان ملاڪا ۾ ڪنهن چوڪريءَ کي دل ڏيئي ويهي ۽ نتيجي ۾ هن سان شادي ڪري هن جو پيارو ٿي وڃي. بهرحال هاڻ ملائيشيا مادرن دور ۾ داخل ٿي چڪو آهي ۽ اڄ ملائيشيا جا شهر يورپ جي شهرن جهڙا ٿي پيا آهن ۽ شادي بعد گهوت توڙي ڪنوار والدين سان گڏ رهڻ بدران پنهنجو نئون گهر وڃيو مسواڙ تي وٺن يا

مونڪي موهيو ملائيشيا (الطاف شيخ) ----- پبلشر: عبداللطيف انصاري

هفتو کن هني مون ملهائڻ بعد ڪنوار پنهنجي نوڪري تي اپوڇ ته گهوت سريمبان کان وڃيو نوڪري. ٻن هفتن بعد يا مهيني بعد هو ڪڏهن ڪنوار جي مائٽن گهر ملاڪا ۾ ته ڪڏهن گهوت جي والدين گهر ڪوالالمپور اچيو ٻه راتيون گذارين.

ملائيشيا ۾ شاديءَ جي رسمن جي ڳالهه نڪتي آهي ته هتي اهو به لکندو هلاڻ ته ملئي ماڻهو هونءَ ڪڍي فوٽو ڪڍرائڻ جا شوقين هجن يا نه پر شاديءَ جي موقعي تي ملئي توڙي چيني ۽ انڊين گهوت ڪنوار ويندي آهي جيڪي سخت مذهبي خيالن جا آهن ۽ فوٽو ڪڍرائڻ گناه جو ڪم سمجهن ٿا، اهي به پنهنجي شادي جي يادگار طور فوٽو گرافر کان فوٽن جو آلبم ٺهرائين ٿا، جيڪو ڪيترا سال گذرڻ بعد به ڊرائنگ روم ۾ ٿانون جي ڪٻٽ مٿان ڦاٽي ويل گتي جي دٻي ۾ رکيل هوندو آهي ۽ هر آيل نئين مهمان کي ان کي ڏسڻ جي آڇ ڪئي ويندي آهي ۽ اهو ڏسي نئون آيل مهمان يا پراڻو مائٽ اندازو لڳائي سگهي ٿو ته پنجن سالن ۾ چئن ٻارن جي ٿي ويل ماءُ نور آسيه، سיתי فاطمه، نوريشيا يا ٻي اهڙي نالي واري جنهن جا هاڻ حال هيٺا ٿي ويا آهن، شادي جي وقت پي رامي جي فلمن جي هيروئن جهڙي هئي يا گهٽ ۾ گهٽ لڳي ٿي.

ملائيشيا ۾ رهندڙ ٽئي قومون (ملئي، چيني ۽ انڊين) شادي جي آلبم لاءِ جملي ريتن رسمن ۽ هني مون جي موقعي جون تصويرون ڏين ٿا، پر ملئي گهوت ڪنوار جون شادي بعد (هني مون واري موقعي) جون

مونڪي موهيو ملائشيا (الطاف شيخ) ----- پبلشر: عبداللطيف انصاري

مختلف پوزن ۾ ڪڍرايل تصويرون ڏسڻ وٽان هونديون آهن. ڪيترا ته ڏينهن ٻن لاءِ هني مون تي ويڙجڻ بدران ڪجهه ڪلاڪن لاءِ درياھ جي ڪناري، پرواري شهر يا پنهنجي گهر جي بيدروم ۾ ئي مختلف پوزن ۾ فوٽو ڪڍرائين. انهن فوٽن ۾ هو پنهنجي شوق مطابق عجيب فلمي ۽ غير فلمي اسٽائيل جي پوزن ۾ شادي واري وڳي ۾ فوٽو ڪڍرائين. پاڪرن ۾ فوٽو ڪڍرائڻ کان علاوه گھوٽ ڪنوار سائيڪل تي چڙهي، پيڙهيءَ جي آند (Gunwale) تي ويهي، ڪنهن تاريخي بلڊنگ اڳيان بيهي، وڻ کي پاڪرپائي يا ڊورنڊي ۽ ٻين اسٽائيلن ۾ فوٽو ڪڍرائين. گذريل ويهه سالن جي ائيند ڪيل شادين مان ڪجهه ان قسم جي فوٽن جون ڪاپيون مون وٽ به آهن جن مان ڪجهه لاءِ ٿي سگهي ٿو اخبار يا ڪتاب ۾ ڇپجڻ جي گنجائش نڪري اچي.

ملاڪا ويندي پراڻيون يادون

ملئي ماڻهن جي شادي ائين ڪرڻ بعد آئون ملاڪا روانو ٿيڻ لاءِ بس ۾ چڙهيس. شروع ۾ به لکي آيو آهيان ته ملاڪا ملائيشيا جي تيرهن رياستن مان هڪ آهي ۽ سندس اڳاٽي هجڻ ڪري تمام گهڻي تاريخي حيثيت آهي. ميرن جي ڏينهن جي خيرپور رياست وانگر ملاڪا ”رياست“ جو نالو آهي ته هن رياست جي ”مرڪزي شهر“ جو به.

ملاڪا ملائيشيا جي پيرلس ۽ پينانگ بعد ٽيون نمبر ننڍي رياست آهي جنهن جي پکيڙ 1650 چورس ڪلو ميٽر آهي. يعني سڄي ملائيشيا ملڪ جي ايراضي سان ملاڪا رياست ڀيٽي وڃي ته اها پکيڙ ۾ اڌ سيڪڙو مس ٿيندي يعني اڄ واري خيرپور ضلعي جيڏي ٿيندي. ڇو جو خيرپور ضلعي جي پکيڙ 1600 چورس ڪلو ميٽر آهي. لڳ ڀڳ مٿياري جي آدمشماري 6 لک چئي وڃي ٿي ۽ ملاڪا رياست (پن ٽن ٻيٽن: پلاؤ، بيسار، پلاؤ اڀاه سميت) جي آدمشماري 8 لک آهي. ياد رهي ته پلاؤ (Pulao) ملئي لفظ آهي، جنهن جي معنيٰ آهي ٻيٽ (Island).

جيئن ملائيشيا جو پينانگ ٻيٽ به هتي ملائيشيا ۾ ”پلائو پينانگ“ سڏجي ٿو.

ملاڪا رياست تن ضلعن ۾ ورهايل آهي: الور ڳاجا، سينٽرل ملاڪا جنهن کي ملئي زبان ۾ ”تينگاه ملاڪا“ سڏين ٿا (Tenngah معنيٰ وچ، مرڪز، صدر وغيره) ۽ ٽيو ضلعو جاسين (Jasin). ملاڪا تينگاه يا ملاڪا جو شهر سمنڊ جي ڪناري تي هڪ آڳاٽو شهر آهي، جتان ٻئي پاسي انڊونيشيا جو سماترا ٻيٽ نظر اچي ٿو. هن ملڪ جو هاڻوڪو نالو ’ملائيشيا‘ ۽ ان کان پهرين وارو نالو ’ملايا‘ ويجهڙائي جون ڳالهيون آهن. نه ته هي علائقو ”ملاڪا سلطنت“ سڏبو هو، جنهن جو گادي وارو شهر ملاڪا هو جتي هتي جو ملئي سلطان ۽ ان بعد پورچو گالي، ڊچ ۽ انگريز حاڪم رهيا. هن علائقي ۾ جيڪو هاڻ ”ويست ملائيشيا“ سڏجي ٿو سڀ ڪجهه ملاڪا هو، جنهن جو بندرگاهه به پنهنجي وقت جو مشغول ۽ بلي بلي بندرگاهه هو، جتي هر وقت هندي وڏي سمنڊ ۽ چيني سمنڊ کان بيٺا ايندا ويندا رهيا ٿي. هن سڄي علائقي تي ان جو راڄ هليو ٿي، جنهن ملاڪا تي قبضو ڪيو ٿي. حيدرآباد جي قليلي نهر وانگر شهر مان ”ملاڪا ندي“ وهي ٿي، جيڪا اڄ به ساڳي حالت ۾ آهي، جنهن جي ٻنهي ڪنارن تي ملئي ۽ چيني ماڻهن جا گهر، دڪان ۽ هوٽلون هن شهر کي رونق بخشين ٿيون. هن پاسي ٻارهوئي مينهوڳي جي موسم رهي ٿي، ان ڪري هن پاسي جون نديون جبلن تان برف ڳرڻ جو انتظار نه ٿيون ڪن ۽

مونڪي موهيو ملائيشيا (الطاف شيخ) ----- پبلشر: عبداللطيف انصاري

نه وري هن پاسي اهڙا اتاهان جبل آهن جن جون چوٽيون برف سان ڍڪيل رهن ۽ اونھاري ۾ برف ڳرڻ تي اسان جي سنڌو ندي وانگر وهن. هتي جي ندين جي پاڻيءَ جي ليول ڏينهن ۾ گهٽ رهي ٿي ته وري مينهن پوڻ سان تار ٿيو وڃي. هتي جي زميندارن جو پاڻيءَ تي جهيڙو هرگز نٿو ٿئي ۽ نه ڀڄڙي جو زميندار پاڻيءَ لاءِ سڪي ٿو جو هتي جون نديون زمينن کي پاڻي پهچائڻ بدران زمينن مان مينهن جو پاڻي کڻي سمنڊ ۾ ڦٽو ڪن ٿيون. ملاڪا رياست آڳاٽي ۽ مرڪزي هجڻ ڪري سندس آدمشماري 8 لک آهي. اها آدمشماري اسان جي حساب سان کڻي خاص ناهي جو اسان جي فقط حيدرآباد ضلعي جي ان کان ٻيڙي (16 لک) آهي پر هتي جي لحاظ کان اها تمام گهڻي سمجهي وڃي ٿي. مشرقي ۽ مغربي ملائيشيا جي جملي آدمشماري 3 ڪروڙ آهي ۽ اسان جي پاڪستان جي 18 ڪروڙن جي ويجهو آهي.

ملاڪا ڪوالالمپور ۽ سنگاپور شهرن جي وچ ۾ آهي. ڪوالالمپور کان ملاڪا 150 ڪلو ميٽر آهي ۽ سنگاپور کان ملاڪا 250 ڪلو ميٽر آهي. هي فاصلو خاص ڪري ڪوالالمپور کان ملاڪا وارو ڪجهه گهٽ وڌ رهي ٿو، جنهن جو مدار بس يا ڪار واري تي آهي ته هو ڪهڙو رستو اختيار ڪري ٿو، جيئن ڪراچي کان حيدرآباد سپر هاءِ وي رستي به پهچي سگهجي ٿو ته نٿي واري نيشنل هاءِ وي ذريعي به، جيڪو مٿين کان ڊگهو رستو آهي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

ملاڪا کي پنهنجو هوائي اڏو پڻ آهي جيڪو ملاڪا شهر جي باتو
بربندام واري علائقي ۾ آهي ۽ ملائيشيا جي مختلف شهرن ڏي وڃڻ لاءِ
هتان ننڍا ننڍا هوائي جهاز وڃن ٿا. بهرحال ڪئالالمپور کان ملاڪا باءِ
ايئر اچڻ وارو توڻرست ڪو بيوقوف ئي هوندو ڇو جو ان کان گهٽ پاڙي
۽ وقت ۾ بس پهچائي ٿي ۽ باءِ روڊ سفر ڪرڻ سان هڪ توڻرست
ملائيشيا جي ساوڪ ۽ قدرتي نظارا پسي ٿو.

سنگاپور کان ڪوالالمپور ۽ اڃان اڳتي پينانگ ۽ ان بعد ٽائلينڊ جي
بارڊر واري شهر هاديائي تائين ترين به هلي ٿي پر اها ترين ملاڪا مان
لنگهڻ بدران پر واري رياست نيگري سيمبيلان مان گذري ٿي، پر ڪو
توڻرست پينانگ يا سنگاپور کان ترين رستي ملاڪا اچڻ چاهي ته هو
نينگري سيمبيلان جي ريلوي اسٽيشن واري شهر تمپين ۾ لهي اتان
بس يا ٽئڪسي رستي ملاڪا پهچي سگهي ٿو. هونءِ ملائيشيا ۾ سڀ
کان دلچسپ ۽ دل کي وڻندڙ سفر ريل جو آهي. ريل جا گاڏا مٿي هجڻ
ڪري پنهني پاسي گهاٽا جنگل، درياھ، ڍنڍون، ملئي ۽ چيني نموني جا
نوان ۽ پراڻا گهر، ننڍا وڏا ڳوٺڙا، گل گلڪاريون ۽ ماڻهن جا پاليل وهڻ
۽ ڪڪڙيون بدڪون ڏسندي ائين ٿو لڳي ڄڻ ماڻهو ڪا فلم ڏسي رهيو
آهي. ملائيشيا ۾ رهڻ دوران مون کي ته جڏهن به موقعو مليو ٿي ته ترين
۾ سفر ڪرڻ کي ترجيح ڏنم ٿي. ڪيترا دفعا ته فقط ۽ فقط ترين ۾ سفر
جو لطف وٺڻ لاءِ مون سنگاپور کان ٽائلينڊ جي بارڊر واري شهر

مونڪي موهيو ملائيشيا (الطاف شيخ) ----- پبلشر: عبداللطيف انصاري

”هاديائي“ تائين ۽ وري پئي ڏينهن ڳوٺ (ملاڪا) پهچڻ لاءِ تمپين تائين ترين ۾ سفر ڪيو ٿي. ”جرني تو ٿائينڊ“ ۽ ”گالميون آهن ڳچ“ ڪتابن جو وڏو حصو مون ترين ۾ سفر دوران لکيو. هڪ دفعو سنگاپور ۾ ڪانفرنس اٿينڊ ڪري اسان کي باءِ ايئر (هوائي جهاز رستي) بئنڪاڪ پهچڻو هو، جتي جهاز سازي (Ship Construction) سان واسطو رکندڙ هڪ سيمينار اٿينڊ ڪرڻو هو. مون هوائي جهاز ۾ ويڃڻ بدران ترين جي ٽڪيٽ ورتي ۽ 75 ڪلاڪن بعد ترين سنگاپور، ملائيشيا جو سڄو ۽ ٿائينڊ جو اڌ ملڪ لتاڙي اچي بئنڪاڪ پهچايو. ان سفر ۾ مون کي اهو به فائدو ٿيو جو هوائي جهاز کان ترين جي ٽڪيٽ اڌ قيمت کان به گهٽ پئي ۽ سنگاپور ۾ ٻه راتيون هٽل ۾ رهڻ جي خرچ کان بچي ويس جو اهي ٻه راتيون ترين ۾ گذاريم، ان لاءِ مون کي فل بيد جا ڪجهه وڌيڪ پئسا ڏيڻا پيا هئا، جيڪا رقم هٽل جي مسواڙ جي هڪ ننڍڙي حصي جيتري مس ٿي ٿئي.

ملائيشيا ۾ ملاڪا جهڙا ٻيا به ڪيترائي ڏسڻ وٽان شهر آهن جهڙوڪ پينانگ، اپوح، جوهور بارو، ڪوٽا بارو، سريمبان، ڪئالا ڪنگسار، ڪئالا ترينگانو، ڪئانتان وغيره. پر جيئن ته آئون ملاڪا جو گهڻو ذڪر ڪريان ٿو سو منهنجي پڙهندڙن کي به ملائيشيا جو ملڪ ٻڌڻ سان سندس گادي واري شهر ڪوالالمپور کانپوءِ پئي نمبر تي ملاڪا ڏيان ۾ ايندو هوندو. هن تر ۾ يعني هي جيڪو مغربي ملائيشيا سڏجي ٿو. نٿي،

مونڪي موهيو ملائيشيا (الطاف شيخ) ----- پبلشر: عبداللطيف انصاري

ملتان ۽ دهلي وانگر ملاڪا هڪ آڳاٽو شهر آهي، بلڪ ملاڪا ئي هڪ واحد شهر هو جنهن سان هن علائقي جي سڃاڻپ ٿي ٿئي. ڪوالالمپور ته چڻ هاڻ جو شهر آهي، جنهن جو فقط 150 کن سال اڳ نالو نشان به نه هو. پينانگ ۽ سنگاپور بيت ته اڃان به پوءِ ديولپ ٿيا. انهن جهڙا هزارين بيت ملائيشيا ۽ انڊونيشيا جي آسپاس اڄ به ويران پيا آهن، پر مٿين بيتن کي انگريزن ملئي راجائن کان خريد ڪري سڃايو سنواريو، يعني پاڻ به بنگلا آفيسون ٺاهي اچي رهيا، چين ۽ ننڍي کنڊ جي ماڻهن کي به رهڻ لاءِ مدعو ڪيائون ته اچو اچي بزنس ۽ پورهيو ڪري پاڻ به ڪمايو ته هنن بيتن کي به خوشحال بڻايو. اهو هنن ائين ئي ڪيو جيئن ان کان اڳ بمبئي (ممبئي) وارن ويران بيتن تي ڪيو. امن امان جي حالت ۾ وارن علائقن کان بهتر رڪيائون جنهن ڪري ماڻهن جي آمدرفت اٽوميٽڪ ٿيڻ لڳي، جيئن اڄ به اسان کين (انگريزن کي) گاريون ڏيون ٿا، پر اسان جهڙن ملڪن جا غريب توڙي امير انگلينڊ ۾ رهڻ يا اتي نوڪري ۽ ڌنڌي ڌاڙي ڪرڻ کي خوش نصيبي سمجهون ٿا، ڇو ته اسان جهڙن ملڪن ۾ جيتوڻيڪ قدرت طرفان هر خوشحالي مليل آهي، پر صحيح سياستدانن جي نه هجڻ ڪري پيدا ٿيل امن امان جي خراب حالت، ناانصافي ۽ هنرمند ۽ پڙهيل ڳڙهيل ماڻهوءَ جي ناقدري ڪري اسان جي عوام لاءِ پنهنجي وطن عزيز ۾ رهڻ عذاب ٿيندو وڃي. ٻاهرين دل سان ڪٿي اسان ٻولي ٻي ڳالهائون ٿا، پر اندروني طرح اسان جا ويندي ملان

مونڪي موهيو ملائيشيا (الطاف شيخ) ----- پبلشر: عبداللطيف انصاري

مولوي ۽ فوجي آفيسر پنهنجي اولاد کي انگلينڊ ۽ آمريڪا ۾ رکڻ ۾ بهتر عاقبت سمجهن ٿا. ملائيشيا ۽ سنگاپور به اسان جهڙا ايشيائي ملڪ آهن پر جيئن ته هنن ملڪن ۾ اتي جي حڪومتن امن امان ۽ روزگار جا نت نوان طريقا مهيا ڪيا آهن، ان ڪري اهڙن ملڪن جو عوام ٻاهر ملڪن ڏي وڃڻ جي حسرت نٿو ڪري.

بهرحال ملائيشيا ملڪ بابت لکندي آئون ان جي هن تاريخي شهر ملاڪا جو اڪثر ذڪر ڪندو رهان ٿو، بلڪ ائين ڪڍي چئجي ته ملاڪا جون ڳالهيون ۽ ڪهاڻيون لکندي آئون ڍاپان ئي نٿو. اهو ان ڪري جو هن شهر سان منهنجو هڪ وڏو عرصو ڳانڍاپو رهيو. 10 سال کن مون هتي جي سمنڊن ۾ جهاز هلايا ۽ ملائيشيا جي بندرگاهن ۾ جهازن کي لنگر انداز ڪرڻ بعد ملائيشيا جي ٻين شهرن سان گڏ ملاڪا ۾ گهميو. قريو آهيان ۽ اهڙا 10 سال کن ملاڪا ۾ رهي هنن جي ماڻهن کي پڙهايو اٿم. منهنجا شاگرد هاڻ نانا ڏاڏا پيا ٿين جو انهن طرفان سندن ٻارن جي شاديءَ جا ڪارڊ ملندا رهن ٿا. اهي دعوتناما ڏسي مون کي حيرت ٿيندي آهي ۽ منهنجي اڳيان گذريل صديءَ جو 80 وارو ڏهو ڦرڻ لڳندو آهي. ڇڻ ڪالھوڪو ڏينهن هو جو هنن شاگردن مان هڪ هڪ ٿي امتحان پاس ڪري جهازن جو آفيسر ٿيندو ويو ۽ ان سان گڏ شاديون به ڪندا ويا. پروارن شهرن ۾ رهندڙ ڪيترن شاگردن جون شاديون وڏي خوشي سان اٿيندڙ ڪرڻ ويندو هوس. پاڪستان ۾ ڪنهن جي شادي اٿيندڙ ڪرڻ تي

مونڪي موهيو ملائيشيا (الطاف شيخ) ----- پبلشر: عبداللطيف انصاري

ٻرو چڙهي ٿو جو ان ۾ آيل مهمان ڪلاڪن جا ڪلاڪ قيد ٿيو وڃي. نارمل ڏينهن وانگر نارمل طريقي سان ماني کائڻ بدران هو بڪ ۾ پاه ٿي، سر روزو رکندڙ روزيدار وانگر هيچ ۾ اچي تڪڙو تڪڙو کائي ٿو، سو به آڏي رات جو! پوءِ دير سان سمهڻ ڪري ٻئي ڏينهن سندس آفيس وڃڻ تي دل ٺٽي چوي ۽ جي دل چويس به ٿي ته اڀاسيون ڏيندو پهچي ٿو. ملئي شاديءَ ۾ پهچڻ سان ماني کائي گهوڙيتن ڪنواربتن سان ملي موڪلائي ٿو. ملئي شادي لاءِ اوجاڳو ڪرڻو نٿو پوي، اها منجهند جو 12 وڳي کان شام جو چئين تائين هلي ٿي. توهان کي جنهن وقت وڻي شادي ۾ هليا وڃو، توهان کي ماني ٿيبل تي لڳل ملندي. جيترو وقت وڻاو ايترو توهان ويهو ۽ ميزبانن توڙي گهوٽ ڪنوار سان ڪچهري ڪريو ۽ پوءِ موڪلائي وڃو. ملائيشيا جي ڪلچر ۾ ٽيچر (چڱو، پينشارا) جي وڏي عزت آهي. ڪنهن شاگرد جي شادي ۾ وڃڻ تي نه فقط گهوٽ ڪنوار جا والدين عزيز پر ٻيا مهمان به عزت جي نگاهن سان پيا ڏسندا ته گهوٽ جو استاد (چڱو)، گهوٽ جو پروفيسر (پينشارا) پنهنجي استري (زال) سان گڏ آيو آهي. اڄ ان دور جي گهوٽن ڪنوارن جي ٻارن جي شادي ائين ڪرڻ تي اڃان به وڌيڪ عجيب لڳي ٿو، جڏهن ان فنڪشن ۾ موجود مرد توڙي عورتون پنهنجين ڪرسي تان اٿيو اچيو هٿ ڏين ۽ ڪيترا منهنجي هٿ کي چُمن. ڪڏهن ڪڏهن سوچيندو آهيان ته هن

مونڪي موهيو ملائيشيا (الطاف شيخ) ----- پبلشر: عبداللطيف انصاري

ملڪ جي ماڻهن کي رب پاڪ شايد ان ڪري به نوازيو آهي جو هنن جي دلين ۾ پنهنجي استاد لاءِ عزت آهي.

بهر حال ملائيشيا جي هن شهر ملاڪا جون ڳالهيون ڪيئن نه ڪريان، جيڪو منهنجي لاءِ پنهنجي ڳوٺ مثل آهي. ڪن ڳالهين ۾ ته هي شهر منهنجي ڳوٺ هالا يا نانائڻ (حيدرآباد) کان به وڌيڪ عزيز آهي، جو جيترو وقت مون هن شهر ملاڪا ۾ گذاريو آهي، اوترو مون هالا يا حيدرآباد ۾ به نه گذاريو. ملاڪا جي هڪ هڪ رستي، هڪ هڪ گهٽيءَ ۾ گاڏي ڊوڙائي هوندي يا پيرين پنڌ هليو هوندس. زال ۽ ٻارن سان گڏ، مڪاني ملئي ۽ چيني دوستن سان گڏ توڙي پنهنجي ملڪ کان آيل سوين مهمانن سان گڏ گهميو هوندس. مٽيارين جي ڊاڪٽر قادر بخش ميمڻ، سنڌي اديب ماڻڪ کان ادي ماهتاب محبوب، سلطانا صديقي ۽ پروين راجپر تائين.

اڄ وري ان شهر ملاڪا ۾ وڃي رهيو آهيان، عجيب سوچن، احساسن ۽ يادن سان گڏ! هتي جي اسڪولن ۾ منهنجا ٻار پڙهيا. هتي جي ملئي ۽ چيني درزياڻين وٽ منهنجون ڏيئرون ٽيلرنگ سکيون، گهر جي خرچ ۾ بچت ڪرڻ لاءِ هتي جي جمعي ۽ آچر ٽائيپ بازارن (پاسار مالڻ، پاسار منگو) مان خريداري ڪئيسين. اسان وٽ ان قسم جون سستيون بازارون ٽيهارو سال اڳ شروع ٿيون، پر هي هفتيوار مارڪيٽون ملائيشيا، سنگاپور ۽ هانگ ڪانگ ۾ پهرين جنگ عظيم کان وٺي آهن ۽ اهي

مونڪي موهيو ملائيشيا (الطاف شيخ) ----- پبلشر: عبداللطيف انصاري

سسٽي اگه واريون مارڪيٽون ملائيشيا توڙي انڊونيشيا جهڙن ملڪن ۾ جتي ملئي زبان هلي ٿي، پاسار منگو (Pasar Minggu) هفتيوار بازار ۽ پاسار مالم (رات واري بازار) سڏجي ٿي جو هي بازارون ملائيشيا جي شهرن توڙي ڳوٺن ۾ شام جي تريفڪ گهٽجڻ تي روڊن ۽ فٽ پاتن تي لڳن ٿيون ۽ رات جو 12 وڳي تائين هلن ٿيون.

مٿين فٽ پات وارين بازارن کان علاوه ڪجهه دڪان ۽ ڊپارٽمينٽل اسٽور اسان جا فيوريت هوندا هئا، جن تان آئون يا منهنجي زال گهرجي ضرورت جون شيون وٺندا هئاسين. ملاڪا ۾ هنگ تئا مال (Hang Tua)، جايا جُسڪو، سُون سينگ پلازه، محي دين (My din)، ٽيسڪو، داتاران پهلوان جهڙيون سپر مارڪيٽون هاڻ ڪليون آهن، نه ته 80 واري ڏهي جي شروع وارن سالن ۾ جالان بنگا رايا تي فقط هڪڙي سپر مارڪيٽ Lin Fiat نالي هئي، سا به اسان جي اڳيان نهي. ان روڊ جي شروعاتي ڪنڊ وٽ، سينٽ فرانسز جي چرچ (گرجا گهر) جي ويجهو Pillai نالي هڪ تامل جو پيسارڪو دڪان هو، جيڪو هڪ سال اڳ سنگاپور ۽ ملاڪا ۾ ڪليو هو. ڊراءِ فروٽ، داليون، چٽا، مسالا ۽ ٻيون شيون ان تان وٺندا هئاسين. پاسي واري روڊ (جالان) تيمينگانگ تي، سڪن جي ٽڪاڻي وٽ هڪ گجراتي هندو جي اتي جي چڪي هئي، جتان اسان ڪڙڪ جو اٽو وٺندا هئاسين. ياد رهي ته هن پاسي جي ملڪن ڏي عام کاڌو (Staple Food) پٽ (چانور) آهن، ويندي ڪيترائي

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪيڪن جا قسم ۽ سويون (نوبل، مي، بي هون وغيره) به چانورن جي اتي مان ناهين. هر وقت جي مينهوڳي ڪري هتي ڪڙڪ نه پوکين ۽ نه کائين. چانور ته اسان وٽ ننڍي کنڊ ۾ به شوق سان کاڌا وڃن ٿا، پر اتر انڊيا، سنڌ، پنجاب ۽ بلوچستان پاسي ان کان به وڌيڪ ڪڙڪ جو استعمال ٿئي ٿو. سو ملاڪا ۾ رهڻ واري پهرين سال ئي هي ڪڙڪ جي اتي جي چڪي وارو دڪان اسان ڳولي لڌو ۽ ملاڪا ۾ باقي گهاريل اٺ ڏهه سال هن دڪان تان ئي وٺندا رهياسين. اهڙن دڪانن کان علاوه ڪي ڪي گاڏن (ريڙهن) وارا به اسان جا فتوريت ٿي ويا هئا. ملاڪا ڇڏڻ بعد به جڏهن جڏهن هتي آيو آهيان ته جالان (شاهراه) منشي عبدالله وٽ ملاڪا نديءَ تي ٺهيل ”جمباتان هنگ تئا“ پل وٽ هڪ ملئي جا ٺاهيل مرتباڪ خريد ڪندو آهيان. ”مرتباڪ“ قيمي ۽ آمليت بيضي ۾ ٺهيل ٿلهو اڦراڻو ٿئي ٿو. ان قسم جا اڦراڻا جنهن ۾ پلو وجهي ٺاهيو وڃي ٿو، اسان جي ڳوٺ هالا جون انصاري خاندان جون عورتون ان ٺاهڻ جون ايڪسپرت آهن. جمباتان ملئي لفظ آهي، جنهن جي معنيٰ پل آهي ۽ هنگ تئا هتي جو ملئي هيرو ٿي گذريو آهي، جيئن اسان وٽ سنڌ ۾ هوشو شيدي يا هيمن ڪالاڻي آهي. ملائيشيا جي مختلف شهرن ۾ ڪيترن ئي روڊن، پلين، چوراهن ۽ پارڪن جا نالا هنگ تئا نالي آهن. اهڙي طرح جالان ڪمپونگ هولو مسجد وٽ هڪ ملئي مائي جا ٺاهيل ساتي (Satay) اڄ به مشهور آهن. ساتي هتي جو ٻوٽي ڪواب آهي،

مونڪي موهيو ملائيشيا (الطاف شيخ) ----- پبلشر: عبداللطيف انصاري

جنهن تي ملئي مسالا لڳايا وڃن ٿا ۽ بوهي مڱن (Peanuts) ۽ ڳاڙهن مرچن مان ٺهيل چٽڻي سان کاڌا وڃن ٿا. توهان مان ڪنهن جو ملائيشيا ۾ اچڻ ٿئي ته مرتباڪ ۽ ساتي ضرور ٿيست ڪجو، جيڪو جتي ڪٿي نهي ٿو، خاص ڪري رات جي بازارن پاسر مال ۾ ته ڪيتريون ئي ملئي عورتون ۽ مرد گاڏن تي تلهو تئو ۽ تانڊن جي سگري رکي وڪڻن ٿا.

ملاڪا شهر جي مرڪزي علائقي (جتي ڳاڙهي رنگ جون عمارتون آهن) کان پنهنجي نيول اڪيڊمي ڏي موٽڻ وقت ڪلابانگ بيسار وٽ سمنڊ جي ڪناري تي سبتو نالي هڪ ڳني (ڪمند) جي رس وڪڻڻ وارو بيهي ٿو. سيون اپ، ڪوڪا ڪولا جهڙين شين کان مون کي هميشه ڪمند جو تازو رس وٺندو آهي. آئون هميشه سبتو جي گاڏي وٽ ڪار بيهاري رس جو گلاس پيئندو هوس. اڄ نه هوندي هئي ته به پلاسٽڪ جي ٿيلهيءَ ۾ بند ڪرائي گهر کڻي اچي ريفريجريٽر ۾ رکندو هوس ۽ پوءِ ٿوري دير کانپوءِ پيئندو هوس. شايد مزيدار ڪمند ڪري يا پاڻي جي ملاوٽ نه ڪرڻ ڪري ان جهڙو سواڊي رس مون کي ڪٿي نٿو سڄهي.

چين ۾ ڳني جو رس عام آهي پر سبتوءَ جهڙو ٺاهيل رس مون کي شنگهائي توڙي ڪئنٽن ۽ دئرين ۾ به نه مليو. سبتو وٽ ڪار بيهاري جيئن ئي شيشو هيٺ ڪندو هوس ته هو منهنجي ڪجهه ڪڇڻ کان اڳ سوال ڪندو هو ”انچڪ منيوم اتائو بنگڪس“ (جناب والا پيئندائو يا پارسل ڪپي؟)

مونڪي موهيو ملائشيا (الطاف شيخ) ----- پبلشر: عبداللطيف انصاري

جيوس پيئڻ وقت سندس زندگي جو احوال ۽ ٻارن جي به خبر چار
پڇندو رهندو هوس. ڪڏهن ڪڏهن سندس اٺن سالن جي ڌيءَ لينا به
بيٺي هوندي هئي جيڪا عمر ۾ منهنجي ننڍي ڌيءَ مارئي جيڏي هئي ۽
ساڳي ڪلاس ۾ هئي، جيتوڻيڪ سندن اسڪول مختلف هئا.

گذريل دفعي ملاڪا ويو هوس ته پنهنجي ملئي دوست ڪئپٽن رزالي
کي ڪيلا بانگ بيسار وٽان لنگهندي چيم ”ڪرانگ ڪان لاجو“ (رفتار
گهٽ ڪر) سبتو سان ملندا هلون. ڪئپٽن رزالي منهنجو شاگرد هو. ان
بعد جهاز جو ڪئپٽن ٿيو ۽ پوءِ مون وانگر ملاڪا جي نيول اڪيڊمي ۾
پڙهائڻ لڳو. دلچسپ شخصيت واري سبتو ڪان هو به واقف هو، لهڻ سان
اسان ساڻس پاڪر پائي ملياسين. ٻنهي کي ڏاڙهيءَ ۾ ڏسي هو اسان کي
سڃاڻي نه سگهيو. پيريءَ ڪري سندس نظر به گهٽجي چڪي هئي پر پوءِ
آواز ۽ لهجي مان سڃاڻي ڏاڍو خوش ٿيو. اسان طرفان ڳني جي رس جي
گهر نه ڪرڻ تي پاڻ ئي چيائين ”انچڪ، منيوم آئر تيبو.“

Encik.Minum Air tebu

مون سندس پربل گلاس کي واپس ڪري چيومانس ”چا سبتو توکي
خبر ناهي ته اسان ڪراڙا ٿي ويا آهيون.“

”توهان کان وڌيڪ آئون اورانگ تڻا (پوڙهو ماڻهو) ٿي ويو آهيان.“

هن وراڻيو. ”Encik,Masih Ada Muda“

(توهان صاحب ته اڃان به جوان پيا لڳو.)

مونڪي موهيو ملائشيا (الطاف شيخ) ----- پبلشر: عبداللطيف انصاري

مون ٽهڪ ڏيندي چيومانس ته سبتو ظاهري شڪل هميشه دوکو
 ڏيندي آهي ۽ نه وري اسان جي ڪڙڪ جينز کي ڏسي اسان کي ڪو اهڙو
 ڪڙڪ ۽ سمارٽ سمجه. ڪهڙي بيماري آهي جيڪا اسان کي ناهي.
 بس سمجه ته لهندڙ سج جا ڪي چند چلڪندڙ ڪرڻا وڃي بچيا آهن.
 سبتوءَ ٻڌايو ته هو ته اسان کان به سال به وڏو آهي ۽ هو به اسان وانگر
 بلڊپريشر ۽ ڊائٽيز جو مريض آهي. ”ان کان علاوه مون کي گوڏن ۾ به
 سور رهي ٿو، گهڻي دير بيهي نٿو سگهان.“
 ”ته پوءِ سبتو هي آيرٽيبو وڪڻڻ جو ڌنڌو ڇو نٿو ڇڏي ڏين. ماشاءِ
 الله تنهنجي ڌيءَ جي شادي سٺي گهر ۾ ٿي وئي، ٻئي پٽ سٺين نوڪرين
 ۾ آهن.“ مون چيومانس.
 ”سچ ٿو چئين الطاف، هن اباڻڪو ٿي چيو، ”پر گهر ۾ سڄو ڏينهن
 ويٺو نٿو ٿئي. هي دڪان هاڻ ڪمائيءَ لاءِ نه ڪچهري لاءِ قائم رکندو
 اچان.“ ۽ پوءِ ٿڌو ساھ ڪڍي چيائين: ”ڇڱو جو هي ڪم جاري رکيو اٿم
 جنهن بهاني توهان جھونن سان ملاقات ٿي وئي. نه ته توکي ته منهنجي
 گهر جي به خبر نه آهي.“
 ”سبتو ڳالهه ته واهه جي ڪئي اٿئي، ڪئپٽن رزاليءَ چيو، ”هاڻ
 ڪار ۾ ويه. پهرين اسان کي گهر هلي ڏيکار. ٻئي دفعي حياتي رهي ته
 الطاف توسان ملڻ لاءِ تنهنجي گهر ايندو.“

مونڪي موهيو ملائيشيا (الطاف شيخ) ----- پبلشر: عبداللطيف انصاري

۽ هاڻ ملاڪا ويندي آهي به سوچي رهيو آهيان ته سڀاڻي پنهنجي ميزبان ڊاڪٽر عطا ٽالپر سان گڏ ملاڪا شهر جو چڪر ڏيڻ وقت سبتوءَ جي گهر به ضرور ويندس ۽ ڊاڪٽر کي به هن دلچسپ ماڻهوءَ سان ملائيندس جنهن سان منهنجي ڄاڻ سڃاڻ 1983 کان هلندي اچي.

هتي آهي لکنڊو هلان ته ”سبتو“ هتي جي ملئي مسلمانن جو هڪ عام نالو آهي. ملئي زبان ۾ چنچر جي ڏينهن (Saturday) کي Sabtu سڏين ٿا. اهڙي طرح ملئي مسلمانن جو خميس به عام نالو آهي جيڪو خميس جي ڏينهن تان آهي. اسان وٽ جمعو نالو مشهور آهي ۽ سنڌ ۾ سومر واري ڏينهن تان سومار نالو پڻ عام آهي ۽ ٻيو نالو جيڪو پڻ ڏينهن تان کنيل آهي اهو آچر آهي.

ملئي زبان ۾ ڳني (ڪمند) کي tebu سڏجي ٿو ۽ آئر (Air) معنيٰ پاڻي يعني ڪمند جو پاڻي (رس). ملئي زبان جو لفظ آئر ڌارين ماڻهن کي ڪافي منجهائيندو آهي جو ان جي اسپيلنگ انگريزي جي لفظ ايئر (Air) معنيٰ هوا واري ساڳي آهي. ملائيشيا ۾ هر پيٽرول پمپ جي هڪ ڪنڊ تي Angin لکيل هوندو آهي جنهن جي معنيٰ هوا آهي جيڪا ٽائرن لاءِ اسان وٽ به پيٽرول پمپن تي ضروري هوندي آهي. ملئي لفظ آئر (Air) معنيٰ پاڻي مان ملئي جا ٻيا ڪيترائي دلچسپ لفظ جڙن ٿا. جهڙوڪ Air Api معنيٰ تيزاب. هونءَ آبي معنيٰ باهه پر تيزاب لاءِ

مونڪي موهيو ملائشيا (الطاف شيخ) ----- پبلشر: عبداللطيف انصاري

ملئي لفظ ”باه وارو پاڻي“ (آئير آبي) آهي، جيئن ٻاڦ تي هلندڙ ريل گاڏي کي ڪيريتا آبي (باه واري ڪار) سڏيو وڃي ٿو.

برف کي ملئي زبان ۾ آئير باتو (پاڻي جو پٿر) سڏجي ٿو. باتو معنيٰ پٿر آهي. اهڙي طرح ملئي جو هڪ ٻيو دلچسپ لفظ آهي آئير مڌو (Air Madhu) يعني ماڪي پر لفظي معنيٰ ٿيندي ماڪي جي مک جو پاڻي.

ڳوڙهن کي ملئي زبان ۾ آئير ماتا سڏجي ٿو يعني اکين جو پاڻي. ملئي لفظ ”وانگي“ جي معنيٰ خوشبوءِ آهي. عطر کي ملئي زبان ۾ Air wangi سڏجي ٿو يعني خوشبوءِ وارو پاڻي.

مٿي ڏينهن جي نالن تان ملئي ماڻهن جا نالا لکندي هڪ نالو اسنين وسري ويو جيڪو سومر جو ڏينهن آهي. اسان جي اڪيڊمي جي هڪ بس هلائيندڙ ڊرائيور جو نالو اسنين هو. ملئي زبان کي ڏينهن لاءِ Hari (هري) لفظ آهي. بهرحال ملئي زبان ۾ هفتي جي ڏينهن جا هي نالا آهن جيڪي عربي زبان تان اخذ ڪيا ويا آهن:

هري احد = آچر

هري اسنين = سومر

هري سلاسا = اڱارو

مونڪي موهيو ملائشيا (الطاف شيخ) ----- پبلشر: عبداللطيف انصاري

هري رڻو = اربع

هري خميس = خميس

هري جمعت = جمعو

هري سبتو = چنچر

ملاڪا جهونو شهر آهي يا نٿو ۽ سکر

هتي ملائيشيا جي هن پراڻي ۽ تاريخي شهر ملاڪا جي ماضيءَ بابت
ڪجهه لکڻ چاهيان ٿو، جنهن سان منهنجو 1968ع کان وٺي واسطو
هلندو اچي. 10_15 سال جهاز هلائڻ دوران پڻ هن شهر وٽان لنگه
ٿيندو هو. ملاڪا پراڻي زماني ۾ يعني اڄ کان 60_70 سال اڳ تائين
هتي جو سڄو ۽ مشغول ترين بندرگاهه مڃيو ويو ٿي پر مون جڏهن
سمند جي نوڪري شروع ڪئي ته جهازن جي سائيز وڌي ٿي چڪي هئي
خاص ڪري اهي جهاز جن تي مون ڪم ڪيو ٿي انهن لاءِ ملاڪا جو
بندرگاهه ننڍو ۽ گهربل سهولتن کان ڪسو هو. ان ڪري اسان جي جهاز
هر وقت ملاڪا جي پروارن بندرگاهن ڪلانگ (ڪوالالمپور) ۽ جوهور
بارو ۾ لنگر ڪيرايو ٿي، جيڪي ان وقت ڪافي وڏا ۽ ماڊرن بندرگاهه
ٿي رهيا هئا. انهن بندرگاهن کان فاصلي جي حساب سان ملاڪا شهر
ائين آهي جيئن ڪراچي کان حيدرآباد. سو اسان هر وقت باءِ روڊ ملاڪا
ايندا ويندا رهياسين ٿي. ان بعد ٻارن جي پڙهائيءَ ڪري آئون جهاز جي
نوڪري ڇڏي 10 سال کن ملاڪا ۾ ٽڪي پيس ۽ اتي ئي شور جاب
(ڪناري جي نوڪري) ڪيم. هتي جي عوام ۽ حڪومت منهنجي خدمتن

مونڪي موهيو ملائشيا (الطاف شيخ) ----- پبلشر: عبداللطيف انصاري

جي تعريف ڪئي. حڪومتي ايوارڊ ڏنائون، ماڻهن مان ڏنو، شاگردن جيتوڻيڪ پاڻ محنتون ڪيون ۽ پرايو پر هو اڄ تائين ان جو ڪريڊٽ مون کي ڏيندا رهن ٿا. پاڻ ۽ سندن عزيز دوست لک عزتون ڏيندا رهن ٿا، شايد ان ڪري به جو اسان جو اهو تعليمي ادارو (نيول اڪيڊمي) اهڙي بيت نما تنها هنڌ تي هو ۽ پگهار به ايترو گهٽ هو جو ڪو به فاربنريا سندن پنهنجو مڪاني جهازران آفيسر سال ٻن کان مٿي رهي نٿي سگهيو. مون کي اڪيلائي پسند آهي، گهٽ پگهار هو پر سخت سادگي ۾ رهي گذارو ڪندو رهيس. شوق لاءِ ماڻهو سڀ ڪجهه ڪري ٿو ۽ منهنجو شوق اهو ئي هو ته مون کي ڪو دسترب نه ڪري. نوڪري جا ڪلاڪ پورا ڪرڻ بعد مون کي ڇڏيو وڃي ته لکڻ پڙهڻ ۾ لڳو رهان يا دلچسپ ماڻهن ۽ ماڳن جي خبر چار وٺي پنهنجي پڙهندڙن لاءِ لکندو رهان. مڪاني ماڻهن مون کي پيار ۽ عزت ان ڪري به ڏني ٿي، شايد، ته مون ۽ منهنجي فيمليءَ سندن ملئي زبان ڳالهائي ٿي ۽ هنن اسان کي پنهنجن مان هڪ سمجهيو ٿي. اسان سان اهو وهنوار، هو اڄ به پاڻ ۽ سندن اولاد قائم رکندا اچن. 1991ع ۾ ملاڪا واري نوڪري ڇڏي موٽڻ بعد منهنجو اڄ تائين ملاڪا وڃڻ ٿيندو رهي ٿو، پوءِ ڪڏهن ٿوئرسٽ جي حيثيت ۾ ته ڪڏهن اتي جي نيول اڪيڊمي ۽ انجنيئرنگ ڪاليجن ۾ ليڪچر ڏيڻ لاءِ.

مونڪي موهيو ملائيشيا (الطاف شيخ) ----- پبلشر: عبداللطيف انصاري

ملاڪا هڪ تاريخي شهر آهي بلڪ سڄي ملائيشيا ۾ هي پهريون شهر آهي جنهن ۾ گهڻي کان گهڻا ماڻهو اچي رهيا. هي شهر سالن تائين سڄي ملایا (اڄ واري مغربي ملائيشيا) جو مرڪزي ڪمرشل ۽ گاديءَ وارو شهر مڃيو ويو ٿي. ملایا جو پهريون هندو سلطان پرميشور جيڪو پوءِ مسلمان ٿيڻ تي اسڪندر شاهه سڏائڻ لڳو، جاوا ۽ سماترا پاسي کان جان بچائي هن شهر ۾ اچي رهيو. ان وقت هي هڪ ننڍڙو مهاڻن ۽ ماڇين جو ڳوٺ هو، جنهن کي اسان بين الاقوامي زبان ۾ فشننگ وليج سڏي سگهون ٿا. يورپي فاتح ڊچ، پورچوگالي ۽ آخر ۾ انگريز به هتي آيا. ملاڪا تي قبضو ڪرڻ تي هو سڄي ملڪ (ملایا) جا مالڪ ٿي ويا ٿي. بهرحال ”ملاڪا“ شهر يا رياست جو نالو ملائيشيا جي تاريخ ۾ اڳاٽو ضرور آهي پر دنيا جي تاريخ ۾ ڪو اهڙو اهم ۽ پراڻو ناهي. ملاڪا کان ته نٿو، روهڙي، ملتان يا لاهور جهڙا شهر تمام جهونا آهن.

1402 ۾ جڏهن سنگاپور پاسي جي سري وجايا خاندان سان تعلق رکندڙ چڱو مڙس پرميشور اتي جي جهيڙن جھٽن مان جان بچائي اچي ملاڪا ۾ ساهه پٽيو ته ان وقت ملاڪا ۽ سڄي ملایا جو ڇا حال هو؟ سڄو ملایا (يعني اڄ وارو سڄو مغربي ملائيشيا) هڪ گهاٽو جهنگل هو. سمجهو ته سنڌ جو ڪڇي وارو علائقو هو سو به اڄ کان 50 سال اڳ وارو جڏهن گهاٽا ٻيلا ۽ گاهه هو، جنهن مان هلڻ به مشڪل هو. آمدرفت فقط ندين مان ٻيڙين رستي ٿي سگهي ٿي. ان وقت نه هو اڄ وارو پينانگ، نه

مونڪي موهيو ملائيشيا (الطاف شيخ) ----- پبلشر: عبداللطيف انصاري

شاهه عالم، نه جوهربارو نه اپوح شهر. ويندي ڪوالالمپور به 400 سالن بعد جمھوپڙي جمھوپڙي ٿي نهڻ لڳو. ملاڪا سمنڊ جي ڪناري تي هڪ مهاڻن جو بنا نالي جي ننڍڙو ڳوٺ هو، جنهن وڻ جي چانوَ هيٺ هي ملئي هندو راجا اچي آرامي ٿيو، ان جو ملئي زبان ۾ ميلاڪا (Melaka) نالو هجڻ ڪري هن راجا هن ڳوٺ جو نالو ملاڪا رکيو جيڪو پوءِ يورپي حاڪمن ملاڪا (Malacca) ڪوٺيو، جيئن قاهره کي Cairo، ممبئي کي Bombay، قبرص کي Cyprus وغيره سڏيو ٿي.

بهر حال اهو سوچيو ته ان وقت يعني 1402 ۾ هي (مغربي ملائيشيا) گهاٽو جهنگل هو ۽ صبح سراواڪ وارو پاسو (مشرقي ملائيشيا) ته اڃا به وڌيڪ جهنگل هو، ته ان مقابلي ۾ اسان جو ننڍو کنڊ ته الائي ڪٿي بيٺل هو. سنڌ ۾ سمن جو راڄ 1350 ۾ ختم ٿي چڪو هو ۽ هاڻ سومرن جو هلي رهيو هو. هوڏانهن چين ۾ ريٽان گهراڻي جي سؤ سال حڪومت ختم ٿي چڪي هئي ۽ هاڻ 1368 کان منگ گهراڻي جو راڄ شروع ٿي چڪو هو ۽ هن تر جي ملڪن تي منگ سلطنت جو وڏو رعب ۽ دٻڊو هو. اهو ئي سبب آهي جو هن ملئي هندو راجا پرميشور (جيڪو پوءِ مسلمان شهزادي پاسائيءَ سان 1409 ۾ شادي ڪري مسلمان ٿيو ۽ پنهنجو نالو اسڪندر شاهه رکيو) ملاڪا ۾ پنهنجي سلطنت قائم رکڻ لاءِ چين جي منگ گهراڻي جي حاڪمن کان مدد گهري ڇو جو انهن ڏينهن ۾ ٿائيلينڊ (جيڪو سيام سڏبو هو) ۾ منتظم ۽ طاقتور حڪومت هئي، جنهن کان

مونڪي موهيو ملائيشيا (الطاف شيخ) ----- پبلشر: عبداللطيف انصاري

پرميشور ڪي ڊپ ٿي ٿيو ته متان هو ڪيس ڪلا هٽن ۽ جتان هو آيو آهي
اوڏانهن پڄاڻي نه ڪين.

ياد رهي ته ملائيشيا جو هي پهريون شهر ملاڪا هاڻ ٿي جهوپڙي
جهوپڙي ٿي نهڻ ٿي شروع ٿيو، جڏهن ته اسان وٽ سيوهڻ ۽ ٽنڊو
جهانيان جهڙا شهر به دنيا ۾ مشهور هئا تڏهن ته ابن بطوطا دنيا جي سير
تي انهن شهرن کان اچي نڪتو. قلندر شهباز وچ ايشيا جا ملڪ ۽ ايران
چڏي 1200ع ڌاري (يعني ملاڪا ۾ راجا پرميشور جي آمد کان به 200
سال اڳ) اچي سيوهڻ وسايو. راجا پرميشور جي ملاڪا اچڻ وقت سڄي
ملايا (ملائيشيا) ۾ نه هو فنون لطيف نه شعر و شاعري ۽ هيڏانهن اسان وٽ
ان کان به 80 سال کن اڳ 1320 ۾ امير خسرو (علاؤالدين خلجي ۽ غياث
الدين تغلق جي دربار جي شاعر) تغلق نامو لکي چڏيو هو. اسان جي دادو
جي دوست اقبال ترڪ کي ملاڪا جو شهر گهمائيندي گائيد ٻڌايو ته
ملاڪا تمام تاريخي شهر آهي جنهن تي هن جڏهن حيرت مان مون ڏي
ڏٺو ته مون ڪيس اهو ئي چيو ته ملاڪا ڪو اهڙو به جهونو شهر نه آهي. ان
کان آڳاٽو ته تنهنجو ڳوٺ جهانگارا باجارا، بکر ۽ اروڙ آهي. بهرحال ان
۾ ڪو شڪ نه آهي ته هتي جي حڪومت هتي جي هر پراڻي شيءِ جي
حفاظت ڪئي آهي ۽ ان کي اصلي حالت ۾ قائم رکيو آهي. سڄي ڳالهه
اها آهي ته اسان کي پنهنجن ماڳن ۽ شين جي پاڻ کي به خبر ناهي. آئون به
پهريون دفعو ملاڪا مان ٿي پنهنجي ڳوٺ هالا پهتس ته ان وقت مون کي

مونڪي موهيو ملائشيا (الطاف شيخ) ----- پبلشر: عبداللطيف انصاري

جاڻ ٿي ته ملاڪا جي قلعي ۽ هتي جي ٻين تاريخي شين کان اڳاٽو ته مخدوم نوح جو مقبرو آهي، جنهن جو ڪم سال 1205 هجري ۾ پير محمد زمان شروع ڪرايو ۽ مير فتح خان پورو ڪرايو. هتي اهو به لکندو هلاڻ ته مخدوم مير محمد جنهن هالا پراڻو ٻڌايو ان جي قبر به ۾ آهي. اها قبر ۽ مسجد مير ڪرم علي خان 1222 هجري ۾ ٺهرائي. هن وقت مون کي Exact عيسوي سن ياد نه آهي پر ملاڪا ۾ جيڪي ڊچن ۽ انگريزن جون تاريخي جايون ملڪي ۽ غير ملڪي ٿورست ڏسڻ اچن ٿا اهي پوءِ جون ٺهيل آهن ڇو جو ملاڪا تي ڊچن 1641 کان 1798 تائين حڪومت ڪئي ۽ ملاڪا انگريزن حوالي 1824 ۾ ٿيو معنيٰ انگريزن واريون جايون ته 1824 کانپوءِ جون ئي ٺهيل سڏبيون. هيڏانهن سکر وارو معصوم شاهه جو منارو 1593 ۾ ٺهڻ شروع ٿيو هو (جيڪو 14 سالن ۾ مڪمل ٿيو) ۽ روهڙي جي وار مبارڪ واري مسجد ته ان کان به اڳاٽي 1545 جي ٺهيل آهي. نٿي بابت هڪ مشهور پورچوگالي فري مانڪرڪ (Frey Sebastian Manrique) جا رمارڪ پڙهي رهيو هوس جيڪي هن 1641 ۾ لکيا. هن نٿي جي درسگاهن، عمارتن ۽ سڪي ستابي زندگي جي ڇا ته تعريف ڪئي آهي. پر افسوس جو اسان اڳتي وڌڻ بدران ڏينهن ڏينهن پنٿي وڃي رهيا آهيون. اڄ جي اها بين الاقوامي رپورٽ پڙهي بيحد ڏک ٿيو ته پرائمري تعليم ۽ اسڪولن ۾ اسانجو ملڪ دنيا ۾ ٻئي نمبر تي ايشيا ۾ پهرين نمبر تي پنٿي پيل آهي.

مونڪي موهيو ملائشيا (الطاف شيخ) ----- پبلشر: عبداللطيف انصاري

پيا شهر ته ڇا دنيا ۾ بهترين تعليم جي مرڪز ٿي ضلعي جي به ڪيترن
ڳوٺن جا پرائمري اسڪول اوطاقون ۽ خچر خانا ٿيا پيا آهن!

ملاڪا سلطنت ۽ پورچوگالين جي آمد

ملايا يعني اڄ وارو مغربي ملائيشيا جيڪو سڄو گهاتو جهنگل هو. سامونڊي ڪنارن يا ندين جي چوڙ وٽ ڪٿي ڪٿي ڪي مهاڻا ماڃي رهيا ٿي. هي جيڪي اڄ جا سلطان بادشاهه ڏسو ٿا انهن جو وڏو پرميشور جاوا ۽ سماترا پاسي کان 1402 ۾ هتي آيو ۽ اچي ملاڪا سلطنت جو پاڻو وڌو. جيئن انڊونيشيا جي بالي ٻيٽ جا رهاڪو ملئي اڄ به هندو آهن تيئن ان جي اوس پاس جي ٻين ٻيٽن جاوا، سماترا وغيره تي به هندو ڌرم هو. سماترا ٻيٽ جي اترهين ڪنڊ تي ”پاسائي“ نالي واري علائقي ۾ مسلمانن جي سلطنت هئي، جيڪا تيرهين صدي کان پنڌرهين صديءَ تائين قائم رهي. پاسائي (Pasai) کي سمونڊرا يا سمونڊرا پاسائي به سڏيو ويو ٿي، جنهن لاءِ چيو وڃي ٿو ته سنسڪرت جو لفظ آهي، جنهن جي معنيٰ سمنڊ آهي. جيئن برونائي سلطنت ”دارالسلام“ سڏيو ويو ٿي. چون ٿا ته هن سلطنت جو هندو راجا ميراج سيلو 1267 ۾ مسلمان ٿيو ۽ پاڻ کي مالڪ الصالح سڏرايو.

بهر حال هن ملاڪا ۾ آيل ملئي هندو راجا پرميشور پنهنجي حڪومت کي قائم رکڻ لاءِ ۽ اتر کان سيامي راجائن جي ڪوئٽس کان بچڻ لاءِ چين جي منگ حاڪم کي پنهنجو ابو امان بنايو ۽ ٻئي طرف پورن ستن سالن

مونڪي موهيو ملائيشيا (الطاف شيخ) ----- پبلشر: عبداللطيف انصاري

بعد 1409 ۾ پاسائي حاڪمن جي ڌيءَ سان شادي ڪري اسلام قبول ڪيو ۽ پنهنجو نالو اسڪندر شاهه رکيو جو انهن ڏينهن ۾ پرشن (ايراني) حاڪمن کان هر هڪ Impress هو، جن پاڻ کي فارسي جي لفظ 'شاهه' سان سڏرايو ٿي. هن جي مسلمان ٿيڻ تي سندس رعيت جا ماڻهو به مسلمان ٿيڻ لڳا، جيڪي شروع ۾ سڀئي هندو ڌرم جا هئا.

ڳالهه اها آهي ته ملائيشيا جا ماڻهو هاڻ ته تمام گهڻو پڙهيل لکيل ۽ تعليم يافته ٿي ويا آهن. ويندي راندين، راڳ روپ ۽ سائنسي ترقي ۾ دنيا جو مقابلو ٿا ڪن پر ماضيءَ ۾ ائين هئا جيئن اسان وٽ ڪچي جا ماڻهو. مون کي اڄ به اهو ڪراڙو ملئي ماڻهو ياد اچي ٿو جنهن 1968ع ۾ مون کي پنهنجو پاڻ لاءِ چيو هو ته: ”ملئي ماڻهو ڇا آهن؟ جهنگل جا ماڻهو يا مهاڻا يا مزور. نه آهي منجهن تعليم نه ڄاڻ.“ بهرحال هاڻ اهي ماضيءَ جون ڳالهيون آهن ۽ اها واقعي حقيقت آهي ته هنن پٽن جو پراڻو ادب ۽ شعر و شاعري ته نه آهي پر ڪا مستند تواريخ به نه آهي. بس هر ڳالهه روايتن ۽ حڪايتن تي آهي. هڪ اهڙين ڳالهين جو ڪتاب ”سيجاره ملايو“ (ملايا جي تاريخ) آهي، جنهن بابت هن ملئي هندو راجا پرميشور کي هڪ رات خواب ۾ حضور صلعم جن نظر آيا، جن کين اسلام جو ٻڌايو. ان بعد پرميشور وري خواب ڏٺو ته مڪي جي هڪ عالم سيد ابوالحسن کيس اسلام تي اچي ليڪچر ڏنو. ان بعد اهو ساڳيو بزرگ ملاڪا ۾ آيو ۽ اچي عصر نماز پڙهيائين. ياد رهي ته راجا پرميشور جي

مونڪي موهيو ملائشيا (الطاف شيخ) ----- پبلشر: عبداللطيف انصاري

ملاڪا اچڻ ۽ امن امان قائم ڪرڻ ڪري ڪيترائي عرب دنيا ۽ ننڍي کنڊ جا جهازي ۽ واپاري ملاڪا اچڻ لڳا هئا، جن جي خبرن چارن هتي جي ماڻهن کي اسلام جي آگاهي ڏني. چون ٿا ته انهن خوابن کانپوءِ پرميشور يڪدم پنهنجو نالو بدلايو ۽ مسلمان ٿيو. سندس مسلمان ٿيڻ بعد هن ٿر ۾ اسلام بيحد تيزيءَ سان پکڙيو.

هڪ ڳالهه مڃڻ ضروري آهي ته پرميشور پڙهيل ڳڙهيل يا تجربڪار ماڻهو ڪٿي نه هو پر وڏو ذهين لڳي ٿو. هو پنهنجي رعيت جي چند ماڻهن سان هڪ ڌارئين ڏيهه ۾ اچي رهيو. سنگاپور کان باءِ روڊ ايندي وقت آئر حطام ۽ موئر (Muar) جهڙا شهر اچن ٿا ۽ پوءِ ملاڪا اچي ٿو. هو به پهرين موئر ۾ ترسيو پر پوءِ هن ڏٺو ته هيءَ جاءِ بهتر نه ٿيندي. اڃان ڪا اڳتي ڏسجي. پوءِ ملاڪا آيو جيڪو هن کي سمنڊ جي ڪناري تي بهترين ۽ طوفانن کان محفوظ بندرگاهه لڳو. انهن ڏينهن ۾ بلڪ گذريل صديءَ جي اڌ تائين سکيا ۽ طاقتور اهي ماڻهو ۽ قومون هيون جن جو سمنڊ تي ڪنٽرول هو ۽ سمنڊ تي ڪنٽرول انهن جو هو جن جو جهازن ۽ بندرگاهن تي ڪنٽرول هوندو هو. سو راجا پرميشور به اونهي سوچ ۽ Vision جو ماڻهو لڳي ٿو، جو هن ملاڪا جهڙي بندرگاهه تي پنهنجي تخت جي گادي ٺاهي ۽ ٻيو ڪم اهو ڪيائين جيڪو انگريزن ممبئي جهڙو ويران ۽ بيڪار بندرگاهه هٿ ڪري ڪيو. اهو آهي امن امان قائم رکڻ، انصاف ڪرڻ ۽ اعيت جي پرگهور لهڻ. هن به پنهنجي

مونڪي موهيو ملائيشيا (الطاف شيخ) ----- پبلشر: عبداللطيف انصاري

علائقي ۾ امن مان قائم ڪيو، ڌارين ملڪن کان ايندڙ وڻجارن (ناڪڻ، واپارين ۽ مسافرن) جي لاءِ سهولتون مهيا ڪيون جو ڏسندي ئي ڏسندي هڪ طرف چين، سماترا، فلپين کان ته ٻئي طرف عرب ملڪن، گجرات، سنڌ ۽ ٻين ڏورانهن ڏيهن کان جهاز ۽ واپاري اچڻ لڳا ۽ سندس ئي حياتيءَ ۾ ملاڪا هن پوري ريجن جو مشغول ۽ رونق وارو بندرگاهه ٿي ويو. پاڻ پنهنجي حڪومت مضبوط ڪرڻ لاءِ مڪاني جنگل جي رهاڪن (اورانگ اصلي) ۽ مهاڻن ماڇين (اورانگ لائوت) کي ملائي سڀني جي خوشحالي ۽ ترقي جي راهه هموار ڪئي. ملئي زبان ۾ اورانگ معنيٰ ماڻهو ۽ Asli معنيٰ اصل جو رهاڪو. اڄ به ملائيشيا جي ڪيترن جهنگلن (Rain forests) ۾ هي ماڻهو رهن ٿا جن جي حالت پراڻي دور واري آهي. اهڙي طرح اورانگ لائوت معنيٰ سمنڊ جو ماڻهو يعني مهاڻا ماڇي جن جو ڪم سمنڊ تي رهي مڇي مارڻ ۽ ڪڏهن ڪڏهن ڪناري تي اچڻ آهي.

هن راجا پرميشور جي ائڊمنسٽريشن (حڪومتي نظام) به قابل تعريف آهي جيڪو سندس پويان به قائم رکندا آيا. هن قاعدن قانون جو هڪ سيٽ ٺاهيو، جنهن مطابق سلطنت جو وڏو پاڻ 'سلطان' هو. هن کان پوءِ هيٺ ٻئي نمبر تي جيڪو ماڻهو مقرر ڪيو ويو اهو بينداھارا (Bendahara) سڏيو ويو ٿي، جيڪو ائين هو جيئن اڄ جو وزيراعظم آهي. سڀ کان اهم ڳالهه اها ته هو سلطان جو صلاحڪار هو.

مونڪي موهيو ملائيشيا (الطاف شيخ) ----- پبلشر: عبداللطيف انصاري

بينداھارا هڪ عام ماڻھو ٿيندو هو، جنهن جي چونڊ سلطان پاڻ ڪندو هو. بينداھارا کانپوءِ طاقتور اٿارٽي لڪسامانا هو. Laksamana ملٽي لفظ آهي، جنهن جي معنيٰ ائڊمرل آهي. هي ملڪ ۽ سلطان جي سلامتي جو انچارج هوندو هو. اهڙي طرح پوليس جو مٿاهون آفيسر تيمينگنگ (Temenggung) سڏيو ويو ٿي. ان وقت جا هي عهدا مون هتي ان ڪري به بيان ڪيا آهن جو ملاڪا رياست جي ڪيترن شهرن جي روڊن جا نالا انهن آڳاٽن عهدن نالي آهن: جيئن ته ”جالان (شاهراه) بينداھارا“ يا ’جالان لڪسامانا‘. ٿن پيراق ۽ هنگ ٿئا نالي هتي جا ٻه ملٽي ماڻھو تمام گھڻو مشهور بينداھارا ۽ لڪسامانا ٿي گذريا آهن، جن ملاڪا کي تمام گھڻو وڌايو ۽ سهڻو بنايو. انهن نالي به نه رڳو ملاڪا ۾ پر ملائيشيا جي ٻين رياستن ۾ به روڊ ۽ پليون آهن. پنهنجي نئين سلطنت کي صحيح طرح هلائڻ ۽ امن امان قائم رکڻ لاءِ راجا پرميشور ڪجهه قانون تيار ڪيا جن ۾ هندو ۽ ٻڌمت، اسلام ۽ مڪاني ملٽي ماڻهن جي ريتن رواجن جو به خيال رکيو ويو هو.

امن امان ۽ چؤماسي جي هوائن ڪري ملاڪا جو بندرگاهه سڄي علائقي ۾ مشهور ٿي ويو. سياري جون هوائون لڳنديون هيون ته چين پاسي کان سامان سان ڀريل جهاز ملاڪا پهچندا هئا ۽ هوڏانهن انڊيا کان گجراتي ۽ عرب ملڪن جا واپاري پنهنجي وڪر سان پهچي ويندا هئا. سامان جو وڪرو ۽ مٽاسٽا هلندي هئي ۽ پوءِ سانوڻيءَ جون هوائون

مونڪي موهيو ملائشيا (الطاف شيخ) ----- پبلشر: عبداللطيف انصاري

لڳنديون هيون ته هرڪو اتر طرفان پنهنجن ملڪن ڏي روانو ٿي ويندو هو.

ملاڪا سلطنت کي سيامي (ٿائي) حڪومت کان ڊپ رهيو ٿي ۽ سيام وارن ملاڪا تي ٽي دفعا حملو به ڪيو پر راجا پرميشور جي منظم سپاهين هنن کي ڀڄائي ڪڍيو. وڏي ڳالهه ته کيس چين جي وڏي مدد هئي.

پرميشور سلطنت قائم ڪرڻ بعد يڪدم چين جي منگ سلطنت کي پنهنجو وڏو قبول ڪيو. ان ڪري چيني سياح ۽ ائڊمرل ”زينگ هي“ (Zeng He) هن وٽ به ٽي دفعا ملاڪا به آيو ۽ پاڻ به 1409 ۾ منگ شهنشاهه جي دربار ۾ حاضر ٿي پنهنجي عقيدت جو اظهار ڪيو. اڳتي هلي سندس پوٽي محمد شاهه جي پڙپوٽي سلطان منصور شاهه منگ سلطنت جي هڪ چيني شهمزاديءَ هَنگ لي پو (Hang Li Po) سان شادي ڪئي جنهن ڪري ٿائيلنڊ (سيام) وارن ملاڪا سلطنت کي تنگ ڪرڻ لاءِ توبه ڪري ڇڏي.

هي اهي ڏينهن هئا جڏهن يورپ وارا مسالن جي پويان هئا. دنيا جو گهڻي کان گهڻو مسالو (لونگ، ڦوٽا، ڪاريون مريون وغيره) هن پاسي جي ٻيٽن تي ٿيون ٿي ۽ ملاڪا هن واپار ۾ اهم رانديگر هو. يورپ جي مختلف ملڪن جا جهاز ملاڪا آيا ٿي ۽ ملاڪا جي حاڪمن جي دنيا ۾

مونڪي موهيو ملائشيا (الطاف شيخ) ----- پبلشر: عبداللطيف انصاري

هاڪ هئي. اها ئي ڳالهه Tome Pires نالي هڪ پورچو گاليءَ
پنهنجي ڪتاب ۾ لکي آهي ته:
"Whoever is Lord of Malacca has his hand on the
throat of Venice."

ملاڪا جو بندرگاهه اسلامي مرڪز به ٿي پيو، جتي عرب دنيا جا امام
۽ عالم آيا ٿي ۽ اسلام بابت واعظ ڪيا ٿي. ملاڪا جي سلطان مڪاني
عالمن ۽ مولوين کي هن پاسي جي ڀيٽن ڏي اسلام پڪيڙڻ لاءِ موڪليو ٿي.
پورچوگال ويندڙ ايشيائي سوداگرن کان ملاڪا جي شان شوڪت جون
ڳالهيون ٻڌي پورچوگال جي بادشاهه ائڊمرل لوپيز (Lopez de
Segueira) کي معلومات لاءِ ملاڪا موڪليو. هي سال 1509 جي
ڳالهه آهي، يعني راجا پرميشور کي ملاڪا ۾ سلطنت قائم ڪرڻ کان هڪ
صدي پوءِ جي ڳالهه آهي. انهن ڏينهن ۾ ملاڪا سلطنت جو حاڪم سلطان
محمود شاهه هو. هن پورچوگالين کي پهرين مان ڏٺو پر پوءِ سندن نيت ۾
خلل محسوس ڪيو ۽ ملاڪا ۾ رهندڙ گجرات ۽ گوا جي مسلمانن به
سلطان کي خبردار ڪيو ته انهن يورپين کان بچي رهجو جن انڊيا ۾ به
پهرين گهمڻ، مذهب جي پرچار، واپار ۽ دوستي جو بهانو ڪري پوءِ گوا
تي قبضو ڪيو ۽ مڪاني ماڻهن کي ويڙهاريو.

سلطان محمود هنن ڌارين تي وڻ وڻان ڪئي ۽ ڪجهه کي جهلي
سوگهو ڪيو، ڪجهه مارجي ويا ۽ هن پورچوگالي جهازن کي ڀڄڻ کان

مونڪي موهيو ملائشيا (الطاف شيخ) ----- پبلشر: عبداللطيف انصاري

روڪڻ جا حڪم جاري ڪيا پر ان کان اڳ هو لنگر ڪڍي ملاڪا بندرگاهه ڇڏي چڪا هئا. پورچوگال حڪومت اهو ئي فيصلو ڪيو ته گوا وانگر ملاڪا تي به قبضو ڪرڻ لاءِ حملو ڪرڻ ضروري آهي.

ٻن سالن جي تيارين بعد 1511 ۾ پورچوگالي ائڊمرل اولفنسو (Afonso de Albuquerque) سترهن جهازن ۾ 1200 کن ماڻهو ڪڍي گوا کان ملاڪا پهتو ۽ هن ملاڪا جي سلطان محمود کي ڪجهه Demands پيش ڪيون، جن ۾ هڪ اها به هئي ته هنن کي ملاڪا شهر ۾ پنهنجي تريڊنگ پوسٽ جي بچاءَ لاءِ قلعو ٺاهڻ ڏنو وڃي. سلطان سندن هڪ ڊمانڊ به مڃڻ لاءِ راضي نه ٿيو. پورچوگالي ته جهيڙي لاءِ تيار ٿي آيا هئا. 40 ڏينهن جي ويڙهه بعد ملاڪا پورچوگالين حوالي ٿي ويو. هڪ ته پورچوگالين جي توپن، بندوقن ۽ بارود جو ملڻي ماڻهو مقابلو ڪري نه سگهيا ۽ ٻيو وقت جي حاڪم سلطان محمود ۽ سندس پٽ سلطان احمد جي وچ ۾ هلندڙ جهيڙي به کين ڪمزور ڪري وڌو ۽ ڌارين حملو ڪندڙن لاءِ فائديمند ثابت ٿيو.

الفنسو ڊي البقرق نومبر 1511 تائين ملاڪا ۾ رهيو ۽ رڪي رڪي ملڻي ماڻهن جي حملن کي پسپا ڪندو رهيو. نيٺ سلطان محمود شاهه کي ملاڪا مان ڀڄايو ويو ۽ هو پهاڻگ رياست ۾ وڃي رهيو جتان پوءِ ٻيڙيءَ ذريعي بنتان هليو ويو، جتي وڃي ننڍڙي پٽماني جي حڪومت قائم ڪئي. پورچوگالين هن کي اتي به نه ڇڏيو ۽ 1526 ۾ بنتان کي

مونڪي موهيو ملائشيا (الطاف شيخ) ----- پبلشر: عبداللطيف انصاري

ڊاهي تربت ڪري ڇڏيو. سلطان جان بچائي سماترا ٻيٽ تي هليو ويو جتي ٻن سالن بعد گذاري ويو. مرڻ وقت هن جا ٻه پٽ وڃي بچيا هئا: ”مظفر شاه“ ۽ ٻيو ”علاؤ دين رياست شاه“

مظفر شاه کي اترهن علائقن جي ماڻهن پاڻ وٽ گهرائي عزتون ڏنيون، جتي هن پيراق سلطنت ٺاهي ۽ پاڻ ان جو سلطان ٿيو. پيراق رياست جا اڄ جا سلطان سندس اولاد آهن. ٻيو پٽ مظفر شاه ڏکڻ ڏي هليو ويو ۽ جوهور جي سلطنت ٺاهيائين. بهرحال پيراق رياست ۽ جوهور رياست ۽ سندن گادي وارا شهر ”اپوح“ ۽ ”جوهور بارو“ هاڻ وڏا ۽ خوبصورت لڳن ٿا، نه ته انهن ڏينهن ۾ اهي شهر ملاڪا جي مقابلي ۾ ائين هئا، جيئن حيدرآباد يا شڪارپور اڳيان مٺي ۽ ڇاڇرو.

ملاڪا تي 1511 تي پورچوگالين جي قبضي ٿيڻ کان اڳ تائين راجا پرميشور (جنهن 1402 ۾ ملاڪا سلطنت ٺاهي) جي اولاد سوا سو سال کن حڪومت ڪئي. پرميشور (سلطان اسڪندر شاه) کان علاوه محمود شاه اول جنهن 1424 کان 1444 تائين ملاڪا تي حڪومت ڪئي، مظفر شاه اول جنهن 1445 کان 1459 تائين ۽ منصور شاه جنهن 1459 کان 1477 تائين حڪومت ڪئي، ڪافي مشهور ٿي گذريا آهن. پورچوگالين جي حملي وقت محمود شاه دوم سلطان هو.

لوپيز (سڄو نالو Diogo Lopes de Sequeira) جيڪو پهريون دفعو پورچوگالين کي جهازن ۾ وٺي آيو ۽ ان وقت جي ملاڪا جي سلطان

مونڪي موهيو ملائشيا (الطاف شيخ) ----- پبلشر: عبداللطيف انصاري

محمود شاهه هن کي پڄاڻي ڪڍيو. بعد ۾ پورچو ڳال حڪومت هن شخص کي انڊيا جي پورچو ڳالي بينڪن: ڳوا، ڊيو وغيره جو 1518 کان 1522 تائين گورنر مقرر ڪيو هو.

الفنسو جيڪو ملاڪا جي سلطان سان جنگ ڪرڻ لاءِ 17 کن جهاز ماڻهن سان پري آيو هو، اهو 1453 ۾ پورچو ڳال جي گادي واري شهر لسبن ڀرسان هڪ ڳوٺ ۾ ڄائو. لسبن شهر جي مشهور الفنسو چوڪ وٽ جيڪو ڌاتوءَ جو بت (Statue) آهي، اهو هن ائڊمرل جو آهي. ملاڪا جو تاريخي دروازو "A Famosa" هن جو ٺهرايل آهي. الفنسو ڳوا (انڊيا) جو ٻيو گورنر ٿي رهيو. سال 1515 جي ڊسمبر مهيني ۾ الفنسو پاڻي جي جهاز ۾ عدن طرف کان ڳوا اچي رهيو هو ته رستي تي گذاري ويو. ميڪسيڪو جو شهر البقريق سندس نالي آهي ۽ ملاڪا شهر ۾ سندس نالي هڪ روڊ آهي، جنهن جو نالو آهي ”جالان البقريق“.

پورچو ڳال اندر ۽ ٻاهر جي دنيا ۾ کيس ڪيترن ئي خطابن سان سڏيو وڃي ٿو، جيئن ته سامونڊي شير (Lion of the Seas) عظيم الفنسو (The Great)، پورچو ڳالي مريخ، اوڀر جو سيزر، دهشت وارو (The Terrible) وغيره.

هن شهر جون تري آيل يادون

1402 ۾ ملایا (اڄ واري مغربي ملائيشيا) جي گهاٽي جنگن واري هڪ ننڍڙي سامونڊي ڪناري واري ڳوٺڙي ۾ سماترا کان ڀڄي آيل هڪ شاهي خاندان جي فرد جنهن جو نالو پرميشور هو اچي رهائش اختيار ڪئي ۽ ان جاءِ جو نالو رکيائين ملاڪا. پاڻ مسلمان ٿي پنهنجو نالو اسڪندر شاهه رکيو. سندس خاندان (گهراڻو) 1512 ۾ پورچوگالين جي آمد تائين حڪومت ڪندو رهيو. پورچوگالين جي ملاڪا تي 1512 کان 1641 تائين حڪومت رهي. ان بعد 1824 تائين ملاڪا ڊچن جي قبضي ۾ رهيو ۽ پوءِ انگريزن جو راڄ شروع ٿيو. ڌارين ۾ سڀ کان گهڻو وقت، اٽڪل 183 سال ڊچن جو ملاڪا تي راڄ رهيو. ملاڪا ۾ توهان کي ڪيتريون ئي شيون پورچوگالين، ڊچن ۽ انگريزن جي راڄ جون ٺهيل نظر اينديون جيئن ڪراچي جي ايمپريس مارڪيٽ، ڪي ايم سي بلڊنگ، ميري ويدر ٽاور جهڙيون عمارتون انگريزن جي دور جون ٺهيل آهن. پورچوگالين جو ته سڄو پاڙو آهي، جتي پورچوگالين جو اولاد رهي ٿو. آفريڪا وارن سفرنامن ۾ لکي چڪو آهيان ته يورپي ماڻهن پنهنجي حڪومتي دور ۾ مڪاني ايشين يا آفريڪي عورتن سان شادي ته

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڇا پر ظاهر ظهور دوستي رکڻ کان به گريز ڪئي ٿي پر پورچو گالين نه فقط شاديون ڪيون پر مڪاني عورتن مان پيدا ٿيندڙ ٻارن کي اهو ئي status ڏنائون جيڪو سندن پنهنجي ملڪ ۾ هو. ان ڪري توهان کي ڪيترائي مختلف رنگن ۽ جسامتن جا پورچو گالي ملندا. ائين ڏٺو وڃي ته ڊچن به ٿورو گهڻو / مڪاني ماڻهن سان جنسي تعلق رکيو ٿي ۽ انهن جو اولاد برگر سڏجي ٿو. توهان کي سربلنڪا ۾ ڪيترائي برگر ملندا. ملاڪا ۾ رهندڙ هي ڪڻڪ رنگا ۽ ڪارسرا پورچو گالي ملئي ۽ پورچو گالي ڳالهائين ٿا پر سندن پورچو گالي اڄ جي پورچو گاليءَ کان بيحد نرالي آهي، جيئن سائوٿ آفريڪا جي ڊچ زبان هالند جي ڊچ زبان کان ڪجهه ڪجهه بدليل آهي. بهرحال ملائيشيا جي حڪومت به کين هڪ حد تائين پنهنجي شناخت، ڪلچر، رسم و رواج قائم رکڻ جي همت افزائي ڪري ٿي ته ڀلي رنگين ڊريسون پائي ناچ گانا ۽ نينگ ٽپا ڏيندا رهن جيئن ڌارين ملڪن جي توڙستن کي ملاڪا ۾ هڪ هي آئتم به ڏسڻ لاءِ ملي وڃي. آئون جڏهن ملاڪا ۾ رهندو هوس ته مون وٽ پاڪستان کان جيڪو مهمان ايندو هو ان کي ملاڪا جو هي پورچو گالين جو پاڙو ضرور ڏيکاريندو هوس.

ملاڪا ۾ ڏهه سال رهڻ دوران مون وٽ ڪيترائي سڃاڻا، دوست يار ۽ مائٽ مت آيا. مون به چاهيو ٿي ته منهنجي وطن جا گهڻي کان گهڻا ماڻهو دنيا جو هي پاسو اچي ڏسن جيڪو تعليم، ٽيڪنالاجي، جديد

مونڪي موهيو ملائيشيا (الطاف شيخ) ----- پبلشر: عبداللطيف انصاري

پڻي، شپنگ، ميڊيڪل جهڙين شين ۾ اسان جي ملڪ کان گهڻو گهڻو پئتي پيل آهي پر جنهن عزم ۽ محنت سان هو اڳتي وڌڻ جي ڪوشش ڪري رهيا آهن، ان ۾ جي هو ڪامياب ٿي ويا ته دنيا کي ڏندين آڱريون اچي وينديون. هن ملڪ جا سياستدان پنهنجي ملڪ جي هر اداري کي ترقي ڏيارڻ لاءِ هو دنيا جي قابل ماڻهن کي پاڻ وٽ نوڪريون ڏئي رهيا هئا جيئن سندن ملڪ جا نوجوان علم حاصل ڪري پنهنجي پنهنجي فيلڊ ۾ پڙهي سگهن. هيءَ ستر ۽ اسي واري ڏهي جي ڳالهه آهي ۽ مون اهو ئي چاهيو ٿي ته منهنجي ملڪ جا ماڻهو انگلينڊ ۽ عرب ملڪن ڏي وڃن بدران هيڏانهن پڻ اچن. هڪ ڳالهه آهي ته ملائيشيا انهن ڏينهن ۾ ايڏو وڏو پگهار نٿي ڏنو، وطن وڃڻ جي موڪل هر سال ڏيڻ بدران ٽن سالن بعد ڏني ٿي. جيڪي ڳالهيون ٻڌي اسان جي ماڻهن کي گهٻراهت ٿي ٿي. پر مون اها ئي ڪوشش ڪئي ٿي ته هو هن پاسي اچي ڏسن ته هتي جي زندگي يورپ ۽ عرب ملڪن کان بهتر آهي. هتي Quality of Life آهي ۽ هتي جا ٽي سال عرب ملڪن جي هڪ سال کان وڌيڪ تيزي ۽ سڪون سان گذريو وڃن. هتي جا مڪاني ماڻهو اسان جو قدر ڪن ٿا، اسان کي عزتون ڏين ٿا.

ملاڪا ۾ ڏهه سال رهائش دوران ڪيترائي هلي ملي مون وٽ ملاڪا آيا. ڪيترن جي ته مون کي خبر پيئي ٿي ته هو ڪوالالمپور آيل آهن ته هلي ملي آئون رهائش وارو گهر جنهن هنڌ تي هو، اتان هڪ شارٽ

مونڪي موهيو ملائشيا (الطاف شيخ) ----- پبلشر: عبداللطيف انصاري

ڪٽ رستو پورٽ ڊڪسن کان ٿيندو ڪٽالالمپور پهتو ٿي ۽ جملي فاصلو 90 ڪلوميٽر مس ٿيو ٿي. رهائش جو به ايڏو مسئلو نه هو جو هڪ ته اسان کي سمنڊ جي ڪناري تي انگريزن جي ڏينهن جا تمام وڏا بنگلا مليل هئا ۽ ان کان علاوه اسان وٽ جيڪي Post sea جا ڪورس ڪرڻ لاءِ جهازن جا آفيسر آيا ٿي انهن لاءِ فئملي ٽائپ هاسٽل هئي جنهن جو هڪ ڪمري وارو فلٽ اسان جي مهمانن لاءِ سستي اگهه تي مسواڙ تي مليو ٿي. هڪ دفعي مون وٽ پنجاب يونيورسٽي جو پروفيسر خاطر غزنوي به اچي رهيو هو. ان وقت جون مشهور ڳائڻيون بينجمن سسٽرز به اسان وٽ آيون هيون. 1980ع ڌاري هو پاڪستان جي ٿي وي جون مشهور سنگرس هيون، جيڪي پراڻين انڊين فلمن جا گانا تمام سٺي سر ۽ اسٽائيل ۾ ڳائينديون هيون. خبر ناهي ڇو هو پوءِ ماٺ ٿي ويون. عالمگير نالي هڪ ڳائڻو به مون وٽان ملاڪا مان گهمي ويو هو. هو به گهڻو ڪري انڊين گانا ڳائيندو هو. پروفيسر خاطر غزنوي ته ڪٽالالمپور جي يونيورسٽي ۾ اردو پڙهڻ جو ٻه سال کن هيڊ به ٿي رهيو. اڄڪلهه جي ’هم‘ ۽ ’مسالا‘ ٿي وي جي مالڪ مٽڊم سلطانه صديقي به مون وٽ ملاڪا ۾ به دفعا آئي. انهن ڏينهن ۾ هوءَ پاڪستان ٽيليويزن جي پروڊيوسر هئي. ٻئي دفعا هوءَ ڪنهن انٽرنيشنل سيمينار لاءِ ڪٽالالمپور آئي ۽ منهنجي زال کيس اتان ملاڪا وٺي آئي. هوءَ اسان وٽ ملاڪا ۾ ٿي چار ڏينهن رهي ۽ منهنجي ٻارن سان گڏ هن هتي جون تاريخي جايون ڏسڻ کان

مونڪي موهيو ملائيشيا (الطاف شيخ) ----- پبلشر: عبداللطيف انصاري

علاوه ملئي شاديون به اٿيندڙ ڪيون. سندس ان وقت جون تصوير منهنجي ملائيشيا جي اردو ۽ سنڌي سفرنامن کان علاوه picasa.com تي به آهن. سندس وڏي پيٽ ادي نورجهان ۽ سندس گهر وارو ادا انيس شيخ به هڪ دفعو ٽائيلنڊ کان ترين ذريعي اسان وٽ اچي رهيا هئا. ان کان علاوه هڪ ٻي اهم شخصيت ماهتاب محبوب ۽ سندس فئملي اسان وٽ مهمان ٿي رهي. ماهتاب محبوب سنڌي جي مشهور افسانا نويس آهي. هوءَ منهنجي به دلپسند ليکڪا آهي. بينظير ڀٽو جي حڪومت ۾ هڪ عورتن جي ڊيليگيشن ڪوالالمپور آيو اهو ٿولو ملاڪا جي چيف منسٽر ۽ منهنجي دعوت تي ملاڪا ۾ به اچي رهيو. انهن ۾ هڪ سنڌي ٿي وي جي مشهور ائڪٽر پروين راجپر به هئي. هڪ دفعي ملاڪا ۾ مون وٽ سنڌي ۽ اردو جو مشهور ليکڪ قمر شهباز ۽ دائود انجنيئرنگ ڪاليج جو پرنسپال عبدالرزاق ميمڻ به اچي رهيا هئا. انهن کي هن شهر ملاڪا جون تاريخي جايون، پارڪ، ڊپارٽمينٽ اسٽور ۽ گهٽيون گهمائيندي ائين لڳندو هو جڻ هي منهنجو پنهنجو شهر هالا، حيدرآباد يا ڪراچي هجي.

سچ ته اهو آهي ته آئون مٿين شهرن ۾ به نه ايترو رهيو هوندس ۽ نه وري اوترو واقف آهيان جيترو ملائيشيا جي هن شهر ملاڪا کان. ملاڪا جا ته ڪيترا دڪاندار ۽ شهري ائين سمجهندا هئا ته آئون ڪو ملائيشيا

مونڪي موهيو ملائشيا (الطاف شيخ) ----- پبلشر: عبداللطيف انصاري

جو پاسپورٽ رڪنڊڙ هجان، وٽر مون کي ۽ منهنجي فئملي کي ملئي
زبان ۾ ڳالهائيندو ٻڌي هو اهو ئي سمجهندا هئا.

اسان جي نيول اڪيڊمي ۾ ڪيترن ئي ڌارين ملڪن جي جهازران
آفيسرن نوڪري ڪئي ٿي پر هڪڙا آيا ٿي ته ٻيا ويا ٿي. ڪو به مون
وانگر ٿي نه رهيو. مون کي ملاڪا حڪومت طرفان PJK ايوارڊ ملڻ
ڪري هن رياست جا سمورا ڪامورا منهنجو خيال رکندا هئا. ڏهاڪو کن
سال جيڪي مون ملاڪا ۾ رهي ڪناري جي نوڪري ڪئي ان ۾ ساڳيو
چيف منسٽر عبدالرحيم تامبي چڪ رهيو. هو منهنجو پهرين ڏينهن ئي
دوست ٿي ويو هو. ملاڪا ۾ نوڪري تي چڙهڻ لاءِ مون کي پهريان ئي
ڏينهن هٽل ۾ رکيو ويو جيئن هڪ نئون ماڻهو ڊيوٽي شروع ڪرڻ کان
اڳ ڪجهه آرام ڪري سگهي ۽ ڪجهه نئين ملڪ جي ماحول، ماڻهن ۽
موسم کان واقف ٿي سگهي. ڇو ته نئين نوڪري ۽ نئين ماحول ۾ هر ڪو
ماڻهو ڪجهه ڏينهن لاءِ گهٻرائجي وڃي.

اڄ جو ملاڪا بلڪل ٻيو ٿو لڳي پر اڄ کان ٽيهه سال اڳ جڏهن
نوڪري لاءِ آئون هتي پهتو هوس ته ملاڪا حيدرآباد جو هيرآباد وارو
علائقو لڳو ٿي يا ڪراچي جو گارڊن ايسٽ هو. انهن ڏينهن ۾ حيدرآباد ۾
ڪيتريون ئي اعليٰ هٽلون ۽ ريسٽورنٽون هيون. ملاڪا جي سڀ کان
اعليٰ هٽل جنهن ۾ مون کي رهائو هئائون اها جالان تيمنگ گانگ جي
ويجهو Melaka Strait Inn نالي هئي، جيڪا حيدرآباد جي فاران

مونڪي موهيو ملائشيا (الطاف شيخ) ----- پبلشر: عبداللطيف انصاري

هوتل جهڙي ته ڇا هوتل انڊس يا سائينجيز کان به سادي هئي. پر جيئن ته سڄي شهر ۾ اها بهترين هوتل هئي سو هن رياست جو چيف منسٽر شام جي وقت چانهه پيئڻ لاءِ آيو هو. آئون چڪر لاءِ هوتل کان ٻاهر نڪتس ته رسيپشن واري هال جي ٻاهران هڪ ڪاري رنگ جي مرسيڊيز ڪار بيٺي هئي جنهن جي رجسٽري نمبر ”هڪ“ مونڪي حيرت ۾ وڌو. منهنجي پڇڻ تي ڪار وٽ بيٺل همراه (CM جي سيڪريٽري) ٻڌايو ته ”اها ڪار هن رياست جي وزيراعليٰ عبدالرحيم جي آهي.“ ۽ پوءِ يڪدم مون کان پڇيو ته آيا آئون هن سان ملڻ چاهيندس.

”هو پاڻ ملندو؟“ مون پڇيو.

”آئون توهان کي هينئر ئي پڇي ٿو ٻڌايان.“ سيڪريٽريءَ چيو ۽ ٻن منٽن ۾، اڃان آئون اتي لائونج ۾ ئي هوس ته هن مون کي اچي سڏيو.

انهن ڏينهن تائين نه ملاڪا ۾ ڪو ايترن ٽوئرسٽن اچڻ شروع ڪيو هو ۽ نه ڪو اهڙو تعليمي ادارو هو، جنهن لاءِ ڌارين جي خدمت حاصل ڪئي وئي هجي. ملاڪا جي وزيراعليٰ عبدالرحيم کي خوشي هئي بلڪه فخر هو ته ملڪ جي واحد مئربٽائيم اڪيڊمي نه فقط هن جي رياست ۾ ڪلي آهي پر جنهن هنڌ تي ڪلي آهي ان جي ڀرسان سندس ڳوٺ آهي، جتي هو ڄائو نپنو ۽ وڏو ٿيو. هن مون کي ٽيچر جي حيثيت ۾ لک عزتون ڏنيون ۽ ٻئي ڏينهن سندس آفيس ۾ وري چانهه لاءِ گهرايو ۽ اهو سلسلو هلندو رهيو، جيستائين آئون 1991ع تائين ملاڪا ۾ هوس. پاڻ

مونڪي موهيو ملائشيا (الطاف شيخ) ----- پبلشر: عبداللطيف انصاري

نفيس قسم جو ماڻهو آهي ۽ ملاڪا جي شروعاتي ترقي ۾ هن جو وڏو هٿ آهي. هن ڌارين ماڻهن کي ملاڪا ۾ investment ڪرڻ جي همت افزائي ڪئي. هو سٺو دوست ۽ نيڪ نمازي هو. ساڳي وقت هو پيئڻ جو به شوقين هو جنهن جي پوءِ سندس خوش اخلاق ۽ سلجھيل زال داتن پٽن زبیده کيس سمجھائي سمجھائي عادت ڪڍي.

مون جڏهن ڏهاڪو کن سالن بعد ملاڪا ڇڏي تڏهن به هو چيف منسٽر هو. 1992ع ۾ آئون سئيڊن هليو ويس ۽ 1994ع جي شروعات ۾ مون ٻڌو ته هن تي ڪنهن نابالغ چوڪريءَ سان عشق جو بهتان مڙهيو ويو آهي، جنهن ڪري هن سياست مان استعيفيٰ ڏئي ڇڏي آهي. اخبار ۾ اها خبر پڙهي مون کي افسوس ٿيو ته عوام جي ههڙي دلپسند شخصيت کي جدائي جي راه اختيار ڪرڻي پيئي. ان ۾ ڪو شڪ ناهي ته پاڻ عاشق مزاج طبيعت جو ضرور هو پر ساڳي وقت جينٽل مئن به هو. انهن ئي ڏينهن ۾ سندس خط به اچي ويو (جيڪو مون وٽ اڃان تائين محفوظ آهي) جنهن ۾ هن ڏک جو اظهار ڪيو آهي ته ”ڪجهه ڪندن سياستدانن گڏجي منهنجي خلاف ڪندي سياست ڪئي آهي جنهن کان دل شڪستو ٿي مون وڏ وزارت تان استعيفيٰ ڏئي ڇڏي آهي.“ بعد ۾ جڏهن ڪورٽ ۾ ڪيس هليو ته اهو ئي ثابت ٿيو ته هن جي خلاف ڪجهه سياستدانن مهم هلائي ۽ سندس مٿان مڙهيل الزام جي ڪا به شاهدي يا ثبوت نه ملي سگهيا. عبدالرحيم تامبي چڪ 1982ع کان وٺي 1994ع تائين ملاڪا

مونڪي موهيو ملائشيا (الطاف شيخ) ----- پبلشر: عبداللطيف انصاري

جو وزير اعليٰ رهيو. پاڻ ڊاڪٽر مهاتير جي ويجهن ساٿين مان آهي ۽
پنهنجي پارٽي اُمنو (UMNO) جو نائب صدر به ٿي رهيو.

توڪريان ياد ماضيءَ جا ماڳ

هن کان اڳ به لکي چڪو آهيان ته دنيا جا ڪجهه شهر اهڙا آهن جن کان آئون پنهنجي اباڻي ڳوٺ هالا ۽ نانائي شهر حيدرآباد کان به گهڻو واقف آهيان، جن جي گهڻي گهڻي رليو آهيان ۽ جن سان اڄ به ڪيتريون ئي يادون وابستا آهن. انهن مان ڪي هن ريت آهن: اڄ واري بنگلاديش جو شهر چنگانگ، جتي مون جهاز راني ۽ جهاز سازي جي تعليم (Marine Engineering) حاصل ڪئي ۽ ان بعد جهاز جي نوڪري دوران به منهنجو جهاز هن بندرگاهه ۾ ويندو رهيو ٿي. شادي کانپوءِ منهنجي زال ۽ ٻار به هتي ايندا رهيا ۽ چنگانگ ۾ جهاز تي رهڻ بدران پنهنجن بنگالي ڪلاس ميٽن جي گهرن ۾ ئي رهياسين ٿي. ڪيترا مون وانگر پنهنجن ٻارن سان مختلف جهازن تي دنيا جي مختلف بندرگاهن ۾ هوندا هئا، پر سندن والدين اسان جو ايڏو ئي خيال رکندا هئا جيڏو هو منهنجو تعليم دوران رکندا هئا، جڏهن آئون ڪئڊٽ ڪاليج پيٽارو مان انٽر ڪري چنگانگ (بنگال) پهتو هوس. ان وقت منهنجي عمر 19 سال هئي ۽ سال 1963ع هو.

چيان جي شهرن: يوكوهاما، توڪيو، ڪوبي ۽ اوساڪا ۾ به منهنجو تمام گهڻو رهڻ ٿيو، جن بندرگاهن ۾ نه فقط سامان لاهڻ ۽ چاڙهڻ لاءِ

مونڪي موهيو ملائشيا (الطاف شيخ) ----- پبلشر: عبداللطيف انصاري

اسان جي ڪمپني جو هر جهاز ويندو هو پر جهاز جي ڳري مرمت لاءِ به اسان هنن بندرگاهن ۾ هفتن جا هفتا رهندا هئاسين. توڪيو ۽ يوڪوهاما مان ته نوان جهاز ٺهرايڻ لاءِ 6-6 مهينا به رهڻو پيو. اُهي سستائي وارا ڏينهن هئا، اسان جي رپئي جو قدر هو، جنهن کي مٽائڻ سان ڪيترائي چپاني يين مليا ٿي. اڄ چپان جي شهرن ۾ بس ۾ سفر به مهانگو لڳي ٿو پر ستر ۽ اسي واري ڏهي ۾ جهاز جي جونئر آفيسرن به ٽئڪسين ۾ سفر ڪيو ٿي ۽ لنچ يا ڊنر پنهنجي جهاز تي موٽي اچي ڪاٺ بدران شهر جي ئي ڪنهن هوٽل تي پنهنجي ڪيسي مان خرچ پري ڪاٺ ۾ ڪا تڪليف نٿي محسوس ڪئي. اهو ئي حال هانگ ڪانگ ۽ سنگاپور ۾ هوندو هو، جتي اسان جو جهاز ڪارگو (سامان) نه هجڻ جي صورت ۾ به، جڏهن سائوٿ چائنا سي (سمنڊ) يا پئسفڪ اوشن ۾ ايندو هو ته ضرور لنگر انداز ٿيندو هو. ڏور اوڀر ۽ ڏکڻ اوڀر ايشيا واري علائقي ۾ هي به بندرگاهه: سنگاپور ۽ هانگ ڪانگ صحيح معنيٰ ۾ ديوتِي فري هئا، جتي هر شيءِ فئڪٽريءَ جي اڳهه تي ملي ٿي. اسان جو جهاز ايندي ويندي هنن بندرگاهن مان جهاز لاءِ تيل پاڻي ۽ جهازين لاءِ راشن ڪٽڻ لاءِ ترسندو هو ته اسان هنن شهر نما ملڪن جي گهٽيءَ گهٽيءَ ۾ رلندا هياسين.

سئيڊن جو ڏاکڻو شهر ۽ بندرگاهه ”مالمو“ به انهن شهرن مان هڪ آهي، جتي جي يونيورسٽي مان مون تعليم حاصل ڪئي. ان کان علاوه

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪيترائي دفعا مختلف جهازن کي هتي وٺي اچڻو پيو. ائين ته هن پاسي جنهن به جهاز ۾ اچڻ ٿيو ٿي، اهو ڪوپن هيگن (ڊئمارڪ)، اوسلو (ناروي) ۽ هيلسنڪي (فنلئنڊ) ۾ به آيو ٿي. پر مالمو ۾ تعليم توڙي نوڪري دوران تمام گهڻو اچڻ ڪري جيترو مالمو جي گهڻين جي گهڻي واقفيت آهي، اوتري حيدرآباد جي اڌ جيتري به نه آهي. ههڙن شهرن ۾ گرمي نه هجڻ ڪري ميلن جا ميل فقط پنڌ ڪرڻ ۾ به مزو آيو ٿي. ميان ٿو ته مالمو جهڙن شهرن ۾ سيارو 10 مهينا کن هلي ٿو، جنهن ۾ سخت سيءُ ٿئي ٿو پر گرم ڪپڙا پائي توهان پنهنجو پاڻ کي سيءُ کان بچائي سگهو ٿا، پر اسان جي ملڪن جي گرمي کان بچڻ جو ڪوبه طريقو ناهي. توهان فقط فجر مهل يا سج لٿي مهل ڪلاڪ اڌ واک ڪري سگهو ٿا. ان ۾ به ماڻهو پگهرجي وڃي.

اهڙي طرح ملائيشيا جا شهر: ڪوالالمپور، پينانگ ۽ ملاڪا آهن، جتي منهنجو جهاز ايندو رهيو ٿي. هي شهر بلڪ سڄو ملائيشيا، خط استوا تي هجڻ ڪري ٻارهو ئي سج جا ڪرڻا سڌا پون ٿا ۽ آفريڪا جي ڪينيا، يوگنڊا، زائر ۽ ڪانگو وانگر هتي سخت گرمي ٿيڻ ڪري پر ٻارهو ئي سخت مينهوڳي جي موسم ڪري ملائيشيا ۾ تڏڪار رهي ٿي. زمين (Soil) به بيحد زرخيز آهي، چوڌاري ساوڪ ۽ ڊگها وڻ آهن. ان ڪري ڪو ڏينهن اڌ مينهن نٿو پوي ته به وڻن ڪري تڏڪار رهي ٿي. هاءِ وي هجي يا عام رستا، انگريزن جي دور ۾ يا آزادي بعد موجوده

مونڪي موهيو ملائيشيا (الطاف شيخ) ----- پبلشر: عبداللطيف انصاري

حڪومت طرفان جيڪي ڪنارن تي وڻ پوکيا ويا آهن، اهي قائم آهن. جنهن ڪري هڪ طرف روڊ مضبوط رهن ٿا جو انهن وڻن جون پاڙون RCC جو ڪم ٿيون ڪن. اسان وٽ روڊن جي پاسن تي لڳل وڻ هڪ طرف ڪٿيا ويا آهن ته ٻئي طرف زميندارن روڊ تائين ڪڍي پوک ڪئي آهي. نتيجي ۾ نوان ٺهيل روڊ به وڃن هيٺ ڊٻا.

بهرحال ملائيشيا توڙي سنگاپور ۽ ٽائيلنڊ ۾ جُهڙ ناهي، تڏهن به وڻن جي چانوَ هيٺان هلڻ ۾ مزو اچي ٿو. سو ملاڪا شهر ۾ آئون جيڪي 10 سال کن لڳاتار رهيس، انهن ۾ پيدل توڙي ڪار ۾ هر هڪ گهٽيءَ مان لنگهڻ ٿيو ٿي. ٻارن کي اسڪول ڇڏي ۽ وٺي اچڻ، ڀاڄي پتي يا ٻي شيءِ لاءِ مارڪيٽن ۽ بازارن ۾ وڃڻ، وطن کان آيل مهمانن کي ملاڪا جون خاص خاص جايون ڏيکارڻ، ان کان علاوه شام جي وقت ڪنهن نه ڪنهن روڊ تي واک لاءِ نڪري وڃڻ، وغيره. منهنجي خيال ۾ دنيا ۾ سڀ کان گهڻو هن شهر ملاڪا ۾ رليو هوندس. 1980ع تائين ملاڪا ۾ چڱيرڙي هٽل فقط Malacca Straits Inn هوندي هئي، جيڪا پوءِ ڊائي وئي ۽ نيون هٽلون ٺهڻ لڳيون. سو ملاڪا شهر جي هڪ هڪ هٽل اسان جي اڳيان نهي آهي. اهڙي طرح مختلف شاپنگ سينٽر، ڊپارٽمينٽ اسٽور، پارڪ، ميوزيم وغيره وغيره.

پهريون دفعو ملاڪا اچڻ کي اڄ 42 سال اچي ٿيا آهن. اهو هڪ وڏو عرصو آهي. ان ۾ هن شهر ۾ ڇا ڇا ته تبديليون آيون آهن، پر اهو آهي ته

مونڪي موهيو ملائيشيا (الطاف شيخ) ----- پبلشر: عبداللطيف انصاري

هي شهر شروع کان صاف سٿرو رهيو آهي. هونءَ چينين لاءِ چيو وڃي ٿو ته گدلا آهن پر هن شهر ۾ جيڪي چيني رهن ٿا اهي عام چينين کان مختلف آهن. ملائيشيا جا عام چيني ماڻهو، مزوري پورهئي ۽ روزگار خاطر هڪ سؤ کن سال اڳ آيا، جڏهن اپوح ۽ ڪوالالمپور ۾ قلعي (Tin) جي کوٽائي شروع ٿي هئي. ملاڪا ۾ رهندڙ هي چيني مرد جيڪي باباز ۽ عورتون نيونياز سڏجن ٿا، تن جا وڏا اڄ کان 550 کن سال اڳ هتي آيا. ملاڪا سلطنت جي ڇهين سلطان منصور شاه جنهن 1459 کان 1477 تائين حڪومت ڪئي، چين جي منگ گهراڻي جي شهزاديءَ سان شادي ڪئي ته ڪنوار سان گڏ ڏيڄ ۾ ساڻس 500 کن خدمتگار چيني چوڪريون پڻ ملاڪا آيون، جن جي رهائش جو بندوبست جتي ڪيو ويو اها ٽڪري ”بُڪت چينا“ (Bukit China) سڏجي ٿي. انهن چيني چوڪرين بعد ۾ مڪاني ملئي مردن سان شادي ڪئي ۽ انهن جو اولاد پَرانڪان سڏجي ٿو. هنن چينين جي اٽڻي ويهڻي، کاڌو خوراڪ ۽ ويس وڳا، بعد ۾ ايل عام چينين کان بلڪل مختلف آهن. بلڪ ملاڪا جا هي چيني (Babas & Nyonyas) مڪاني ملئي ماڻهن سان گهڻي مشابهت رکن ٿا.

1511 ڌاري پورچوگالين جو ملاڪا تي قبضو ٿيو ۽ هنن جي 150 سال حڪومت رهي. هنن مان ڪيترن مردن ۽ عورتن مڪاني ماڻهن سان شادي ڪئي ۽ انهن مڪسڊ فئمليين جو اولاد ملاڪا ۾ هلندو اچي ۽ جتي

مونڪي موهيو ملائشيا (الطاف شيخ) ----- پبلشر: عبداللطيف انصاري

هو رهن ٿا اهو علائقو Portuguese Settlement سڏجي ٿو، جتي هنن جا گهر ۽ هوٽلون پورچوگالي نموني جون ۽ نالن واريون آهن. هو پورچوگالي نموني جا ويس وڳا اوڍين ٿا ۽ انهن ڏينهن تي جشن ڪن ٿا جيڪي پورچوگال ۾ ملهيا وڃن ٿا.

سٺ واري ڏهي جي آخري سالن ۾ جڏهن کان منهنجو ملاڪا واري ڳچي سمنڊ مان لنگه ٿيو يعني اسان جو جهاز ان سامونڊي گهٽي جي بندرگاهن: پينانگ، ڪلانگ، جوهوربارو ۽ سنگاپور ۾ اچڻ شروع ڪيو ۽ اسان باءِ روڊ ڪوالالمپور کان سنگاپور ويندي رستي تي ملاڪا ۾ ترسندا هئاسين يا گهمندا ويندا هئاسين ته ان وقت ملاڪا هڪ مانيٽو شهر هو. ڪجهه ڪجهه ڪراچي جو صدر (يعني انهن ڏينهن وارو) ۽ حيدرآباد جو هيرآباد ٿي لڳو. شهر جو وچ ۽ گهماگهمي وارو هنڌ اهو هو، جتي ڳاڙهين عمارتن وارو ملاڪا چرچ (گرجا گهر) سينٽ فرانسز جو چرچ، راڻي وڪٽوريا وارو ڦوهارو، ڪلاڪ ٽاور ۽ ڪرائيسٽ چرچ هو. جالان ڪوٽا، جالان بنڊا (Banda)، جالان بندر هلر، جالان لڪسامانا، جالان بنگارايا ۽ جالان هنگ جيبات ۽ جالان هنگ ڪستوري روڊ ائين هئا ۽ اڄ به ائين ئي آهن، جيئن ڪراچي جون زيب النساءِ اسٽريٽ، وڪٽوريا روڊ يا حيدرآباد جو صدر، خاص ڪري فاران هوٽل وارو علائقو ۽ ڪورٽ روڊ (سنڌ يونيورسٽي اولڊ ڪئمپس) وارو حصو.

مونڪي موهيو ملائيشيا (الطاف شيخ) ----- پبلشر: عبداللطيف انصاري

تن ڏينهن ۾ ملاڪا کان ٻين شهرن ڏي بس اتان ئي جالان لڪسامانا تان وئي ٿي. اسي واري ڏهي جي شروعات ۾ جڏهن مون ملاڪا ۾ مستقل رهائش اختيار ڪئي، ته انهن ڏينهن ۾ بس اسٽاپ چيف منسٽر آفيس جي سامهون لائبرري وٽ هو. ان بعد اسان جي هوندي ئي ملاڪا شهر ۾ وهندڙ ندي 'ملاڪا ندي' جي ڪناري تي ٺاهيو ويو، جنهن جي چوڌاري ڪيترائي دڪان ۽ ڏاٻا ٺاهيا ويا. اسان چيو ته هيڏو وڏو بس اسٽاپ تي ٽوڪيو جي گزرا ۽ هانگ ڪانگ جي وان چائي علائقي ۾ آهي ۽ پوءِ ڏسندي ئي ڏسندي ملڪ ۾ توڙزم ايڏو ته وڏي وئي جو ملائيشيا جي مختلف شهرن کان علاوه سنگاپور ۽ ٽائلينڊ وڃڻ لاءِ به بيسيون اچڻ وڃڻ لڳيون. هاڻ جڏهن ڪوالالمپور ملاڪا وڃڻ جي ٽڪيٽ ورتم ته ڊرائيور ٻڌايو ته ڏکڻ توڙي اتر کان ايندڙ بسين لاءِ ملاڪا ۾ هڪ ئي بس اسٽاپ ٺاهيو ويو آهي، جيڪو سينٽرل (Sentral) سڏجي ٿو. ملئي زبان ۾ سينٽرل 'S' سان لکيو وڃي ٿو.

'ملاڪا سينٽرل' بس اسٽاپ جالان تن عبدالرزاق ۽ جالان پنگليما اوانگ جي وچ ۾ آهي. ملئي زبان ۾ روڊ کي جالان (Jalan) سڏجي ٿو سو توهان کي سڄي ملائيشيا توڙي انڊونيشيا، سنگاپور ۽ برونائي ۾ هر روڊ جي نالي اڳيان جالان لکيل نظر ايندو يعني شاهراهه فلاڻو...

جالان تن عبدالرزاق ملاڪا جو هڪ اهم ۽ ويڪرو روڊ آهي، جيڪو هن ملڪ جي ٻئي وزيراعظم تن عبدالرزاق نالي آهي. اهو به لڪندو هلان

مونڪي موهيو ملائيشيا (الطاف شيخ) ----- پبلشر: عبداللطيف انصاري

ته ملائيشيا جو هاڻوڪو وزيراعظم نجيب هن جو فرزند آهي. بهرحال ملاڪا رياست جو هي وڏو بس اسٽاپ جتي ملائيشيا جي مختلف شهرن ۽ سنگاپور کان بليون ۽ ٽئڪسيون اچي ٿيون بيهن، سال 2001ع ۾ ٺهيو. بس اسٽاپ جي اندر واري احاطي ۾ ڪيترائي وڏا، ماڊرن ۽ ايئرڪنڊيشن دڪان، ڊپارٽمينٽل اسٽور، ڪاڏي پيتي جون مڪاني ريسٽورنٽون ۽ دنيا جون فاسٽ فڊ (يا ڪڍي چئجي ته جنڪ فوڊ) جا دڪان، مثال طور مئڪڊو نالڊ، KFC وغيره آهن. هن بس ٽرمينل اندر هڪ ٻه بئنڪون ۽ مسجد پڻ آهي. ان مان توهان اندازو لڳائي سگهيو ٿا ته هن ٽنڊو آدم جهڙي آدم شماري واري شهر ملاڪا ۾ هي ڪيڏو وڏو بس اسٽاپ آهي!

هتي اهو به لکندو هٿان ته ملاڪا رياست جو مرڪزي شهر ملاڪا توڙي ملاڪا رياست جو ٻيو ڪو شهر ريلوي اسٽيشن ناهي. ملاڪا شهر کان ويجهي ۾ ويجهي ريلوي اسٽيشن ٽمپين آهي، جيڪا نينگري سيمبيلان رياست جي بارڊر وارو شهر ۾ آهي. بهرحال پينانگ، ڪئالالمپور يا سنگاپور، جوهور بارو کان ايندڙ ريلوي مسافر ملاڪا لاءِ ٽمپين ۾ لهي پون، جتان پوءِ بس يا ٽئڪسي ذريعي ملاڪا پهچن.

منهنجي خيال ۾ سڄي ملائيشيا ۾ شايد ئي ڪو ٻيو شهر هجي، جتي ملاڪا جهڙو سينٽرلي ايئرڪنڊيشنڊ بس اسٽاپ هجي. اهو آهي ته هي بس اسٽاپ شهر کان ٿورو پريرو ناهيو ويو آهي جتي پهچڻ لاءِ ٽئڪسي

مونڪي موهيو ملائشيا (الطاف شيخ) ----- پبلشر: عبداللطيف انصاري

يا شهر جي ستي بس ۾ پهچڻو پوي ٿو. پر ايڏو پري به نه آهي. نازا هوتل، Selectstar هوتل، گولڊن ليگسي، گرانڊ ڪانٽيننٽل، ميٽرو پول، Straits Meridian، ائٽلانٽڪ پارڪ هوتلون هن بس اسٽاپ جي ٻن ڪلو ميٽرن جي گهيري ۾ آهن. ملاڪا جا اڄڪلهه اعليٰ قسم جا مال ۽ ڊپارٽمينٽ اسٽور جهڙوڪ Tesco، ملاڪا KMA ڊجيٽل مال، پلازه هَنگ تَئاح، Tong Hup اسٽور، داتاران پهلوان، ملاڪا ميگا مال، ماهڪوتا پريڊ، ملاڪا مال وغيره به ملاڪا سينٽرل بس اسٽاپ کان فقط هڪ ٻه ڪلو ميٽر پري آهن. ڪيترا ٽوئرسٽ صبح ڌاري هتي پهچي اوسي پاسي جي دڪانن تان خريداري ڪري ۽ اهم شيون ڏسيو شام ڌاري پنهنجي ڳوٺ روانا ٿيو وڃن. هن بس اسٽاپ (Melaka Sentral) جي ٻن ٽن ڪلو ميٽرن جي پسگردائيءَ ۾ ڪيتريون ڏسڻ وٽان شيون ۽ مڪاني مشهور کاڌن جون هوتلون آهن جيئن ته:

’چينگ هو‘ ڪلچر ميوزيم.

Bastion هائوس،

ميربٽائيم ميوزيم،

منارا ٽيمنگ ساري،

ڊي۔ پيرادائيز ٽراپيڪل فروٽ ورلڊ وغيره.

۽ کاڌن ۾ مشهور ريسٽورنٽون آهن:

ڪئپيٽل ناسي ليماڪ،

مونڪي موهيو ملائشيا (الطاف شيخ) ----- پبلشر: عبداللطيف انصاري

هاڪر سينٽر،

يونگ توفو (Yong tow foo)

پويياح

Lu yea سي فوڊ،

Peranakan food وغيره وغيره.

منهنجي بس جنهن وقت ملاڪا سينٽرل بس اسٽاپ جي ٽرمينل ۾ داخل ٿي ته ان وقت مون ڊاڪٽر مير عطا محمد ٽالپر کي فون ڪيو ته آئون هاڻ ملاڪا ۾ داخل ٿي رهيو آهيان. مون ڄاڻي وائي ڪجهه وڌي رڪڻ ٿي چاهي، جيئن ڊاڪٽر عطا پلي اڌ ڪلاڪ کن دير سان پهچي، جيئن آئون بس اسٽاپ تي موجود مسافرن مان ڪن کان خبر چار لهي سگهان.

پاڪستان ۾ ئي هوس ته منهنجو مير عطا سان اهو پروگرام ٺهيو هو ته ملاڪا پهچڻ کان ڪلاڪ اڌ اڳ مير عطا کي فون ڪندس ته هو بس اسٽاپ تي پهچي وڃي. ساڳي وقت اسان اهو به طئي ڪيو هو ته جي ڊاڪٽر صاحب کي ڪم ٿي پيو ته آئون پاڻهي ئي سندس آفيس ۾ اچي ويندس. هاڻ فون ڪري بس ڪيم ته بس ملاڪا سينٽرل جي احاطي ۾ داخل ٿي ۽ اسان ملاڪا جا مسافر بس مان لٽاسين. هر هڪ پنهنجي سفري ٽيڪسي سان گڏ ٻاهر نڪري ويو يا چوڌاري دڪانن ۽ ريسٽورنٽن مان ڪنهن ۾ گهڙي ويو. آئون هڪ هنڌ بيهي پنهنجي آس پاس جو جائزو

مونڪي موهيو ملائشيا (الطاف شيخ) ----- پبلشر: عبداللطيف انصاري

وٺڻ لڳس. ڀت سان لڳل اٺ ڏهه ڪرسيون تي ويٺل ملئي همراهن مان هڪ اٿي مون وٽ آيو. ”خبر ناهي ڇا ٿو پڇڻ چاهي“ مون دل ئي دل ۾ سوچيو.

”ڪنهن هٽل يا ڪنهن ڪمپونگ (ڳوٺ) هلڻ چاهيو ٿا؟“ هن پڳل سڳل انگريزيءَ ۾ پڇيو.

”اوھ! توهان ٽئڪسي ڊرائيور آهيو؟“ مون ملئي زبان ۾ پڇيو.

”جي ها. نه فقط آئون پر هي سڀ.“ هن ٻڌايو.

مون مڙي هنن کي سلام ڪيو ۽ مرڪندي هڪ هڪ سان هٿ ملايو. هو وائڙا ٿي ويا.

”انچڪ (جناب) ڪيڏانهن هلڻو آهي؟“ هنن مان هڪ وري پڇيو.

”نه، نه ڪيڏانهن به وڃڻو ناهي،“ مون کلندي چيو ۽ هڪ خالي ڪرسي تي ويهي چيو، ”توهان سان ملڻو ۽ خبرچار ڪرڻي آهي.“

”ضرور ضرور“ هنن مان هڪ ٻاهرين دل سان تڪلف طور ته چيو پر

آئون سندن چهره پڙهي رهيو هوس ته هو سڀ سخت حيران هئا ته هي

ڪهڙو ڌاريون توڙست يا مڪاني ماڻهو آهي ۽ ڪهڙيون ڳالهيون

ڪري رهيو آهي.“ مون به ڄاڻي وائي سندن تفريح وٺڻ لاءِ ڪجهه دير

خاموشي اختيار ڪري، ڳچيءَ مان ٿيلهو لاهي هيٺ رکيو يعني سندن

ٽئڪسي ۾ سوار ٿي کين پاڙو ڪمائڻ ۾ مدد ڪرڻ بدران ٺهي ٺڪي

ويهي رهيو هوس. هو صاحب وائڙا ٿي رهيا هئا ته هي آهي ڪير. شڪل

مونڪي موهيو ملائيشيا (الطاف شيخ) ----- پبلشر: عبداللطيف انصاري

مان ته ٿوئرسٽ ۽ جينٽل مئن لڳي ٿو پر حرڪتن مان عجيب واندو لڳي ٿو. مون کين وڌيڪ پريشان ڪرڻ بدران ڪلي چيو:

”يارو! آئون هن ئي شهر ۾ چڱو (Cigu) ماسٽر صاحب ٿي رهيو آهيان. لکڻ منهنجي هابي آهي ۽ مون لاءِ سڀ کان گهڻين دلچسپ خبرن جو Source توهان يعني ملاڪا جا ٽئڪسي ڊرائيور رهيا آهيو.“

هو ڪلڻ لڳا.

توهان جيڪڏهن ملائيشيا ۾ رهو ٿا ۽ توهان کي ملئي زبان به اچي ٿي ته ملائيشيا جي ڪنهن شهر جي ٽئڪسي اسٽينڊ تي وڃي ٽئڪسي ڊرائيورن جي ڀر ۾ ويهو. جيسين ڪو گراهڪ اچي هو وقت پاس ڪرڻ لاءِ جيڪي ويهي خبرون ڪندا آهن، اهي ٻڌڻ وٽان ٿين ٿيون. مون کي به ڪافي عرصو هن قوم سان ڪچهري ڪندي ٿي ويو هو، سو اڄ جيسين منهنجو ميزبان ڊاڪٽر مير عطا مون کي وٺڻ لاءِ پهچي تيسين مون هنن سان خبرون ڪرڻ ۾ بهتري سمجهي ۽ هو به منهنجو تعارف ٻڌڻ تي پنهنجائپ جو اظهار ڪرڻ لڳا ۽ هڪ ان ئي وقت مون لاءِ چانهه به وٺي آيو پر اڃا ڏهه منٽ به ڪي مس ٿيندا ته ڊاڪٽر صاحب پهچي ويو ۽ مون کي کانئن موڪلائڻو پيو.

ملاڪا ۾ ميرپورخاص جا مير

ڊاڪٽر مير عطا محمد ٽالپر سان منهنجي روبرو ملاقات هتي ملاڪا ۾ اچي ٿي. ساڻس ٻن سالن کان انٽرنيٽ تي رابطو هو ۽ مون کي اهو محسوس ڪري خوشي ٿئي ٿي ته مير صاحب هڪ اهڙي شهر ۾ رهي ٿو، جنهن جي گهڻين مان منهنجو ڪئين سال گذر ٿيو. منهنجي ذهن ۾ هو ته ملاڪا جڏهن به وڃڻ ٿيندو ته ڊاڪٽر مير عطا محمد سان ضرور ملندس ۽ کانئس هن شهر ۽ ملڪ بابت سندس خيال پڇندس. ڪراچي ۾ رهندڙ منهنجي هڪ دوست مشتاق علي ٽالپر سان به جڏهن ملاقات ٿي ٿي ته هن مون کي ملاڪا ۾ ڊاڪٽر مير عطا سان ملڻ لاءِ چيو ٿي.

”توهان کي ڊاڪٽر مير عطا محمد سان ملي ڏاڍي خوشي ٿيندي. هو پڙهيل ڳڙهيل ۽ محنتي نوجوان آهي.“ مشتاق ٽالپر چيو ٿي.

ڊاڪٽر مير عطا محمد سان ملاڪا ۾ ملڻ ۽ ڏينهن به گذرڻ سان مون کي مشتاق ٽالپر جي ڳالهه سؤ سيڪڙو صحيح لڳي ۽ ملاڪا مان موٽڻ بعد کيس اهو ئي چيم ته ”ڊاڪٽر مير عطا جي توهان جيڪا تعريف ڪئي ٿي هو ان کان به وڌيڪ خوبين جو مالڪ آهي.“

سوچڻ جهڙي ڳالهه آهي ته هو پرديس ۾ رهي پنهنجي فيلڊ (ميڊيڪل / ڊاڪٽري) جي نه رڳو نوڪري ڪري رهيو آهي، پر ان سان

مونڪي موهيو ملائشيا (الطاف شيخ) ----- پبلشر: عبداللطيف انصاري

لاڳاپيل بزنيس به ڪري رهيو آهي ۽ هن جو مقابلو هتي رهندڙ چينين سان آهي، جيڪي سڄي سال ۾ فقط ٻه ڏينهن پنهنجي نئين سال جي شروعات جي موڪل ڪن ٿا. مون کي حيرت آهي ته ڊاڪٽر مير عطا محمد ٽالپر هڪ ميراڻو پار ٿي ڪري جيڪو ظاهر آهي ته وڏي لاڙ ڪوڏ سان پليو آهي ۽ امير ماءُ پيءُ جو پٽ ٿي ڪري جنهن محنت ۽ پورهئي سان نوڪري ڪري پاڻ وڻائي ٿو ۽ جنهن هوشيار ۽ ذهانت سان پنهنجو بزنيس هلائي ٿو، جنهن ۾ هن کي رات جو دير تائين ڪم ڪرڻو پوي ٿو ۽ صبح جو سویر ئي اٿڻو پوي ٿو، هڪ ساراھ جوڳي ڳالهه آهي. بقول سندس، هن جي ڪاميابي ۽ بزنيس ۾ Survival جو راز ئي ان محنت ۽ جدوجهد ۾ آهي.

”هر هفتي خميس جي ڏينهن ملاڪا جي وڏن واپارين جي صبح جو ستين وڳي هتي جي هڪ هٽل ۾ ميٽنگ ٿيندي آهي.“ ڊاڪٽر عطا ٻڌايو، ”ان ۾ ورلي ڪو ملڻي يا انڊين واپاري پهچي سگهندو آهي.“ ڊاڪٽر عطا ٻڌايو ته ”هن ميٽنگ ۾ اسان کي وڏو فائدو رسي ٿو جو مختلف واپاري هڪ ٻئي جي رهنمائي ڪن ٿا.“ مثال طور ڊاڪٽر عطا پنهنجي تيار ڪيل نون پراڊڪٽس بابت ٻڌائي ٿو ته انهن جي صحت برقرار رکڻ ۾ ڪهڙي خصوصيت آهي. ٻئي دفعي جي ميٽنگ ۾ ڪيترائي واپاري جن کي معلوم ٿئي ٿو ته ان شيء جي ڪٿي گهرج ٿئي

مونڪي موهيو ملائيشيا (الطاف شيخ) ----- پبلشر: عبداللطيف انصاري

تي ڊاڪٽر عطا کي ٻڌائين ٿا، جيئن هو انهن علائقن، اسپتالن، آفيسن ۽ ادارن ۾ انهن هيلٿ پراڊڪٽس جي پروموشن ڪري سگهي.

ان کان علاوه ڊاڪٽر صاحب پنهنجين شين کي انٽرنيٽ تي به رکيو آهي، جيئن پڙهندڙن کي انهن بابت آگاهي ٿي سگهي ۽ ملائيشيا جي ڏورانهن شهرن جا پڙهندڙ انهن شين جو فون يا اي ميل ذريعي آرڊر ڏئي سگهن. هڪ ڏينهن ته گاڏي ۾ شهر جو چڪر هڻي رهيا هئاسين ته ڊاڪٽر عطا جي موبائل جي گھنٽي وڳي. ٻئي طرف سنگاپور جي هڪ چيني عورت هئي جنهن کي اهڙين جڙين ٻوٽين جي ضرورت هئي جيڪي ڪاٺ سان هوءَ جلد صحتمند ٿي سگهي. هن جي سيزرين آپريشن ٿي هئي ۽ کيس ٻار کي ٿڃ ڏيڻ ۾ مسئلو ٿي رهيو هو.

ڊاڪٽر مير عطا محمد ٽالپر گذريل ٽن چئن سالن کان ملاڪا جي مشهور ڪاليج ”ملاڪا ڪاليج آف ڪامپليمينٽري ميڊيسن“ ۾ ڪنسلٽنٽ ڊاڪٽر آهي. هو هتي جي شاگردن لاءِ مختلف سبجيڪٽن جا ڪورس Develop ڪندو رهي ٿو. ان کان علاوه هن جي ملاڪا ۾ ”سنڌ هيلٿ ڪيئر“ (Sindh Health Care Sdn Bhd) نالي دوائن جي ڪمپني آهي. هي دوائون جيڪي ميون ۽ جڙين ٻوٽين مان تيار ڪيون وڃن ٿيون، انسان کي تندرست ۽ صحتمند رکن ٿيون. انهن دوائن، ٽانڪن (Tonics)، عرق ۽ معجونن مان ڊاڪٽر عطا، ڪجهه پاڪستان ۽ انڊيا مان گهرائي ٿو ته ڪجهه ملائيشيا ۽ دنيا جي ٻين

مونڪي موهيو ملائيشيا (الطاف شيخ) ----- پبلشر: عبداللطيف انصاري

ملڪن مان ٺهرائي ٿو. بهرحال هي ڪم اهڙو آهي جنهن ۾ بيحد خبرداري ۽ ڄاڻ جي ضرورت آهي جو ملائيشيا انهن ملڪن مان آهي، جتي جي حڪومت هر شيءِ تي سختي سان نظر رکي ٿي ۽ ڪوبه دڪاندار، هٽل وارو يا فئڪٽري جو مالڪ غلط شيءِ جو وڪرو ڪري نٿو سگهي. هر شيءِ ۾ جيڪي ڪيميڪل پيل آهن، انهن بابت خبردار ڪي ڄاڻ ڏيڻي پوي ٿي. ڊاڪٽر عطا ٻڌايو ته هو انڊيا جي شهر دهليءَ مان ڪيترائي خاڪا، معجونون ۽ ڊپ گهرائيندو رهي ٿو. ”هڪ دفعي مون پاڪستان مان ڪنهن ڪمپني جي ٺهيل ميون جي رس گهرائڻ جو پڪو پيم ڪيو. ان ۾ ”پيڪ ATP“ نالي هڪ ڪيميڪل به وڌو وڃي ٿو پر ڊپن جي ٻاهران ان بابت لکيل نه هو. مالڪن اهو نٿي لکڻ چاهيو ان ڪري مون ملائيشيا ۾ گهرائڻ کان انڪار ڪيو. هي ڪيميڪل جنهن جو ايجاد ٿيل آهي، ان جي نالي رجسٽرڊ ٿيل آهي ۽ ان جو ئي ڪاپي رائيٽ آهي. ڪنهن ٻئي کي استعمال ڪرڻ لاءِ هن کي قانون مطابق مالڪ کان اجازت وٺڻي پوي ٿي يا ڪمائيءَ جو ڪجهه حصو ڏيڻو پوي ٿو، ٻي صورت ۾ هو ڪيس ڪري سگهي ٿو ۽ منهنجي ڪمپني جي ساڪ خراب ٿي سگهي ٿي.“

ڊاڪٽر مير عطا محمد ٽالپر جو واسطو ميرپورخاص جي ميرن سان آهي، جيڪي ماڻڪاڻي مير سڏجن ۽ مير ٺارو خان جو اولاد آهن. ميرن جي حڪومت شروع ٿيڻ وقت ڪلهوڙن جو آخري حاڪم ميان عبدالنبي

مونڪي موهيو ملائشيا (الطاف شيخ) ----- پبلشر: عبداللطيف انصاري

ڪلهوڙو هو. هڪ ٻئي پويان هالاڻي جي ٽن لڙائين بعد ڪلهوڙن کي مڪمل طور شڪست اچي وئي ۽ حيدرآباد جو پڪو قلعو ٽالپرن جي هٿن ۾ آيو. هي سال 1783ع جي ڳالهه آهي. هالاڻي جي هنن لڙائين ۾ بلوچن جي ڪمانڊر هنن مير سردارن وٽ هئي:

مير فتح علي خان

مير ٺارو خان

مير سهراب خان

ميرن سنڌ ۾ ٽي پرڳڻا قائم ڪري ٽي گڏيل حڪومتون قائم ڪيون. انهن مان هڪ پرڳڻو حيدرآباد مير فتح علي ٽالپر حوالي هو، جيڪي شاهدادڻي مير سڏجن ٿا. ٻيو ٿر ۽ ميرپورخاص وارو مير ٺاري جي حوالي ڪيو ويو، جنهن جو اولاد ماڻڪاڻي مير سڏجن ٿا ۽ ٽيون خيرپور وارو مير سهراب حوالي ٿيو، جيڪي سهراباڻي مير سڏجن ٿا.

سنڌ فتح ڪرڻ وقت ميرپورخاص جي ٽالپرن مان مير ٺاري خان جو وڏو هٿ هو، جنهن کي ٿرپارڪر وارو ملڪ حصي ۾ ڏنو ويو. مير ٺاري خان جي وفات کانپوءِ سندس فرزند مير علي مراد ميرپورخاص جي گادي تي ويٺو، جنهن 1838ع ۾ وفات ڪئي ۽ پٺيان ٻه پٽ ڇڏيائين: هڪ مير شير محمد خان ۽ ٻيو مير خان محمد خان. مير شير محمد خان انگريزي ۽ فارسي تاريخن ۾ ”شير سنڌ“ سڏيو ويو آهي. 1828ع ۾ ڪمشنر مانسفيلڊ عمرڪوٽ ۾ درٻار ڪئي، جتي مير صاحب مرحوم کي ستاره

مونڪي موهيو ملائشيا (الطاف شيخ) ----- پبلشر: عبداللطيف انصاري

هند تمغو لقب سميت ڏنو ويو. پاڻ 1888ع ۾ وفات ڪيائين. مير شير محمد 24 مارچ 1843ع تي سپاهين سميت حيدرآباد ڀرسان دٻي جي ميدان جنگ تي انگريزن جو دليري سان مقابلو ڪيو، پر انگريز ڪٿي ويا ۽ سنڌ جي آزاد رياست برٽش انڊيا سان ملائي وئي. هتي اهو به لکندو هلاڻ ته هن ”دٻي جي لڙائي“ کان اڳ انگريزن جي لڙائي حيدرآباد جي ميرن سان 16 فيبروري 1843ع تي مياڻي وٽ ٿي، جنهن ۾ هوش محمد شيدي ميرن طرفان انگريزن سان وڙهندي شهيد ٿيو هو.

ميرپورخاص ڀرسان جيڪو مير شير محمد ڳوٺ آهي، اهو هن دلير مير شير محمد (شير سنڌ) جي نالي آهي، جتي ڊاڪٽر مير عطا محمد جو يارهين سيپٽمبر 1962ع تي مير يار محمد خان ٽالپر جي گهر ۾ جنم ٿيو. پاڻ ستين ڪلاس تائين ميرپورخاص جي سينٽ مائڪل ڪانوينٽ اسڪول مان پڙهيو. ان بعد مئٽرڪ تائين APWA ۽ گورنمينٽ اسڪول ميرپورخاص مان پڙهيو.

فرسٽ ايئر ۽ انٽر شاھ لطيف ڪاليج مان ڪرڻ بعد هن MBBS لياقت ميڊيڪل ڪاليج ڄامشوري مان ڪئي، جيڪو ڪاليج اڄڪلهه لياقت يونيورسٽي آف ميڊيڪل اينڊ هيلٿ سائنسز (LUMS) سڏجي ٿو. ڊاڪٽر صاحب پوسٽ گريجوئيشن لنڊن مان ”هيلٿ سسٽمز مئنيجمينٽ“ ۾ ڪئي.

مونڪي موهيو ملائشيا (الطاف شيخ) ----- پبلشر: عبداللطيف انصاري

1988ع ۾ MBBS ڪرڻ بعد ڊاڪٽر عطا ڪجهه عرصو LMC ۾ هائوس جاب ڪيو، ان بعد ميرپورخاص ۾ پرائيويت پريڪٽس به ڪئي. نوي واري ڏهي جي وچ ڌاري هن پاڪستان جي سوشل ايڪشن پروگرام (SAP) ۾ پروجيڪٽ ڊائريڪٽر جي حيثيت ۾ ضلعي ليول تي ڪجهه عرصو حيدرآباد ۾ به ڪم ڪيو.

ڊاڪٽر عطا محمد ٽالپر کي ننڍپڻ کان راندين ڪيڏڻ ۽ شڪار کان علاوه لکڻ پڙهڻ جو به شوق رهيو آهي. سنڌ ۾ تعليم ۽ نوڪري دوران هن جا خط ۽ مضمون اڪثر عبرت ۽ ٻين اخبارن ۾ ڇپبا رهيا آهن. سندس اها هابي اڃان تائين هلندي اچي ۽ اڄڪلهه هن جا انگريزي جا مضمون انٽرنيٽ تي اچن ٿا، جيڪي توهان <http://www.melakareview.com> تي پڙهي سگهو ٿا ۽ سندس بزنيس بابت توهان هيءَ ويب سائيٽ Sindhhealth ڏسي سگهو ٿا. ان کان علاوه توهان هيٺين Web Sites تي ڊاڪٽر مير عطا محمد ٽالپر ۽ سندس لکڻين بابت ڄاڻ حاصل ڪري سگهو ٿا:

talpur.org

facebook.com/talpur

melakastore.com

ڊاڪٽر مير عطا محمد ٽالپر مون کي ملاڪا جي مرڪزي بس اسٽاپ (Melaka Sentral) تان وٺڻ آيو ته ساڻس گڏ سندس پٽ

مونڪي موهيو ملائشيا (الطاف شيخ) ----- پبلشر: عبداللطيف انصاري

غلام محمد به هو. غلام محمد 18 سالن جو ٿيندو ۽ هو هتي ملاڪا ۾ STPM (جيڪو پنهنجي انٽر ۽ او ليول برابر آهي) ۾ آهي. مٿس اهو نالو سندس پڙڏاڏي (ڊاڪٽر عطا جي ڏاڏي) تان آهي، جيڪو 1909ع ۾ ڄائو. سمجهو ته گذريل صديءَ جي پهرين ڏهي ۾ مير غلام محمد اول جنم ورتو ۽ ان صديءَ جي آخر واري ڏهي ۾ اسان واري ڊاڪٽر عطا جي فرزند جنهن کي پاڻ ”غلام محمد ثاني“ چئي سگهون ٿا جنم ورتو آهي. ڊاڪٽر عطا کان اولاد ڀڄڻ تي هن ٻڌايو: ”الله بخشي ڏئي مون کي هڪڙو ئي پٽ آهي.“

”جنهن شخصيت جو توهان هن تي نالو رکيو آهي، اهو به پنهنجي والد خان بهادر مير يار محمد خان ٽالپر کي اڪيلو پٽ هو.“ جيئن ته آئون ملاڪا اچڻ کان اڳ ميرن جي، خاص ڪري ميرپورخاص جي ماڻڪاڻي ميرن جي تاريخ پڙهي آيو هوس، سو مون ڊاڪٽر عطا جو ڌيان ان طرف ڇڪايو.

خان بهادر مير يار محمد، جنهن کي پاڻ اول چئي سگهون ٿا، جو نالو سندس پوٽي (ڊاڪٽر عطا جي والد) تي پڻ آهي. خان بهادر مير يار محمد خان ولد شهزادا سرڪار مير نبي بخش خان سنڌ جي مشهور شخصيت ’شير سنڌ‘ مير شير محمد ٽالپر جو پوٽو هو، جيڪو سنڌ انگريزن جي حوالي ٿيڻ کان اڳ رياست جو سربراھ هو ۽ جنهن مياڻي واري جنگ کان مهينو کن پوءِ حيدرآباد جي ڀرسان ڊهي جي ميدان تي انگريزن سان

مونڪي موهيو ملائيشيا (الطاف شيخ) ----- پبلشر: عبداللطيف انصاري

سخت مقابلو ڪيو ۽ سندس بهادري جا مثال اڄ تائين ڏنا وڃن ٿا.
پڙهندڙ جي سهوليت لاءِ هتي هن خاندان جو مختصر شجرو لکندو هٿان:

– شير سند مير شير محمد خان ٽالپر (وفات 1888)

– شهنشاهه سرڪار مير نبي بخش خان ٽالپر

– خان بهادر ميريار محمد خان ٽالپر اول (وفات 1936)

– مير غلام محمد خان ٽالپر اول (ڄم 1909، وفات 1986)

– ميريار محمد خان ٽالپر ثاني (ڄم 1940، وفات 2006)

– مير ڊاڪٽر عطا محمد ٽالپر (ڄم 1962 سيپٽمبر 11)

مير غلام محمد ٽالپر ثاني (ڄم 1993 نومبر 22)

ڊاڪٽر عطا محمد ٻڌايو ته هن کي جيئن ئي ملائيشيا ۾ نوڪري ملي
ته پنهنجي پٽ مير غلام محمد کي به ميرپورخاص کان ملاڪا وٺي آيو ۽
هتي جي اسڪول ۾ داخلا وٺي ڏني.

”غلام محمد کي هتي ملائيشيا وٺي آئين، اهو سٺو ڪئي.“ مون عطا

کي چيو.

”ڪيئن؟“ ڊاڪٽر عطا پڇيو.

”ڇو جو هن تي جنهن شخص، يعني توهان جي ڏاڏي جو نالو رکيل
آهي اهو به ته ملائيشيا جي حوالي سان ياد ڪيو وڃي ٿو.“ مون
چيو مانس.

مونڪي موهيو ملائيشيا (الطاف شيخ) ----- پبلشر: عبداللطيف انصاري

1943ع ۾ جنرل چارلس نيپيئر سنڌ تي حملو ڪيو ۽ سنڌ ڌرتي ڏٺين کان ڪسجي برٽش ايسٽ انڊيا ڪمپني حوالي ٿي وئي، جيڪا پوءِ برطانيه جي راڄ جو حصو رهي. اهڙي طرح انگريزن جو هن پاسي جي ملڪن ملاڪا ۽ سنگاپور تي پڻ راڄ هلندو آيو. 1947ع ۾ ننڍي کنڊ کي انگريزن کان آزادي ملي ۽ دنيا جي نقشي تي نئين ملڪ پاڪستان جنم ورتو. هيڏانهن ملايا (هاڻوڪو نالو ملائيشيا) کي پورن ڏهن سالن بعد ساڳي انگريز حاڪم کان 1957ع ۾ مريڪا (آزادي) ملي. ملئي زبان ۾ آزادي کي Merdika سڏجي ٿو. ڪوالالمپور جي اسٽيڊيم ۾ جنهن کي هاڻ ”پڊانگ مريڪا“ سڏجي ٿو. ملائيشيا جي پهرين وزيراعظم تنڪو عبدالرحمان خود مختياري (Independence) جو اعلان ڪيو ۽ يونين جئڪ (انگريزن جي حڪومت جو جهنڊو) لاهي پنهنجي ملڪ جو جهنڊو چاڙهيو. ان خوشي جي موقعي تي ملڪي ۽ غير ملڪي ڪيترين ئي اهم شخصيتن ان جشن ۾ حصو ورتو. هن محفل ۾ پير پڙ لاءِ پاڪستان کان جيڪو ماڻهو ڪراچيءَ کان ڪوالالمپور هلي آيو، اهو پيو ڪو ڌاريون نه پر ڊاڪٽر مير عطا جو ڏاڏو مير غلام محمد ٽالپر هو، جنهن جو نالو ڊاڪٽر صاحب جي پٽ تي آهي. ان وقت مير صاحب جي عمر 48 سال هئي.

هتي اهو به لکندو هلان ته مير غلام محمد ٽالپر (ڊاڪٽر عطا محمد جو ڏاڏو) محنت، سخاوت، زمينداري ڄاڻ ۽ جانورن سان پيار رکڻ وارن مان

مونڪي موهيو ملائشيا (الطاف شيخ) ----- پبلشر: عبداللطيف انصاري

هڪ اهم انسان ٿي گذريو هو. پاڻ مانيٽي طبيعت وارا هئا، جن جو گهڻو وقت ڳوٺ ۾ گذريو ٿي. سياست ۾ گهڻو متحرڪ ٿيڻ بدران هنن هميشه Low Profile رکيو، پر تنهن هوندي به هو ميرپورخاص ميونسپل ڪميٽي جا ڏهاڪو کن سال نائب صدر ٿي رهيا. کين وقت جي حڪومت طرفان Justice of Peace جو خطاب مليل هو، جنهن موجب کيس مئجسٽريٽ جا پاور هئا. پاڻ صوبائي يا قومي اسيمبلي جي اليڪشن ۾ حصو نه ورتائين پر هن هميشه سر غلام حسين هدايت الله کي سپورٽ ڪيو ٿي، جيڪو سنڌ حڪومت جو وزير اعليٰ ٿي رهيو، ان بعد هو گورنر پڻ ٿيو. مون ڊاڪٽر عطا محمد ٽالپر وٽ سر غلام حسين هدايت الله جا ڪيترائي خط ڏٺا، جيڪي هن مير غلام محمد خان ٽالپر کي وقت بوقت لکيا هئا. مير صاحب پنهنجي والد خان بهادر مير يار محمد ٽالپر کي اڪيلو پٽ هو ۽ هن کي پيءُ طرفان ورثي ۾ هزارين ايڪڙ زمين ملي، پر ان مان گهڻي ڀاڱي ويران ۽ غير آباد رهي ٿي. مير صاحب سخت محنت ۽ شوق سان نه رڳو اهي زمينون آباد ڪيون، پر ان ۾ ٻيا به هزارين ايڪڙ شامل ڪيا. اهي زمينون هنن کي انگريزن طرفان جاگير ۾ نه مليون هيون پر پنهنجي پورهئي ۽ ڪمائي مان خريد ڪيون.

کين قيمتي ۽ پراڻيون شيون گڏ ڪرڻ جو پڻ وڏو شوق هو پر افسوس جو 1983ع واري باهه ۾، جيڪا سندن ڳوٺ واري گهر کي لڳي ڪيتريون ئي شيون سڙي راک ٿي ويون، جن ۾ ٻين antiques سان گڏ

مونڪي موهيو ملائشيا (الطاف شيخ) ----- پبلشر: عبداللطيف انصاري

ڪيترائي آڳاٽا ڪتاب، هت جون لکڻيون (Manuscripts) ۽ تاريخي ڊاڪومينٽ پڻ ختم ٿي ويا. تاريخ جي ڪين وڌي ڄاڻ هئي. مير محمد بخش جيڪو ميرپورخاص جي ميرن تي Malkani Talpurs of mirpurkhas ڪتاب لکيو آهي، ان ۾ گهڻي کان گهڻي ڄاڻ ڊاڪٽر مير عطا محمد ٽالپر جي ڏاڏي مير غلام محمد طرفان ڏنل آهي. هونءَ مير شڪار جا شوقين ٿين ٿا، پر مير غلام محمد ٽالپر ڪڏهن به جانور يا پکين کي مارڻ پسند نه ڪيو. هن کي جانورن سان وڏو پيار هو. اهو ئي سبب آهي جو هن وٽ تمام وڏو تعداد (هزارن ۾) پالتو جانورن جو هو، جهڙوڪ: اٺ، مينهنون، ڳئون ۽ ڪجهه گهوڙا پڻ جيڪي سندس شيرواهه (بلوچ آباد)، سلطان آباد، سجنانه، هالارو، سونائڻ، ليت، پنهورڪي ۽ نئين ڪپري وارن فارمن تي رهيا ٿي. هن هميشه اوسي پاسي کان لڏي آيل غريب ۽ بي گهر ٿرين جي مدد ڪئي ٿي، جيڪي خشڪسالي ۽ ڏڪار ڪري هن وٽان اچي نڪتا ٿي. ايوب خان جڏهن لئنڊ ريفارمس آندا ته سنڌ جي چند ماڻهن مان مير صاحب پڻ هو، جنهن صحيح معنيٰ ۾ پنهنجي زمين پنهنجي هارين ۾ ورهائي ڇڏي. ايتري قدر جو ان جي ٽرانسفر ۽ ڪاغذ پٽ ٺهرائڻ جو خرچ به پنهنجي ڪيسي مان پري ڏنو. ميرپورخاص جا ڪيترا هاري جيڪي هاڻ وڏا زميندار ٿي ويا آهن، مير صاحب جي سخاوتن جو ذڪر ڪن ٿا.

مونڪي موهيو ملائشيا (الطاف شيخ) ----- پبلشر: عبداللطيف انصاري

مير غلام محمد ٽالپر صاحب جي ستمتر ورهين جي ڄمار ۾ 1986ع ۾ وفات ٿي ۽ کين پنهنجي اباڻي قبرستان جنوري ۾ پنهنجي والد صاحب خان بهادر مير يار محمد ٽالپر جي ڀرسان دفنايو ويو. مير صاحب 13 ورهين جو هو ته پنهنجي پيءُ سان گڏ حج ڪيو هئائين. 1931ع ۾ 22 ورهين جي ڄمار ۾ سندن شادي پنهنجي چاچي مير عبدالله خان جي گهران ٿي جنهن مان کيس ٻه پٽ: مير محمد نواز ۽ ننڍو مير يار محمد خان (ڊاڪٽر مير عطا محمد ٽالپر جو والد) ٿيا.

مير يار محمد خان اسان جي ئي عمر جو آهي. مون کان چار سال وڏو آهي. انٽر ۽ ٻه سال کن چنگانگ ۾ رهڻ بعد مون کي جڏهن ڪراچي جي شپ يارڊ ۾ ٽريننگ وٺڻ لاءِ چيو ويو ته ڪراچيءَ ۾ رهائش جو بندوبست نه هجڻ ڪري مون مينارام هاسٽل ۾ رهڻ لاءِ ڊي جي سائنس ڪاليج ۾ داخلا ورتي هئي، جتان مير صاحب پڙهيو ۽ اڄ واري پيپلز پارٽي جي وزير مظفر شجرا جي مامي جو ڪلاس ميت هئا. پاڻ اسڪولي تعليم سنڌ مدرسة الاسلام مان حاصل ڪئي. ڊاڪٽر عطا محمد ٽالپر وٽ انهن ڏينهن جو هڪ گروپ فوٽو آهي، جيڪو 1956ع ڌاري جو آهي، جنهن ۾ سندن والد صاحب مير يار محمد ٽالپر اسڪول جي سنڌي بزم ادب جي ساٿين ۽ ان وقت جي هيڊ ماستر ناصر حسين صاحب سان ويٺو آهي. تصوير ۾ محمد اشرف جان سرهندي (جنرل سيڪريٽري) ۽ رسول بخش بلوچ به نظر

مونڪي موهيو ملائشيا (الطاف شيخ) ----- پبلشر: عبداللطيف انصاري

اچي رهيا آهن. مير يار محمد ٽالپر هن بزم جو نائب صدر هو. صدر هيڊ ماستر صاحب پاڻ هو.

ڊاڪٽر مير عطا محمد کي جيئن ته پنهنجي ميڊيڪل پروفيشن ۽ بزنيس سان گڏ لکڻ پڙهڻ جو شوق پڻ آهي، ان ڪري ائون کيس اها ئي صلاح ڏيندس ته هو پنهنجي خاندان جي تاريخ ۽ پراڻين يادگيرن کي ڪتابي صورت ۾ آڻي. ان ۾ ڪو شڪ ناهي ته هو ڪيتريون ڳالهيون ۽ ملائشيا بابت پنهنجا خيال، تجربا ۽ مشاهدا وقت به وقت انٽرنيٽ تي ڏيندو رهي ٿو، جيڪي ويب سائيٽون ائون مٿي ڏئي چڪو آهيان، جن تان منهنجا پڙهندڙ هنن ميرن بابت وڌيڪ معلومات حاصل ڪري سگهن ٿا. ان سلسلي ۾ ائون پنهنجي پڙهندڙن کي مير محمد بخش ولد مير عبدالله خان ٽالپر جو ڪتاب ”تاريخ ميران سنڌ“ پڻ پڙهڻ لاءِ چونڊس، جيڪا ٽالپر ميرن جي تاريخ آهي، خاص ڪري ماڻڪاڻي شاخ جي ميرن جي.

My Din کان Tesco

ملاڪا جو وڏي ۾ وڏو بس اسٽاپ جتي مون کي بس اچي
 لاٿو Melaka Sentral سڏجي ٿو ۽ جتي 'جالان' (شاهراهه) پنگ ليما
 اوانگ، 'جالان ٽن رزاق' سان اچي ملي ٿو، اتي آهي. "جالان ٽن رزاق"
 هاءِ وي جو حصو آهي، جيڪو الور گاجا شهر کان اچي ٿو ۽ اڳتي
 موٽر (Muar) ۽ جوهور بارو شهرن کان ٿيندو سنگاپور تائين پهچي
 ٿو. ملاڪا شهر جو هي هنڌ جتي هاڻ هي وڏي پئماني وارو بس اسٽاپ
 ٺاهيو ويو آهي، اهو وچ شهر کان پري آهي ۽ اڄ کان ويهارو سال کن اڳ
 تائين جڏهن آئون هي شهر ڇڏي رهيو هوس، ان وقت تائين به جنگل
 هو، پر هاڻ هن بس اسٽاپ ڪري هڪ قسم جو جنگل ۾ منگل ٿي ويو
 آهي، جتي سڄي ملائيشيا کان ايندڙ بسون بيمن ٿيون، جتي
 ٽئڪسيون، مسافرن کي ملاڪا جي مختلف هنڌن ڏي يا ٻين شهرن ڏي
 کڻي وڃڻ جو انتظار ڪن ٿيون، جتي مسافرن ۽ انهن کي وٺڻ يا ڇڏڻ لاءِ
 ايندڙ ماڻهن لاءِ ڪيتريون ئي ننڍيون ننڍيون ريسٽورنٽون ۽ خوبصورت
 دڪان آهن ۽ 24 ٽي ڪلاڪ رونق ۽ ميلو متل رهي ٿو. هونءَ به ملائيشيا

مونڪي موھيو ملائيشيا (الطاف شيخ) ----- پبلشر: عبداللطيف انصاري

جي هر شهر جي بس اسٽاپ تي توھان کي زندگي نظر ايندي ۽ ڇو نه هجي جڏهن ملڪ ۾ امن امان هجي، پگھارن جي مقابلي ۾ سستائي هجي ۽ کاڌي پيتي جون شيون صحت جي اصولن موجب هجن. همڙن ملڪن ۾ ماڻهو ڏينهن هجي يا رات، سفر جاري رکن ٿا. هر بس اسٽاپ تي ويهڻ جي سهوليت کان علاوه واش روم ۽ ريسٽورنٽون آهن، سٺا رستا ۽ سٺيون سواريون آهن ۽ هتي ملائيشيا ۾ ته پاڙو به مناسب آهي. ڪوالالمپور کان ملاڪا ائين آهي جيئن ڪراچي کان حيدرآباد ۽ ايئرڪنڊيشنڊ بس ۾ سفر ڪرڻ لاءِ مون کي فقط 12 رنگت (ڊالر) پاڙو ڏيڻو پيو. اڄڪلهه ملائيشيا جي هڪ رنگت جي قيمت 28 روپيه آهي يعني 216 روپيه ٿيو. مزي جي اها ڳالهه ته 80 واري ڏهي ۾ جڏهن آئون ملاڪا ۾ رهندو هوس ته ان وقت به ملاڪا کان ڪوالالمپور جو پاڙو 12 رنگت هئا يعني هتي جي ماڻهن لاءِ ته ڪا مهانگائي ٿي ڪانه. اسان کي وري به ان ڪري مهانگائي ٿي لڳي جو اسان جي رپئي جو قدر گهٽجي ويو آهي نه ته مون وارن ڏينهن ۾ جڏهن هڪ رنگت اسان جي اٺن رپين برابر هو ته اهو پاڙو 96 روپيه هو ۽ ان کان به 10 سال کن اڳ يعني 70 واري ڏهي ۾ جڏهن آئون جهازن تي هوس ته ان وقت ته ملائيشيا توڙي سنگاپور جي ڊالر جي قيمت اسان جي چئن رپين برابر هئي.

هيڏي وڏي بس اسٽاپ ڪري چوڌاري رهائشي ڪالونيون به ٺهي ويون آهن ۽ زمين جو اگهه وڌي ويو آهي. هونءَ به ملائيشيا جا شهر جتي

مونڪي موهيو ملائيشيا (الطاف شيخ) ----- پبلشر: عبداللطيف انصاري

چيني ۽ مڪاني طرز جا آهن، اتي آمريڪن اسٽائيل جا به ٿيندا وڃن، جتي شهر کان پري وڏا وڏا سپر ۽ هائپر ڊپارٽمينٽ اسٽور آهن ۽ ماڻهو ڳتيل ۽ ڳهٽيل مارڪيٽن بدران شهر کان ٻاهر ٺهيل مالن مان خريداري ڪرڻ ۾ وڌيڪ سهوليت ۽ سستائي محسوس ڪن ٿا، جتي هو پنهنجي ڪار به پارڪ ڪري سگهن ٿا. اسان جي ڏينهن ۾ يعني 80 واري ڏهي ۾ جهڙا تهڙا فقط ٻه ڊپارٽمينٽل اسٽور ڪليا هئا، هڪ Lian Fatt ۽ ٻيو ميڊم ڪنگ. ٻئي مڪاني چينين جا جالان بنگارايا تي هئا پر هاڻ ملاڪا شهر ۾ ڪيترائي ڌارين ملڪن جا مشهور نالي وارا اسٽور نظر اچن ٿا. سينٽرل بس اسٽاپ مان نڪرڻ سان ٽيسڪو (Tesco) ۽ جيا جُسڪو (Jaya Jusco) جا بورڊ نظر اچن ٿا. منهنجي ميزبان ڊاڪٽر مير عطا محمد ٽالپر ٻڌايو ته ”ملاڪا ۾ ٽيسڪو جو هڪ ٻيو اسٽور به آهي جيڪو ملاڪا جي ’پايا رمپٽ اٽاما‘ واري علائقي ۾ جالان انانگ (Inang) تي آهي. هي اسٽور آچر کان خميس تائين صبح جو 8 کان رات جو 11 تائين کليل رهن ٿا. جمعي، ڇنڇر ۽ پبلڪ هاليديز وارن ڏينهن تي صبح جو 8 کان 1 تائين ڪلن.“

ٽيسڪو ڊپارٽمينٽل اسٽور انگلينڊ جا آهن. انگلينڊ جي ٽيسڪو ڪمپنيءَ هتي جي مڪاني ڪمپني Sime Derby سان گڏجي سن 2002ع ۾ ملائيشيا ۾ پهريون دڪان سلينگور رياست جي شهر ڀڄانگ

مونڪي موهيو ملائيشيا (الطاف شيخ) ----- پبلشر: عبداللطيف انصاري

۾ ڪوليو. هاڻ ته سڄي ملائيشيا ۾ 40 کن Tesco جا وڏا اسٽور آهن، جيئن ڪراچيءَ ۾ اڄڪلهه مائڪرو ۽ ميٽرو جا اسٽور آهن. اهڙي طرح جايا جسڪو اسٽور آهي جنهن ۾ پڻ هر قسم جي شيءِ ملي ٿي. ڊاڪٽر عطا ٻڌايو ته تيسڪو ۽ جايا جسڪو جي معيار جا پيا به ڪيترائي وڏا اسٽور ملاڪا ۾ ڪلي ويا آهن. جهڙوڪ: داتاران پهلوان (ملئي زبان ۾ اسان وارو لفظ Pahlwan به آهي)، هَنگ تڻا مال، هَنگ تڻا پلازه، ماه ڪوٽا پريڊ، My Din ... جيڪو دراصل هڪ تامل انڊين مسلمان محي الدين جو آهي پر هو پنهنجو نالو My Din لکي ٿو ۽ ان نالي سان هن جا ملائيشيا جي ڪيترن ئي شهرن ۾ دڪان آهن. هڪ ڳالهه لکندو هلان ته ملائيشيا ۾، خاص ڪري 1990ع تائين سڀ کان گهڻو امير چيني هئا ۽ ملڪ جو بزنيس انهن جي هٿن ۾ هو. هاڻ مڙيئي ايڪٽر پيڪٽر ملئي ماڻهو به پئسي وارا ٿيڻ لڳا هئا ۽ سرڪاري نوڪرين سان گڏ بزنيس ۾ به گهڙڻ لڳا آهن.

ملائيشيا جي پنج کن سيڪٽر انڊين آدمشماري جو وڏو حصو تامل (سائوٿ انڊين) آهن. اهي غريب هئا. باقي سنڌي هندو ۽ گجراتين ۾ ڪجهه پئسي وارا هئا، جن جا مڙيئي ڪجهه دڪان هئا. انهن مان هڪ سنڌي هندو ”تان سري ڪشو“ کي هر هڪ سڃاتو ٿي جو هن ڪوالالمپور جي اهم روڊ جالان تئانڪو عبدالرحمان تي گلوب سلڪ اسٽور نالي هڪ اٺ ماڙ ڊپارٽمينٽل اسٽور ڪوليو، جنهن ۾ رکيل سامان جي ورائٽي ۽

مونڪي موهيو ملائيشيا (الطاف شيخ) ----- پبلشر: عبداللطيف انصاري

سسٽائي ڪري ماڻهن سنگاپور مان شاپنگ ڪرڻ ڇڏي ڏني. اسان به آچر ڏينهن ملاڪا کان ڪوالالمپور اچي گلوب سلڪ اسٽور تان گهر جي لاءِ شاپنگ ڪندا هئاسين. گهڻي مال جي وڪري ڪري هنن تمام گهٽ فائدو رکيو ٿي ۽ هنن جي دڪان سان پيو ڪو واپاري مقابلو ڪري نٿي سگهيو. پر پوءِ 1990ع کان ڪوالالمپور ۾ جپان، آمريڪا ۽ يورپ جي ڪيترن ئي مشهور دڪانن جون برانچون کلي ويون. ايتريقدر جو هن سنڌي ڪشوءَ جو گلوب اسٽور به لوڏن ۾ اچي ويو. پر ان دوران ملائيشيا ۾ ٽوئرسٽن جو تعداد ايترو ته وڌي ويو جو ڪيترا امير چيني هوٽلن سان گڏ هن بزنيس ۾ به ٽپي پيا. اڄ سڄي ملائيشيا ۾ جيڪي وڏا مال، سپر ۽ هائپر مارڪيٽون ڏسو ٿا اهي جپان، يورپ ۽ آمريڪا جي ڪمپنين جون آهن يا هتي جي چيني ڪروڙ پتئين جون. ان تناظر ۾ هڪ انڊين سو به ڏکڻ هندستان جي تامل مسلمان جي "My Din" نالي اسٽورن جي Chain جي هاڪ ٿي ٻڌجي ته حيرت ٿي ٿئي ته مقابلي جي سخت حالت ۾ هن پنهنجي بزنيس کي زندهه ۽ وڌندڙ ويجهندڙ بنائڻ لاءِ ڇا ته محنت ڪئي هوندي!

اڄ سڄي ملائيشيا ۾ محي الدين محمد (هو پنهنجي نالي ۽ دڪان جي نالي جي اسپيلنگ My din لکرائي ٿو) جا 89 دڪان آهن، جن ۾ 5 ته هائپر مارڪيٽون آهن، 18 امپوريم، 2 بازارون ۽ 50 ميني مارڪيٽون آهن. ڪوالالمپور جي بزنيس مين غلام علي سولنگيءَ ٻڌايو ته 1918ع

مونڪي موهيو ملائيشيا (الطاف شيخ) ----- پبلشر: عبداللطيف انصاري

۾ جن ڏينهن ۾ ڪشوءَ جي پيءُ ڇيٽائيند هتي جي هڪ ڳوٺ سيگامت ۾ دڪان کوليو انهن ڏينهن ۾ محي الدين جي پيءُ غلام حسين جمال مدراس انڊيا مان پينانگ ڀيٽ تي اچي هڪ دڪان کوليو. انگريزن جو راج هو، امن امان هو، پينانگ ڏور اوڀر جو مشهور بندرگاهه هجڻ ڪري هر وقت جهازن جي اچ وڃ لڳي رهي ٿي ۽ هنن جي مال جو خوب وڪرو ۽ آمدني ٿي پئي. ٻي وڏي لڙائي دوران جپانين جي قبضي ٿيڻ تي، جپانين هنن جي ڪيترن گهرن ۽ دڪانن کي ساڙيو، هن جو دڪان به ترپت ٿي ويو.

غلام حسين جمال جيتوڻيڪ هٿين خالي ٿي ويو پر هن کي واپار جي ڄاڻ ۽ همت هئي ۽ هن اهو ڄاتو ٿي ته سندس پٽ محي الدين ۾ ايتري قابليت آهي جو هو زيرو کان شروعات ڪري سگهي ٿو. جپانين مان جيئن ئي ملایا جي جان چٽي ۽ حالتون بهتر ٿيون ته 1957ع ۾ (ملائيشيا جي آزادي واري سال) محي الدين ڪيلنتان رياست جي ڪوٽا بارو شهر ۾ دڪان کوليو. محنت، ايمانداري ۽ گهٽ فائدو رکڻ ڪري هنن جو دڪان هلندو رهيو. پورن 22 سالن بعد هنن هڪ ٻيو دڪان ڪئالا ترنگانو شهر ۾ کوليو ۽ پوءِ ڏهن سالن بعد ڪوالالمپور ۾ جالان (شاهراهه) مسجد انڊيا تي سن 1989ع ۾ ڊپارٽمينٽل اسٽور کوليو، پر ٽيسٽائين K.L (ڪوالالمپور) ۾ ايترا ته فاسٽ فوڊ جا فارين ريسٽورنٽ KFC، مئڪڊو نالڊ، سيون اليون کان سوگو، ڪي مارٽ ۽

مونڪي موهيو ملائيشيا (الطاف شيخ) ----- پبلشر: عبداللطيف انصاري

ٻيا ڊپارٽمينٽ اسٽور ڪلي چڪا هئا جو اسان جو ڪڏهن به هن سائوٽ
انڊين اسٽور My Din ڏي ڏيان نه ويو.

1991ع ۾ ملائيشيا ڇڏڻ بعد آئون سئڊن ۽ ڊنمارڪ پاسي ڪجهه
عرصو رهيس. ڪجهه سالن بعد ڪجهه ڏينهن لاءِ ملائيشيا اچڻ ٿيو. هڪ
ڏينهن ڪوالالمپور جي چوڪت مارڪيٽ وٽان چڪر هڻي جالان
(شاهراهه) مسجد انڊيا جي فٽ پاٽ تي رکيل هڪ بئنچ تي اچي ويٺس.
ٻيا به ڪيترا ملئي، خاص ڪري انڊين سڪ، سنڌي هندو ۽ تامل مدراسي
ويٺا هئا ۽ رستي تان ايندڙن ويندڙن کي پئي ڏٺوسين. ڪوالالمپور جي
هن ايريا ۾ انڊين جا دڪان گهڻا هجڻ ڪري انڊين عورتون ۽ مرد جام
نظر اچن ٿا. منهنجي ڀر ۾ ويٺل ٻه ملئي همراهه بوهي مگ (Pea
Nuts) کائي رهيا هئا.

”انچڪ مڪن گچانگ“ هنن مون ڏي پڙي وڌائيندي کائڻ لاءِ چيو.
پي نٽ منهنجي دلپسند شيءِ آهي. منهنجو جهاز ائٽلانٽڪ سمنڊ اُڪري
جيئن ئي آمريڪا جي بندرگاهه ۾ لنگر انداز ٿيندو هو ته جهاز تان لهي
ويجهي دڪان تان يڪدم پي نٽ ۽ آئسڪريم وٺي ايندو هوس. آمريڪا
جهڙا لڏيڻ ۽ سوڪ (Crispy) پي نٽ مون کي ڪٿي نظر نه آيا. بوهي
مگ ته اسان وٽ به ٿين ٿا، ملائيشيا ۽ ٽائيلينڊ ۾ به ٿين ٿا، لنڊن ۽ ڪينيا
۾ به ٿين ٿا پر آمريڪا وارن جي پئڪنگ ۽ انهن کي فراءِ يا ٿوسٽ ڪرڻ
جو طريقو بيحد هاءِ ڪلاس آهي. بهرحال مون کائڻن ٻه چار ڪٽا وٺي

مونڪي موهيو ملائيشيا (الطاف شيخ) ----- پبلشر: عبداللطيف انصاري

چڪيا ۽ انهن جي لذت ۽ معيار ڏسي مون کي حيرت ٿي ۽ کانئن يڪدم
پڇيو ته هنن اهي ڪٿان ورتا آهن. هنن پڙيءَ تي لکيل نالي ڏي اشارو
ڪري My Din جو نالو ورتو.

”هي استور ڪٿي آهي؟“ مون پڇيو.

”هن ئي روڊ تي ته آهي،“ هنن مان هڪ چيو، ”هڪ تامل انڊين جو
آهي. هن استور جي هر شيءِ بهترين ۽ مناسب اگهه تي آهي.“ آئون ان
ئي وقت ان استور تي ويس ۽ اهو نوٽ ڪيم ته هنن وٽ هر شيءِ جي
وڏي ورائٽي آهي، هر شيءِ سٺي معيار جي آهي ۽ واقعي قيمت به
واجبي آهي.“

منهنجي خيال ۾ هنن جي ان اصول ڪري هن نالي جا استور ڏينهن
ڏينهن وڌي رهيا آهن نه ته ملائيشيا ۾ بزنيس ڪرڻ ڪو سولو ڪم ناهي.
جيئن گلوب سلڪ استور جو سنڌي مالڪ ٻڌائيندو هو ته هن جو پيءُ
چوندو هو ته ”جيڪڏهن توهان بزنيس ڪرڻ چاهيو ٿا ۽ ان ۾ رهڻ
چاهيو ٿا ته ايمانداريءَ کان ڪم وٺو. ايمانداري جهڙي ڪا ٻي ڳالهه
ناهي.“

Be Honest. Nothing else pays in the long run.

هو چوندو هو ته هڪ دفعو ساڪ ٿئي ته ماڻهوءَ جو هميشه لاءِ منهن ويو ۽
چوندو هو ته گراهڪ سان دوکو نه ڪريو

Don't take people for a ride.

مونڪي موهيو ملائيشيا (الطاف شيخ) ----- پبلشر: عبداللطيف انصاري

اهڙي طرح هن سائوٽ انڊين مسلمان واپاري محي الدين جي والد
غلام حسين جمال پنهنجي پٽ کي اها ئي نصيحت ڪئي ته ايمانداري
سان ۽ حلال جو بزنيس ڪجانءِ. حرام جي ڪمائيءَ ۾ ڪو جتاءِ
ناهي. My Din لاءِ مشهور آهي ته،

My Din operates its business on halal concepts and
stresses on honesty, sincerity and good discipline in
all aspects of its business.

اڄ محي الدين وارن جو ملائيشيا ۾ مڪاني اسٽورن مان سڀ کان وڏو
بزنيس آهي ۽ 6000 کان مٿي ماڻهو هنن جي دڪانن تي ڪم ڪن ٿا ۽
سندن دڪانن تي ٻن لکن کان مٿي مختلف شيون آهن. ان جي مقابلي
۾ Tesco وارن وٽ فقط 60,000 آئٽم آهن.

ڊاڪٽر مير عطا ٽالپر ٻڌايو ته هنن دڪانن جو مالڪ محي الدين محمد
علي اڃان حيات آهي ۽ پنهنجي ڪمپني جو چيئرمين آهي. سندس پٽ ۽
نھون هن ڪمپنيءَ جون ڊائريڪٽر آهن. پنهنجي ملاڪا واري اسٽور جي
نظرداريءَ لاءِ هو اڪثر ملاڪا پڻ اچي ٿو. My din اسٽورن تي پاڇي،
گوشت، مڇي ميوي کان وٺي ڪپڙا، بوت، رانديڪا، ڪتاب، دوائون،
اليڪٽرڪ جو سامان ۽ راندين جو سامان ملي ٿو.

مونڪي موهيو ملائشيا (الطاف شيخ) ----- پبلشر: عبداللطيف انصاري

My Din نالي وارن استورن لاءِ مشهور آهي ته هتي هر شيءِ ھول
سيل واري سستي اگهه تي ملي ٿي. بلڪ هن ڪمپنيءَ جو سلوگن ئي
آهي:

Why pay more. Buy at wholesale prices!

ملاڪا ۾ My Din جو استور پڻ ملاڪا سينٽرل بس اسٽاپ وٽ ئي
آهي. انهن مٿي ٻڌايل وڏن استورن کان علاوه ملاڪا ۾ ٻيا به ڪيترائي
سپر اسٽور يا مارڪيٽون ٺهي ويون آهن. جهڙوڪ: سونگ سينگ پلازه،
ملاڪا رايا پلازه... وغيره.

چھري ۾ گري زلفين

”سائين سفر ڪيئن رهيو؟“ ڪار ۾ ويهڻ سان منهنجي ميزبان ڊاڪٽر مير عطا ۽ سندس پٽ مير غلام محمد مون کان ڪوالالمپور کان ملاڪا جي سفر بابت پڇيو.

”فرسٽ ڪلاس“ مون چيو ۽ پوءِ غلام محمد کي مخاطب ٿيندي چيو، ”ڳالهه هيءَ آهي ته هنن پٽن تي، يعني هيڏانهن ملائيشيا پاسي، جي جهڙالي موسم آهي ته جهڙو ڪشمير! پر جي آسمان تي ڪڪري ناهي ته پوءِ خط استوائِي سڄ جا سڌا پوندر ڪرڻا جيڪب آباد ۽ سبي جي ٽاڪ منجهند ٿا ياد ڏيارين.“

اتفاق سان اڄ صبح کان وٺي ڪوالالمپور کان ملاڪا تائين رستي تي ته جهڙ رهيو پر هتي ملاڪا ۾ پهچڻ تي به آسمان گهاٽن ڪارن ڪڪرن سان چانيل نظر آيو. سالن جا سال هيڏانهن (ملائيشيا، سنگاپور، ٿائيلينڊ پاسي) رهي ايتري idea هئي ته گهاٽن ڪڪرن هوندي به اڃان جلد، ڪلاڪ ٻن ۾، مينهن پوڻ وارو ناهي. هتي جي موسم جي بس ايتري ئي اڳ ڪٿي ڪري سگهجي ٿي. هينئر به جي اوچتو هوا بند ٿي وڃي ۽ Low پريشر ٿئي ته وسڪارو شروع ٿيڻ ۾ ڪلاڪ به نٿو لڳي. هونءِ اهو آهي ته هتي جا روڊ رستا ۽ عمارتون اهڙي نموني جا ٺاهيا ويا آهن

مونڪي موهيو ملائشيا (الطاف شيخ) ----- پبلشر: عبداللطيف انصاري

جو ڊرائيونگ ۾ ڪا دقت نٿي ٿئي. هر آفيس، دڪان، مارڪيٽ بازار ۾ پارڪنگ اهڙي هنڌ تي ٺهيل آهي جو اتي ڪار بيماري توهان بنا پُٺَ جي اندران ئي اندران ان آفيس، هوٽل يا بلڊنگ ۾ پهچي سگهو ٿا. پر اهو آهي ته مينهن جي ڪري، مون جهڙو ڪو ٽوئرسٽ آئوٽ ڊور فوٽو گرافي نٿو ڪري سگهي. منجهند مهل به اس ۾ سٺي فوٽو گرافي ٿي نٿي سگهي. سٺي فوٽو گرافي فقط ان وقت ٿئي ٿي، جڏهن شام جي وقت يا صبح پهر سج هيٺ آهي، پر اڃ جهڙ ڪري هلندڙ بس مان به فوٽو ڪيندو رهيس. هيٺ ڏنل مير عطا جي پروٽون Gen_2 ڪار ۾ ويهڻ سان شروع ٿي ويو هوس.

ڪار جيئن ئي ملاڪا سينٽرل جي بس اڏي مان ٻاهر نڪري پنگ ليما (Panglima Awang) روڊ تي آئي ته مير عطا بٽڻ کي دٻائي ڪار جا شيشا بند ڪيا ۽ ايئر ڪنڊيشن آن ڪيو. ان سان گڏوگڏ ڪار جي درن ۾ لڳل اسپيڪرن مان گانو شروع ٿيو.

Kau memang manis

Usahlah lagi

Bersedih hati

Lupakan saja

Hei jangan di ingat lagi.

”عطا يارهي ته بند ڪر.“ مون رڙ ڪئي.

مونڪي موهيو ملائشيا (الطاف شيخ) ----- پبلشر: عبداللطيف انصاري

”او ساري! ساري! توهان کي پراڻا گانا پسند نه آهن؟“ عطا چيو.
 ”نه نه. ريڊيو نه پر هي تنهنجو ايئرڪنڊيشنر بند ڪر، مون چيو،
 ”تذڪار لڳو پيو آهي. اي سي ڪري ماڳهين دري بند ڪرڻي ٿي پوي.
 رستي تان گذريل عمارتن ۽ Sign بورڊن جون تصويرون ڪڍڻ چاهيان
 ٿو.“

عطا مون واري پاسي جو شيشو يڪدم هيٺ ڪري ڇڏيو.
 ”انڪل اڳيان ڊئش بورڊ ۾ انگريزي ۽ سنڌي راڳن
 جون Latest سي ڊيون پيون آهن، جيڪا پسند اچي اها لڳايو
 ۽ FM ريڊيو بند ڪري ڇڏيو.“ غلام محمد چيو.
 ”ڪمال ٿو ڪرين“ مون غلام محمد کي چيو، ”ههڙو گانو ڪيئن بند
 ڪبو؟“

ڪاٿو ميمانگ مانيس! (تون ڪيڏي مٺي آهين).
 اُساهه لا لاکي (وري هرگز نه)
 برسيدج هاتي (پنهنجي دل کي غمگين ڪجانءِ).
 لوپا ڪان ساجا (هاڻ وساري ڇڏجانءِ).
 هاءِ جنگن دي انگات لاکي (مون کي وري ياد نه ڪجانءِ).
 بابا هي اسان جي جوانيءَ جي ڏينهن جو ٽاپ گانو هوندو هو.
 غلام محمد مون ڏي ڏسي ڪلندو رهيو. ”انڪل اسان ته ڪڏهن به نه
 ٻڌو.“

مونڪي موهيو ملائشيا (الطاف شيخ) ----- پبلشر: عبداللطيف انصاري

”ڪمال ٿو ڪرين غلام محمد! تون ته انهن ڏينهن ۾ ڄائو به نه هوندين،“ مون چيو، ”هي منهنجي جواني جي ڏينهن جو ڳانو آهي. تنهنجو بابا عطا به مون کان گهڻو گهڻو ننڍو آهي. آئون ذري گهٽ تنهنجي ڏاڏي ميريار محمد خان ٽالپر جي عمر جو آهيان.“

منهنجي ڳالهه ٻڌي عطا به مرڪندور هيو ۽ گڏوگڏ منهنجي خوشيءَ خاطر ئي سهي ڊي جي ڊيو (D.J Dave) جي هن ڳاني سان گڏ جهونگارڻ لڳو.

Pandanglah ke hari Depan

اڳتي جي ڏينهن ڏي نگاهه وجهه

Dengan sepenuh harapan

پريور اميد سان

Tentu kau tak sedih

تون پڪ غمگين نه ٿيندين

Bila kau Sedari

جڏهن توکي احساس ٿيندو

Hidup Bereti

زندگي جي مقصد جو.

مونڪي موهيو ملائشيا (الطاف شيخ) ----- پبلشر: عبداللطيف انصاري

بهر حال گانا سڀ هڪجهڙا ٿيندا آهن. ورلي ڪنهن راڳ يا گاني جي
شاعري سٺي ٿئي ٿي نه ته ان جي ڪمپوزنگ، ميوزڪ، ماحول ۽ ڳائڻ
واري جو سر ۽ سوز ان کي پاپولر بنائي ٿو.
”واهه جو سُر اٿس. ڪير آهي؟“ عطا پڇيو
”مير صاحب! توهان جي ئي ڳوٺ جو ته آهي.“ مون چيو مانس.
”ڪيئن ڀلا؟“

”ڪيئن ڀلا! توهان جو ڳوٺ ڪهڙو آهي؟“
”ميريپور خاص“ عطا چيو.
”هينئر ڪهڙو آهي؟“
”ملاڪا.“

”ته بس هي ڳائڻو ديو (Dave) به هن تنهنجي ڳوٺ ملاڪا جو ئي
آهي.“ منهنجي ٻڌائڻ تي عطا کلڻ لڳو.
”ڀلا عطا ٻڌاءِ ته هي Penyan yi (ڳائڻو) چيني آهي يا ملئي؟“
مون عطا کان پڇيو.

”سٺي ملئي ۾ ٿو ڳائي. پڪ ملئي هوندو.“ عطا چيو.
”نه. پنهنجي نسل جو اٿئي، يعني ننڍي کنڊ جو آهي. هاڻ مسلمان ٿيو
آهي پر اصل ۾ سڪ هو.“

”Very Interesting“، غلام محمد حيرت کائيندي چيو، ”توهان
کي انڪل ڪيئن معلوم ٿيو؟“

مونڪي موھيو ملائيشيا (الطاف شيخ) ----- پبلشر: عبداللطيف انصاري

”آئون سمجھ ٿو ته هن جي پاڙي ۾ رهندو هوس. سندس گھر مسجد تاناح ڳوٺ ۽ اسان جي اڪيڊمي جي وچ ۾ هو.“ مون کين ٻڌايو. اسان جڏهن اسي واري ڏهي جي شروعاتي سالن ۾ ملاڪا ۾ اچي رهيا هئاسين ته انهن ڏينهن ۾ هتي RTM1 ۽ RTM2 به چئنل شروع ٿيا هئا. ديؤ انهن ڏينهن ۾ ڳائڻ شروع ڪيو هو ۽ شريفان اٿني، انيتا سراواڪ، نورگلماساري، مستوران علي نور، داتو شيڪ، سڌيرمن ۽ هي انهن ڏينهن ۾ ماڻهن جا دلپسند ڳائڻا هئا. هڪ ڏينهن مسجد تاناح ڳوٺ جي پرواري ڳوٺ ڪمپونگ پيارمپوت ۾ منهنجي هڪ سڃاڻو ملئي فئملي جي شادي جي سڏ تي آئون ويس ته اتي ڪنوار جي مائٽن مون کي هڪ نوجوان عورت سان ملائيندي ٻڌايو ته ”هيءُ ايئر هوسٽس آهي ۽ خبر اٿانوَ ڪنهن جي زال آهي؟“

”نه“ مون اڻ ڄاڻائيءَ جو اظهار ڪيو.

”اڄ ڪلهه جي پاپولر سنگر ”ڊي جي ديو“ جي استري آهي.“ ملئي زبان ۾ زال کي استري ۽ مڙس کي سوامي چون. ڳائڻي يعني سنگر کي Penyanyi سڏين. مون سندس زال کي کلي چيو ”ڪهڙو جادو مڙس ڪئي؟“

ياد رهي ته ملائيشيا جي ڳوٺن ۾ رهندڙ ملئي ماڻهن ۾ اڃان به ڪجهه توڻا ڦيٽا هلن ٿا، جن جو ذڪر آئون پنهنجن شروع وارن ملائيشيا جي سفرنامن ۾ ڪري چڪو آهيان. بهرحال ديؤ جي زال ڪو جواب ڏئي ان

مونڪي موهيو ملائيشيا (الطاف شيخ) ----- پبلشر: عبداللطيف انصاري

کان اڳ مون کانئس سندن گهر جو ۽ فون جو نمبر وٺي چيو مانس ته آئون ۽ منهنجا ٻار تنهنجي مڙس سان ملڻ لاءِ اينداسين. ان بعد منهنجي D.J. ديو سان سندس گهر ڪافي دفعا ملاقات رهي. هڪ دفعو ته مون وٽ پاڪستاني ڳائڻو عالمگير ۽ بينجمن سسترز به آيون هيون، جن کي پڻ Dave سان ملرايم.

مسلمان ٿيڻ بعد ديو جو نالو اروان شاهه عبدالله آهي. هتي ملائيشيا ۾ ذات پات جو چڪر نه رهيو آهي. هر ماڻهو پنهنجي ۽ پيءُ جي نالي سان سڃاتو وڃي ٿو، يعني ”فلاڻو بن فلاڻو“ يا ”فلاڻي بنت فلاڻي“، جيئن مهاتير بن محمد يا رڳو ’مهاتير محمد‘. يعني ان مان سمجهي وڃڻ ڪپي ته مهاتير صاحب محمد جو فرزند آهي. غير مسلم مسلمان ٿيڻ تي پنهنجو ڪوبه اسلامي نالو رکي سگهي ٿو. پر اهڙن نون مسلمانن لاءِ پيءُ جي نالي جو مسئلو هن ريت حل ڪيو ويو آهي ته ان جي نالي بدران عبدالله رکيو وڃي ٿو. جيئن اسان جي آفيس ۾ نئنسي نالي هڪ چيني چوڪري جڏهن هڪ ملئي مسلمان سان شادي ڪرڻ تي مسلمان ٿي ته هن پنهنجو نالو فاطمه بنت عبدالله رکرايو. اهڙي طرح اسان واري سنگر ڊي جي ديو مسلمان ٿيڻ تي پنهنجو نالو ”اروان شاهه بن عبدالله“ رکرايو. اها پي ڳالهه آهي ته سندس اچ به فلمي يا ڪمرشل نالو سندس اصلي نالي ڌامي جگجيت سُڪديو تان D.J. Dave هلندو اچي. جيئن انڊين مسلمان ائڪٽريوسف خان، اچ به دليپ ڪمار سڏجي ٿو.

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڊيو صاحب اڄ 30 سال گذرڻ بعد به ڪافي مشهور ڳائڻو ليکيو وڃي ٿو. پنج سال کن اڳ سندس هڪ پنجابي آلبم ”مار گئي او ئي“ انڊيا ۾ رليز ٿيو هو. ڊيو پاڻ ملائيشيا جو ستيزن آهن. سندس پيءُ پي جنگ عظيم ۾ امرتسر پاسي جي هڪ ڳوٺ کان لڏي هتي ملایا ۾ اچي رهيو هو. ڊيو هيستائين انگريزي، هندي، ملئي، ڪئنٽونيز (چيني) ۽ پنجابي زبانن ۾ اٽڪل 40 گانن جا آلبم ٺاهيا آهن ۽ ڪيترن ئي ملڪن ۾ وڃي پنهنجي فن جو مظاهرو ڪيو آهي. ملائيشيا جو نالو روشن ڪرڻ ڪري هن کي ملائيشيا جي سرڪار طرفان ’داتڪ‘ Datuk جو خطاب مليل آهي.

داتڪ اروان شاهه (D.J. Dave) ٻڌايو هو ته ڳائڻ جي دنيا ۾ اچڻ کان اڳ هن پوسٽ آفيس ۾ ڪم ڪيو ٿي. هو اتي ايمانداريءَ سان سخت پورهيو ڪري رهيو هو، جيئن هڪ ڏينهن هو پوسٽ ماسٽر ٿي سگهي. ”انهن ڏينهن ۾ مون کي RTM (ريڊيو ٽيليويزن ملائيشيا) طرفان معذور ٻارن جي هڪ فنڪشن ۾ هندي گانو ڳائڻ لاءِ چيو ويو.“ ڊيو ان ريت مون کي سندس قسمت بدلاجڻ جو احوال ٻڌايو هو. هن اتي ”سورج“ فلم وارو محمد رفيع جو گانو ”چهري به گري زلفين ڪه دو تو هتا دون مين، گستاخي معاف!“ ڳايو.

”منهنجو آواز ايڏو ته پسند اچي ويو جو ملائيشيا ٿي وي وارن منهنجو آڊيشن وٺي مون کي ڪو ملئي گانو تيار ڪري اچڻ لاءِ چيو. مون

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪي ته ان رات خوشيءَ ۾ نندڻي نه آئي ۽ پوءِ جڏهن هفتي ڏيڍ بعد مون تي وي تي گانو ڳايو ته ماڻهن کي ڏاڍو پسند آيو.“

ديو ٻڌايو ته ”ان بعد يڪدم هڪ رڪارڊنگ ڪمپنيءَ منهنجو آلبم ڀرڻ لاءِ مون کي ڪجهه گانا تيار ڪرڻ لاءِ چيو. مون ٻن تن گانن جون ڏنون پاڻ ٺاهيون ۽ اهڙا ٻه ٽي گانا هندي گانن جي طرز تي ٺاهيا، جن مان هڪ ته هري راما هري ڪرشنا فلم جي گاني ”قولون ڪا تارون ڪا..“ جي طرز تي پڻ هو.

”هي منهنجو پهريون آلبم جيئن ئي رليز ٿيو ته آئون رات اندر سڄي ملائيشيا ۾ مشهور ٿي ويس. فلم سورج جي هندي گاني ”چهري ٻه گري زلفين“ جي طرز وارو منهنجو ڳايل ملئي گانو ته پورا 13 هفتا ملائيشيا جو ”نمبر ون گانو“ رهيو! انهن 13 هفتن بعد منهنجو پاڻ ڪمپوز ڪيل ملئي گانو نمبر ون رهيو!“

ديو جي پهرين آلبم هٿ ٿيڻ تي دنيا جي مشهور رڪارڊنگ ڪمپني EMI ديو کي ٽن سالن لاءِ Sign_on ڪيو ۽ ان بعد ديو لڳاتار 20 سال EMI وارن سان رهيو. هڪ ڳالهه آهي ته ديو خير جا ڪم به خوب ٿو ڪري. جڏهن پاڪستان ۽ افغانستان ۾ زلزلو آيو هو ته نيٽ تي ملائيشيا جي هڪ اخبار ۾ پڙهيو هوم ته ڊي جي ديو زلزلي جي ستايلن لاءِ 2 لک آمريڪن ڊالر گڏ ڪري انهن جا گرم ڪپڙا ۽ ڪمبل موڪليا آهن.

مونڪي موهيو ملائشيا (الطاف شيخ) ----- پبلشر: عبداللطيف انصاري

”زبردست!“ منهنجي ڳالهه ٻڌي ڪار جي پٺين سیت تي ويٺل ننڍڙي غلام محمد چيو.

”يلا ڊيو اڃ ڪلهه ڪٿي رهي ٿو؟“ مير عطا محمد پڇيو.

”ڀاڻ سپاڻي يا پرينءَ مسجد تاناح پاسي هلڻ وقت پرواري ڳوٺ مان پڇا ڪنداسين،“ مون چيو، ”پر مون کي لڳي ٿو ته هو انهن ئي ڏينهن ۾ اهو زال جو گهر ڇڏي هيڏانهن ملاڪا شهر ۾ اچي رهيو هو. هونءَ ملائشيا جي هن ملاڪا رياست ۾ اهو رواج آهي ته شاديءَ بعد گهوت ڪنوار جي گهر رهي ٿو پر پوءِ شايد ڊيو کي زال جي گهر رهڻ ڏکيو لڳو. اهي به افواهه هئا ته زال مڙس جي عليحدگي تي وئي آهي ۽ زال جيڪا شادي بعد نوڪري ڇڏي هائوس وائيف ٿي هئي تنهن وري وڃي نوڪري ڪئي... وغيره.“

ناسي گورينگ کان ناسي ڪنڌار

ڊاڪٽر مير عطا محمد ٽالپر مون کي پنهنجي ڪار ۾ ملاڪا شهر جي بهراڙي واري پاسي جا چڪر ڏيارڻ بعد هتي جي مشهور علائقي آئر ڪيروح ۾ وٺي آيو، جتي ملاڪا جو چڙيا گهر (Zoo) ۽ هوتان ريڪريسي (گهمڻ لاءِ جنگل) وغيره آهي. هونءَ ته سڄو ملائيشيا جهنگلن، گهاٽن ٻيلن، سرسبز پوکن، جانورن، نانگ بلائن ۽ پکين سان ڀريو پيو آهي پر هڪ ڌارئين ٿوئرسٽ کي هتي جي جنگلن جي آئيڊيا ڏيڻ لاءِ ملاڪا حڪومت ملاڪا شهر جي هن بهراڙي واري علائقي ۾ ڪجهه اوريجنل جنگل جو حصو ڇڏي ڏنو آهي، جيئن ڌاريان ۽ هن ملڪ جا ماڻهو هن گهاٽي جنگل ۾ گهمڻ ڦرڻ ۽ پڪنڪ ملهائڻ کان علاوه هتي جا انيڪ قسمن جا اڳاٽا وڻ، ٻوٽا ۽ جيت جڻيا ڏسي لطف اندوز ٿي سگهن. ريڪريسي (Rekreasi) ملئي لفظ آهي، جيڪو انگريزي لفظ Recreation تان ورتل آهي. اهڙي طرح ملئي زبان ۾ ٿوري ڦيرڦار سان ڪيترائي انگريزي جا لفظ آهن، جيئن اڪائون (Akaun) انگريزي لفظ اڪائونٽ مان نڪتل آهي، اڪٽف (Aktif) ائڪٽو مان، بئنڪرپ (Bankrap) بئنڪرپٽ مان، سيمين سيمينٽ مان، ايڪسپلاٽيسي (Eksplotasi) انگريزي لفظ Exploitation

مونڪي موهيو ملائيشيا (الطاف شيخ) ----- پبلشر: عبداللطيف انصاري

مان... وغيره. هي ائين آهي جيئن اسان وٽ انگريزي جا لفظ اسٽيشن، بومب، ڊرم، پل ٿرو (بندوق جو بئڙل صاف ڪرڻ جو ڏنڊو)، آرڊلي (فوجي آفيسر جو خدمتگار سپاهي) وغيره ٿيڻ، بم، ڊم، ڦلٽرو ۽ اردلي سڏجڻ ٿا.

ملاڪا جو هي زو به ڏسڻ وٽان آهي، جنهن جو ذڪر آئون ملائيشيا جي سفرنامن ۾ ڪري چڪو آهيان. صاف سٿرو ۽ صحتمند جانورن ۽ پکين کان علاوه سندس وڻڪار ۽ گل گلزار ڏسڻ وٽان آهن. ملاڪا ۾ رهڻ وارن ڏينهن ۾ مون وٽ پاڪستان کان جيڪو به مهمان ايندو هو ته ان کي ملاڪا جو هي چڙيا گهر ضرور ڏيکاريندو هوس. ان وقت هي سڄو بهراڙي وارو علائقو هو. پوءِ اسان جي هوندي، 1988ع ڌاري هن علائقي ۾ وليج ريسورٽ نالي هڪ هٽل ڪلي. سڀني چيو ته ماني ڪاٺ يا چانهه پيئڻ لاءِ شهر کان هيڏو پري ڪير ايندو؟ ۽ جڏهن شهر جي مرڪز (صدر) واري علائقي جون هٽلون ئي مهمانن لاءِ پيون واجمائين!

پر پوءِ سنگاپور کان ڪوالالمپور روڊ هتان لنگهڻ ڪري سنگاپور جا ماڻهو ٿڪ پيڇڻ لاءِ هن هٽل ۾ رهڻ لڳا. هنن کي همڙي ماڻ مٺ ۽ گهاٽو جهنگل وڻيو ٿي، جتي رڳو وڻن جي پنن جي سرسراھت ۽ جيتن ۽ پکين جي چرچر ۽ لاتيون هجن. امن امان ۽ هر شيءِ جو معيار بهتر هجڻ ڪري ڪيترن يورپي ملڪن جون ڪارپوريشنون، ادارا ۽ ڪمپنيون پنهنجن ماڻهن کي هن هٽل ۾ رهائي هفتي هفتي جا سيمينار ڪرڻ

مونڪي موهيو ملائيشيا (الطاف شيخ) ----- پبلشر: عبداللطيف انصاري

لڳيون. سنگاپور جون ٻه ڪيتريون ئي هوتلون ان مان ڪمائي رهيون هيون. هڪ اهڙو يونائيٽيڊ نيشن جو سيمينار مون به سنگاپور جي هڪ هٽل ۾ اٿيند ڪيو، جتي آفريڪا، يورپ ۽ ايشيا جي 50 کن ملڪن جا نمائندا هفتي کن لاءِ گهرايا ويا هئا. اسان سڀني کي آمريڪا ۾ گهراڻن کان بهتر اهو ئي هو ته سنگاپور ۾ رکيو وڃي، جتي جي هٽلن جي سيمينار ۽ ڪانفرنس هالن جو معيار آمريڪا ۽ جپان جهڙو آهي پر مهمانن کي هٽل ۾ رهائڻ، ڪارائڻ پيارڻ ۽ پاڙن پتن تي خرچ اڌ کان به گهٽ رهي ٿو. اڄ ان بزنيس مان فائدو حاصل ڪرڻ لاءِ سڄي ملائيشيا جي ڪيترن ئي شهرن ۽ بهراڙي واري علائقن ۾ ان قسم جون فائيو اسٽار هوتلون عام آهن، جن ۾ ڪانفرنس، سيمينار، مختلف ڪلبن جي ميمبرن جي گڏجاڻين لاءِ وڏا هال ٺهيل آهن. ان قسم جون ڪيتريون ئي هوتلون جيتوڻيڪ شهر کان پري ٺاهيون ويون آهن، پر مهمانن کي گهمائڻ ڦيرائڻ لاءِ هر هٽل وٽ آرامده ٽوئرسٽ بسون آهن. هٽل بزنيس يا ٽوئرسٽن جي آمد مان هر ملڪ ڪمائي سگهي ٿو پر بنيادي ڳالهه اها آهي ته امن امان جي صورت بهتر هجي، هر هڪ کي تڪڙو انصاف ملي، جيئن جپان، سنگاپور، ملائيشيا جهڙن ملڪن ۾ ڪنهن ڌارئين يا مڪاني ماڻهو کي تڪليف پهچي ٿي ته هو رستي تي بيٺل پوليس واري سان يا ويجهي ٿاڻي تي پهچي ڳالهه ڪرڻ سان هن سندس

مونڪي موهيو ملائشيا (الطاف شيخ) ----- پبلشر: عبداللطيف انصاري

مسئلي جو حل يڪدم ڪڍيو وڃي ٿو. ان بعد ٻئي نمبر تي بهتر روڊ رستا ۽ ڪميونيڪيشن ضروري آهي.

عطا مون کي ملاڪا جو اندريون حصو ڏيکارڻ بدران ٻاهريون حصو گهمائي رهيو هو. آئون سمجهي ويس ته هو مون کي اهي شيون ڏيکاري رهيو هو، جيڪي منهنجي ملاڪا ڇڏڻ بعد رونما ٿيون آهن. واقعي انهن ڏينهن ۾ هن پاسي جتي فقط ملاڪا زو ۽ جنگل رڪريسي هو، اتي ’دوسن داتو مراد‘ نالي هڪ خوبصورت باغيچو (Orchid)، داتاران سجاره (تاريخي منزل گاهه)، ايڪسپو ملاڪا جون عمارتون به نظر اچي رهيون هيون. لبوح (شاهراهه) آئر ڪيروح جي ٻئي پاسي MITC ملاڪا انٽرنيشنل ٽريڊ سينٽر جي نئين عمارت هئي. اتي ئي هڪ تعليمي ادارو Institute Biotechnology آهي. وچ ۾ پلينيٽيريم ٺهيل آهي، پر ۾ هتي جي هڪ خوبصورت مسجد علامي آهي. مسجد جي ٻئي پاسي سبيعه (Subaidah) ريسٽورنٽ ۽ ان جي پٺيان جتي لبوح آئر ڪيروح ۽ جالان MITC ملن ٿا، اتي انڪاسا هوٽل آهي. ملئي زبان ۾ جالان، لورونگ يا لبوح جي ساڳي معنيٰ Road آهي. يعني روڊ، رستو، بليوارڊ، Lane، گهٽي، اوڀيو وغيره آهي.

”آئون توهان کي هن انڊين مسلم ريسٽورنٽ جي ماني ڪارائٽ لاءِ وٺي آيو آهيان.“ ڊاڪٽر مير عطا چيو.

مونڪي موهيو ملائيشيا (الطاف شيخ) ----- پبلشر: عبداللطيف انصاري

دل ۾ مون سوچيو ته ماني ته رستي تي شادي ۾ ڪائي آيو آهيان، پر هاڻ انڪار ڪرڻ صحيح نه لڳندو. مون کي ڪٿي نه پر عطا ۽ سندس پٽ غلام محمد کي ته ڪاٺڻي آهي ۽ ٻيو ته هو اڌ شهر لتاڙي مون کي هن هٽل ۾ وٺي آيا آهن سو ٻه گراهه به ڪاٺڻ ضروري آهي. بهرحال هيءَ سائوٽ انڊين ٽائپ هٽل هجڻ ڪري مون کي اها خوشي ٿي ته عطا کي آئون گهڻو خرچ نه ڪرائيندس.

دراصل ملائيشيا ۽ سنگاپور پاسي سائوٽ انڊين هٽلن ۾ Set Meal مقرر ماني ناهي، جيئن اسان جي ملڪ جي هٽلن ۾ 2 ٻوڙ گهرائبا ته هٽل جو بئرو اهو مقرر مقدار ٻوڙ جو ڪٿي ايندو چاهي اهو ڪاٺڻ وارن لاءِ گهٽ هجي يا گهڻو. پر هتي جي هنن هٽلن ۾ منهن وٽ ٻوڙ ۽ ڀاڄين جا سڀ ڊيگڙا ۽ تريل مڇيون، گانگت يا ٻي ڪا شيءِ وڌن پيالن يا پتيلن ۾ رکي هوندي. ويندي سلاڊ، پٽ، ماني وغيره به. توهان پليت ڪٿي پنهنجو پاڻ يا بيٺل بئري جي مدد سان جنهن ٻوڙ مان ذرو پرزو وٺي اهو پنهنجي پليت تي رکو. ڪنڊ تي ويٺل ڪئشر ڪاڌي جو قسم ۽ مقدار ڏسي توهان کان ان موجب ٿورا يا گهڻا پئسا وٺندو.

ڪار کي پاسي تي پارڪ ڪري ريسٽورنٽ ۾ گهڙياسين. شهر کان پري هجڻ ڪري هن هٽل ۾ ضرور اهو ماڻهو ايندو هوندو جيڪو هن هٽل جي مانيءَ جو عاشق هوندو جو هتي اچڻ لاءِ هر هڪ کي پنهنجي ڪار ۾ يا ٽئڪسي ۾ اچڻو پوي ٿو. پارڪنگ لات ۾ ملاڪا، ولايا (يعني

مونڪي موهيو ملائيشيا (الطاف شيخ) ----- پبلشر: عبداللطيف انصاري

گادي واري شهر ڪوالالمپور) ۽ ڀر وارين رياستن (سريمبان ۽ جوهور) کان علاوه سنگاپور جي نمبر پليٽن واريون ڪارون پڻ هيون. سنگاپور کان ڪوالالمپور، ايوج يا پينانگ ويندي هو هتي ترسي ماني کائين ٿا ۽ ساهي پٽين ٿا. عطا مهمان جي حيثيت ۾ مون کي اڳيان ڪيو يعني پهرين آئون ڪٿان، ان بعد غلام محمد ۽ پاڻ ٿي بيٺو. اٽڪل ڏهه ٻارهن قسمن جا ٻوڙ، ڀاڄيون ۽ فراءِ ٿيل شيون هيون، جن ۾ سائوٿ انڊين نموني جي ٻوڙن کان علاوه ملئي اسٽائيل جا به ڪجهه ڏس: ناسي ڪنڌار، ناسي گورينگ، بيف رنڊانگ، اڪان پيداس، ايام ۽ اڊانگ گورينگ هئا. سمجه ۾ نه آيو ته ڇا ڪٿجي!

هوٽل ڪٿي چينيءَ جي هجي يا انڊين جي، هو ملئي ماڻهن جو خيال ڪري ٿو. پاڻ ٻوڙي يا هندو هجڻ جي باوجود هوٽل ۾ هر شيءِ حلال رکندو، کاڌي پيتي جا نالا ملئي زبان ۾ لکرائيندو، ڇو جو هنن جا سٺا گراهڪ ملئي ماڻهو آهن، جيڪي گهر ۾ رڌ پچاءَ جي تڪليف گهٽ ڪن ٿا. هوٽلن ۾ ويهي کائڻ ۽ پئسو خرچ ڪرڻ جا مڙس ماڻهو آهن. ساڳئي وقت اهو به لکندو هلاڻ ته ملائيشيا جي هڪ ڪنڊ کان ٻي تائين کاڌي پيتي جي شين ۾ ڪو به ملاوت نٿو ڪري، چاهي ڇهيءَ ۾ ناسي ليمڪ (پٽ) جون پڙيون رکي وڪٽنڊر ڪا ملئي عورت هجي، گاڏي تي پٽ ۽ ٻوڙ جو ڊيگڙو رکي وڪٽنڊر هجي، مٿين قسمن جون انڊين ۽ چيني ريسٽورنٽون هجن يا ڪا فائيو اسٽار هوٽل هجي، مجال آهي جو ڪٿي

مونڪي موهيو ملائيشيا (الطاف شيخ) ----- پبلشر: عبداللطيف انصاري

صحت جي اصولن خلاف ڪاڌو هجي. ان ڪري هتي جا وڏا ماڻهو به اڪيون پوري گاڏي (ريڙهي) واري يا ڏاڍي واري کان ماني وٺي کائيندا آهن. ٻي ڳالهه اها آهي ته هر هڪ پنهنجي شيءِ گهٽ نفعي تي وڪڻي ٿو. اڪثر ماڻهو ٻاهر جي ماني ان ڪري نٿا کائين جو متان ان ۾ صحيح شيءِ (گيهه، مسالو وغيره) استعمال نه ٿيو هجي ۽ ٻيو ته ٻاهر جي ماني مھانگي ٿي ٿئي، پر ايران وانگر هتي ملائيشيا ۾ به اهي ٻئي شيون نه آهن.

ڏهه سال ملائيشيا ۾ رهڻ دوران اسان نيرن ۽ منجهند جي ماني ورتي ڪا گهر ۾ ڪئي هجي. آئون ٻين ملٽي ماڻهن وانگر آفيس ۾ ايندڙ گهوڙيئري (Hawker) کان يا ڪنٽين مان ماني وٺي کائيندو هوس، ٻار اسڪول جي ڪنٽين يا اسڪول کان ٻاهر بيٺل گاڏي واري کان پٽ ۽ ڪا فراءِ تيل شيءِ وٺي کائيندا هئا ۽ منهنجي زال پاڙي جي زالن سان گڏ پنهنجي گهٽيءَ جي هٿڙي تان يا مارڪيٽ مان سيدو وٺڻ دوران ڪنهن ملٽي يا ماماڪ (هتي به 'ڪ' کي اچارڻو ناهي) جي ريسٽورنٽ تان ڪجهه وٺي ڪاڌو ٿي. ڪيترين حالتن ۾ ته گهر ۾ رڌڻ بدران ٻاهر کائڻ ۾ خرچ گهٽ ۽ ٽائيم جي بچت ٿئي ٿي. پر اسان وٽ پاڪستان ۾ ٻاهر کائڻ وڏي جوکم جو کم آهي جو اسان وٽ چڱين خاصين ريسٽورنٽن ۾ به ملاوت وارا مسالا ۽ گريز جهڙو تيل استعمال ٿئي ٿو. ٻاڪري (متن) ۽ ڳائي (بيف) جي نالي ۾ خبر ناهي ڪهڙن جانورن جو

مونڪي موهيو ملائشيا (الطاف شيخ) ----- پبلشر: عبداللطيف انصاري

گوشت هلي ٿو. مردار ڪڪڙين کي ڪهي، رڌي گراهڪن کي ڪارائي
چڏڻ ته ڄڻ ڪا ڳالهه ئي ناهي. ٻن ٻن ڏينهن جو بچيل پارو ٿو ٻوڙ هلائي
چڏڻ به هڪ عام ڳالهه آهي. اهو ئي سبب آهي جو اسان وٽ پاڪستان ۾
کاڌي سان تعلق رکندڙ بيماريون وڌي رهيون آهن.

مون هن ڪشادي ۽ نئين ٺهيل هوٽل Suhaidah ۾ چؤڌاري نظر
ڊوڙائي ته حيرت ٿي ته انڊين ۽ ملئي ماڻهن کان وڌيڪ چيني هئا. ڪو
زمانو هو جو ملئي ماڻهو ملئين جي هوٽلن ۾ ۽ چيني ماڻهو چينين جي
هوٽلن ۾ ويندا هئا جو هر هڪ کي پنهنجا کاڌا پسند هئا. پر هاڻ هڪ ٻئي
سان ملڻ جلڻ، سفر ڪرڻ ۽ ٽي وي جي اشتهارن ڪري مختلف ملڪن ۽
قومن جا کاڌا هر هڪ پسند ڪري ٿو. ڪو زمانو هو اسان جي ملڪ ۾
ڪيترن کي ڊبل روٽي پسند نه هئي. اسان ننڍا هئاسين ته اسان جي ڳوٺ
جو هڪ ماسٽر جنهن کي لنڊن ۾ وڌيڪ پڙهڻ جي اسڪالر ملي هئي، رڳو
ان ڪري واپس موٽي آيو جو هن کي ماني (چپاتي) کان علاوه ٻي ڪا
شيءَ پسند نه هئي. هاڻ ٿو ڏسجي ته ڳوٺ ڳوٺ ۾ ڊبل روٽي ته ڇا پر بن،
برگر، پيزا، مڪروني، اسپاگهيتي ۽ نوڊل جي ڳالهه پئي هلي ۽ هتي جي
انڊين ريسٽورنٽن ۾ ڏسان پيو ته چيني ۽ ملئي پيا نان، پوريون، اڊلي،
ڊوسا کائين، پاڻ ياچي، ڪچوريون، ڪيچا، پاپڙ ۽ فش هيڊ (مچيءَ جي
منڍيءَ) جو ٻوڙ ته عام ٿي پيو آهي!

مونڪي موهيو ملائشيا (الطاف شيخ) ----- پبلشر: عبداللطيف انصاري

ڊاڪٽر عطا ٻڌايو ته هن هٽل جو مالڪ ايڏانهن ”الور اسٽار“ پاسي جو اترادي آهي.

”پوءِ ايترو پري اتر کان اچي هيڏانهن ملاڪا ۾ هٽل کولي اٿس؟“ مون حيرت مان پڇيو.

”ان ڪري جو هن کي هي پلاٽ حڪومت طرفان مليو،“ عطا ٻڌايو. ”2003 ۾ جڏهن هي MITC ٽريڊ سينٽر ٺهيو ته نقشي ۾ هڪ ريسٽورنٽ لاءِ پلاٽ به رکيو ويو ۽ همڙي عمدي هنڌ تي هر هڪ هٽل کولڻ چاهي ٿي.“

عطا ٻڌايو ته هن انڊين مسلم همراھ جي سالن کان الور اسٽار ۾ پنهنجي ريسٽورنٽ هئي. پوءِ ماڻهو ٿا ڳالهه ڪن ته اڳئين وزيراعظم احمد بداوي جي والد سان هن جي وڏي عقيدت هئي، جيڪو پڻ ساڳي شهر ۾ رهيو ٿي. سندس وفات تي هي همراھ، ايل مهمانن جي بنا ڪنهن لالچ جي تي ڏينهن بريانيءَ سان خاطر تواضع ڪندو رهيو. وزيراعظم صاحب کي پوءِ خبر پيئي ۽ ڪانٽس ان خدمت چاڪريءَ جو اجورو پڇيو ته هن وٺڻ کان انڪار ڪيو ۽ صاف صاف چيو ته هن اهو ڪم پنهنجي ڳوٺ جي معتبر ماڻهو لاءِ پنهنجو فرض سمجهي ڪيو. احمد بداوي (وزيراعظم صاحب) بيحد متاثر ٿيو ۽ هن اها ڳالهه دل ۾ رکي ڇڏي. ان بعد ملاڪا ۾ جڏهن هي MITC ٽريڊ سينٽر ٺهيو ته هن هي پٽ هن

مونڪي موهيو ملائشيا (الطاف شيخ) ----- پبلشر: عبداللطيف انصاري

انڊين مسلمان کي ڏٺو ته هو سندس ڳوٺ الور استار جهڙي سائوٽ انڊين ۽ ملئي کاڌن جي ريسٽورنٽ هتي ملاڪا ۾ به هلائي.

هونءَ ملاڪا جي هيءَ ريسٽورنٽ سبيعدا (Subaidah) هتي جي مشهور ملئي ڊش ”ناسي ڪنڌار“ Nasi Kandar کان به مشهور آهي. ناسي ڪنڌار دراصل ڦڪرا چانور (Steamed Rice) آهن، جيڪو هتي هڪ عام ۽ بنيادي ڊش آهي، جنهن ۾ پيو ڪو سائيد ڊش فراءِ چڪن، مچي يا گانگتن جو ٻوڙ، پاڇي وغيره ملائي کائي سگهجي ٿو. Nasi Kandar توهان کي هر تامل مسلمان 'Mamak' جي ريسٽورنٽ تي ملندو. پاڻي پسيل هن پٽ جو اهو نالو ”ناسي ڪنڌار“ خبر ناهي ڪيئن پيو!

ملاڪا جي جنهن ڳوٺ ۾ اسان جي نيول اڪيڊمي هئي، ان ۾ 80 سالن جو سائوٽ انڊيا جو هڪ تامل مسلمان رهندو هو. هيءَ ڳالهه 1983ع جي آهي. اهو ٻڌائيندو هو ته پراڻي زماني ۾ ڪيترا گهوريٽرا (Hawker) ڪنڌ تي لٽ رکي ان جي پوڇڙن تي رسن ذريعي ڪڪن جا وڏا تالھ رکي ان تي شيون رکي ٻهراڙي ۾ وڪڻندا هئا. اهڙي طرح هو پٽ (Nasi) به کڻي هلندا هئا، جيڪو ناسي ڪنڌار سڏجڻ لڳو. ملئي زبان ۾ ڪنڌ تي ساهمي وانگر لٽ رکي ان جي ٻن پڙن ۾ شيون کڻي هلڻ کي ڪنڌار سڏجي ٿو.

مونڪي موهيو ملائيشيا (الطاف شيخ) ----- پبلشر: عبداللطيف انصاري

ان قسم جي شين واري ساهمي ڪٿي شيون وڪڻڻ اسان وٽ به عام هو ۽ ننڍپڻ ۾ مون پنهنجي ڳوٺ هالا ۾ ڪيترن ئي پٺاڻن کي خشڪ ميوو وڪڻندي ڏٺو. بهرحال ملائيشيا ۾ ان وقت کان اڻين رڌل چانورن جو نالو ’ناسي ڪنڌار‘ مشهور آهي. اها ٻي ڳالهه آهي ته هاڻ انهن چانورن کي وڌيڪ خوشبودار ۽ لذت بخش بنائڻ لاءِ ڪجهه ڪجهه مڪڙ، زعفران ۽ ٻيون شيون به وڌيون وڃن ٿيون ۽ جيئن اسان وٽ حيدرآباد، لاهور، ڪراچي ۽ ٻين شهرن ۾ ڪي دڪان يا ريسٽورنٽون ڪواب، چڪن ٽڪي يا نان پايڻ کان مشهور ٿين ٿيون، تيئن ملائيشيا جي به ڪجهه شهرن جون ڪي ريسٽورنٽون ناسي ڪنڌار کان مشهور آهن. پينانگ ۾ جهاز ايندو هو ته اتي جا ملئي دوست يا ڪوالالمپور جي آفيس جا ماڻهو اسان کي اتي جي مشهور ريسٽورنٽ ”قاسم ريسٽورنٽ“ ۾ ناسي ڪنڌار کائڻ لاءِ چوندا هئا، جيئن اسان پنهنجن ڌارين دوستن جا جهاز ڪراچي ۾ اچڻ تي کين بندو خان جو چڪن ٽڪو کائڻ لاءِ مشورو ڏيندا هئاسين.

ملائيشيا جي ڪيداح رياست جي ڪئالا ڪيٽل شهر ۾ جامع مسجد جي اڳيان ناسي ڪنڌار کان جيڪا ريسٽورنٽ مشهور آهي، ان جو ته نالو ئي آهي:

Nasi kundar thumbs up.

ملائيشيا ۾ ”ماما“ ڪلچر

گذريل مضمون ۾ ماما، جيڪو لفظ ملئي زبان ۾ Mamak لکيو وڃي ٿو جيئن ’جامع‘ ملئي زبان ۾ Jamak لکيو وڃي ٿو، جي ڳالهه نڪتي هئي. هتي ان قوم بابت ڪجهه ستون لکڻ، پڙهندڙن لاءِ دلچسپ ثابت ٿيندو.

ملائيشيا پاسي تامل مسلمان جيڪو چانهه پاڻي جو هٿڙو يا ريسٽورنٽ هلائي ٿو اهو ’ماما‘ سڏجي ٿو. هي ائين آهي جيئن اسان پناڻ دڪاندار کي ’لالا‘ سڏيون ٿا. هونءَ ته اسان وانگر ملئي ڪلچر ۾ هر وڏي مرد توڙي عورت کي، پوءِ اهو پلي ڪٿي پنهنجو هجي يا ڌاريون ماما يا ماسي (ملئي زبان ۾ ماچي) سڏيون ٿا. پر اڄ ڪلهه انهن کي اسان مسٽر فلاٽو يا مئڊم فلاٽي چئي مخاطب ٿيون ٿا يا سر، جناب چئون ٿا. تيئن هتي ملائيشيا ۾ به انچڪ (مسٽر)، ٽٽان (هيڪاندي پوڙهي مرد لاءِ جناب) يا پٽان (محترما، مسز) جي خطاب سان سڏيو وڃي ٿو. پر ملائيشيا ۾ سالن کان رهندڙ هي سائوٿ انڊين دڪاندار اڄ به ماما سڏجن ٿا. اها ٻي ڳالهه آهي ته جيئن ته ماضيءَ ۾ انڊين جو سماجي ۽ معاشي درجو هيٺانهون رهيو آهي ۽ هنن جي اڪثريت پورهيت ٿي ڪم ڪيو ۽ غربت جي زندگي گذاري ان ڪري هنن کي مڪاني ماڻهو هيٺانهون سمجهن ٿا ۽ اڄ

مونڪي موهيو ملائيشيا (الطاف شيخ) ----- پبلشر: عبداللطيف انصاري

جڏهن انهن انڊين پورهيتن ۽ لئبر ڪلاس ماڻهن جو اولاد پڙهي ڳڙهي ملڪ جي مختلف ادارن ۾ وڌن عهدن تي پهچي ويو آهي ته اها ڳالهه به ملائيشيا جي ملئي مسلمانن توڙي چينين کي نٿي وڻي ۽ هنن کي چڙ تي وٺي ته هي انڊيا کان آيل ڪالهه جا نوڪر، چوڪيدار، ڏهاڙي تي ڪم ڪندڙ مزدور، هاري (Bonded Labour) اڄ وڏا سرجن، پروفيسر، سائنسدان، پوليس آفيسر ۽ اعليٰ فوجي عملدار ٿي ويا آهن ۽ جتي تامل دڪاندار کي پيار سان ماما سڏيو وڃي ٿو اتي انهن کي ماما (Mamek) سڏڻ ۾ نفرت ۽ حقارت جو اظهار پڻ ڪيو وڃي ٿو. جيئن اسان وٽ پاڪستان ۾ ڪنهن کي بنگالي سڏڻ سان نفرت جو اظهار ڪيو ويو ٿي جيتوڻيڪ ان دور ۾ انڊيا جي بنگال صوبي جي رهاڪو ۽ کي بنگالي سڏڻ سان هن کي ڪاوڙ نٿي لڳي ڇو جو هن کي خبر هئي ته اتي جا ماڻهو بنگالين کي عزت جي نگاهه سان ڏسن ٿا. انڊيا ۾ اتي جي بنگالين کي رابندر نات ٽئگور جي قوم جو ماڻهو يعني شاعر، اديب، ڪلاڪار، امن پسند سمجهيو وڃي ٿي. پر اسان جي ماڻهن پنهنجي بنگال صوبي (مشرقي پاڪستان) جي رهاڪو کي بنگالي سڏڻ ۾ نفرت جو اظهار ڪيو ٿي. اسان جي ماڻهن جو بنگالي سڏڻ مان ”بهوڪي بنگالي“ جو مقصد ظاهر ٿيو ٿي.

مٿين ڳالهه لاءِ، يعني تامل مسلمان دڪاندار کي ماما سڏڻ جي احساس جو مثال اسان وٽ پٺاڻن کي لالا سڏڻ کان علاوه شيدين کي ڏاڏا

مونڪي موهيو ملائيشيا (الطاف شيخ) ----- پبلشر: عبداللطيف انصاري

سڌ پڻ آهي. اڄ کان هڪ ڏيڍ صدي اڳ زئنزبار کان آيل شيدن جي اولاد کي سندن وفاداري، خدمت چاڪري، کلمڪ طبيعت، چرچن پوڳن ۽ پهلواني ڪري سنڌ جا ماڻهو کين پيار مان ڏاڏا سڏين ٿا پر ڪي ڪي ماڻهو ان کي derogatory رمارڪ طور پڻ استعمال ڪن ٿا.

هڪ ڳالهه آهي ته هيءَ ’ماما‘ به عجيب قوم آهي ۽ ان ۾ ڪو شڪ ناهي ته ملائيشيا جي ترقيءَ ۾ هنن دڪاندارن جو به وڏو Contribution آهي. هاڻ ته جتي ڪٿي ڊپارٽمينٽل اسٽور، هوٽلون، دڪان ٿي پيا آهن ۽ روڊن جي نيت ورڪ ۽ سواري جي سهوليت ڪري ويندي ڏورانهن ۽ جهنگلن اندر ڳوٺن مان ماڻهو منتن ۾ شهرن ۾ پهچيو وڃن نه ته ڳوٺاڻن توڙي شهر جي رهاڪن لاءِ مامائن جا دڪان وڏو سک هوندو هو ۽ اڄ به آهن. نه فقط چانهه پاڻي ۽ ماني ٽڪر لاءِ پر خبر چار ڪرڻ ۽ ملڪ جو واءِ سواءِ لهڻ لاءِ هي تامل دڪاندار ’ماما‘ خبرسان ايجنسي ۽ وندر جو بهترين ذريعو مڃيا وڃن ٿا.

مون کي 1968-69ع وارو زمانو ياد آهي جڏهن منهنجو پهريون دفعو ملائيشيا جي بندرگاهن: پينانگ، پورٽ ڪلانگ (ڪئالالمپور) ۽ جوهور بارو ۾ اچڻ جي شروعات ٿي هئي. پينانگ جي بندرگاهه ۾ آڏي رات جو دير سان جهاز پهچندو هو ته به اسان ان وقت به جهاز تان لهي ڪناري تي قدم رکندا هئاسين ۽ جيتوڻيڪ ان وقت دڪان ۽ هوٽلون بند هونديون هيون پر پراڻا جهازي چوندا هئا ته مڙبي خيڙ آهي. هلو ته واک ڪري

مونڪي موهيو ملائيشيا (الطاف شيخ) ----- پبلشر: عبداللطيف انصاري

رستي تي ڪنهن ماما (ماماڪ) جي ڏاڍي تان چانهه ۽ اڦراڻو کائي اچون. اهو ان ڪري جو مامائن جا هن قسم جا ڏاڍا، هٿ، پيڊيون، رڙها (گاڏا) ۽ هوٽلون 24 ٽي ڪلاڪ کليل رهن ٿا ۽ سال جا 365 ڏينهن. هو فقط عيدالفطر وارا ٻه ڏينهن موڪل ڪن جيئن چيني دڪاندار سندن نئين سال شروع ٿيڻ تي ٻه ڏينهن موڪل ڪن ٿا.

هاڻ ته هر بندرگاهه ۾ جهاز تان لهه ته ٿڌن شربت ۽ کاڌي پيتي جي شين جون وينڊنگ باڪسز لڳيون پيون آهن جن ڪپڻن جي چيرن (Slots) ۾ گهريل رقم وجهي پسند جا ڪيڪ، بسڪٽ، بادام، پستا يا ڪوڪا ڪولا، سيون اپ ڪڍي سگهجي ٿي. پر ان هوندي به ڏسجي پيو ته مون جهڙا مامائن جا شوقين، تامل دڪاندارن جي دڪانن (Kedai Mamak) تي پهچيو وڃن جو انهن جي چانهه ۽ مٺين ڳالهين جو سواد ئي پنهنجو آهي. هي ڪجهه ائين آهي جيئن اسان وٽ ماڻهو واک ڪري بس اسٽاپن تي پناڻن جي هوٽلن تي چانهه پيئن ٿا جو هنن جي خاص تيار ڪيل ڌوڌ پٽيءَ جو سواد ئي پنهنجو آهي. گهر ۾ ٺاهڻ سان به اهڙي مزدار چانهه نٿي ٺهي. خبر ناهي پناڻن جي هوٽل تي ٺهيل ڌوڌ پٽي چانهه ڪاٺين جي باهه تي ٺاهڻ ڪري اهڙي ٿئي ٿي يا هو ڪا خاص پٽي استعمال ڪن ٿا يا ڪا منجهس ٻي ڪا شيءِ وجهن ٿا.

ان تان مون کي ياد آيو مامائن جي هوٽلن جي به هڪ چانهه جيڪا تيهه تاريڪ (Teh Tarik) سڏجي ٿي سڄي ملائيشيا ۾ مشهور آهي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

ملئي زبان ۾ دڪان کي ڪيدائي (Kedai) سڏجي ٿو جيڪو دراصل تامل زبان مان ورتل آهي. چانهه کي Teh چون ۽ تاريڪ جي لفظي معنيٰ آهي ڇڪڻ يعني Pull ڪرڻ. جيئن اسان وٽ دروازن تي Pull لکيل هوندو آهي معنيٰ دروازي کي پاڻ ڏي ڇڪيو تيئن ملائيشيا جي آفيسن ۽ دڪانن جي دروازن تي ملئي زبان ۾ هڪ طرف Tolak معنيٰ push لکيل هوندو آهي ته ٻئي طرف Tarik معنيٰ pull هوندو آهي.

’تيه تاريڪ‘ ساڳي عام چانهه هوندي آهي پر هي تامل دڪاندار (ماما) اها چانهه ٽهڪڻ بعد ڪوپ يا گلاس ۾ وجهڻ بدران هڪ وڏي جست يا استيل جي ڪريءَ ۾ وجهي پوءِ اها ٻي هٿ ۾ جهليل ٻي ڪريءَ ۾ وجهندو آهي. ائين ان چانهه کي هڪ ڪريءَ مان ٻيءَ ۾ ۽ ٻيءَ مان ٻهري ۾ ڏهه پندرهن دفعا اٿل پٿل ڪندو آهي جيئن اسان وٽ گهرن ۾ ڪڏهن ڪڏهن ننڍي ٻار کي چانهه ٺاري ڏيڻ لاءِ ڪبو آهي. ڪي ڪي ماما، بلڪه هاڻ ته اهو فئشن ۽ ڪرتب ڏيکارڻ جو ڪم ٿي پيو آهي، ٻن ڪرين جي وچ ۾ گهڻي کان گهڻو فاصلو رکي هڪ ڪريءَ مان ٻي ڪريءَ ۾ آبشار وانگر چانهه ٺاهي ڏيکارين. هڪ ماما کي ته ڏنم ته هو هٿ ۾ چانهه جون ڀريل ٻه ڪريون کڻي ٻئي هٿ ۾ جهليل خالي ڪرين ۾ چانهه اوتي رهيو هو. اهو فوتو منهنجي ملائيشيا جي اڙدو واري سفرنامي

مونڪي موهيو ملائيشيا (الطاف شيخ) ----- پبلشر: عبداللطيف انصاري

”ملائيشيا ڪي دن“ ۾ ڏئي چڪو آهيان. ان قسم جا تماشا ڏسڻ لاءِ مامائن جي دڪانن اڳيان ڪيترائي غير ملڪي سياح نظر اچن ٿا. ملائيشيا جي ان قسم جي چانهه ”تيح تاريخ“ يا عام چانهه توهان کي هرگز نه وڻندي جو ملائيشيا ۾ چانهه يا ڪافي ۾ condensed کير استعمال ٿئي ٿو جيڪو بيحد گهاٽو ۽ منو ٿئي ٿو ۽ جيسين عادت نه ٿئي، تيسين اها چانهه عجيب لڳي ٿي. اسان کي به شروع جا ٻه ٽي مهينا بنهه پسند نه آئي. گهر ۾ پائوڊر واري کير مان چانهه ٺاهي پيئندا هئاسين پر ٻاهر ته جتي ڪٿي اها مٺي کير جي چانهه ملي ٿي سو مجبورن تي چار دفعا پي اهڙا عادي ٿي وياسين جو پنهنجي ملڪ جي ڌوڌ پتي يا انگريزي اسٽائيل جي چانهه (الڳ کير ۽ الڳ کنڊ واري) وسري وئي. جيئن شروع جي ڏينهن ۾ ملئي ماڻهن تان کلندا هئاسين ته نيرن تي ڪيئن ٿا ناسي ليماڪ (Nasi Lemak) کائين. ڇو جو اسان لاءِ نيرن تي پٽ کائڻ سو به مڇيءَ سان عجيب ڳالهه آهي. پر پوءِ ناريل جي کير ۾ رڌل اهو ناسي ليماڪ وارو پٽ اهڙو وڻي ويو جو اڄ به ملائيشيا جو نالو ٻڌڻ سان ناسي ليماڪ ٿو ياد اچي.

مٿي ناسي ليماڪ ۾ به ’ڪ‘ جو اچار ماڻيٿو آهي يعني ملئي زبان ۾ Jamek (جامع)، Nenek (نيني معنا ناني) وانگر Lemak ۾ به آخر ۾ ’k‘ لکجي ٿي پر اچار جي نٿي. هتي اهو به لکندو هلان ته بس استائن تي ٺهندڙ ڌوڌ پتي چانهه وانگر، ملائيشيا ۾ مامائن جي هيءَ تيه

مونڪي موهيو ملائشيا (الطاف شيخ) ----- پبلشر: عبداللطيف انصاري

تاريڪ (چڪيل چانهه) ۾ به، ڪٿي ڪٿي مناڻ ۽ ريزن جهڙين شيون
ملايون وڃن ٿيون جن ڪري اها چانهه وڌيڪ مٺي، گهاٽي ۽ مائيدار ٿئي
ٿي ۽ مناڻ کائڻ جي شوقينن کي وڌيڪ پسند اچي ٿي. هونءَ به ملئي
ماڻهو مناڻ کائڻ جا شوقين آهن.

اڄ ننڍي کنڊ جا نيچ سمجھيا وڃن ٿا

ملائيشيا ۾ ٽي اهم قومون رهن ٿيون: ملئي، چيني ۽ انڊين. ملئي جيڪي مسلمان آهن، هتي جا ٿي رهاڪو آهن يا صديون اڳ پروارن پيٽن باني، جاوا، سماترا کان هتي آيا. ويندي ملاڪا سلطنت جو پهريون سلطان پرميشور به مٿين پيٽن کان آيو، جيڪي هاڻ انڊونيشيا جو حصو آهن. هن پاسي هندو ڌرم هو. پرميشور به ملاڪا اچڻ وقت هندو هو، جيڪو پوءِ مسلمان ٿيو ان سان گڏ سندس سڄي رعيت مسلمان ٿي ۽ اڄ ڏينهن تائين ملئي ماڻهن جي سڃاڻپ اسلام سان آهي. ڪجهه به هجي هي ملڪ ملئي ماڻهن جو سمجهيو وڃي ٿو ۽ سنئون سڌو يا اڻ سڌي طرح حڪومت طرفان ملئي ماڻهن کي هر ڳالهه ۾ وڌيڪ فائدو ڏنو وڃي ٿو. ان ڪري هرڪو پنهنجو پاڻ کي ملئي بنائڻ جي چڪر ۾ رهي ٿو. هتي رهندڙ ڌاريان ماڻهو، خاص ڪري انڊين مسلمان، ڪوشش ڪري ملئي عورتن سان شادي ڪن ٿا، جيئن هنن جو اولاد ملئي سڏجي ۽ پنهنجي اباڻي ڊريس گوڏ بدران ملئي ڊريس اوڊين ٿا ۽ سندن اولاد ڪوشش ڪري اها ڳالهه ئي گول ڪريو وڃن ته هنن جا وڏا انڊيا کان آيا هئا. بهرحال چيني يا انڊين، جيڪي پڻ ملائشين سڏجن ٿا، ڪڍي ڪيڏو

مونڪي موهيو ملائشيا (الطاف شيخ) ----- پبلشر: عبداللطيف انصاري

به سنو ڪم ڪن پر ڪين غير ملئي هجڻ جو طعنو ملندو رهي ٿو. ايتري قدر جو هتي جي اڳوڻي وزيراعظم مهاتير جا مخالف به جڏهن هن تي ڪاوڙ ڪندا هئا ته هن کي هيٺاهون ڏيکارڻ لاءِ مهاتير جي پي ڪا غلطي نه ملڻ تي چوندا هئا ته ٻيلي ماما (Mamak) جو پٽ پاڻ کي الائي ڇا ٿو سمجهي. ياد رهي ته مهاتير جو پيءُ محمد انڊيا کان هتي آيو ۽ هڪ ملئي عورت سان شادي ڪري پنهنجو پاڻ ۽ اولاد کي هتي جي مڪاني ڪلچر ۾ رکيو. پاڻ ڪيداح ۾ ماسٽر هو ۽ پنهنجي پٽ کي ڊاڪٽري پڙهائي، جنهن ملئي ڊاڪٽرياتي سان شادي ڪئي ۽ هاڻ ته سندن ڌيءَ ماري توڙي ٻيو نپايل اولاد نج ملئي ڪلچر ۾ رهي ٿو. هنن مان ڪو گجراتي، تامل يا هندي لفظ به نٿو سمجهي ته به هتي جا اصلي باشندا مهاتير کي انڊين نسل جي هجڻ جو طعنو ڏيندا رهن ٿا. ماما (ماماڪ) جي معنيٰ ڪڍي ماءُ جو پيءُ هجي ۽ ڪي ماڻهو ان سڀني ۾ عزت ۽ پيار جو اظهار ڪن ٿا پر گهڻن لاءِ ماما معنيٰ هيٺاهين درجي جو شهري، جيڪو بڪ ۽ بيروزگاريءَ کان پڇي ملئي ماڻهن جي ڌرتي تي اچي رهيو ۽ اڄ خوشحالي حاصل ڪئي اٿس.

مامائن جي دڪانن يا ريسٽورنٽن ۾ وڃبو ته چانهه پيئڻ لاءِ آيل ملئي چوڪرن جي به رڙ پئي پوندي: Mamak Kasi Teh (ماما چانهه آڻ) ۽ پوءِ ان ئي ساهه ۾ دانهن ڪندا: Cepat Sikit (هاڻ ٿوري جلدي ڪر) هاڻ ٻڌايو ڪو پنهنجي مامي يا چاچي سان ائين ڳالهائيندو؟ ڪو

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڳالهائي ته مامو ٿڌڙ وهائي ڪڍيس يا چويس ته ”بڪواس بند ڪر“ پر هي ويچارا انڊين مسلمان دڪاندار ماما ”بوليچ، بوليچ“ (حاضر منهنجا بابلا!) چوندا رهندا. ان ڏينهن به ’جالان بنگارايا‘ روڊ تي هڪ ماما (ماماڪ) جي ڏاڍي تان ڊاڪٽر عطا مون لاءِ Peanuts جو پاڪيٽ ٿي ورتو ته ان وقت ڊگهن وارن وارا ڳوٺ کان آيل ٻن ملئي چوڪرن لاءِ مامو تيح تاريخ ٺاهي رهيو هو. يعني ڪرين (لوهي مگن) ۾ چانهه جي اٽل پتل ڪري رهيو هو. چوڪرا ڪجهه شرارتي ۽ ڏنگا ٿي لڳا ۽ ٺنڪو لڳايو ويٺا هئا ۽ پورو ٽائيم رڙ پئي پين: Mamak Susu Kasih Lebih (ماما! ڪير ٿورو گهڻو وجهجانءِ) هڪ ڪريءَ کان ٻي ڪريءَ ۾ چانهه جي اٽل پتل ڪرڻ لاءِ هن کي چئي رهيا هئا ته ماما اڃا ڊگهي لار ڪر. Kasi Lambong tinggi, tinggi يعني هڪ هٿ تمام مٿي ۽ ٻيو تمام هيٺ ڪري چانهه جي اوت ڪر.

انڊيا کان، خاص ڪري ڏکڻ هندستان جي رياستن جا مسلمان، هندو توڙي عيسائي تامل، ملباري، مدراسي ۽ ٻيا مختلف دورن ۾ هن پاسي ايندا رهيا. هڪڙا ته ويجهڙائيءَ ۾ يعني سؤ سال کن اڳ انگريزن جي ڏينهن ۾ ڪيتي ٻاڙي، دڪانداري، ريلوي جي ڪم ۽ ٻين پورهين لاءِ ايندا رهيا. ٻيا ته صديون اڳ هن پاسي آيا. هو پهريائين انڊونيشيا جي سماترا ٻيٽ واري بندرگاهه آچيچ (Aceh) ۾ آيا، جيڪو ان وقت سموديرا (Smudera) سڏبو هو. پوءِ اتان هو سڄي سماترا ٻيٽ کان علاوه ملايا

مونڪي موھيو ملائيشيا (الطاف شيخ) ----- پبلشر: عبداللطيف انصاري

(اڄ واري مغربي ملائيشيا) جي علائقن ۾ به تڙي پڪڙي ويا. تاريخدانن جو چوڻ آهي ته ننڍي کنڊ جي ماڻهن جو ڏهين صدي کان هن پاسي اچڻ ٿيو. بهرحال 1511 ۾ جڏهن پهرين يورپي قوم پورچوگاليءَ ملاڪا سلطنت تي قبضو ڪيو ته ملاڪا شهر ۾ گجراتي ۽ ملباري رهيا ٿي. هنن ئي ماڻهن ملئي سلطان کي يورپين جي چالاڪين کان آگاهه ڪيو هو ته انهن گورن کان بچو، نه ته توهان جي ڌرتيءَ سان به يورپين اها حالت ڪندا، جيڪا هنن هندستان سان ڪئي. نتيجي ۾ ملئي سلطان پورچوگالين کي ڀڄائڻ جي ڪافي ڪوشش ڪئي ۽ ڪنهن حد تائين ڪامياب به ٿيو پر يورپين وٽ بم ۽ بارود هئا، بندوقون ۽ گولا اچڻ واريون مشينون هيون ۽ مڪاني ماڻهن وٽ هئا فقط پرانگ (چرا) ۽ ڏانڻا. ڪجهه عرصي جي مزاحمت بعد پورچوگالي قابض ٿي ويا ۽ گجراتين مان باهيون ڪڍڻ لاءِ هنن پهريون پهريون ڪم اهو ڪيو جو ملاڪا نديءَ جي ڪناري تي ٺهيل گجراتين جي گهرن کي ساڙي پسم ڪري ڇڏيو.

پرميشور بعد، هن جي گادي نشين سلطان احمد شاه جي حڪومت جو دور (يعني 15 هين صديءَ جو شروع وارو چوٿو) ملاڪا جو سونهري دور هو. سهولتن ۽ امن امان ڪري ملاڪا بندرگاهه مشرق توڙي مغرب ۾ مشهور ۽ هاڪ وارو بندرگاهه هو، جتي هڪ طرف چين، فلپين کان ته ٻئي پاسي انڊيا ۽ عرب ملڪن جا سوداگر پنهنجي وڪر سان اچي نڪرندا هئا ۽ واپار وڙو خوب هليو ٿي. سامان آڻڻ سان گڏ هنن پنهنجو ڪلچر،

مونڪي موهيو ملائشيا (الطاف شيخ) ----- پبلشر: عبداللطيف انصاري

رسم رواج ۽ قصا ڪهاڻيون به ڇڏيون ٿي. ڪي ته هتي ئي ٽڪي پيا ۽ سندن اولاد مڪاني ماڻهن سان رلي ملي ويو ٿي. اڄ به ملئي زبان عربي، فارسي، تامل، هندي ۽ چيني زبانن جي لفظن سان ڀري پيئي آهي. انهن ڏينهن ۾ ننڍو کنڊ پئسي ڏوڪڙ، واپار وڙي، شعر و شاعري، تهذيب ۽ ثقافت ۾ زمين جي هن خطي کان ته اُتم اعليٰ هو، پر عرب دنيا کان به مٿاهون هو. بهرحال جيڪي ماڻهو ٽڪي پيا ٿي انهن کي هتي جي ماڻهن پنهنجو ملئي سمجهيو ٿي، ڇو ته ملئي ماڻهو جي سڃاڻپ اسلام سمجهيو وڃي ٿو ۽ هنن پتن (ملايا جي سرزمين) تي ڌارئين ملڪ کان اچي رهندڙ هر مسلمان کي ملئي سمجهيو ۽ سڏيو ويو ٿي. ملئي زبان جو هڪ مشهور بيت آهي:

“Jawa itu melayu, Bugis itu melayu
Banjar juga disebut Melayu,
Minangkabau memang Melayu
Keturunan Aceh adalah Melayu
Jakun dan Sakai asli Melayu,
Arab dan Pakistani, Semua Melayu
Mamak dan Maelbari sesrap ke melayu
Malah mua’alaf bertakrif Melayu”

مونڪي موهيو ملائيشيا (الطاف شيخ) ----- پبلشر: عبداللطيف انصاري

جاوا انڊونيشيا جو ٻيٽ آهي، جنهن جو نه فقط ملاڪا سان پر سنڌ سان به واپار هليو ٿي. تڏهن ته اسان وٽ، خاص ڪري هندو واپارين وٽ اها چوڻي مشهور آهي ته ”جيڪي ويا جاوا، سي ٿيا سدا ساوا“. بُوگي، بنجار، منانگ ڪبائو وغيره انڊونيشيا جي مختلف ٻيٽن جون قومون آهن. آچيڇ (سمونديرا) شهر به انڊونيشيا ۾ آهي، جتان کان ملاڪا ڏي ماڻهن جي خوب اچ وڃ هئي. شاعر انهن سڀني پاسن کان ملاڪا ۾ آيل ماڻهن لاءِ چوي ٿو ته اهي سڀ ملئي (Melayu) سڏبا. آخري ٽن ستن ۾ شاعر چوي ٿو ته:

عرب ۽ پاڪستاني، مڙئي ملئي آهن.

ماما (انڊين مسلمان) ۽ ملباري به ملئي قوم ۾ جذب ٿي ويا.
ويندي اهي ماڻهو جن هاڻ اسلام قبول ڪيو آهي اهي ملئي سڏجڻ کپن.

بهر حال اڄ جي دؤر ۾ ملائيشيا امير ۽ ترقي يافتہ ٿيڻ ڪري ۽ اسان جا ملڪ، انڊيا توڙي پاڪستان ان جي مقابلي ۾ غريب ٿي وڃڻ ڪري ملئي ماڻهو پنهنجي ملڪ جي ٽين قوم ”ملائيشين انڊين“ کي ڪجهه حقارت سان ڏسن ٿا. پر ان هوندي به هنن جي لاءِ سوين سُڪ پيدا ڪن ٿا ۽ اسان ڌارين کان هو پنهنجن انڊين شهرين کي وڌيڪ مان ڏين ٿا، ڀلي ڪٿي هنن جو هندو يا ٻڌ ڌرم سان واسطو هجي ۽ اسان مسلمان هجون.

مونڪي موهيو ملائشيا (الطاف شيخ) ----- پبلشر: عبداللطيف انصاري

دراصل هئڻ به ائين ڪپي. اسان وٽ به اسان کي پنهنجي ملڪ جي ماڻهن
لاءِ پلي جو سوچڻ ڪپي ۽ انهن جو خيال رکڻ ڪپي، چاهي ڪٿي هو هندو
هجن يا پارسي، قادياني هجن آغا خاني، بلوچ هجن يا باگڙي پيل....

مير ۽ سندن مهمان نوازي

ملاڪا شهر ۾ ميرپورخاص جي ڊاڪٽر مير عطا محمد ٽالپر جي پروٽان GEN_2 ڪار ۾ خوب چڪر هڻڻ جو موقعو مليو. آچر جو ڏينهن ته موڪل هئي پر مير صاحب منهنجي ڪري سومر اڱارو به ڪڍي موڪل ورتي.

”عطا هي ڇا؟“ مون چيو مانس

”سائين توهان کي اڪيلو ڪيئن ڇڏيان“ ڊاڪٽر صاحب جواب ڏنو ۽ مون کان ڪل نڪري وئي.

”ڊاڪٽر صاحب ڪهڙيون تا ڳالهيون ڪيو! حيدرآباد جي صدر يا هيرآباد واري علائقي ۾ ته يلجي سگهان ٿو پر هن شهر ۾ ڪيئن ٿو گم ٿي سگهان، جنهن جي گهٽيءَ گهٽيءَ ۾ ڏهه سال کن رلندو رهيس.“

ڪراچيءَ مان جيئن ئي مون ڊاڪٽر عطا کي ساڻس ملڻ لاءِ ملاڪا اچڻ بابت لکيو ته هو بار بار مون کان ملاڪا ۾ پهچڻ جي پڪي تاريخ پڇڻ لڳو.

مونڪي موهيو ملائيشيا (الطاف شيخ) ----- پبلشر: عبداللطيف انصاري

”مير صاحب! اسان ليڪڪ مودي ماڻهو ٿيندا آهيون. بس جنهن ڏينهن مود ٿيو ته ڪوالالمپور کان بس ۾ چڙهي تو وٽ ملاڪا اچي نڪاءِ ڪندس.“

ڊاڪٽر مير عطا سان ملاڪا ۾ ملڻ لاءِ ڪجهه منهنجي ڪراچي جي دوست مير مشتاق ٽالپر پڻ شوق ڏياريو هو، ڪجهه مون کي پاڻ به هو ته ان هم وطن نوجوان سان ملان جيڪو پرديس جي ان شهر ۾ ڊاڪٽر به آهي ته بزنيس مين به، جنهن شهر ۾ مون ملائيشيا جي جهازرانن کي پڙهايو. ان وقت سڄي ملاڪا ۾ ڪو پاڪستاني نظر نٿي آيو. جيڪڏهن ڪو ايڪٽر بيڪٽر آيو ٿي ته ملائيشيا جي گادي واري شهر ڪوالالمپور ۾ آيو ٿي. گهمڻ لاءِ به جيڪو ايندو هو اهو ڪوالالمپور اچي پوءِ پينانگ ۽ سنگاپور هليو ويندو هو. انهن ڏينهن ۾ لنگڪوي بيت اڃان ديولپ نه ٿيو هو ۽ نه اڃان صحيح طرح ٽوئرزم وڌي هئي. منهنجو ڪو سڃاڻو ڪوالالمپور ايندو هو ته پنهنجو شهر ملاڪا ڏيکارڻ لاءِ هن کي ڪوالالمپور مان وٺي ايندو هوس ۽ پوءِ ٻئي ڏينهن کيس ڇڏي ايندو هوس يا ملاڪا مان بس ۾ چاڙهي ڇڏيندو هوس ته ڪوالالمپور يا سنگاپور وڃي پنهنجي گروپ جي ساٿين سان ملي، جن سان گڏ هو گهمڻ لاءِ يا ڪانفرنس يا سيمينار اٿيند ڪرڻ لاءِ نڪتو آهي.

ملاڪا واپس آئي مون کي ڪافي عرصو ٿي چڪو هو سو سوچيو هوم ته ملاڪا شهر ۾ ڊاڪٽر عطا سان ملي پرواري ڳوٺ سنگائي اڍانگ يا

مونڪي موهيو ملائشيا (الطاف شيخ) ----- پبلشر: عبداللطيف انصاري

مسجد تاناح ۾ پنهنجي ڪنهن ملئي دوست جي گهر رهي پوندس. پر مير صاحب پنهنجي خانداني روايتن موجب منهنجو مهمان جي حيثيت سان اهڙو ئي خيال رکڻ چاهيو ٿي جهڙو سندس ڳوٺ ۾ ڪو مهمان اچي. منهنجي پڇڻ تي هن ٻڌايو ته هو منهنجي پروگرام بابت ان ڪري پڪ ڪرڻ چاهي ٿو جيئن هو مون لاءِ هٽل ۾ اڳواٽ ڪمرو بڪ ڪري ڇڏي. هن نٿي چاهيو ته منهنجي مهمانوازيءَ جا فرض ٻيو ڪو سرانجام ڏئي. پوءِ جڏهن منهنجي ملاڪا وڃڻ جي پڪ ٿي ۽ کيس اي ميل ذريعي اهي تاريخون لکيم ته ٻئي ڏينهن سندس خط آيو ته هن منهنجي لاءِ هٽل رينائسنس Hotel Renaissance ۾ ڪمرو بڪ ڪري ڇڏيو آهي. اهو پڙهي مون email ڪرڻ تي به وقت نه وڃايو ۽ کيس يڪدم فون ڪيو ۽ ڪلندي سمجهايو ”سائين توهان اجايو تڪلف ۽ خرچ ٿا ڪريو. آئون کاڌي پيتي ۽ رهائش جي معاملي ۾ مست ملنگ آهيان. هونءَ به هڪ سياح جي حيثيت ۾ سڄو ڏينهن تنگون هڻي رات جا ٻه ڀير جالان (شاهراهه) منشي عبدالله تي رکيل سيمينٽ جي بينچن تي به آرام جي ننڊ سمهي سگهان ٿو سو توهان منهنجي لاءِ اجايو جالان بينداھارا تي ٺهيل فائيو اسٽار هٽل رينائسنس ۾ ڪمرو بڪ نه ڪيو.“

”سائين مون کي خوشي ٿيندي ته توهان جهڙو اهم ماڻهو مون وٽ ان هٽل ۾ مهمان ٿي رهي.“ ڊاڪٽر عطا چيو.

مونڪي موهيو ملائشيا (الطاف شيخ) ----- پبلشر: عبداللطيف انصاري

”مير صاحب توهان به ڪمال ٿا ڪريو ۽ مون کي الائي ڇا ٿا سمجھو.
يا پڪ مشتاق ٽالپر توهان سان منهنجي اجائي ڪا تعريف ڪئي آهي.“
مون چيو.

ڊاڪٽر عطا ٻڌايو ته هن وٽ سرڪاري دورن تي مهمان ايندا رهن ٿا
۽ انهن کي هن هٽل ۾ رهائڻ ڪري هن هٽل وارا کيس هر سال ڪجهه
ڏينهن مفت ۾ رهڻ لاءِ ڏيندا آهن.

”ڊاڪٽر صاحب! منهنجي ڳالهه مڃو. ڀلي ڪٿي توهان
کي Payment نه ڪرڻي پوي ان هوندي به آئون اهڙي هٽل ۾
رهندي Uneasy محسوس ڪندس. بهتر ٿيندو ته اهو فائدو توهان
ڪنهن ٻئي شوقين قسم جي مهمان لاءِ بچائي رکي ۽ مون لاءِ ڪا هڪ
اسٽار واري سستي هٽل ڊريم هٽل (لڪسا مانا چينگ هو روڊ واري)
يا جالان Kee Ann روڊ واري گولڊ ليف هٽل يا فارموسا هٽل جهڙي
۾ ڪمرو ڪجو.

بهر حال ڊاڪٽر عطا منهنجي ڳالهه مڃي ۽ واعدو ڪيائين ته هو مون
کي ڪنهن سستي قسم جي هٽل ۾ رهائيندو.

ملاڪا پهچڻ تي سڄو ڏينهن گهمائڻ بعد ڊاڪٽر عطا شام ڌاري
پنهنجو ميڊيڪل ڪاليج ڏيکارڻ آيو ته مون چرچي چرچي ۾ چيو مانس ته
اسان جي نيول اڪيڊمي ۾ شاگردن جي رهائش لاءِ ٻه ٽي هاسٽلون
هونديون هيون، جن جا ڪمرا اسان کي مهمانن جي رهڻ لاءِ روز جي

مونڪي موهيو ملائشيا (الطاف شيخ) ----- پبلشر: عبداللطيف انصاري

مسواڙ تي ملندا هئا. ڇا توهان جي ڪاليج ۾ اهڙي هاسٽل ناهي جنهن جي ڪمري ۾ آئون رهي پوان؟

”سائين پوءِ ته منهنجو گهر به حاضر آهي،“ ڊاڪٽر عطا چيو، ”شهر کان ڪجهه پري هجڻ ڪري ۽ اڃان نئون خريد ڪرڻ ڪري مون کي اهو خيال پئي ٿيو ته متان توهان کي رهڻ ۾ تڪليف ٿئي. ان ڪري مون توهان کي شهر جي وچ ۾ ڪنهن هوٽل ۾ رهائڻ چاهيو ٿي، جتي توهان کي نيرن به سٺي ملي سگهي.“

عطا جي گهر آياسين. ڇا ته خوبصورت بهراڙي وارو علائقو هو، جتي هيءَ نئين ڪالوني هن ئي سال ٺهي آهي. ڊاڪٽر عطا چيو ته ڪمري جي درين لاءِ اڃان پڙدا به نه ورتا اٿم.

”ڊاڪٽر صاحب فڪر ئي نه ڪريو، سج جي روشنيءَ ڪري پڙدا هٽبا آهن جيئن ننڊ نه ڦٽي. اسان سج ايئرڻ کان اڳ اٿڻ وار آهيون.“ اهو چوندي ورائڊي ۾ رکيل فرج جو در کولي ڏٺم.

”واھ سائين واھ! توهان منهنجي نيرن جو به فڪر نه ڪريو. منهنجي پسند جي شيءِ ڊبل روٽي، بيضو ۽ مڪڻ پيو آهي. توهان رڳو مون کي ڪچن ۾ هلي ڏيکاريو ته چانهه جي پتي ڪهڙي ڊي ۾ آهي ۽ چانهه ٺاهڻ لاءِ ڪهڙي ڊيگري ڪٿان. منهنجي جنهن وقت دل چوندي چانهه ٺاهي نيرن ڪري ڇڏيندس.“ مون چيو ۽ اسان جو ڊاڪٽر صاحب ڪو جواب ڏيڻ بدران رڳو مرڪندو رهيو.

مونڪي موهيو ملائشيا (الطاف شيخ) ----- پبلشر: عبداللطيف انصاري

آخري ڏينهن تي جالان بينداھارا تان لنگھي رهيا هئاسين ته ڊاڪٽر عطا جي پٽ مير غلام محمد ”هوٽل بي ويو“ ڏي اشارو ڪري چيو ته انڪل هوٽل رينائسنس بعد ابوءِ توهان کي هن هوٽل ۾ ٿي رهائيو. ”ڪمال ٿا ڪريو عطا!“ مون ڊاڪٽر عطا کي چيو، ”هيءَ وري ڪهڙي سستي هوٽل آهي! اجايا روز جا 200 رنگت خرچ ڪئي ٿي ۽ اسان چانهه ۾ پاپا پوڙي کائڻ وارن لاءِ هوٽل جي ست رچي نيرن ڪهڙي ڪم جي!“ ڊاڪٽر عطا ۽ سندس پٽ کلڻ لڳا.

”سائين منهنجي دلي خواهش هئي ته توهان کي ملاڪا جي Best هوٽل Renaissance ۾ رڪان، جيئن توهان هن هوٽل کي به ڏسو ته اندران ڪيتري خوبصورت آهي.“ ڊاڪٽر عطا چيو.

”انشاءِ الله ٻئي دفعي مشتاق ٽالپر سان گڏ آيس ته توهان جي دل رکڻ لاءِ هڪ يا 2 ڏينهن ان ۾ رهي پونداسين.“ مون چيو ۽ پوءِ ٿورو ساھ پٽي ڊاڪٽر کي ٻڌايم ته اها هوٽل اسان جي ڏينهن ۾ نهي. ”ان وقت جو چيف منسٽر مسٽر رحيم تامبي چڪ منهنجو سٺو دوست هو. هن جو هن هوٽل ۾ خبر ناهي شينر هيا هوٽل جو چيني مالڪ سندس دوست هو جو هو هر مهيني ڏيڍ مون کي، هتي جي انڊين E.N.T سرجن اسحاق ۽ هڪ ٻن ٻين کي هن هوٽل ۾ ڊنر جي دعوت ڪندو هو. 300 کن ڪمرن جي هيءَ فائيو اسٽار هوٽل نهي ته وئي هئي، پر انهن ڏينهن ۾ ڪٿي هئا ٿوئرسٽ! يورپ جي ڪجهه ملڪن جا ڪي ڪنگلا ٿوئرسٽ نظر ايندا هئا، جيڪي

مونڪي موهيو ملائشيا (الطاف شيخ) ----- پبلشر: عبداللطيف انصاري

ٻن تارن وارين هوٽلن ۾ به نه رهندا هئا. ڦٽ ڀاٽ تي تڏو وڃائي رات گذاريندا هئا. 1990ع تائين هن هوٽل جا ڪمرا خالي هوندا هئا. ڪيترن ادارن کي هو 50 سيڪڙو ڊسڪائونٽ به ڏيندا هئا. مون کي به آفيس وارا جڏهن ملاڪا بندرگاهه ۾ ڪو جهاز Survey ڪرڻ لاءِ موڪليندا هئا ته رات جي رهائش لاءِ هن هوٽل ۾ ڪمرو ڏيندا هئا. ان کان علاوه آئون ملاڪا سٽي روٽري ڪلب جو ميمبر به آهيان ۽ اسان جي ڪلب جون هفتيوار گڏجاڻيون هن هوٽل ۾ ٿينديون هيون. هن هوٽل جي انهن ڏينهن ۾ بيڪري تمام سٺي هئي. واپسي تي آئون بسڪٽ ۽ ڊبل روٽي وٺي ويندو هوس.

”صحيح ٿا چئو،“ ڊاڪٽر عطا چيو، ”هوٽل رينائسنس جي بيڪري اڄ به سڄي ملاڪا ۾ ائين مشهور آهي جيئن حيدرآباد جي بمبئي بيڪري!“ مٿي ذڪر ڪيل منهنجي ڪراچي جي دوست مير مشتاق ٽالپر بابت هتي ڪجهه سٽون لکڻ ضروري سمجهان ٿو.

مشتاق علي ٽالپر غلام مصطفيٰ جتوئي صاحب جي سياسي پارٽي نيشنل پيپلز پارٽي (NPP) جي مرڪزي ڪميٽي جو ميمبر ۽ سنڌ صوبي جو پارٽي نائب صدر آهي. هن 1983ع واري MRD تحريڪ ۾ ڀرپور حصو ورتو ۽ مليٽري حاڪم ضياءَ الحق جي حڪم تي کيس حيدرآباد ۽ پوءِ خيرپور جي جيلن ۾ رکيو ويو.

مونڪي موهيو ملائيشيا (الطاف شيخ) ----- پبلشر: عبداللطيف انصاري

مشتاق ٽالپر عمر ۾ مون کان 4 سال ننڍو آهي، منهنجي ساڻس واقفيت پهرين email ذريعي ٿي. پاڻ ڪراچي روٽري ڪلب جو نه رڳو پراڻو ميمبر آهي، پر ڪراچي ڪانٽيننٽل ڪلب جو سال 2001-2000ع ۾ صدر به رهي چڪو آهي. هو ڪراچي جي Caledonian سوسائٽي جو ۽ سنڌ ڪلب جو پڻ ميمبر آهي. کيس جنگلي جيوت (Wild Life) سان بيحد پيار آهي ۽ ماحول کي صاف سٿرو رکڻ لاءِ هن جون ڪوششون تعريف جوڳيون آهن. کيس پراڻيون شيون گڏ ڪرڻ جو پڻ شوق آهي، جن مان ڪجهه سندس ڳوٺ ٽنڊو محمد خان واري بنگلي ۾ رکيل آهن ته ڪجهه ڪراچي واري گهر ۾ آهن. پاڻ ڪراچي جي Kiwanis ڪلب جو پهرين چارٽر ميمبر آهي. پاڻ خير جي ڪمن کان به مشهور آهي. ٽنڊو محمد خان جي بهراڙي وارن علائقن ۾ هو هر وقت مفت اکين جي علاج جون ڪئمپون هڻائيندو رهي ٿو. ان کان علاوه Burn Unit جو بندوبست ڪرڻ ۽ ڳوٺاڻن جون تڪليفون دور ڪرڻ لاءِ هو خاموشي سان ڪم ڪندو رهي ٿو. نه فقط پنهنجي ملڪ ۾ پروت آهر ڌارين ملڪن جي غريب ماڻهن جي به مدد ڪندو رهي ٿو. منهنجي خيال ۾ منهنجي مشتاق سان خط و ڪتابت ان وقت شروع ٿي جڏهن آفريڪا جي ڪنهن ملڪ ۾ غريب ماڻهن لاءِ ڪوٽايل ڪوهن جي بندوبست لاءِ مون کي خبر پيئي ته ان نيڪ ڪم ۾ پاڪستان جي روٽرين مير مشتاق علي ٽالپر جو هٿ آهي.

مونڪي موهيو ملائشيا (الطاف شيخ) ----- پبلشر: عبداللطيف انصاري

مشتاق جو ٽالپر جي شاهواڻي شاخ سان تعلق آهي. پاڻ 4 آگسٽ 1948ع تي ڪراچي جي اسٽيٽ گيسٽ هائوس ”قصر ناز“ ۾ جنم ورتو، جتي سندس چاچو مرحوم مير غلام علي ٽالپر وزير جي حيثيت سان رهيو ٿي. مير غلام علي سياسي دنيا ۾ سنڌ جي هڪ اهم شخصيت آهي. پاڻ 1909ع ۾ ٽنڊو محمد خان ۾ ڄائو.

مير غلام علي ٽالپر بنيادي تعليم ڪراچيءَ مان حاصل ڪرڻ بعد عليگڙهه ۽ بمبئي يونيورسٽين مان پڙهيو. هن 1936ع کان سياسي پيشي جي شروعات بدين ۽ ٽنڊو باگو تڪن مان اليڪشن ڪٽڻ سان ڪئي. هن سڄي زندگي ڪڏهن به اليڪشن نه هارائي. هو 2 دفعا حيدرآباد لوڪل بورڊ جو صدر پڻ چونڊيو ويو جو پهريون دفعو وزير 1940ع ۾ سر غلام حسين هدايت الله جي سنڌ ڪابينا ۾ ٿيو. ان بعد هو ڪيترائي دفعا سنڌ صوبائي ۽ فيڊرل وزير ٿي رهيو. اسان جي دوست مير مشتاق ٽالپر وانگر سندن هي چاچو مير غلام علي ٽالپر به مهمانوازي کان مشهور آهي. ايتريقدر جو دنيا جون ڪيتريون ئي اهم شخصيتون هن وٽ هلي ملي ٽنڊو محمد خان اچي مهمان ٿي رهيون. انهن مان ڪجهه هي آهن: سعودي عرب جو بادشاهه سعود ابن عبدالعزيز، اردن جو بادشاهه حسين بن طلال، عراق جو بادشاهه فيصل، چين جو وزيراعظم چائو اين لائي، افغانستان جو بادشاهه ظاهر شاهه ۽ ٻيا ڪيترائي. آغا خان جي فيملي جا به هن سان سٺا تعلقات هئا ۽ شهزادو علي آغا خان ۽ ڪريم

مونڪي موهيو ملائشيا (الطاف شيخ) ----- پبلشر: عبداللطيف انصاري

آغا خان هنن جي حيدرآباد ۽ ٽنڊو محمد خان وارن گهرن تي ايندا رهيا ٿي. انيڪ خصلتن جي مالڪ هن مير 1963ع ۾ وفات ڪئي. بهرحال اسان مير مشتاق ٽالپر جي ڳالهه پئي ڪئي، جيڪو مير غلام علي ٽالپر جو نياڻو (ناني) به ٿئي. مشتاق صاحب کي ٽي ٻار آهن، ٻه ڌيئرون ۽ هڪ پٽ مير علي نواز ٽالپر. مير علي نواز گذريل اليڪشن ۾ پنهنجي ٽنڊو محمد خان واري تڪ مان سنڌ اسيمبلي جو ميمبر به چونڊيو هو ۽ هيئنئر سنڌ جي وزيراعليٰ جو مشير آهي. مٿس سندس ڏاڏي جو نالو آهي، ان ڪري کيس مير علي نواز ٽالپر 'جوئر' به سڏين ٿا. سندس ڏاڏو يعني اسان واري دوست مير مشتاق ٽالپر جو والد صاحب مير علي نواز ٽالپر 'سينئر' به دفعا وزير رهي چڪو آهي. هڪ دفعو عبدالستار پيرزادي جي ڪابينا ۾ ۽ ٻيو دفعو نواب مظفر قزالباش جي ويسٽ پاڪستان ڪابينا ۾. ايوب خان جي اچڻ تي هن وزارت تان استعيفيٰ ڏئي ڇڏي.

جپاني ٽيڪنالاجي، ملائيشيائي اسٽائيل

ملاڪا شهر جي اسپتال ۾ نوڪري ڪندڙ ۽ پنهنجو بزنيس هلائيندڙ ميرپورخاص جي ڊاڪٽر مير عطا محمد ٽالپر جي پروٽان GEN-2 ڪار ۾ ملاڪا شهر جي روڊن تي چڪر هڻندي مون کي پنهنجو اڄ کان 25 سال کن اڳ وارو زمانو ياد اچي ويو، جڏهن ملائيشيا ملڪ پنهنجي شروع ڪيل ڪار جو پهريون ماڊل پروٽان ساگا (Proton_saga) مارڪيٽ ۾ آندو هو ۽ ملاڪا شهر ۾ آيل پهرين ويه ڪارن مان هڪ مون کي به ملي هئي ۽ جنهن ڪار کي مون هنن ئي روڊن تي هلايو هو.

اسان جيئن ئي ملاڪا ۾ نوڪري تي چڙهياسين ته آفيس طرفان اسان کي قرض جي آفر ٿي ته اسان ڪنهن به ملڪ جي ڪار وٺي سگهون ٿا. مون نه قرض ڪيو ۽ نه نئين ڪار ورتي. سائي رنگ جي سيڪنڊ هئنڊ ڊائن ڪار پنهنجن پئسن سان وٺي هلائڻ لڳس. مون اهو ئي سوچيو ته انجنيئر ماڻهو آهيان ڪا خرابي ٿي ته ٺيڪ ڪري پيو هلندس. هڪ مڪينڪ کان فون نمبر وٺي پنهنجي ڪار جي ٻي ڇاڻي ان کي ڏئي ڇڏي هيم ته خداخواست ڪٿي بنهه اهڙي حالت ٿي پوي جو آئون ان کي ٺيڪ نه ڪري سگهان ته هن کي فون ڪري اهو هنڌ ٻڌائي آئون بس يا

مونڪي موهيو ملائيشيا (الطاف شيخ) ----- پبلشر: عبداللطيف انصاري

تئڪسي ۾ گهر موٽي اچان. اهڙي طرح مون ان پراڻي ڪار ڪي ٻه سال کن هلائي هاڻ نئين ٿي ورتي ته خبر پيئي ته ملائيشيا حڪومت ڪي پنهنجي ڪار ٺاهڻ جو شوق ٿيو آهي ۽ هنن جي هڪ چپاني ڪار ڪمپني سان ڳالهه ٻولهه ٿي آهي ۽ چهن مهينن اندر Made in Malaysia ڪارون روڊن تي اچي وينديون.

اڄ ملائيشيا ڪي يورپ جهڙو مادرن ملڪ ڏسي اسان ڪي اها ڳالهه عجيب نٿي لڳي پر 1985ع ۾ اها خبر پڙهي خود اسان جا مڪاني ملئي ۽ چيني دوست ڪليا هئا. ظاهر آهي انهن ڏينهن ۾ اڃان ملائيشيا ريڊيو ۽ ٽي وي ئي نٿي ٺاهي سگهيو ۽ جي ڪا اهڙي اليڪٽرانڪ جي شيءِ ٺاهي به ٿي ته ڪنهن خريد نٿي ڪئي. سو ملائيشيا ۾ ٺهيل ڪار ڪهڙي هوندي ۽ ڪير خريد ڪندو. مهاتير جي ان خواب ڪي هرڪو بيوقوف ۽ ملڪ جو ناڻو ضايع ڪرڻ جو ڪم سمجهڻ لڳو. ڪار ٺهي راس ٿيڻ تائين ڪيتريون ئي چميگويون هلنديون رهيون ته ملڪ ۾ جڏهن هڪ کان هڪ ولايتي ڪار وڪامي ٿي ۽ مرزا، تويوتا ويندي مرسديز ملائيشيا ۾ نهن ٿيون، اتي ملائيشيا جي پنهنجي ايجاد ڪيل ڪار وٺڻ جو risk ڪير ڪندو؟ ڪيترن اها ڳالهه ٿي ڪئي ته حڪومت پڪ ڌارين ڪارين جي وڪري تي بندش وجهندي پر ان بابت مهاتير هڪ ڏينهن بيان ڏنو ته ”ائين هرگز نه ٿيندو. هر هڪ جي مرضيءَ تي آهي ته جيڪا وڻيس اها ڪار وٺي. ڌارين ڪارين تي بندش وجهبي ته اسان جي

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪار جو معيار ڪري پوندو. 'پروٽان ڪار ڪمپني' ڪار کي سٺو بنائڻ
بدران اهو ئي سوچيندي ته مونوپلي هجڻ ڪري هر هڪ هيءَ ڪار
ونڌو، چاهي اسان ڪهڙي به ٺاهيون.

ڪار جي ڊيزائن لاءِ به هر ڪو پنهنجي راءِ ڏيندو رهيو ته اها دنيا
جي ڪهڙي ڪار سان ملندڙ جلندڙ نڪرندي. هڪ دفعي اخبار ۾ هڪ
نئين ڪار جي شڪل جو ڪارٽون آيو جنهن ۾ ان جي ڇت ائين
ڪنڊائتي ڏيکاري وئي هئي جيئن ملائيشيا جي ڳوٺن ۾ ملئي ماڻهن
جي گهرن جون چٽيون آهن. بهرحال ڪار جڏهن مارڪيٽ ۾ آئي ته هر
هڪ کي نه فقط هن جي شڪل پسند آئي پر وقت سان گڏ اها مضبوط ۽
جٽاڌار به ثابت ٿيڻ لڳي. ٺاهڻ وارن اهو ئي چيو ته انهيءَ ڪري اسان ان
جو نالو SAGA رکيو آهي.

ملئي لفظ ساگا ڳاڙهي رنگ جي ٻجن جو نالو آهي جيڪي بيحد
خوبصورت ۽ سخت ٿين، جن سان ٻار هر وقت کيڏندي نظر اچن ٿا. آئون
ته اهو چوندس ته ساگا ٻج نه فقط ٻارن جي پسند جي شيءِ آهي پر وڏن جي
پڻ. منهنجي ٻارن وٽ نيدو کير جو دٻو هنن ٻجن سان ڀريل هو. ملائيشيا
چڏڻ وقت ڪيترو ئي سامان اتي ڇڏي ڏنوسين پر ٻار اهي ٻج کڻي آيا.
انهن سان کيڏندي هو وڏا ٿي ويا اڄ هنن جو اولاد انهن ٻجن سان کيڏي
ٿو. نه فقط انهن کي پر مون کي به اڄ ڏينهن تائين هي مينهن وسارڻ ۽
موتين جهڙا چلڪندڙ ڳاڙها ٻج وڻن ٿا.

مونڪي موهيو ملائيشيا (الطاف شيخ) ----- پبلشر: عبداللطيف انصاري

هنن ٻجن جي وڻ کي انگريزيءَ ۾ Coral tree ۽ ريڊ صندل وڊ به سڏين ٿا ۽ سائنسي نالو Adenantha Pavonina آهي جيڪو چون ٿا ته يوناني زبان جو نالو آهي. Aden جي معنيٰ Gland آهي ۽ Anthera جو انگريزي لفظ Anther آهي. باقي پاوونينا يوناني زبان ۾ مور کي سڏين ٿا. ننڍي کنڊ ۾ Saga Seeds کي رنجانا، باڊي گمچي، ڪوچندا، رڪت چندن ۽ رتن گنجا سڏين ٿا. ملائيشيا جا تامل ان کي تلم ۽ منجاتي سڏين ٿا ۽ اهي ته اهو به چون ٿا ته Saga جي اصل ڌرتي ملائيشيا نه پر انڊيا (خاص ڪري ڏکڻ هندستان) آهي. هونءَ به انڊيا جي صوبي تامل ناڊو ۽ ملائيشيا جي موسم ۽ زمين (Soil) ۾ ڪو خاص فرق ناهي.

ملائيشيا ۾ سندن پنهنجي نالي واري پهرين ڪار پروٽون يا پروٽان ”ساگا“ (Proton Saga) سيپٽمبر 1985ع ۾ شاهه عالم فئڪٽري مان نڪتي. ملائيشيا جي ڪار جنهن لاءِ گهڻن جو اهو خيال هو ته نه ڌاريان وٺندا نه پنهنجا، اهڙي ته سٺي ثابت ٿي جو ڇهن مهينن کانپوءِ ان جي ڊمانڊ ايڏي ته وڌي وئي جو پروٽان ساگا ڪار خريد ڪرڻ لاءِ اڳواٽ پئسا جمع ڪرائڻا پيا ٿي، 1.5 CC جي ڪار 25 هزار رنگت ۾ ملي ٿي. انهن ڏينهن ۾ ملائيشيا جو رنگت (ڊالر) اسان جي ڏهين رپئي برابر هو. اسان وٽ پاڪستان ۾ اُن وقت ڪا انڊي منڊي ڪار به اڍائي لک روپين ۾ نٿي ملي. ملائيشيا ۾ ٺهيل هن ڪار جي نه فقط انجن اعتبار

مونڪي موهيو ملائيشيا (الطاف شيخ) ----- پبلشر: عبداللطيف انصاري

جوڳي مڃي وئي ٿي پر سندس شڪل شبهه ۽ اندر جي ڪٽنب به سڀني کي وڻي ٿي. سندس آرامده بيلٽن سان سيٽون، بهترين اسٽيريو ٽيپ رڪارڊر، سڀ کان وڏي ڳالهه ته ايترو پئسن ۾ اها ئي ڪار هئي جنهن جي درين جا شيشا بتڙ کي دٻائڻ سان ڪليا ۽ بند ٿيا ٿي ۽ پوءِ اهڙيون پروٽان ساڳا ڪارون به اچي ويون جن ۾ اندر وهڻ کان اڳ گهريا آفيس جي ڪمري مان ان کي رموت ڪنٽرول ذريعي استارت ڪيو ويو ٿي، جيئن يورپ ۾ رات جي ٿڌ ۾ بينل ڪار ۾ ويهڻ کان اڳ ڪمري مان ئي استارت ڪري گرم ڪيو وڃي ٿو. 1985ع تائين ته پاڪستان ۾ به اهڙيون ڪارون عام نه ٿيون هيون. سو ملائيشيا جي سندن ٺهيل ڪارون نه فقط ملائيشيا ۾ پر ڌارين ملڪن ۾ به وڪامڻ لڳيون.

ملائيشيا جي آدمشماري ڪا گهڻي ناهي. اسان جي ملڪ جي 18 ڪروڙ آهي پر ملائيشيا جيڪو پڪيڙ ۾ اسان جي ملڪ کان وڏو آهي، آدمشماري فقط 3 ڪروڙ آهي، جتي دنيا جي هر ڪار وڪامڻ جي اجازت آهي. ان هوندي به پروٽان ساڳا جو ڏينهن ڏينهن ڪپ وڌندو ويو ۽ منهنجي هوندي ئي جنوري 1989ع ۾ هڪ لکڻ نمبر ڪار تيار ٿي نڪتي. هتي اهو به لکندو هلاڻ ته ملائيشيا وارن جي اها پهرين ڪار پروٽان ساڳا جي ماڊل جو بنياد چيان جي 1983ع واري متسوبي لانسر واري ڪار تي رکيل هو. ان ۾ 1.3 سي سي ۽ 1.5 سي سي جون ڪارون

مونڪي موهيو ملائيشيا (الطاف شيخ) ----- پبلشر: عبداللطيف انصاري

ٺاهيون ويون. گيٽر مطابق به ٻن قسمن جون ٺاهيون ويون. 5 رفتار واريون مٽيوييل ۽ 3 رفتار واريون آٽوميٽڪ.

ملائيشيا جي پهرين ڪار ٺهڻ کان اڳ ان جي نالي لاءِ عوام کي چيو ويو ته قومي ڪار جو نالو ڇا هئڻ کپي. جنهن خوش نصيب جو ٻڌايل Saga نالو چونڊيو ويو اهو اسماعيل بن جعفر نالي رٿائڊ فوجي آفيسر آهي. هن کان جڏهن پڇيو ويو ته تو اهو نالو ڇو پسند ڪيو آهي ته هن وراڻيو:

“Saga (Abrus precatorius) is a type of soft, fragile but productive seed commonly found in Malaysia, and Proton Saga 1.3 liter engine is as strong as the saga seed.”

ڪارخاني مان نڪتل پهرين ڪار ملڪ جي وزيراعظم مهاتير بن محمد 14 سيپٽمبر تي پينانگ ٻيٽ کي خشڪي سان ڳنڍيندڙ ڊگهي پل جو افتتاح ڪرڻ دوران، هن پل تان هلائي ايئرپورٽ تائين وٺي آيو هو. اهو ڪار هاڻ ميوزيم نگارا (قومي عجائب گهر) ۾ رکيل آهي. پروٽان ساگا جون شروع واريون ڪارون 4 دروازن واريون سئلون ٿاڀپ هيون ان بعد 5 دروازن واريون هئڇ بئڪ به اچڻ لڳيون. 1989ع ڌاري پروٽان وارن انگلنڊ ۾ ساگا ڪارون وڪڻڻ ۾ واڌارو ڪيو. هنن انگلنڊ ۾

مونڪي موهيو ملائيشيا (الطاف شيخ) ----- پبلشر: عبداللطيف انصاري

هنن ڪارن لاءِ Japanese Technology+ Malaysian Style= Proton سلوگن استعمال ڪيو.

هتي اهو به لکندو هلاڻ ته پروٽان ساڳا ۾ پروٽان (Proton) ڪمپنيءَ جو نالو آهي جيئن ”سوزوڪي“ ڪار ڪمپنيءَ جو نالو آهي. جيئن جپان جي هڪ ڳوٺ همامتسو جي رهاڪو مسٽر مچيئو سوزوڪيءَ جڏهن پهرين ڪپڙي اُڻڻ جي ڪڏين جو ڪارخانو کوليو ته ان جو نالو ”سوزوڪي ڪمپني“ رکيو ۽ پوءِ اڳتي هلي هن ڪارون ٺاهڻ به شروع ڪيون، جيڪي مچيئو سوزوڪيءَ جون ڪارون سڏجن ٿيون، پر ان ڪمپني جي نظر هيٺ مختلف دورن ۽ مختلف ملڪن ۾ ٺهندڙ ڪارن جا نالا مختلف آهن، جيئن ته رينو، اسٽيم (Esteem)، اڪٽر، وتارا، يا انڊيا ۾ سوزوڪي وارن جي ٺهيل ڪار موروٽي آهي ۽ اسان وٽ سوزوڪي وارن جي ٺهيل ڪارن جا نالا swift، خير، پوتوهار، مهراڻ، پليٽو وغيره آهن. تيئن ”پروٽان“ هتي جي هڪ ملائيشين آٽو موبائيل ٺاهڻ واري ڪمپني آهي جنهن جون آفيسون ڪئالالمپور ڀرسان سبانگ جايا ۽ شاهه عالم شهرن ۾ آهن. هن ڪمپنيءَ جو ملٽي زبان ۾ نالو Perusahaan Otomobilه آهي جنهن جو شارٽ فارم (مخفف) Proton ٺاهيو ويو آهي. سو ملائيشيا ۾ ٺهندڙ ڪارون پروٽان وارن جون آهن پر وقت سان گڏ مختلف دورن ۾ ٺهندڙ ڪارن جا مختلف نالا رکيا ويا آهن، جيئن ته ساڳا،

مونڪي موهيو ملائيشيا (الطاف شيخ) ----- پبلشر: عبداللطيف انصاري

ويرا (Wira)، Satria، پٽرا، پرڏانا، Juara، Tiara، وارا، Savvy، Persona، ۽ اسان واري ميزبان ڊاڪٽر مير عطا جي پروٽان ڪار جنهن جو نالو GEN_2 (جنريشن 2) آهي. هيءَ ڪار هڪ سٺو سيڪڙو ملائيشين چئي سگهجي ٿي جو هن ۾ چيسز ۽ انجن به هتي جي مڪاني ٺهيل آهي يعني هن ڪار ۾ اسٽائيل ته ملائيشين آهي پر ٽيڪنالاجي به ملائيشين آهي.

هونءَ ملائيشين نالا رکڻ جا وڏا شوقين آهن. هر شيءِ تي نالو چونڊي چونڊي رکندا. اهڙي طرح هنن پنهنجين ڪارن تي به نالا رکيا آهن. پروٽان ساڳا بعد هنن جپاني متسوبشي ڪار جي 1992ع ماڊل جهڙي ڪار ٺاهي جنهن جو نالو پروٽان Wira رکيو. ملئي لفظ ويرا جي معنيٰ آهي ”هيرو.“ هنن ان ماڊل جون ڪارون جيڪي انگلنڊ ۽ يورپ ايڪسپورت ڪيون ان جو نالو Persona رکيائون. پروٽان ستريا تن دروازن واري ڪار ٺاهيائون. اهڙي طرح پروٽان پترا نالي ڪارون جيڪي آسٽريليا ۽ انگلنڊ ايڪسپورت ڪيائون ان جو انگريزي نالو Coupe ۽ M21 رکيائون. هونءَ پترا معنيٰ پٽڙا جيئن هڪ عام ملئي لفظ آهي بوميپترا (Bumiputra) معنيٰ ڌرتيءَ جا پٽڙا. ملائيشيا ۾ رهندڙ ملئي مسلمان بوميپترا سڏجن ٿا.

اهڙي طرح سال 2000ع ۾ پروٽان وارن جيڪا ڪار ٺاهي ان جو نالو رکيائون پروٽان وارا. Waja ملئي لفظ آهي جنهن جي معنيٰ

مونڪي موهيو ملائيشيا (الطاف شيخ) ----- پبلشر: عبداللطيف انصاري

رُڪ (Steel) آهي. ساڳي ماڊل جون ڪارون جيڪي يورپ موڪليون
ويون انهن جو نالو امپيان (Impian) رکيو ويو. امپيان به ملئي لفظ
آهي جنهن جي معنيٰ آهي خواب، ambition، چاهه وغيره. ملئي زبان
جو هڪ مشهور ڳانو Mimpi Sedih (غمگين خواب) جي عنوان سان
آهي جنهن ۾ ڳائڻي ماران تيڪا چئي ٿي:

Impian Kini Terjadi

Oh...kan Pergi Setelah

Aku Serahkan Kasi suci

Itulah Nasib dirikn

ان خواب (ان ambition، چاهه) جو اهو ئي ٿيڻو هو،

اڄ تون مون کي ڇڏيو پيو وڃين.

آئون ته پنهنجو سڄو پيار توکي ڏئي وينس،

پر منهنجي نصيب ۾ شايد اهو ئي هو.

اسان وٽ پاڪستان ۾ ملائيشيا جون هي پروٽان ڪارون عام نظر

نٿيون اچن. سيپٽمبر 2006ع ۾ پروٽان ڪارن جي چئن ماڊل ڪارن جو

افتتاح ڪراچيءَ ۾ ٿيو هو. اهي آهن:

پروٽان ساگا

پروٽان جنريشن 2

پروٽان ويرا، ۽

مونڪي موهيو ملائشيا (الطاف شيخ) ----- پبلشر: عبداللطيف انصاري

پروٽان امپيان.

مون ٻڌو آهي ته اهي ڪارون ڪراچي جي PECHS سوسائٽي جي بلاڪ 2 ۾، خالد بن وليد روڊ تي راييل آٽو موبائيلس نالي هڪ شوروم تي رکيل آهي. 'پروٽان ساگا' ڪار جي قيمت ساڍا ڇهه لک چئني وڃي ٿي، ويرا جي ساڍا ست لک، GEN2 (1.3 واري کان) Gen2 (1.6 سي اين جي واري) ساڍن اٺن لکن کان ڏهن لکن تائين ۽ امپيان ڪار ساڍن ڏهن کان يارهن لکن تائين ملي ٿي.

ساگا جي ڪهاڻي

سنگاپور جو ٻيٽ جاگرافيائي طور اهڙي هنڌ تي آهي جو مختلف سمنڊن مان گذرندڙ جهاز سنگاپور وٽان ضرور لنگهن ٿا. اسان جو به جهاز ذريعي سنگاپور سٺ جي ڏهي جي آخري سالن کان اچڻ شروع ٿيو. سٺ واري ڏهي توڙي ستر جي شروع وارن سالن تائين، سنگاپور هڪ امير ملڪ نه هو. سنگاپور اهو ملڪ آهي جنهن ۾ نه لوهه آهي نه ٽامو، گئس آهي نه ڪوئلو، پوک لاءِ به زمين نه آهي ۽ اچي به ڪٿان. ننڍڙو ٻيٽ جنهن ۾ ماڻهن جي رهائش لاءِ ئي پوري ساري زمين آهي. ايتري قدر جو سنگاپور ۾ ته پيئڻ لاءِ به پاڻي ناهي. اهو به اڄ ڏينهن تائين ملائيشيا مان خريد ڪن ٿا. هو اسان وانگر ڪڙڪ، ڪپهه، ميوو يا ايران ۽ سعودي عرب وانگر پيٽرول وڪڻي پئسو نٿا حاصل ڪن. پر سروس يعني خدمت ڪرڻ ذريعي ئي ڪمائين ٿا. مختلف ملڪن جا جهاز اچن ٿا انهن جي سروس ڪري پئسو ڪمائين ٿا. مختلف ملڪن جا سياح اچن ٿا جن کي وڪڻڻ لاءِ هو مختلف ملڪن مان سامان گهرائين ٿا. بهرحال اڄڪلهه هو ملائيشيا کان به خوشحال آهن. آئون گذريل صدي جي سٺ واري ڏهي جي ڳالهه ٿو ڪريان جڏهن باقي دنيا به اڃان گهڻو مادرن نه ٿي هئي ۽

مونڪي موهيو ملائيشيا (الطاف شيخ) ----- پبلشر: عبداللطيف انصاري

سنگاپور ته هڪ ڳوٺ مثال هو. هي وئلتائين ڊي وغيره ملهائڻ ۽ ان تي ڪارڊ ۽ گفٽ ڏيڻ اڄ جو فئشن ٿيو آهي نه ته مون کي ياد آهي ته انهن ڏينهن ۾ سنگاپور ۾ پنهنجي گرل فرينڊ يا زال کي ساڳا ٻج ڏيڻ کان وڌيڪ ٻيو ڪو سهڻو ۽ پيار پريو تحفو نه هو. اهو ئي حال ڪازوي (سنگاپور ۽ ملائيشيا کي ڳنڍيندڙ پُل) جي ٻئي پاسي ”جوهور بارو“ پينانگ ۽ ملائيشيا جي ٻين شهرن ۾ هو.

ساڳا ٻج جن تان ملائيشيا وارن پنهنجي لاڏلي ڪار تي نالو رکيو آهي اڄ به هڪ پياري ۽ سهڻي شيءِ سمجهيو وڃي ٿو. ان بابت پنهنجي جهاز ران ڪمپني جي سنگاپور آفيس ۾ ڪم ڪندڙ هڪ چيني ڪلارڪ چوڪري ڪهاڻي ٻڌائيندي هئي ته ڪنهن ملڪ ۾ وڏي جنگ لڳي. پنهنجي ملڪ جي بچاءَ لاءِ هڪ بهادر شهري پنهنجي زال کي گهر ڇڏي دشمن جو مقابلو ڪرڻ لاءِ جنگ جي ميدان تي پهتو.

پنهنجي مڙس جي جدائيءَ ۾ هيءَ زال هڪ ٽڪريءَ جي چوٽيءَ تي ويهي ڳوڙها وهائڻ لڳي ۽ دعا ڪرڻ لڳي ته هن جو پيارو واپس اچي وڃي.

پر، هو هرگز نه موٽيو.

هوءَ صبح کان شام تائين روزانو پنهنجي مڙس جي ياد ۾ رڻندي رهي، تان جو هن جي اکين جو پاڻي ئي سڪي ويو. هاڻ ڳوڙهن بدران هن جي

مونڪي موهيو ملائيشيا (الطاف شيخ) ----- پبلشر: عبداللطيف انصاري

اڪين مان رت ٽمڻ لڳو ۽ اهي رت جا ڦڙا ڳاڙهي رنگ جي ٻجن جي شڪل ۾ زمين تي ڪرڻ لڳا.

ڏسندي ئي ڏسندي انهن ٻجن مان پوتا ڦٽي وڻ ٿيڻ لڳا جن ۾ ڦرين جي شڪل ۾ ميوو ٿيڻ لڳو جن جي اندر اهڙا ئي سهڻا ڳاڙها ٻج هئا. اهي ٻج ان وقت ياد جون ڦريون ”Remembrance Beans“ سڏجڻ لڳيون. انهن ڦرين مان نڪرندڙ هي ڪهنبي رنگ جو ٻج اڄ ڏينهن تائين وفادار عورت جي پنهنجي مڙس لاءِ سڪ ۽ انتظار جي علامت سمجهيو وڃي ٿو. سنگاپور، ملائيشيا ۽ ان جي ڀر واري علائقن ۾ اڄ ڏينهن تائين اها رسم هلندي اچي ته ٻئي سان پنهنجي سڪ ۽ پيار جو اظهار ڪرڻ لاءِ ساڳا ٻجن جي پربل بوتل تحفي طور ڏني وڃي ٿي.

اسان کي ته جوانيءَ جي ڏينهن ۾ به ڪنهن چينياڻيءَ يا ملئياڻيءَ کان ساڳا ٻجن جو تحفو نصيب نه ٿيو پر پاڻ ئي همت ڪري سنگاپور جي آرچرڊ روڊ جي پاسن تي لڳل ساڳا ٻجن جي وڻن ۽ مندائي ۽ بڪٽ پنجانگ وارن علائقن جي وڻن مان ڪريل ڦرين مان ٻج ڪڍي گڏ ڪيا هئم. اها جهاز هلائڻ وارن ڏينهن جي ڳالهه آهي يعني سٺ ۽ ستر واري ڏهي جي. ان بعد اسي واري ڏهي ۾ هن شهر ملاڪا جي آئر ڪيروح ۽ ڪيمپ ٽرنڊاح وارن علائقن مان لنگهندي چڱا خاصا ساڳا ٻج چونڊيا هيم جيڪي اڃا تائين مون وٽ موجود آهن. جيڪي ماڻهو هنن ٻجن جي رنگ روپ ۽ چمڪ جي تعريف ڪن ٿا انهن سان آئون سهمت آهيان.

مونڪي موهيو ملائشيا (الطاف شيخ) ----- پبلشر: عبداللطيف انصاري

هنن ٻجن کي ڏسي مينهن وسارڻا ياد ٿا اچن. انهن ڏينهن ۾ اسان جي ڳوٺ هالا ۾ نه اڃان بجلي آئي هئي ۽ نه موٽر لارين ۽ پاڻي جي پمپن ۽ پڪن جا آواز هئا. گهر ۾ ڪچا فرش هئا. مينهن وسڻ تي ڏينهن جو ڳاڙها، مخمل جي ڪل جهڙا مينهن وسارڻا نظر ايندا هئا ته رات جو تارن وانگر ٽمڪندڙ ڪڙڪيتا.

ڪي ڪي ٻچ هونءَ به سهڻا ٿين ٿا. ننڍي هوندي مون ڪيتريون ئي گدامڙيءَ جون ڪڪڙيون گڏ ڪيون هيون. خبر نه آهي ٻچ سونهن جي ڪري پسند هئا يا جُوا جي چوس ڪري. اسان جي محلي ۾ رهندڙ ٻار گدامڙي جي ڪڪڙين تي اڪري پوري راند ڪندا هئا. ان جي عادت مون کي به اهڙي ته پئجي وئي جو ستين ڪلاس بعد ڪئڊٽ ڪاليج ۾ به ياد ڪندو رهندو هوس ۽ موڪلن تي ڳوٺ اچڻ تي گهڻيءَ ۾ ويهي ڪيڏندا هئاسين. پوءِ چڱو جو اسان جي پيءُ جي مامي ماستر محمد وريل کي خبر پيئي جنهن دڙڪا ڏيئي ۽ ڪجهه سمجهاڻيون ڏئي اها عادت ڪڍي. پوءِ به ڪي مهينا ٻين ٻارن کي ڪيڏندو ڏسي دل ڏاڍو ستون کائيندي هئي. پر آخرڪار ننڍي هوندي ئي عادت نڪري وئي ۽ ڳالهه به وسري وئي ته ڪو مون سال به جوا ڪيڏي هئي. ان بعد جهاز تي ڪيترن جهازي آفيسرن کي سڄي سڄي رات تاش جي پتن سان جوا ڪيڏندو ڏسي حيرت ٿيندي آهي ته هو ڇو ٿا پنهنجو وقت ضايع ڪن ۽ جڏهن اهو سوچيندو آهيان ته هو جوا ڇڏين ڇو نٿا ته مون کي اهي ننڍپڻ جا ڏينهن ياد اچي ويندا آهن ۽

مونڪي موهيو ملائيشيا (الطاف شيخ) ----- پبلشر: عبداللطيف انصاري

احساس ٿيندو آهي ته هن ۾ ڪيڏي ڪشش آهي جو ڇڏڻ تي دل نٿي چوي ۽ آئون سمجهان ٿو ته سگريٽ ۽ ٻئي نشي وانگر جوا جو به پنهنجو نشو آهي جنهن ۾ ڪو ٻار هڪ دفعو ڦاسي ٿو ته هن لاءِ ڇڏڻ محال ٿيو پوي ۽ مائٽن تي ئي فرض ٿئي ٿو ته هو ٻار تي نظر رکڻ ۽ هن کي اهڙين عادت جي ويجهو اچڻ کان بچائين.

بهر حال پاڻ هتي ساگا ٻجن جي ڳالهه پئي ڪئي جيڪي ملائيشيا ۾ ٺهندڙ پهرين ڪار ”پروٽان ساگا“ جي نالي تي ياد آيا. هن تاريخي شهر ملاڪا جي رستن تي نه فقط ساگا ڪارون نظر اچي رهيون آهن پر انهن جي ڪنارن تي ساگا ٻجن جا وڻ پڻ. ڳاڙهي رنگ جي چمڪ وارن هنن ٻجن کي هتي ملائيشيا ۾ ته ساگا سڏيو وڃي ٿو پر سنگاپور، جتي جي 80 سيڪڙو عوام چيني آهي، هن ٻج کي چيني زبان ۾ زيانگ سي تائو Xiang si tou سڏين ٿا. ڪٿي مون پڙهيو هو ته سنگاپور ٻيٽ تي ساگا ٻجن جا ٻه هزار کن وڻ آهن.

ساگا ٻج هٿ ڪرڻ ڏکيو ڪم ناهي. عملداس جي وڻ جهڙيون ڦريون سڪڻ تي پاڻهي ڦاٽي پون ٿيون جن مان ٻج ڪڍي سگهجن ٿا. ملاڪا ۾ جتي آئون رهندو هوس ان ڳوٺ جو نالو ڪئالا سنگائي بارو آهي جنهن کان چار پنج ڪلوميٽر اڳيان سمنڊ جي ڪناري تي مهاڻن جو ڳوٺ آهي جتي رهندڙ اسان جي نيول اڪيڊمي جي ڊرائيور سبتوءَ جي گهر ۾ ساگا ٻجن جا ٻه وڻ هئا. انهن جو ٻج ڪڍي مون ڪيترائي دفعا پنهنجي گهر

مونڪي موهيو ملائشيا (الطاف شيخ) ----- پبلشر: عبداللطيف انصاري

اڳيان پوکڻ جي ڪوشش ڪئي پر انهن مان سلو ڪٿي نه سگهيو. پوءِ هڪ ملئي مالهيءَ ٻڌايو ته ساڳا جي ٻاهرين ڪل بيحد سخت هجڻ ڪري هن کي پوکڻ کان اڳ ٿورو ڪرچڻو پوي ٿو يا انهن ٻجن کي منت ڪن پاڻيءَ ۾ ڪاڙهڻ ڪپي يا گندرف جي تيزاب ۾ ٻوڙي پوءِ پوکڻ سان ڦوٽهڙو ٿي سگهي ٿو. ان تي مون کي سربلنڪن زميندار راجا سنگام جي ڳالهه سمجهه ۾ اچي وئي جنهن ڪولمبو جي ٻهراڙي واري جنگلات جو سير ڪرائيندي ڪجهه وڻن بابت ٻڌايو هو ته انهن جي پوک ۾ هاڻي ئي مدد ڪن ٿا اسان لاءِ اهو ڏکيو ڪم آهي.

هن ٻڌايو ته ڪيترن وڻن جا ٻج جڏهن هاڻي ڪائي پوءِ جڏهن ڇيڻ لاهين ٿا ته مينهن وسڻ تي اهي ڦٽيو پون. هاڻي جڏهن وڻن جون تاريون پٽي ڪائين ٿا ته انهن ۾ لڳل ميوو ۽ ٻج به هنن جي پيٽ ۾ هليا وڃن. ڏينهن ٻن اندر هنن جي پيٽ ۾ پيو ته سڀ ڪجهه هضم ٿي ڇيڻ بڻجي وڃي ٿو پر ساڳا جهڙا سخت ٻج ثابت حالت ۾ نڪريو اچن. انهن ٻجن کي هاڻيءَ جي Digestive system ۾ اها treatment مليو وڃي جيڪا اسان کين منت ڪن ڪاڙهڻ يا تيزاب ۾ ٻوڙڻ سان ڏيون ٿا. بلڪ اسان کان ڪڏهن ڪڏهن وڌيڪ ڪڙهيو وڃن پر قدرت جانورن جي هاضمي ۾ اهڙو سسٽم رکيو آهي جو انهن جي پيٽ مان لنگهڻ بعد هر ٻج جي germination ٿيو وڃي.

مونڪي موهيو ملائشيا (الطاف شيخ) ----- پبلشر: عبداللطيف انصاري

ساگا سان واسطو رکندڙ هڪ ٻي به مشهور ڪهاڻي آهي. ڳالهه ٿا ڪن ته ڏور اوڀر جي ڪنهن ملڪ جو بادشاهه جڏهن بنهه پوڙهو ٿيو ته هن جيئري ٿي پنهنجو ڪو گادي نشين چونڊڻ جو فيصلو ڪيو. پنهنجي ڪنهن نائب، وزير يا پٽ کي بادشاهه بنائڻ بدران هن ڪو مختلف ڪم ڪرڻ جو پڪو پيم ڪيو. هڪ ڏينهن هن پنهنجي سلطنت ۾ رهندڙ نوجوان ٻارن کي پاڻ وٽ گهرايو ۽ هنن کي چيو:

”منهنجي خيال ۾ ته اهو وقت اچي چڪو آهي جو آئون تخت و تاج تان دستبردار ٿيان ۽ پنهنجو جاءِ نشين بادشاهه چونڊيان. مون اهو فيصلو ڪيو آهي ته توهان مان ڪنهن هڪ کي آئيندي جو بادشاهه مقرر ڪريان.“

اهو ٻڌي ٻارن کي حيرت ٿي پر بادشاهه سلامت پنهنجو ڪلام جاري رکندي چيو: ”آئون توهان مان هر هڪ کي هڪ خاص قسم جو ٻج ڏيان ٿو جنهن جو نالو ساگا آهي. توهان اهو گهر کڻي وڃو ۽ ان کي ڪنهن ڪونڊيءَ ۾ پوکيو. سلو نڪرڻ تي ان جو خيال رکڻ، پاڻي ڏيندا رهوس جيئن اهو هڪ صحتمند ٻوٽو ٿئي. پوري سال بعد توهان اچي مون کي ڏيکارجو ته توهان هن ٻج مان ڇا پيدا ڪيو آهي. پوءِ آئون توهان مان جنهن کي به چونڊيندس اهو هن ملڪ جو بادشاهه مقرر ڪيو ويندو.“

هنن ٻارن ۾ هڪ ڀنگ نالي ٻار پڻ هو جنهن کي پڻ ٻين ٻارن وانگر هڪ ساگا ٻج مليو. گهر پهچي هن خوشيءَ مان پنهنجي ماءُ کي سڄي

مونڪي موهيو ملائشيا (الطاف شيخ) ----- پبلشر: عبداللطيف انصاري

ڳالهه ڪري ٻڌائي. هن پنهنجي پٽ لاءِ هڪ ڪونڊي خريد ڪري ان ۾ مٽي وڌي ۽ لنگ کي اهو بچ پوکڻ ۾ مدد ڪئي. لنگ روزانو پنهنجي پوکيل بچ کي وڌي خبرداريءَ سان پاڻي ڏيڻ لڳو ۽ وڌي غور سان ڏسندو رهيو ته ڪڏهن ٿو ان مان سلو ڦٽي. اٽڪل ٽن هفتن بعد، ڪجهه ٻار پنهنجي بچ جي ڦوٽاري ۽ ان مان وڌندڙ سلي جي ڳالهه ڪرڻ لڳا.

لنگ روزانو پنهنجي بچ کي ڏسندو رهيو پر هن کي ان مان ڪا به شيءِ ڦٽندي نظر نه آئي. ٽي هفتا، چار هفتا ۽ پنج هفتا به گذري ويا پر ڪجهه ظاهر نه ٿيو. جتي ٻيا ٻار پنهنجن ٻوٽن بابت ٻڌائڻ لڳا ته هاڻ هنن ۾ چار پن ٿيا، هاڻ ڏهه پن ٿيا آهن اتي لنگ کي ٻڌائڻ لاءِ ڪا خوشخبري نه هئي. هن کي بازي هارائڻ جو احساس ٿيڻ لڳو. ڇهه مهينا گذري ويا ته به لنگ جي ڪونڊي خالي رهي.

لنگ سمجهي ويو ته گهٽ يا وڌ پاڻي ڏيڻ ڪري يا ڪنهن ٻئي سبب ڪري هن جو پوکيل بچ سڙي ويو آهي. هر ٻار جو پوکيل بچ وڏو ٻوٽو بڻجي ويو پر هن جي ڪونڊي پهرين ڏينهن وانگر خالي هئي. لنگ فقط ٻين چوڪرن جون ڳالهيون ٻڌندو رهيو، پاڻ هنن کي ڇا ٻڌائي! هن اڃان به اميد نه لائي ۽ بچ جي ڦٽڻ جو انتظار ڪندو رهيو. اهڙي طرح سڄو سال گذري ويو ۽ ملڪ جا ٻار پنهنجا ٻوٽا کڻي بادشاهه سلامت جي چڪاس لاءِ درٻار ۾ پهتا. لنگ پنهنجي ماءُ کي ٻڌايو ته هو خالي ڪونڊيءَ سان بادشاهه سلامت جي خدمت ۾ ڪهڙي منهن سان حاضر ٿئي. پر هن جي ماءُ

مونڪي موهيو ملائشيا (الطاف شيخ) ----- پبلشر: عبداللطيف انصاري

لنگ کي چيو ته نه ان معاملي ۾ ايماندار ٿيڻ کپي ۽ بادشاهه کي پلي حقيقت جي خبر پوي ته تو هن طرفان ڏنل بچ جي صحيح طرح پرگهور نه لڏي.

لنگ کي ڏاڍي شرمندگي ٿي پر هن ڄاتو ٿي ته هن جي ماءُ صحيح ٿي چوي. هو پنهنجي خالي ڪونڊي کڻي بادشاهه جي محل ۾ پهتو جتي سڀني کي گهرايو ويو هو. لنگ ٻين ٻارن جي هٿن ۾ خوبصورت پوٽا ڏسي حيران ٿي ويو. هر هڪ بيحد سهڻو لڳي رهيو هو. لنگ پنهنجي خالي ڪونڊي کڻي پٽ تي رکي ۽ مٿس ڪيترائي ٻار کلڻ لڳا. ڪيترن کي ته لنگ تي افسوس به ٿيو. هڪ ٻن ڄڻ توک طور اهو به چيو: ”لنگ واهه جي ڪوشش ڪئي اٿئي.“

بادشاهه اچڻ سان سڀني ٻارن کي ڪيڪاريو ۽ ٻارن جي آندل ڪونڊين جو جائزو ورتو. ”او توهان ڪهڙا ته سٺا پوٽا، وڻ ۽ گل آندا آهن،“ بادشاهه چيو، ”اڄ توهان مان ڪو نه ڪو ضرور مستقبل جو بادشاهه مقرر ٿيندو.“

اتي بادشاهه جون نظرون پٺيان بيٺل لنگ ۽ ان جي خالي ڪونڊيءَ تي پيون. هن پنهنجن سپاهين کي حڪم ڏنو ته کيس هيڏانهن اڳيان وٺي اچو. لنگ ڏکي ويو. هن کي دل ۾ خيال آيو ته بادشاهه سلامت منهنجي ناکاميءَ تي مون کي ضرور سزا ڏيندو.

لنگ جڏهن اڳيان آيو ته بادشاهه هن کان نالو پڇيو.

مونڪي موهيو ملائشيا (الطاف شيخ) ----- پبلشر: عبداللطيف انصاري

”منهنجو نالو لنگ آهي.“ هن جواب ڏنو.

سڀ ٻار ٽمڪ ڏئي هن کي چيڙائڻ لڳا. بادشاهه سڀني کي ماڻ ڪرڻ جو حڪم ڏنو. ان بعد هن لنگ ڏي نهاريو ۽ پوءِ ميڙ ڏي ڏسي اعلان ڪيو: ”پنهنجي نئين بادشاهه کي ڏسو! هن جو نالو آهي لنگ.“

لنگ کي يقين ئي نه پئي آيو. ڇڻ ته خواب ڏسي رهيو هجي. هو ته ٻج به پوکي نه سگهيو. اهو ڪيئن ٿي ٿو سگهي ته هن کي بادشاهه بنايو وڃي.

ان بعد بادشاهه چيو: ”هڪ سال اڳ اچ جي ڏينهن تي، مون توهان مان هر هڪ کي هڪ ساڳا جو ٻج ڏنو هو. مون توهان کي چيو هو ته ان کي ڪونڊيءَ ۾ وڃي پوکيو، ان کي پاڻي ڏيو ۽ ان جو خيال رکو. سال بعد مون وٽ ڪڍي اچو. هڪ ڳالهه ٻڌايان ته مون توهان کي جيڪي ساڳا ٻج ڏنا، انهن کي تمام گهڻو ٽمڪائي پوءِ ڏنا هئا جيئن اهي ڦٽي نه سگهن. سواءِ لنگ جي توهان ساڳا جا ٻوٽا ڪڍي آيا آهيو. جڏهن توهان ڏٺو ته مون طرفان ڏنل ٻج نٿو ڦٽي سگهي ته پوءِ توهان ان جي بدران ٻيو ٻج پوکيو. توهان سڀني ۾ فقط لنگ همت وارو ۽ ايماندار چوڪرو آهي جيڪو مون وٽ مون واري ٻج واري ڪونڊي ڪڍي آيو آهي، ان ڪري هي ئي هڪڙو آهي جيڪو بادشاهه ٿيڻ جو حقدار آهي.“

بهر حال اها ته ٿي هڪ قسم جي سچي يا ڪوڙي ڪهاڻي. ساڳا ٻجن بابت هڪ حيرت انگيز ڳالهه لکندو هلان ته ساڳا جو هر ٻج، ڀلي ڪڍي

مونڪي موهيو ملائشيا (الطاف شيخ) ----- پبلشر: عبداللطيف انصاري

شڪل ۾ ٻئي سان نه ملندو هجي پر تور ۾ سڀ برابر آهن. چيو وڃي ٿو ته
اڳاٽي زماني ۾ انڊيا ۾ سون ساگا ٻجن سان توريو ويو ٿي. ملائشيا ۽
سنگاپور ۾ اڄ به ساگا جو ٻج سون جي تور جو ماپو آهي. چار ٻج هڪ
گرام برابر ٿين ٿا.

هنن گهٽين ۽ گهرن جون يادون

ملاڪا جي ڇائنا ٿائون جي مشهور گهٽي 'جونگر اسٽريٽ' مان لنگهي ڊچ دور جي ڳاڙهين عمارتن The Stadthuys ڏي وڃي رهيا هئاسين. رستي تي گورنر هائوس جي سامهون هڪ ملباري چنڊول وڪڻي رهيو هو. منهنجي ميزبان ميرپورخاص جي ڊاڪٽر مير عطا محمد ٽالپر چيو ته سائين گرمي آهي، ڳنڍو کائي ننڍپڻ جون يادون تازيون ڪيون وڃن. مون هائوڪار ڪئي. چنڊول دراصل ڳنڍو ئي آهي، جنهن ۾ برف جي کاتر، شربت (خاص ڪري هتي جي مڪاني شربت ملاڪا گولا Melaka Gula) وغيره ٿئي ٿو. ڪي ڪي گاڏن وارا ان مڪسچر ۾ هڪ ٻن قسمن جا رڌل چٽا (ڪچانگ) به وجهن ۽ ان کي آئر باٽو چمپور (ABC) سڏين.

پڙهندڙن لاءِ اهو به لکندو هلان ته ملائيشيا ۾، خاص ڪري هن شهر ملاڪا ۾ گجراتي ۽ ملباري به ڇڱا خاصا رهن ٿا. گجراتي دڪان هلائين ۽ جيئن پهرين لکي آيو آهيان ته گجراتي (انڊيا واري گجرات جا رهاڪو) ملاڪا ۾ انگريزن پورچوگالين ۽ ڊچن جي آمد کان به گهڻو اڳ آيا. باقي ملباري ۽ گوا پاسي جا رهاڪو پڪ پورچو گالين جي حملي ۽ قبضي دوران انڊيا کان آيا هوندا.

مونڪي موهيو ملائيشيا (الطاف شيخ) ----- پبلشر: عبداللطيف انصاري

هاڻ ته گجراتي، سنڌي ھندن ويندي ھيٺاھين درجي جا پورهيا ۽ مزوري ڪندڙ سڪن، تاملن، ملبارين جو اولاد پڙهي ڳڙهي ملائيشيا جي ھر اداري ۾ اچي ويو آھي، ويندي فوج، پوليس، جوڊيشري ۽ تعليمي ادارن ۾! نه ته آئون جڏهن جھاز تي ھن پاسي ايندو ھوس يعني سنڌ واري ڏھي جي آخري سالن توڙي ستر وارن سالن ۾ ته انڊين جا ڪم مقرر ھئا. سندن اولاد به اھو ڪم ڪيو ٿي. پڙھائي جھڙي جھنڄھت ۾ پيا ئي ڪونه ٿي. ملائيشيا جي ريل کاتي KTM (ڪيريتا آبي تناح ملايو) ۾ اسٽيشن ماسٽر ۽ گارڊ کان وٺي ڪوليءَ تائين مدراسي ھئا. رٽڙ ۽ پام آئل جي پوک ۾ ھاريو ۽ مزورڪو ڪم تاملن ڪيو ٿي. رٽڙ ۽ تيل جو وڪرو چينن ڪيو ٿي. جاگيرن جا مالڪ به اھي ھئا يا وري انگريز ۽ ڪجهه ملئي. بئنڪن، ھوٽلن ۽ دڪانن اڳيان چوڪيداري پٺاڻن ۽ سڪن ڪئي ٿي. شھرن ۽ ڳوٺن ۾ ھٿڙا گجراتين ۽ سنڌي ھندن ھليا ٿي.

ملاڪا ۾ ڪيترن ئي ھندن تي ملباري ھي گولو ڳنديو (چنڊول) وڪڻندي نظر آيا ٿي ۽ اسي واري ڏھي ۾ به اسان لاءِ ھن قسم جا ڳنديا، ڪاٺيءَ واري ڦلڦي يا ملڪ روز جھڙيون شيون رستي تي وٺي ڪاٺ ھڪ عام ڳالھ ھئي. پوءِ اسي واري ڏھي جي آخري سالن ۾ ملاڪا ۾ مئڪڊو نالڊ ۽ ڪينٽڪي جھڙيون ريسٽورنٽون ڪليون، جن ۾ ويھي آئيس ڪريم يا ملڪ شيڪ جھڙيون شيون ڪاٺ فئشن ٿيو، پر اڄ به ڪٿي ڪنھن کي چنڊول يا ABC وڪڻندو ڏسجي ٿو ته قدم رکجي وڃن ۽ ڪاٺ تي

مونڪي موهيو ملائيشيا (الطاف شيخ) ----- پبلشر: عبداللطيف انصاري

دل چوي ٿي. هونءَ به اسان وٽ سنڌ ۾ ننڍپڻ ۾ فقط ڳنڍيو هو. ڪاٺيءَ ۾ برف جي ڪاٽر چنبرڙائي ان تي شربت هڻي کائبو هو. جيسين ملباري اسان لاءِ چنڊول ٺاهي آئون سامهون گورنر هائوس جي پراڻي طرز جي عمارت ڏي ڏسي ڪجهه پراڻين سوچن ۾ غرق ٿي ويس. هن کان اڳ آئون جڏهن به هتان لنگهندو هوس ته ملاڪا جي گورنر وٽ ڪجهه دير ضرور ويهندو هوس ۽ پوءِ ڪچهري دوران ڪڏهن چانهه ته ڪڏهن ماني کائي نڪرندو هوس. ملاڪا ۾ رهائش دوران ملاڪا جو گورنر ٿن سيد احمد الحاج بن سيد محمود شهاب الدين رهيو. ٿن (Tun) سندس خطاب هو، جيڪو ملڪ جي بادشاهه طرفان ملي ٿو، جيئن انگريز شهنشاهه يا راڻي وڪٽوريا طرفان اسان جي ماڻهن کي خانبهادر يا راءِ بهادر جهڙا لقب مليل آهن. اسان وٽ حاجي، الحاج يا حاجياڻي نالي جي اڳيان لڳايو وڃي ٿو پر ملئي ماڻهو نالي جي آخر ۾ هڻن.

ملاڪا ڇڏڻ بعد به ٻه ٽي دفعا ملاڪا آيس ته احمد بن محمود شهاب الدين ملاڪا جو گورنر هو، پر هن پيري هو نه فقط هن آفيس ۾ موجود ناهي پر هن دنيا ۾ به نه رهيو آهي. کيس وفات ڪئي ٻن سالن کان مٿي ٿي ويا آهن.

ملائيشيا ۾ هاڻ مڙبي سيڪيورٽي ڪري وڌڻ آفيسرن، وزيرن گورنر سان ملڻ ۾ ڪجهه دقت ٿي پئي آهي، نه ته اسي وارو سڄو ڏهو

مونڪي موهيو ملائشيا (الطاف شيخ) ----- پبلشر: عبداللطيف انصاري

جيڪو مون ملاڪا ۾ گذاريو، ڪنهن اهم عهدي واري سان ملڻ به مشڪل ڪم نه هو. گورنر صاحب سان ته منهنجا بيحد سٺا ۽ دوستاڻا تعلقات هئا ۽ نه فقط آئون پر وطن کان آيل مهمانن کي به گورنر صاحب سان اچي ملائيندو هوس. هڪ ته مون سندس رياست ”ملاڪا“ جي اهم نيول اداري ۾ درس و تدريس جو ڪم ڪيو ٿي ۽ ٻيو منهنجي لکڻ پڙهڻ جي عادت ڪري هن منهنجو هر وقت خيال ڪيو ٿي بلڪ ڪجهه زياده ئي خيال ڪيو ٿي، جنهن ڪري منهنجي آفيس ۾ ڪم ڪندڙ ڪيترن منهنجي سائين کي مون سان ساڙ ٿي پيو ته گورنر صاحب مون کي ايڏو اهم ڇو ٿو سمجهي. ڳالهه اها آهي ته ان ۾ منهنجو ڪو هٿ وس نه هو. گورنر صاحب پاڻ به طبيعت جو سٺو ۽ بااخلاق انسان هو ۽ قدرت طرفان ڪجهه حالتون منهنجي فائدي ۾ اهڙي ريت رونما ٿي پيون جو اسان جي تمام گهڻي دوستي ٿي وئي. اهو سڀ ڪجهه ڪئين ٿيو، ان بابت ان وقت مون پنهنجي آفيس وارن کي تفصيل سان نٿي ٻڌايو، پر هتي پڙهندڙن جي دلچسپي لاءِ لکي رهيو آهيان.

جهاز هلائڻ جي نوڪري ڇڏي، يعني سمنڊ کي گڏ بڻ ڇڏي ملاڪا ۾ ڪناري جي نوڪري تي آيس ته اتفاق سان اهو جهاز جنهن تي آئون نه رڳو سال کن چيف انجنيئر رهي چڪو هوس ۽ اهو جهاز ٺهيو به منهنجي اڳيان هو، اهو سنگاپور ۾ ڊگهي مرمت لاءِ آيو. انهن ڏينهن ۾ جهاز تي پاڪستان ڊي يا شايد عيد جو جشن ملهائڻ جو پروگرام ٺهيو. مون کي

مونڪي موهيو ملائيشيا (الطاف شيخ) ----- پبلشر: عبداللطيف انصاري

پنهنجي ڪمپني طرفان سنگاپور وڃي اهو ڏينهن جهاز تي رهڻ ۽ مهمانن جو خيال رکڻ لاءِ چيو ويو. سنگاپور ملاڪا کان باءِ روڊ تن ڪلاڪن جو سفر آهي. آئون پنهنجي ڪار ذريعي سنگاپور پهتس. جهاز تي ڊنر جو بندوبست هو، جنهن ۾ مڪاني اهم بزنيس مين، جن اسان جي جهازن ذريعي سامان گهرايو ۽ موڪليو ٿي، انهن کي ۽ ملڪ جي اهم آفيسرن کي مدعو ڪيو ويو هو. مون کان صلاح پڇڻ تي مون کين سنگاپور ۾ ملائيشيا ۽ ڪجهه ٻين مسلمان ملڪن جي سفيرن کي به سڏڻ لاءِ صلاح ڏني. انهن ڏينهن ۾ سيد احمد شهاب الدين سنگاپور ۾ ملائيشيا جو سفير هو. سندس اچڻ تي سمورو وقت آئون ساڻس گڏ هوس. اسان جو هي جهاز چڱو خاص ماڊرن ۽ آٽوميٽڪ هو. ملائيشيا انهن ڏينهن ۾ ان لحاظ کان اسان کان ڪافي پئتي هو. آئون هن جهاز هلائڻ بابت ۽ سمنڊ تي ايندڙ مسئلن بابت سفير صاحب (سيد احمد شهاب الدين) کي ٻڌائيندو رهيس، جيڪي ڳالهين هن کي دلچسپ لڳي رهيون هيون.

سفير صاحب موڪلائڻ وقت ڪارڊ ڏيندي تڪلف طور يا واقعي دل سان چيو ته ”سنگاپور ته اچڻ ٿيندو رهندو هوندو. وري اچو ته ضرور ملجو.“

پر سڄي ڳالهه اها ته ملاڪا پهچڻ تي مون کان نه فقط ان ڊنر تي مليل ماڻهن جا نالا وسري ويا، پر مليل ڪارڊ به هيٺ مٿي ٿي ويا. هونءِ به سنگاپور اهو شهر هو (خاص ڪري انهن ڏينهن ۾) جنهن ۾ منهنجا

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪيترائي جهاز ران دوست Shore Job ۾ هئا ۽ انهن سان ئي ملڻ جو وقت نٿي مليو. شاپنگ ۽ گهمڻ ڦرڻ کان ئي فرصت نه هئي. پوءِ سال ڏيڍ رڪي اتفاق اهڙو ٿيو جو ”تن سيد احمد شهاب الدين“ کي ملاڪا صوبي (رياست) جو گورنر مقرر ڪيو ويو. منهنجي خيال ۾ اها سندس عظمت آهي جو هن کي اهو ياد هو ته آئون ملاڪا ۾ رهان ٿو. هن کي شاباس هجي جو هڪ وڏي عهدي تي ٿي ڪري مون کي ياد رکيو نه ته منهنجي حيثيت ڇا هئي؟ هڪ ڌاريون (Expatriate) ۽ ننڍي نوڪري وارو. جڏهن منهنجي باس مون کي ٻڌايو ته ”سپاڻي گورنر وٽ وڃجو هو توهان سان ملڻ ٿو چاهي“ ته هن سان گڏ مون کي به حيرت ٿي. مون کي ته خواب خيال ۾ به نه هو ته هي گورنر اهو ئي سفير آهي، جنهن سان منهنجي سنگاپور ۾ اسان جي ڪمپني جي هڪ جهاز تي ڊنر تي ملاقات ٿي هئي. بهرحال منهنجي لاءِ اها خوش نصيبي چئجي ته منهنجي هڪ پڙهيل ڳڙهيل، جمهوري سياستدان ۽ سرڪاري اعليٰ آفيسر سان سٺي دوستي ٿي وئي، جيڪا سندس وفات تائين قائم رهي.

گورنر سيد احمد ملائيشيا جي اتراهين رياست ڪيداح جي شهر ڪُلِيم (Kulim) ۾ 4 مئي 1925 ۾ ڄائو يعني عمر ۾ هو مون کان 20 سال ۽ ملائيشيا جي اڳوڻي وزيراعظم مهاتير محمد کان ٻه مهينا وڏو هو. مهاتير جي ڄم جي تاريخ 10 جولاءِ 1925 آهي. پاڻ ٻڌائيندو هو ته مهاتير سندس ڪزن آهي، يعني هو پڦاٽ ماروٽ آهن. مهاتير جو پيءُ

مونڪي موهيو ملائيشيا (الطاف شيخ) ----- پبلشر: عبداللطيف انصاري

محمد ”الور استار“ شهر ۾ اسڪول ٽيچر هو ۽ هن چاهيو ٿي ته هن جا ٻار توڙي ڀائٽيا ڀاڻيجا اعليٰ تعليم حاصل ڪن. سندس هن ڀاڻيجي سيد احمد شهاب الدين پنهنجي ڳوٺ ڪلیم جي ملئي اسڪول مان 1932 کان 1935 تائين تعليم حاصل ڪرڻ بعد پنهنجي ماريوت مهاتير سان گڏ الور استار شهر جي ”سلطان عبدالحميد ڪاليج“ ۾ داخلا ورتي ۽ 1947 ۾ سينئر ڪئميرج امتحان پاس ڪيو. ان بعد هن وڌيڪ تعليم انڊيا مان حاصل ڪئي، ڇو جو ڪڏهن ڪڏهن هو مون سان اتي جون خبرون ڪندو هو ۽ سائوٿ انڊين ڪاڏا اڊلي، ڊوسا وغيره ڪاٺ وقت اهي ڏينهن ياد ڪندو هو. هونءَ به سندس نانو (مهاتير جو ڏاڏو) انڊين هو ۽ گجرات کان هتي ملایا ۾ اچي رهيو ۽ ملئي عورت سان شادي ڪيائين. اها بي ڳالهه آهي ته ملائيشيا ۾ رهندڙ ڪيترائي انڊين مسلمان جن ملئي عورتن سان شادي ڪري پنهنجو پاڻ کي ملئي رنگ ڍنگ ۾ آڻي ڇڏيو، اهي يا انهن جو اولاد پنهنجي اصليت ”انڊين هجڻ“ جو ذڪر ڪرڻ کان لنوائين ٿا.

هونءَ به وقت سان گڏ هي سڀ ملئي سڏبا جو هي ملئي ڳالهائين ٿا، ملئي ويس وڳا پهرين ٿا، ملئي ڪاڏا ڪائين ٿا ۽ پنهنجو پاڻ کي ملئي تهذيب ۽ ثقافت سان وابستار ڪن ٿا. هي مڪاني ماڻهن وانگر هن ڌرتي ۽ هتي جي عوام جي بهتري جو سوچين ٿا. مهاتير جو ڏاڏو ڪٿي گجراتي انڊين هو پر مهاتير جون هن ملڪ لاءِ خدمتون ڪير ٿو وساري سگهي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

مهاتير جي پيءُ محمد به ملئي عورت ’وان تمپاوان‘ سان شادي ڪئي ۽ مهاتير جي زال به سندس ملئي ڪلاس ميٽ ڊاڪٽريائي ’سيتي هاسما‘ آهي. يعني مهاتير کي ته گجراتي، تامل يا هندي جو لفظ به نه ايندو هوندو پر هتي جا مڪاني ملئي ماڻهو جيڪي سياسي طور مخالفت ۾ آهن، اهي اڄ به جڏهن مٿس ڪاوڙبا آهن ته کين مهاتير جي پيءُ ڪا ڪمزوري ته نه ملندي آهي، جنهن کي نشانو بنائين پوءِ چڙ مان اهو ئي چوندا آهن ته انڊين آهي. اڃان به وڌيڪ ڪاوڙ جو اظهار ڪندا ته انڊين بدران ڪيس ماما (Mamak) جو اولاد سڏيندا، جيڪو لفظ ملائيشيا ۾ انڊين چانهه ٺاهڻ ۽ وڪڻڻ وارن لاءِ استعمال ڪيو وڃي ٿو.

اڳتي هلي سيد احمد سياست ۾ آيو. 1954 کان 1967 تائين هو اُمنو (Umno) سياسي پارٽي ڪيداح رياست جو سيڪريٽري ۽ ان بعد 1978 تائين چيئرمين ٿي رهيو. پاڻ 1967 کان 1978 تائين ڪيداح رياست جو وزيراعليٰ (مينٽري بيسار) ٿيو. ملئي زبان ۾ Menteri معنيٰ وزير ۽ Besar معنيٰ وڏو آهي.

مغربي ملائيشيا، جيڪو ٽائلينڊ کان سنگاپور ٻيٽ تائين آهي ۽ جيڪو مشرقي ملائيشيا (صباح ۽ سڙواڪ) ڳنڍجڻ کان اڳ تائين فقط ”ملايا“ سڏيو ويو ٿي، ان ۾ يارهن رياستون آهن. پينانگ ۽ ملاڪا رياستن کان علاوه باقي نون رياستن ۾ سلطان آهن، جيڪي واري وڻ تي چئن سالن لاءِ سڄي ملڪ (مشرقي ۽ مغربي ملائيشيا) جا بادشاهه ٿين ٿا.

مونڪي موهيو ملائشيا (الطاف شيخ) ----- پبلشر: عبداللطيف انصاري

ڪيداح رياست جنهن سان اسان جي مهربان دوست سيد احمد شهاب الدين (گورنر ملاڪا) ۽ سندس ڪزن مهاتير محمد جو تعلق آهي، هڪ اتراهين رياست آهي، جنهن جي اتر ۽ اوڀر ۾ تائي لينڊ آهي ۽ ڏکڻ ۾ پيراڪ ۽ پينانگ رياستون آهن ۽ اولهه ۾ ملاڪا ڳچي سمنڊ (Malacca Straits) آهي. سنڌو ندي وانگر هيءَ هڪ سامونڊي سوڙهي گهٽي آهي، جيڪا هندي وڏي سمنڊ ۽ ڏکڻ چيني سمنڊ کي ملائي ٿي. اسان ڪولمبو، ڪلڪتي يا چنگانگ کان سنگاپور وڃڻ لاءِ پنهنجن بحري جهازن کي هن سامونڊي گهٽيءَ مان وٺي ويندا آهيون ۽ هي لنگهه صدين کان استعمال ٿيندو اچي، جڏهن اڃا انجنيون ايجاد نه ٿيون هيون، ڪاٺ جا ٻيڙا جن تي ڪپڙي جا سڙهه ۽ بيرڪون هونديون هيون اهي هوا جي زور تي هوا جي رخ مطابق هليا ٿي ۽ آثار قديمه جي ڪيترين شين مان اهي ثبوت مليا آهن ته ڏکڻ هندستان جي تامل سلطنت جو هن رياست (ڪيداح) سان عيسوي سن 110 کان سمنڊ رستي وڻج واپار هو ۽ انهن جو ئي ڪيداح تي راڄ هو.

جيئن شاهه جي بيتن مان معلوم ٿئي ٿو ته سنڌ جي ماڻهن جي لنڪا (سري لنڪا)، عدن ۽ جاوا ۾ سمنڊ رستي اچ وڃ ۽ واپار وڙو هو، تيئن ڪيداح رياست جو ذڪر پي عيسوي صدي جي هڪ تامل گيت (پاتي ناپالائي) ۾ ملي ٿو. تامل ۽ مرهٽي ادب ۾ ڪيداح مختلف نالن: ڪادارام، ڪاتاها نگارا، ڪاتاها دويپا سان سڏيو ويو آهي.

مونڪي موهيو ملائشيا (الطاف شيخ) ----- پبلشر: عبداللطيف انصاري

ملئي زبان جي تاريخ ”حكايات ميرونگ مهاونگسا“ موجب ڪيداح رياست هندو بادشاهت جي هت هيٺ هئي. ڪيداح سلطنت 1136 ۾ وجود ۾ آئي جڏهن هندو بادشاهه ”فرا اونگ مهاونگسا“ مسلمان ٿيو ۽ پنهنجو نالو سلطان مظفر شاهه رکيو. سندس واسطو سيام (اڄ واري ٿايلينڊ) سان هو. 15 هين صدي ۾ ملاڪا سلطنت قائم ٿيڻ بعد اتي جي ملئي حڪومت ڪيداح کي پنهنجي قبضي ۾ آندو. سترهين صديءَ ۾ ملاڪا تي قبضو ڪرڻ بعد پورچوگالين ڪيداح تي حملو ڪيو. بعد ۾ ڪيداح تي وري سيامين جو قبضو ٿيو ۽ ڪيداح جي سلطان سيامين (ٿائي سلطنت) مان جان چڏائڻ جي آسري ۾ اڄ وارو پينانگ (جيڪو ڪيداح جو حصو هو) انگريزن جي خواهش تي کين ڦلن مٺ ۾ وڪڻي ڏنو. اها ارڙهين صديءَ جي آخر وارن سالن جي ڳالهه آهي. انگريزن پينانگ ٻيٽ کي خوب ٺاهيو جوڙيو ۽ انگريزن جي موجودگي ڪري سيام وارن جو ڪيداح جي سلطان تان ڪجهه دٻاءُ گهٽ ٿيو. پر 1811 ۾ سيام وارن ڪيداح تي حملو ڪري ان کي پنهنجي قبضي ۾ آڻي ڇڏيو. اٽڪل هڪ سؤ سالن بعد 1909 ۾ ڪيداح جو ڪنٽرول انگريزن حوالي ڪيو ويو.

ٻي جنگ عظيم ۾ ڪيداح (۽ ڪيلنتان) ملايا جون پهريون رياستون آهن، جيڪي جپانين جي ور چڙهيون، ان بعد باقي ملايا ۽ سنگاپور انهن جي قبضي ۾ آيو. جپانين ڪيداح رياست جون واڳون يڪدم ٿايلينڊ

مونڪي موهيو ملائيشيا (الطاف شيخ) ----- پبلشر: عبداللطيف انصاري

حوالي ڪيون، جن ڪيداح جو وري ساڳيو نالو ساءِ بوري (Syburi) رکيو، جيڪو هو پهرين رکي چڪا هئا. بهرحال جپانين جي آڻ مڃڻ بعد ’ڪيداح‘ وري انگريزن حوالي ڪيو ويو ۽ 1957 ۾ انگريزن جي وڃڻ بعد هنن سڀني ملئي رياستن گڏجي هڪ ملڪ ٺاهيو، جيڪو اڄ ملائيشيا سڏجي ٿو. ڪيداح پڪيٽر توڙي آدمشماري ۾ اٺون نمبر وڏي رياست آهي. سندس جملي ايراضي 9500 چورس ڪلو ميٽر (3700 چورس ميل) آهي. يعني نوابشاهه ۽ جيڪب آباد ضلعي جيڏي آهي ۽ سندس آدم شماري 20 لک ٿيندي، يعني لاڙڪاڻي ضلعي کان به 5 لک گهٽ.

ڪيداح جي گادي جو شهر ’الور استار‘ آهي، جتي مهاتير محمد جنم ورتو. ان کان علاوه ٻئي ۽ ٽئي نمبر تي وڏا شهر سنگائي پيتاني ۽ گلپيم آهن. گلپيم اهو شهر آهي جنهن ۾ اسان جي ملاڪا واري گورنر دوست سيد احمد شهاب الدين 1925 ۾ جنم ورتو. سندن بابت لکي چڪو آهيان ته پاڻ هن رياست ڪيداح جو 1978 تائين يارهن سال وزيراعليٰ ٿي رهيو. ان بعد 2 سال وزارت داخلا جو ڊپٽي وزير ٿي رهيو. ان بعد 2 سال کن سنگاپور جو سفير (هائڊ ڪمشنر) ٿي رهيو، جتي منهنجي ساٿن پهريون دفعو پاڪستان جي جهاز تي هلندڙ دعوت ۾ ملاقات ٿي. 1984 ۾ کين ملاڪا جو پنجون گورنر مقرر ڪيو ويو. ملئي زبان ۾ گورنر کي ”ينگ دي پرتئا نيگري“ سڏجي ٿو.

مونڪي موهيو ملائشيا (الطاف شيخ) ----- پبلشر: عبداللطيف انصاري

سيد احمد به شاديون ڪيون. هڪ 1950 ۾ شريفان حنيفان بنت سيد علوي سان جنهن مان ڪين ڇهه ٻار آهن. هن جو 1993 ۾ ڪوالالمپور ۾ انتقال ٿيو. گورنر صاحب جي ٻي زال جو نالو مافوزا بنت شيخ محمد عثمان آهي، جنهن سان هن جي شادي 1960 ۾ ٿي، جنهن مان هن کي چار ٻار آهن.

گورنر ٽن سيد احمد الحاج بن سيد محمود شهاب الدين صاحب جو انتقال 7 جولاءِ 2008 تي سندس ڪوالالمپور واري گهر ۾ ٿيو پر ڪين ملاڪا جي اسٽيٽ قبرستان ۾، العظيم مسجد ڀرسان دفن ڪيو ويو.

مسجدن ۽ مندرن جو شهر ملاڪا

ملائيشيا جي تاريخي شهر ”ملاڪا“ ۾ آءُ هڪ وڏو عرصو لڳاتار رهيو آهيان۔ اٽڪل ڏهه سال کن. ملاڪا ۾ رهڻ کان اڳ اهڙا ڏهه سال کن هنن علائقن ۾ جهاز جي هلائڻ ڪري ملائيشيا جا مختلف شهر ۽ بندرگاهه گهمندو رهيس ۽ هاڻ ملائيشيا ڇڏڻ بعد به وري وري اچڻ ٿيندو رهي ٿو ۽ هر دفعي ملائيشيا اچڻ تي ملاڪا ضرور اچان ٿو. ملاڪا شهر ۾ اچڻ لاءِ مون کي وڌيڪ ڪشش ٿئي ٿي. هي شهر مون کي وڌيڪ رنگين لڳي ٿو. ڪلچر جي لحاظ کان، ماڻهن جي لحاظ کان، کاڌن پيئڻ، ويس وڳڻ، سازن سرونڊن، عبادت گهرن ۽ باغ باغيچن کان. اڄ کان چاليهه سال اڳ جڏهن منهنجو ملاڪا ۾ پهريون دفعو اچڻ ٿيو هو تڏهن به ۽ اڄ به، ڊچن جي ڳاڙهين عمارتن اڳيان لڳل انگريز راڻي وڪٽوريا جي قوھاري جي ڪپر تي ويهي پانت پانت جي ماڻهن کي ڏسي ۽ انهن جون ڳالهيون ۽ انهن جي چهرن تي مسڪراھتون ڏسي اهو ئي مزو اچي ٿو جيڪو ننڍي هوندي پنهنجي ڳوٺ هالا ۾ پير جي وٺ هيٺ هندن جي نار وٽ ويهي ايندڙ ويندڙ ٻار پڇي يا عورت مرد کي ڏسڻ ۾ آيو ٿي. انهن هندن تي ڪيڏو سڪون ۽ فرحت محسوس ٿئي ٿي. ملاڪا ۾ نه فقط راڻي

مونڪي موهيو ملائيشيا (الطاف شيخ) ----- پبلشر: عبداللطيف انصاري

وڪٽوريا جي قوهاري وٽ پر پين به ڪيترن ئي هنڌن تي وڃڻ ۾ مون کي ڄڻ ته ڇڪ محسوس ٿئي ٿي. شهر جون هي مسجدون، مندر، مارڪيٽون، باغيچا ۽ پاسار مالمون (رات واريون بازاريون) مون لاءِ ڪنهن پير جي درگاهه ۽ ميلن ملاڪڙن کان گهٽ ناهن. هن وقت آئون اهو ئي سوچي رهيو آهيان ته ملاڪا پهچي هڪ ڌارئين يا هن ملڪ جي شهريءَ کي ڇا ڇا ڏسڻ ڪپي، جيئن ڏينهن ٻن جي توڙي ۾ هو ملاڪا جو اصل سواءِ وٺي سگهي.

منهنجي خيال ۾ ملاڪا پهچي هن شهر جون ڪجهه اهم مسجدون (اڳاٽيون توڙي نيون) ضرور ڏسڻ ڪپن. ملاڪا مسجدن جو شهر پڻ آهي ۽ اسان جهڙو ماڻهو جنهن جو واسطو هن ملڪ ملائيشيا، انڊونيشيا، ٽائيلينڊ، اوڀر چين، ڪمبوديا ۽ برونائي جهڙن ڏور اوڀر ۽ ڏکڻ اوڀر ايشيا جي ملڪن سان نه آهي پر ننڍي کنڊ، ايران يا عربستان جهڙن ملڪن سان آهي، ان کي هتي جون مسجدون ڏسي ضرور مزو ۽ ڪجهه ڪجهه حيرت ٿيندي جو هتي جي جهونين توڙي نئين مسجدن جي عمارتسازي ۽ ڊيزائين جو نمونو سماترا، جاوا، ڪمبوديا جي چيني ۽ ٻوڏي عبادت گهرن جهڙو آهي ۽ جيستائين سونهن، سوڀيا ۽ اعليٰ قسم جي سجاوت ۽ بناوت جو مثال آهي، ان ۾ ته ملائيشيا جي هر شهر توڙي ڳوٺ جي مسجد يا سوراو Surau (ننڍي مسجد) پنهنجو شان پاڻ رکي ٿي جو هتي جو سرڪاري مذهبي ڊپارٽمينٽ (جباتان اڳاما) پين مذهبي ڳالهين

مونڪي موهيو ملائشيا (الطاف شيخ) ----- پبلشر: عبداللطيف انصاري

سان گڏ ان ڳالهه جو به خيال رکي ٿو ته هر مسجد اوڙي پاڙي جي عمارتن کان سمڙي ۽ سٺي ٺهيل هجي. يعني هن ۾ استعمال ٿيل سرن ۽ پٿرن کان گاري ۽ گچ تائين ۽ دروازن جي ڪڙن ڪنڊن کان بجلي جي سٽنچن ۽ وضوءَ جي نلڪن تائين هر شيءِ اعليٰ معيار جي استعمال ٿيل هجي ۽ جيڪي مسجدون سرڪار جي سرپرستي ۾ ٺهيل آهن، انهن کي ڏسڻ لاءِ ته ماڻهو پري پري کان هليو اچن ٿا. جيئن تازو ٺهيل ”مسجد سيلات ملاڪا“ Malacca Straits mosque ڏسڻ جو جڏهن ڊاڪٽر مير عطا ٽالپر پروگرام ٺاهيو ته چيومانس ته مون هتي جون ڪيتريون ئي مسجدون ڏٺيون آهن.

”سائين توهان هيءَ به ته هلي ڏسو. فقط پري کان مسجد وارو نظارو ڏسي وات مان واه واه نڪري ويندائو.“ ڊاڪٽر عطا چيو ۽ هن واقعي سچ چيو، نه فقط ان کي ڏسڻ سان پر ان جي فقط تصوير ڏسڻ سان منهنجي فيس بڪ جي دوستن مان ڪيترن کي ان بابت Comments ۾ ”واھ واه“ لکڻو پيو.

هاڻ ڳالهه نڪتي آهي ته Masjid Selat جي، ته پهرين ان تي ٻه ٽي ستون لکنڊو هلاڻ ان بعد هن شهر ملاڪا، جنهن کي پڻ آئون پنهنجو ڳوٺ سمجهان ٿو، ان جي ٻين ٻه ٽن مسجدن بابت پڻ مختصر احوال لکان.

مونڪي موهيو ملائيشيا (الطاف شيخ) ----- پبلشر: عبداللطيف انصاري

هيءَ مسجد ملاڪا وٽان لنگهنڊر ”ملاڪا ڳچي سمنڊ“ جي ڪناري تي آهي. ڳچي سمنڊ (Straits) لاءِ لکي چڪو آهيان ته سمنڊ جو اهو سوڙهو لنگهه جيڪو ٻن سمنڊن کي ڳنڍي ان کي ”ڳچي سمنڊ“ (انگريزي ۾ Straits) سڏجي ٿو. هن ڳچي سمنڊ جو بين الاقوامي نالو "Malacca Straits" آهي. جيتوڻيڪ هي سامونڊي سوڙهو لنگهه ايڏو ڊگهو آهي جو ان کي اڪرڻ لاءِ اسان جي جهاز کي ٻه ڏينهن به راتيون لڳيو وڃن ۽ ان سامونڊي درياھ تي نه فقط ملاڪا پر پينانگ، لنگڪوي، پورٽ، ڪلانگ، جوهور بارو ۽ آخر ۾ (جتي هي چيني وڏي سمنڊ سان ملي ٿو، اتي) سنگاپور به آهي، پر جيئن ته پراڻي زماني ۾ فقط ملاڪا شهر جو وجود هو، ان ڪري هن ڳچي سمنڊ جو نالو هن شهر ملاڪا تان پيو آهي ۽ اسان جي آڳاٽن سامونڊي نقشن ۾ به هن جو انگريزي ۾ نالو Malacca Strait ۽ ملئي زبان ۾ Selat Melaka لکيل آهي. ملئي زبان ۾ سيلات معنيٰ ڳچي سمنڊ آهي ۽ هن مسجد جو نالو ”مسجد سيلات ملائيشيا“ پڻ آهي. هونءَ هي ڳچي سمنڊ ايترو سوڙهو به نه آهي. ڇو جو سندس ٻيو ڪپر جيڪو انڊونيشيا جو وڏو ٻيٽ سماترا آهي، ان جا ڪناري وارا جبل فقط صاف موسم ۾ نظر اچن ٿا. بهرحال ملاڪا شهر وٽ هن ڳچي سمنڊ ۾ هڪ هٿرادو ٻيٽ ٺاهيو ويو آهي، جنهن جو نالو ئي آهي ”پلائو ملاڪا“. ملئي زبان ۾ پلائو معنيٰ ٻيٽ ۽ هن ٻيٽ جي ڪناري تي مسجد اهڙي طرح پيل پائين تي ٺاهي وئي آهي جو سندس

مونڪي موهيو ملائشيا (الطاف شيخ) ----- پبلشر: عبداللطيف انصاري

اڳ جو فقط ٿورو حصو زمين تي آهي، باقي سمنڊ ۾ آهي. وڏي وير (High Tide) وقت ائين لڳندو آهي جڏهن هيءَ مسجد پاڻيءَ مٿان تري رهي آهي. ان ڪري هن مسجد کي Terapung Masjid يا Floating Mosque به سڏين ٿا. ملئي زبان ۾ اڻنگ معنيٰ ترڻ تنهن جي اڳيان Ter (تر) لکڻ سان ٿيندو ترندڙ. ملئي زبان ۾ ڪيترن لفظن اڳيان ’تر‘ لکڻ سان اهي فعل مان اسم، صفت يا ظرف ٿين ٿا. جيئن Balik معنيٰ موٽڻ. ان جي اڳيان ’تر‘ لکڻ سان لفظ ٺهي ٿو Terbalik معنيٰ اونڌو ٿيل. هڪ ٻيو لفظ آهي بارو معنيٰ نئون ۽ تر بارو معنيٰ نڪور، تهذر. ملئي زبان ۾ لفظن اڳيان نه فقط ’تر‘ پر ber, men ۽ pen ڳنڍڻ سان انهن لفظن جون مختلف معنائون ٿيو وڃن.

هن مسجد جو افتتاح 24 نومبر 2006ع تي ان وقت جي بادشاهه تئانڪو سيد سراج الدين ڪيو هو. هن مسجد جي اڳيان جيڪو روڊ لنگهي ٿو ان جو نالو ”جالان ملاڪا راي“ آهي. منهنجي خيال ۾ هيءَ مسجد اهڙي آهي جيڪا ملاڪا ايندڙ هر مذهب جي ماڻهوءَ کي ڏسڻ کپي. ايران ۽ عربستان ۾ ڪيتريون ئي هن کان وڏيون ۽ ماڊرن مسجدون آهن پر هن مسجد جي ڊيزائين ۽ سمنڊ ۾ هجڻ ڪري ڪيترائي عرب ۽ ايراني به فوتو ڪيندي نظر اچن ٿا. ان کان علاوه ملاڪا جون ٻه ٽي ٻيون مسجدون به ڏسڻ وٽان آهن.

مونڪي موھيو ملائيشيا (الطاف شيخ) ----- پبلشر: عبداللطيف انصاري

ملاڪا جي ٻي نئين ۽ ماڊرن مسجد جيڪا منهنجي هوندي نهي اها مسجد العظيم آهي. هيءَ مسجد شهر جي وچ ۾ ملاڪا اسپتال جي ويجهو جالان (شاهراهه) بڪت بارو تي آهي ۽ توهان جي اتان پنڌ لنگهي رهيا آهيو يا تڪسي ۾ ته ڪجهه گهڙيون ترسي هن کي اندران به ڏسي سگهو ٿا. هن مسجد جي ٺهڻ جو ڪم 1984ع ۾ شروع ٿيو ۽ 1990ع ۾ ان وقت جي بادشاهه سلطان اڌان شاهه افتتاح ڪيو. هي بادشاهه هاڪيءَ جي حوالي سان اسان وٽ به مشهور آهي. ملائيشيا جي مڙني بادشاهن ۾ هي وڌيڪ پڙهيل ڳڙهيل ليکيو وڃي ٿو. بادشاهه ٿيڻ کان اڳ پاڻ هن ملڪ جي هاءِ ڪورٽ جو جج پڻ ٿي رهيو هو.

هن مسجد جي اڏاوت تي چيني هنرمندي ۽ مڪاني ملئي عمارت سازيءَ جو وڏو اثر آهي.

ملاڪا جي پراڻين مسجدن ۾ منهنجو مسجد تنغڪرا (Tranguerah Mosque) ۾ تمام گهڻو اچڻ وڃڻ ٿيو جو ملاڪا شهر ڏي ويندي ۽ موٽندي منهنجو هن مسجد وٽان لنگه ٿيو ٿي ۽ ڪيترا دفعا جمعي نماز يا سانجهي نماز هن مسجد ۾ پڙهڻي پيئي ٿي. يا وري اوسي پاسي ۾ رهندڙ ڪنهن ملئي دوست سان ملڻ لاءِ يا ڪوالالمپور يا سنگاپور کان ملاڪا ايندڙ دوست سان گڏجڻ لاءِ ڪين هن مسجد جا پار پتا ڏيندو هوس، جو هيءَ ملاڪا جي مشهور مسجد آهي ۽ ملاڪا جي اهم شاهراهه جالان ترنگڪرا تي هجڻ ڪري هر هڪ ان کان

مونڪي موهيو ملائشيا (الطاف شيخ) ----- پبلشر: عبداللطيف انصاري

واقف آهي. سندس ڀرسان هتي جو مشهور ملئي اسڪول ”گاجا پيرانگ سيڪنڊري اسڪول“ اڳئين هو ۽ هاڻ ”انٽرنيشنل اسڪول“ کلڻ ڪري ملاڪا ۾ رهندڙ ڌاريان به هن روڊ ۽ هن مسجد کان واقف آهن. ان کان علاوه هن مسجد جي ڀرسان ڪجهه ٻيون اهم شيون پڻ آهن، جن ۾ هر هڪ توڙست جي دلچسپي رهي ٿي، جيئن ته ڪمپونگ چٽي (چٽي ڳوٺ) ليگنسي هوٽل، سوراڻو مسجد ۽ خريداريءَ لاءِ جايا مودا پلازه.

مسجد ترنگرا جيڪا Tengkerah به ڏسجي ٿي ته Tranquerah به، سال 1728ع ۾ نهي جڏهن ملاڪا تي حڪومت ڪندڙ ڊچن عيسائيت کان علاوه ٻين مذهبن کي به آزادي ڏني. ان ئي سال هتي جي هڪ ٻي پراڻي مسجد ”ڪمپونگ ھولو“ پڻ ٺهي. مسجد تننگرا پهرين جڏهن ٺهي ته سڄي ڪاٺ جي ٺهي هئي. هتي جنگل ۽ ٻيلن ڪري ڪاٺ تمام گهڻو ۽ سستو آهي. اڄ به ڳوٺن جي گهرن جون چٽيون ته ڇا پٽيون ۽ فرش به ڪاٺ مان ٺاهيو وڃي ٿو. اڌ صديءَ بعد 1780ع ۾ هن مسجد ۾ تبديليون آنديون ويون ۽ ان کي اڄ واري صورت ۾ آندو ويو. باقي جيڪو منارو آهي، اهو ان ئي اصلي صورت ۾ آهي. هنن مسجدن ۾ توهان کي پاڻ وارين مسجدن وانگر گنبذ نظر نه ايندو پر هي مسجدون اهرام (Pyramid) وانگر نظر اينديون ۽ منجهن گهڻو ڪري هڪڙو ئي منارو ٿئي ٿو. اهو به اسان جي مسجدن جي مناري کان مختلف ٿئي ٿو.

مونڪي موهيو ملائشيا (الطاف شيخ) ----- پبلشر: عبداللطيف انصاري

هن مسجد جي اڳڻ تي ”جوهور“ رياست جي هڪ سلطان حسين محمد شاه جو مقبرو آهي. هي اهو سلطان آهي، جنهن پنهنجي رياست جوهور ڀرسان ڪجهه ويران ٻيٽن مان هڪ سنگاپور نالي 6 فيبروري 1819ع تي انگريز حاڪم اسٽئمفورڊ رئفلز کي وڪڻي ڏنو هو. جنهن سال (1728 ۾) مسجد تنغڪرا ٺهي هئي، ان ئي سال ملاڪا ۾ هڪ ٻي مسجد ڪمپونگ ٺهڻ پڻ ٺهي هئي. هيءَ مسجد ’جالان تڪانگ اِماس‘ تي ٺهيل آهي، جيڪو روڊ ”هارموني اسٽريٽ“ به سڏجي ٿو. هي روڊ Harmony يعني سڪون ڀريو روڊ شايد ان ڪري سڏيو ويندو هجي جو هتي هندن جو مندر ”سري پاياتاوانگر مورتِي“ چينين جو مندر ”چينگ هون تينگ“ ۽ هڪ ٻي پراڻي مسجد ”ڪمپونگ ڪلنگ مسجد“ پڻ آهي. 285 سال اڳ ملاڪا جي ملئي ڪميونٽي جو ليڊر ”ڪپتان داتو شمس الدين الونگ“ هو. مسجد ڪمپونگ ٺهڻ کان هڪ شخص ٺهرائي هئي. ڪيترن جو چوڻ آهي ته ڪپتان چين کان هتي اچي رهيو هو ۽ هن کي ”سُن شيهلن“ نالي سان پڻ سڏيو ويو ٿي. هو چين کان ملاڪا اچي رهيو هو ته هن جو جهاز سامونڊي لهرن سان ٽڪرائجي ٽڪرا ٽڪرا ٿي ويو. ڪاٺ جي ٽڪرن ذريعي پنهنجي جان بچائي ملاڪا جي ڪناري اچي ڦهڪو ڪيائين. جهاز جي حادثي مهل هن سُڪا ڪئي هئي ته هن کي جي حياتي ملي ته اسلام قبول ڪندو. مسلمان ٿيڻ بعد هن پنهنجو

مونڪي موهيو ملائشيا (الطاف شيخ) ----- پبلشر: عبداللطيف انصاري

اسلامي نالو شمس الدين رڪرايو پر ساڳي وقت هن کي سندس اصلي چيني نالي سان به سڏيو ويو ٿي.

هن مسجد جو نمونو پڻ سماترائي آهي. ان سان گڏ هن مسجد جي ٺاه جوڙ ۾ چيني ۽ ڊچ نمونو پڻ رکيو ويو آهي. بهرحال مٿيون ٻه پراڻيون مسجدون ۽ ٽي مسجد ڪمپونگ ڪلنگ جيڪي هڪ ٻئي ويجهو آهن، ملاڪا ۾ آئي سارو ضرور ڏسجن ته ٻي صورت ۾ انهن مسجدن جون تصويرون ڏسڻ سان به Idea ٿي سگهي ٿي ته هنن پٿرن تي آڳاٽيون مسجدون ڪهڙي استائيل جون هيون.

مسجد ڪمپونگ ڪلنگ ملاڪا ۾ رهندڙ ننڍي کنڊ جي مسلمان سوداگرن 1748ع ۾ ٺهرائي. ياد رهي ته هندستان جا ڪيترائي واپاري خاص ڪري گجراتي وڏي عرصي کان ملاڪا ۾ ايندا ويندا رهيا ٿي. هن مسجد سان اڪثر ”مسجدون ڪمپونگ هولو“ جي ڀل ٿيندي آهي جو اهي ٻئي مسجدون هڪ ٻئي جي ويجهو آهن ۽ سندن پڳوڊا (Pagoda) جهڙا منارا به هڪ ٻئي سان ملن ٿا. بهرحال هيءَ مسجد ڪمپونگ ڪلنگ 20 سال کن پوءِ ٺهي. ان سان ملندڙ جلندڙ نالي واري ڪپيتان ڪلنگ مسجد پينانگ پٽ تي بڪنگهام اسٽريٽ ۽ پٽ اسٽريٽ جي ڪنڊ تي آهي، جيڪا پڻ آڳاٽين انڊين مسلمانن ٺهرائي. ائين ته ڪيترائي ڳوٺ، وستيون ۽ علائقا اهڙا آهن، جن جي نالن ۾ ڪلنگ (Keling) اچي ٿو، جيئن ته ڪمپونگ ڪلنگ، بڪت

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪلنگ، تنجنگ ڪلنگ وغيره. ملئي زبان ۾ ڪمپونگ معنيٰ ڳوٺ يا چؤڊيواري اندر وڏو گهر _ جيئن اسان وٽ ڳوٺن ۾ چوڌاري ڏنل لوڙهي اندر ڪيتريون پائرن، سوتن، چاچن جون فٽمليون رهن ٿيون. انگريزي جو لفظ ڪمپائونڊ به ملئي لفظ ڪمپونگ مان نڪتل آهي. ملئي لفظ Bukit جي معنيٰ ٽڪري، پهاڙي، دڙو آهي ۽ تنجنگ معنيٰ سامونڊي ڪنڊ آهي. پر هتي جنهن لفظ جي معنيٰ ۽ وضاحت ڪرڻ چاهيا ٿو، اهو لفظ Keling آهي.

ملائيشيا ۾ Keling جيڪو اسين اڙدو يا سنڌيءَ ۾ ته ڪلنگ لکون ٿا، پر ملئي جوي ۾ ڪلنگ لکيو وڃي ٿو، ملائيشيا جي انڊين لاءِ استعمال ٿئي ٿو. جيتوڻيڪ ان لفظ ۾ ڪا خرابي نه هئي، پر هاڻ جيئن جيئن ملائيشيا ترقي ڪري رهيو آهي تيئن تيئن ملائيشيا ۾ رهندڙ انڊين کي ڪجهه نفرت پري لهجي ۾ ڪلنگ سڏيو وڃي ٿو، جيئن چانهه پاڻي جون هوٽلون هلائيندڙ انڊين کي ڪجهه بي عزتي واري انداز ۾ ”ماما“ (Mamak) سڏيو وڃي ٿو. جيتوڻيڪ هونءَ ماما (ماءُ جو ڀاءُ) لفظ ڪو برو ناهي. ڪو زمانو هو، ويندي هندستان جي ورهاڱي يا ملائيشيا کي خودمختياري ملڻ تائين به جو اسان جي ملڪن جي هنن پٽن ڌيءَ وڏي لاءِ هئي. ايتري قدر جو 1957ع ۾ جڏهن ملائيشيا مان انگريز ويو پئي ته اتي رهندڙ انڊين باشنڊن کان (جن ۾ تامل، مدراسي، ملباري غ ججراتي، پنجابي، سک، سنڌي اچي ويا ٿي) جڏهن پڇيو ويو ته

مونڪي موهيو ملائيشيا (الطاف شيخ) ----- پبلشر: عبداللطيف انصاري

”توهان کي ملايا جو پاسپورٽ ڪپي يا توهان پنهنجي پراڻي انڊيا واري پاسپورٽ تي خوش آهيو؟“ ته ڪيترن اهو سوچي انڪار ڪيو ته ملايا (جيڪو پوءِ 1963ع کان ملائيشيا ٿيو) ۾ ڪير رهندو، جيڪو سڄو جنگل آهي. هوڏانهن دهلي، لکنو، آگرو، لاهور، بمبئي، ڪلڪتو، ڊاڪا وغيره دنيا جا ماڊرن ۽ ترقي يافتہ شهر هئا. ملايا ۾ رهندڙ انڊين مان گهڻو ڪري انهن ملايا جو پاسپورٽ قبول ڪيو جيڪي غريب هئا ۽ انهن وٽ مدراس، بمبئي، دهلي، لاهور موٽڻ جو نه پاڙو هو ۽ نه ڪي اتي مائٽ مت رهيا هئا.

ايتريقدر جو ستر واري ڏهي ۾ به اسان پاڻي جي جهاز توڙي هوائي جهاز هلائڻ، انجنيئرنگ ۽ ميڊيڪل سائنس ۾ ملائيشيا وارن کان اڳڀرا هئاسين، پر پوءِ هي ملٽي ماڻهو جن کي ملائيشيا ۾ رهندڙ انڊين ۽ چيني ”جنگل جا ماڻهو“ سڏيندا هئا سي بهراڙي توڙي ڳوٺن جا ماڻهو ۽ سندن اولاد ويا ترقي ڪندا ۽ اسان، خاص ڪري اسان پاڪستانين کي، خبر ناهي ڪنهن جي نظر لڳي وئي جو اسان جي لاءِ پنهنجن توڙي پراون جو Image خراب ٿي ويو آهي. بهرحال ڪو دور هو جو ملائيشيا ۾ رهندڙ انڊين خاص ڪري اڳاٽا آيل گجراتي ۽ ٻيا سوداگر وڏي ڳالهه سمجهيا ويا ٿي ۽ ملٽي ماڻهن کي ڇت سمجهيو ويو ٿي پر هاڻ سائين ملٽي ماڻهو هر فيلڊ ۾ اڳتي وڌي ويا آهن ۽ هاڻ هو ملائيشيا ۾ رهندڙ باقي ٻن قومن ”انڊين ۽ چينين“ تان چٽرون ڪن ٿا ۽ جيئن پهرين به لکي

مونڪي موهيو ملائيشيا (الطاف شيخ) ----- پبلشر: عبداللطيف انصاري

چڪو آهيان ته ٽئگور جي ڪري يا اڄ ڪلهه به بنگال جي آرٽ، ادب، فلمن، فلمي ائڪٽريسين ۽ ڳائڻين ڪري انڊيا ۾ بنگالي عزت جي نگاه سان ڏٺو وڃي ٿو، پر اسان وٽ سياسي جهڳڙن ڪري بنگالي لفظ Derogatory انداز ۾ استعمال ٿيڻ لڳو هو، ايتريقدر جو ”بوكي بنگالي“ ۽ ان قسم جا محاورا ٺهي پيا هئا. اهڙي طرح ملائيشيا ۾ ڪيلنگ جو لفظ آهي. ڪنهن جي واعدو ڪرڻ ۾ شڪ هوندن ته ملئي زبان ۾ چوندا ”جانجي ڪيلنگ“ معنيٰ ”انڊين وارو واعدو“ پيو ڪرين ڇا؟ ملئي زبان ۾ Janji معنيٰ واعدو آهي. ملئي توڙي چيني ڪميونٽي ۾ ڪو فيصلي ڪرڻ ۾ ٽاپڙيو يا متضاد بيان ڏيندو ته ان کي چوندا: ”چڪ اپ مچام ڪيلنگ“ يعني تون انڊين وانگر پيو ڳالهائين. ملئي زبان ۾ Cakap معنيٰ ڳالهائڻ ۽ Macam معنيٰ وانگر رومن، يعني اي بي سي ملئي لکڻ مهل ’چ‘ جي اچار لاءِ فقط ’C‘ لکيو وڃي ٿو. سو ملائيشيا ۾ رستي تي ڪنهن اشتماري بورڊ تي اهي اکر انهي اچار سان پڙهجن.

ڪيلنگ کان علاوه انڊين، خاص ڪري تامل ڇوليا به سڏجن ٿا ۽ ملاڪا ۾ ڪي اهڙا به آڳاٽا تامل آهن جن جي زبان ۾ ملئي لفظ گهڻا آهن، جيڪي ملئي ماڻهن وارا کاڌا ۽ ويس وڳا پهرين ٿا ۽ انهن جي عبادت ۽ ڪلچر ۾ ڪيتريون ئي چينين ۽ ملئي مسلمانن جون ربتون رسمون آهن. اهي چٽي (Chitty) سڏجن ٿا. هي ائين آهن، جيئن ملاڪا ۾ آڳاٽا آيل

مونڪي موهيو ملائيشيا (الطاف شيخ) ----- پبلشر: عبداللطيف انصاري

چيني جيڪي ملئي ڳالهائين ٿا ۽ ملئي ڊريس پائين ٿا ”پرانڪان“ Peranakan سڏجن ٿا. ملاڪا ۾ هنن آڳاٽن هندو تامل ”چٽين“ جو ”جالان گاجا برانگ“ روڊ تي سري پوياتا مورتِي مندر به آهي، جيڪو 1781 ۾ ٺهيو ۽ ملائيشيا جو سڀ کان پراڻو هندن جو مندر آهي، جنهن ۾ اڄ ڏينهن تائين پوڄاري ايندا رهن ٿا. هي مندر چٽي يعني تامل هندن جي ليڊر ٿاوين يا گر ٺهرايو، جنهن لاءِ هن کي ان وقت جي ڊچ حڪومت هي پلاٽ ڏنو هو. هي مندر گنيس ديوتا کي منسوب ٿيل آهي، جنهن کي هتي جا تامل وينا يا گر به سڏين ٿا. هي مندر مسجد ڪمپونگ ڪيلنگ جي بلڪل ويجهو آهي. سو هارموني اسٽريٽ يعني ”جالان ٽڪانگ ايماس“ روڊ تي مٿين مسجد ڏسڻ مهل هندن جو هي مندر ۽ اتي ئي ٺهيل چينين جو هڪ مندر ”چينگ هون تينگ“ ڏسي سگهجي ٿو.

”چينگ هون تينگ“ چينين جي مندر جي لفظي معنيٰ ”سائي ڪڪر جو مندر“ آهي، جيڪو 1645 ۾ شهر جي چيني اڳواڻ لي وي ڪنگ ٺهرايو، جنهن لاءِ هن، سونهن ۽ سينگار جو سامان، چين مان گهرايو. انهن ڏينهن ۾ ملاڪا سلطنت ڊچن جي قبضي ۾ هئي. ٻڌ چينين جو هي مندر سڄي ملائيشيا ۾ پراڻو مندر آهي، جنهن ۾ اڄ تائين پوڄا پاڻ جو ڪم هلندو رهي ٿو. هن مندر ۾ چينين جي مشهور ديوي ”ڪٿانين“ جي مورتِي رکيل آهي، جيڪا ”رحم جي ديوي“ سڏي وڃي ٿي. هن مندر ۾

مونڪي موهيو ملائشيا (الطاف شيخ) ----- پبلشر: عبداللطيف انصاري

ڪاٺ ۽ رنگ پالش جو ڪم ڏسڻ وٽان آهي. ايتريقدر جو هن مندر کي يونيسڪو طرفان ايوارڊ آف ميرٽ ڏنو ويو آهي. ٽوئرسٽن لاءِ هي مندر صبح جو ستين کان شام جو ستين تائين کليل رهي ٿو:

ملاڪا شهر ۾ اڳاٽين ۽ ماڊرن مسجدن، هندن ۽ چينين جي مندرن کان علاوه عيسائين جا پڻ ڪيترائي گرجا گهر (Churches) آهن، جيڪي ملاڪا تي راڄ ڪندڙ مختلف يورپي قومن: پورچوگالين، ڊچن ۽ انگريزن ٺهرايا. سڀ کان پراڻو ڪليسا گهر ”سينٽ پيٽر چرچ“ آهي، جيڪو پورچوگالين جي دور حڪومت ۾ ٺهيو. هي چرچ شهر جي مرڪز ۾ ’بندر هليو‘ ۾ آهي. پورچوگالي پهريان يورپي آهن، جن 1511 تائين تقريباً 200 سال هنن ڀٽن تي راڄ ڪيو ۽ ان بعد انگريز رهيا.

سينٽ پال چرچ هڪ پورچوگالي ڪئپٽن ڊئارٽي ڪوئلمو (Duarte Coelho) ٺهرايو، جنهن جو اصل نالو "Our Lady of hill" رکيو ويو هو، پر پوءِ ڊچن هن جو نالو سينٽ پال چرچ رکيو. هن گرجا گهر کي قبرستان ۽ قلعو پڻ بنايو ويو هو. سينٽ فرانسز زئيئر جنهن جو ذڪر آئون پنهنجي انڊيا واري سفرنامي ۾ ڪري چڪو آهيان ته ان جو مقبرو انڊيا جي شهر گوا ۾ آهي، اهو پهرين هتي ملاڪا جي هن گرجا گهر ۾ دفن ٿيو هو، جتان پوءِ 1553 ۾ هن جو لاش پاڻي جي جهاز ۾ کڻي گوا ۾ دفن ڪيو ويو.

مونڪي موهيو ملائشيا (الطاف شيخ) ----- پبلشر: عبداللطيف انصاري

هي گرجا گھر ڏسڻ وارا اتي ئي ويجهڙائي ۾ ملاڪا سلطنت جو محل (ميوزيم استانا) ۽ ڪلاڪ تاور پڻ ڏسي سگھن ٿا. ملاڪا جي وڏن شاپنگ سينٽرن (مالن) مان ٻه وڏا مال: داتاران پهلوان ميگا مال ۽ ماهڪوٽا پريڊ شاپنگ مال پڻ اتي ئي آهن.

سينٽ فرانسز زئويئر، جنهن جو ملاڪا ۾ دفن ٿيل لاش، بعد ۾ گوا انڊيا ۾ دفن ڪيو ويو، ان نالي پڻ هڪ گرجا گھر اتي ئي ”جالان بندر ڪابا“ روڊ تي آهي. هي چرچ 1849 ۾ فرينچ ٻائي فاور (Favre) سينٽ فرانسز جي مان ۾ ٺهرايو هو. سينٽ فرانسز (St: Francis Xavier) ڪئٿولڪ مشنري (مبلغ) هو، جنهن 16 صدي ۾ ڏکڻ اوڀر جي ملڪن ۾ ڪئٿولسزم جي پرچار ڪئي ۽ کيس اوڀر جو ٻائو (Apostle of the east) سڏيو وڃي ٿو.

ان کان علاوه هڪ ٻيو آڳاٽو چرچ ”سينٽ پيٽرس چرچ“ پڻ اتي ئي ويجهو ”جالان بنگارايا“ تي پٿر اسپيشلسٽ اسپتال وٽ آهي، جيڪو ڊچن جي قبضي وقت 1710 ۾ ٺهيو. ”جالان بنگارايا“ روڊ تان هڪدم پراڻا ڏينهن ياد اچي ويا آهن. ملاڪا شهر جي گهٽين ۾ ته واقعي ڏهاڪو سال گذريا پر سڀ کان گهڻو هن روڊ ”جالان بنگارايا“ تي اچڻ ٿيندو هو. ملئي زبان ۾ روڊ، رستي، شاهراهه کي ته جالان (Jalan) سڏجي ٿو باقي بنگارايا هنن جو قومي گل آهي، جيڪو ڳاڙهي رنگ جو وڏي سائيز جو ٿئي ٿو. هونءَ

مونڪي موهيو ملائيشيا (الطاف شيخ) ----- پبلشر: عبداللطيف انصاري

Bunga جي لفظي معنيٰ گل آهي ۽ Raya جو مطلب وڏو آهي، جيئن هتي جا ملئي ماڻهو عيد واري ڏينهن کي هري راي سڏين ٿا، يعني وڏو ڏينهن. Hari معنيٰ ڏينهن آهي.

سو پاڻ ملاڪا شهر جي هڪ اهم روڊ ”جالان بنگا راي“ جي ڳالهه پئي ڪئي. اڄڪلهه ته ملاڪا جي جنهن تنهن علائقي ۾ وڏا وڏا شاپنگ اسٽور ۽ مال ڪلي ويا آهن، پر اسان جي ملاڪا ۾ رهائش وارن ڏينهن ۾ هي روڊ Jalan Bunga Raya خوبصورت دڪانن خاص ڪري اليڪٽرانڪ جي شين کان مشهور هو. اسان کي ملاڪا پهچڻ سان يڪدم ديوت تي لڳائڻ بدران ٽي ڏينهن هٽل ۾ رهائي پوءِ اداري طرفان مليل فلٽ ۾ اچي رهڻ لاءِ چيو ويندو هو. اها هڪ سٺي ڳالهه ثابت ٿي جو اسان کي نئين نوڪري ۽ نئين ملڪ ۾ گهڙڻ ۾ Tension نه ٿيو ۽ ڏينهن به گهمڻ ڦرڻ ڪري مزو اچي ويو نه ته انهن ڏينهن ۾ ڪنهن تي ملائيشيا ۾ نوڪري ڪرڻ پسند ڪئي. هر هڪ انگلينڊ ۽ آمريڪا جا خواب ٿي ڏنا يا عرب ملڪن جا، جتي پگهار وڏا هئا. سمنڊ جي نوڪري ڇڏي هن شهر ملاڪا ۾ نوڪري ڪرڻ لاءِ مون سان گڏ منهنجو ڪلاس ميٽ ۽ هم پيشو چيف انجنيئر آصف غيور به هو. اسان ٻنهي هن نوڪري لاءِ گڏ Apply ڪيو هو ۽ ٻنهي کي نوڪريءَ جي آفر به ملي وئي، جيڪا اسان يڪدم قبول ته ڪري ورتي هئي، پر پوءِ سخت مونجهاري ۾ هئاسين ته وڃون يا نه وڃون. صحيح ڪيو اٿئون يا غلط! اها ڪيفيت

مونڪي موهيو ملائشيا (الطاف شيخ) ----- پبلشر: عبداللطيف انصاري

ڪراچي ڇڏڻ وقت به رهي ته ملاڪا پهچڻ تي به. رڪي رڪي هڪ ٻئي کي چيو سين ٿي ته سنئون سڌو جهاز پئي هلايوسين، جتي پگهار به سنو هو ۽ جهاز ڪجهه ڪجهه مهينن بعد پنهنجي ملڪ ۾ پئي آيو. هاڻ هتي پرديس ۾ هڪ نئين ڪم (ٽيچنگ) جي شروعات ڪرڻ ۾ خبر ناهي ڪاميابي نصيب ٿئي يا نه. اسان پهرين ڏينهن ئي جالان بنگارايا تي چڪر لاءِ نڪتاسين ته واشنگ مشينن جي دڪاندار ۽ ٽي وي جي دڪان واري اسان کان پڇيو ته اسان ٿورست آهيون. اسان جي ٻڌائڻ تي ته اسان هتي رهڻ ۽ نوڪري ڪرڻ جو توهان جي حڪومت سان ٽن سالن جو Contract ڪيو آهي ته هنن يڪدم کائڻ تي وي، فرج ۽ واشنگ مشين جهڙين شين خريد ڪرڻ لاءِ چيو.

”توهان پڪ هوندا ٿا، ”هنن چيو،“ توهان سامان پسند ڪيو توهان جي پهچڻ کان اڳ توهان جي فليٽ تي پهچائي ڇڏينداسين.“

منهنجي ساٿي آصف چيو ته ڳالهه ته صحيح ٿا ڪن. پاڻ کي فرنشڊ فليٽ مليو آهي، ان ۾ چلھو، بتيون، پڪا ته هوندا پر هي سامان نه هوندو ۽ انهن شين بنا هڪ هفتو به گذاري نه سگهنداسين.“

”اهو ته صحيح آهي،“ مون آصف کي چيو، ”پر جيئن پاڻ سوچيو آهي ته جي نوڪري پسند نه آئي ته ڏنڊ طور کين مهيني جو پگهار ڏئي بئڱ

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪٿي هليا هلنداسين. ان صورت ۾ هي شيون اجايون مٿي ۾ لڳي وينديون.“

آصف کي به ڳالهه دل سان لڳي ۽ اسان ان ئي ڪري في الحال اڪيلا آيا هئاسين، جيتوڻيڪ ملائيشيا حڪومت ٻارن جي به ويزا موڪلي هئي، پر اسان اهو ئي سوچيو هو ته ملڪ ۽ نوڪري صحيح لڳي ته پوءِ مهيني ٻن بعد ٻارن کي گهرائبو.

دڪاندار اسان کي ڳڻتيون کائيندو ڏسي چيو:

”نه فقط ملاڪا شهر ۾ پر سڄي ملاڪا رياست جو سپلائر آئون آهيان ۽ مون کان وڌيڪ ڪو به سستو نه ڏيندائو. جيڪي به هتي نوڪري لاءِ اچن ٿا انهن کي ٻن ٽن ڏينهن اندر پگهار کان علاوه ڪجهه پئسا ڏنا وڃن ٿا، جيئن هو گهر لاءِ سامان وٺي سگهن. توهان پلي پئسا هفتي کن کانپوءِ ڏجو. سامان اڄ ئي موڪلي سگهون ٿا.“ ۽ اڃان به اسان کي وڌيڪ سهوليت ڏيڻ لاءِ هن چيو، ”توهان چاهيو ته اهي پئسا ڇهه مهينن جي قسطن ۾ ڏئي سگهو ٿا.“

جيتوڻيڪ مسواڙ وارو طريقو مون ڪنهن ملڪ ۾ نه ڏٺو هو پر مون دل ٻڌي هن چيني دڪاندار کي چيو ته هو پنهنجيون اهي شيون اسان کي وڪڻڻ بدران مسواڙ تي ڏئي ته بهتر آهي ۽ مون ڏٺو ته هو راضي ٿي ويو. اسان کي اهو طريقو اهڙو وڻيو جو 10 سال کن جيڪي ملاڪا ۾ رهياسين، جاري رکيوسين. ٿي وي يا فرج خراب ٿي ٿي پئي ته يڪدم

مونڪي موهيو ملائيشيا (الطاف شيخ) ----- پبلشر: عبداللطيف انصاري

مرمت ڪري ويو ٿي يا ٻي ڏئي ويو ٿي. پوءِ خبر پئي ته اهو ڪو اسان ڪمال نه ڪيو آهي پر مسواڙ تي شيون حاصل ڪرڻ هتي هڪ عام ڳالهه آهي، ايتريقدر جو شاديءَ جا جوڙا ۽ ڳهه ڳنا به هتي جا گهوت ڪنوار مسواڙ تي وٺن. بهرحال اسان جو ان پهرين ڏينهن کان وٺي هن روڊ (جالان بنگارايا) تي اچڻ وڃڻ لڳو رهيو ۽ ان پهرين ڏينهن جو ٿو سوچجي ته لڳي ٿو اجهو اهو ڪو ڪالهه جو ڏينهن هو ۽ اسان کي سٺڻ قميص ۾ واڪ ڪندو هر دڪاندار ڏسي رهيو هو. اڄ ان پهرين ڏينهن کي ٽيهن کان مٿي سال گذري چڪا آهن. اڄ ملائيشيا جي ٽوئرسٽ انڊسٽري ايتري وڌي وئي آهي جو ملاڪا جهڙي تاريخي شهر جي جالان بنگارايا جهڙي اهم رستي تي سڄو ڏينهن دنيا جي مختلف ملڪن جا ماڻهو مختلف ويس وڳن ۾ پيا اچن وڃن نه ته اهو به ڪو زمانو هو جو گهٽ آدمشماري واري هن شهر ۾ هنن رستن تي فقط هن شهر جي اوڙي پاڙي جا ڄاتل سڃاتل ماڻهو هليا چليا ٿي. منهنجي ۽ مرحوم آصف غيور جي لنگهڻ تي سڀني غور سان ڏٺو ٿي ته هي ڌاريان ڪير آهن.

ڇا گھمڻ کپي؟

اسان جا ماڻهو جيڪي اڄڪلهه ملائيشيا گھمڻ اچن ٿا، انهن کان پڇڻ تي هو ڪوالالمپور کانپوءِ يڪدم لنگکوي ٻيٽ ۽ گنتنگ هاءِ لئنڊس جو نالو کڻن ٿا. ملائيشيا جي حڪومت به انهن جاين جي وڏي اشتهار بازي ڪري ٿي. اهي جايون ڏسڻ وٽان آهن ۽ انهن جو مختصر احوال اڳتي هلي لکان ٿو پر سچ ته اهو آهي ته اسان جي ماڻهوءَ لاءِ جيڪو پاڪستان، انڊيا، ايران يا عرب ملڪن کان اچي ٿو، ان لاءِ انهن کان بهتر ته ملاڪا جهڙو تاريخي شهر ڏسڻ وٽان آهي. يورپي ۽ آمريڪي ماڻهو سرد ملڪن جي گھما گھمي وارن شهرن کان اچن ٿا، انهن لاءِ لنگوي جهڙا خاموش ٻيٽ ۽ ماڻ منوڙي جي زندگي پُرلطف ثابت ٿئي ٿي، اسان جا ماڻهو خبر ناهي ڇو ڪوالالمپور جي هوائي اڏي تي لهي ڪوالالمپور جي شهر جون انيڪ دلچسپ شيون ۽ اوسي پاسي جا اپوح، ملاڪا، سريمبان جهڙا سمڻا شهر ۽ ٻهراڙي جي زندگي جا ملئي اسٽائيل ڳوٺ ڏسڻ بدران هڪ ڏورانهين ٻيٽ لنگکويءَ ڏي هليا وڃن ٿا،

مونڪي موهيو ملائيشيا (الطاف شيخ) ----- پبلشر: عبداللطيف انصاري

جيڪو بلڪل ٿاڻليندڙ جي بارڊر وٽ ايترو پري آهي، جيترو ڪراچيءَ کان جيڪب آباد ضلعي جو ٺلهه شهر.

ملائيشيا جو تاريخي شهر ملاڪا جنهن ۾ مون وڏو عرصو نوڪري ڪئي، ان جي ڪجهه ڏسڻ وٽان شين جو مختصر احوال، خاص ڪري مسجدن ۽ مندرن جو ته اڳهين لکي چڪو آهيان. هتي ايندڙ هر ٿورست شهر جي پراڻي ۽ مرڪزي حصي ۾ پهرين اچي ٿو، جتي ڊچ حڪومت جي دور جون آڳاٽيون ڳاڙهي رنگ جون، اسٽائيري جي رنگ جهڙيون عمارتون آهن. هي عمارتون جيڪي Stadthuys پڻ سڏجن ٿيون. ملاڪا توڙي سڄي ڏکڻ اوڀر ايشيا ۾ ڊچن جون سڀ کان جهونيون عمارتون آهن. هي عمارتون 1650 ۾ ٺهيون ۽ انهن کي اڄ تائين انهي ئي حالت ۾ رکيو ويو آهي ۽ اهي ڊچ گورنرن جي سرڪاري گهر طور استعمال ٿيون ٿي. اڄ انهن عمارتن کي ميوزيم ۾ بدلايو ويو آهي. عمارتن جي اڳيان انگريز دور جي نشاني وڪٽوريا فائونٽين پڻ آهي. هي ٽڪرو جتي سڄو ڏينهن سياحن جي پيمه پيهان لڳي رهي ٿي ”ڊچ اسڪائر“ پڻ سڏجي ٿو. توهان جي ڪنهن ويجهي هٽل ۾ ترسيل آهيو ته واک ڪري اچي سگهو ٿا ۽ جي پري رهيل آهيو ته بس ذريعي بس اسٽاپ نمبر 5 تي لهي هتي پهچي سگهو ٿا. ملاڪا ۾ رهڻ دوران مون وٽ ڪو به مهمان ايندو هو ته هن کي آئون هنن ڳاڙهين بلڊنگن وٽ ضرور وٺي ايندو هوس. ملاڪا ۾ بسين ۽ ٽئڪسين کان علاوه رڪشائون

مونڪي موهيو ملائشيا (الطاف شيخ) ----- پبلشر: عبداللطيف انصاري

به هلن ٿيون. اڄ ڪلمه ڌارين سياحن جي دلچسپي لاءِ انهن رکشائن کي گلن، ڳانن، جهنڊين ۽ گهونگهرن سان سجايو ويو آهي، جن ۾ ويهي ڪو سفر ڪري يا نه پر فوتو ضرور ڪيرائي ٿو. هن وقت به فيس بڪ تي آئون سنڌ يونيورسٽي جي پڻ پروفيسرن شاعرن ۽ ٽي وي ائڪرن جون ان رکشائن ۾ تصويرون ڏسي رهيو آهيان، جيڪي لڳي ٿو ته ماضي قريبن ۾ هتان ٿي ويون آهن. هڪ فلاسافي ڊپارٽمينٽ جي سربراهه پروفيسر امر سنڌو آهي ۽ ٻي ڪيمسٽري ڊپارٽمينٽ جي هيڊ پروفيسر عرفانا ملاح آهي. اهڙي ئي اهميت واريون سنڌ جون عورتون پروين راڄپر، سلطانا صديقي ۽ ماهتاب محبوب آهن، جن جو پڻ تعليم، ٽي وي ۽ ادب سان واسطو آهي جون تصويرون هنن جھونين ڊچ عمارتن اڳيان نڪتل مون وٽ آهن، جڏهن هو اسي واري ڏهي ۾ اسان وٽ ملاڪا گهمڻ آيون هيون. ملاڪا جي هنن ڳاڙهين بلڊنگن (Dutch Square) ۾ پهچڻ تي توهان به چار پيون شيون به ڏسي سگهو ٿا، جيڪي اتي ئي سڏ پند تي آهن، جهڙوڪ: ڪرائسٽ چرچ ملاڪا، ميريتائيم ميوزيم، سينٽ پال جي ٽڪري (Hill) جيڪا A_ Famosa به ڏسجي ٿي، بادشاهي محل جيڪو ملئي زبان ۾ Istana Museum سڏجي ٿو، چائنا ٽائون جي مشهور گهٽي جيڪا Jonker Walk سڏجي ٿي، منارا ٽيمنگ ساري (Menara Taming Sari) اسي ميٽرن جي بلنديءَ تي مناري جي هڪ ماڙ جتان توهان سڄي شهر جو نظارو ڪري سگهو ٿا. ملاڪا جا

مونڪي موهيو ملائيشيا (الطاف شيخ) ----- پبلشر: عبداللطيف انصاري

ٻه وڏا شاپنگ سينٽر ”داتاران پهلوان ميگا مال“ ۽ ”ماهڪوٽا پريڊ شاپنگ سينٽر“ به هتي ئي آهن. توهان کي جيڪڏهن ٽائيلينڊ جي پتيا (جهڙيون) Beaches سامونڊي ڪنارا) ڏسڻا آهن ته ملاڪا شهر کان ويهارو کن ڪلو ميٽرن جي فاصلي تي تنجنگ بدارا ۽ پينگڪلان بالا (Pengkalan Balak) جهڙيون خوبصورت ۽ صاف سٿريون بيچون ۽ سامونڊي کاڌن جون ريسٽورنٽون ملنديون، جتي چپاني ۽ يورپي گورا هتي جي موسم ۽ سامونڊي لهرن جو لطف وٺندي نظر ايندا. پر مون کي خبر آهي ته اسان جو ماڻهو سامونڊي ٽانگهن ڪنارن (Beaches) ۾ دلچسپي نٿو رکي. اهڙي ڳالهه هجي ته هن لاءِ ڪراچي ۾ منهوڙي، ڪلفٽن، سي ويو، هڪس بي ۽ سٽنڊس پٽ تي ميلن جا ميل سمنڊ موجود آهن. اسان جي ماڻهن لاءِ پٽاني ۽ ٽائيلينڊ جا ٻيا سامونڊي ڪنارن وارا شهر رنڊين ۽ ڪنڊين ڪري ڪشش رکن ٿا. هاڻ مڙيئي Aids ۽ ٻين موذي مرضن جي خوف کان ۽ اسان وٽ عورتن ۾ تعليم ۽ ڄاڻ اچڻ تي ٽائيلينڊ ياترا ڪندڙ مڙسن تي هنن جي ڏنڊو ڪٽڻ ڪري هاڻ هنن هن پاسي اچڻ بند ڪيو آهي. نه ته جهاز هلائڻ وارن ڏينهن ۾ جڏهن به اهڙن شهرن ۾ پهچبو هو ته سمنڊ جي ڪناري تي ته يورپي نظر ايندا هئا پر اسان جا ماڻهو سوڙهين گهٽين جي ڳاڙهين بازارن ۽ مساج گهرن اڳيان ملندا هئا. بهرحال ڪنهن کي جي سمنڊ يا بيچ ڏسڻي آهي ته ان لاءِ نه فقط ملاڪا ۾ ڪيترائي هنڌ آهن پر ملائيشيا

مونڪي موهيو ملائيشيا (الطاف شيخ) ----- پبلشر: عبداللطيف انصاري

جي ٻين رياستن ۾ به سامونڊي ڪنارا ۽ سامونڊي ڳوٺ آهن جو ملائيشيا جي چوڌاري سمنڊ ئي سمنڊ آهي. پيرلس، ڪيداح، پينانگ، پيراک، سلينگور، نينگري سيمبيلان ۽ ملاڪا رياستون ”ملاڪا ڳچي سمنڊ“ جي ڪناري تي آهن ته ڪيلنتان، تربنگانو ۽ پهانگ ڏکڻ چيني سمنڊ جي ڪناري تي آهن. آخر ۾ پوچڙ وٽ جوهور رياست آهي، جنهن کي ٻئي سمنڊ چئڻ ٿا. هوڏانهن فلپين جي پاسي جيڪو مشرقي ملائيشيا آهي، ان جي ٻنهي رياستن (سباح ۽ سراواڪ) کي ڏکڻ چيني سمنڊ چهي ٿو. اسان جي پاسي جا ماڻهو جيڪي ملائيشيا گهمڻ لاءِ هتي جي ٻين الاقوامي هوائي اڏي ڪوالالمپور تي لهن ٿا، انهن مان ورلي ڪو ملائيشيا جي هن تاريخي شهر ملاڪا ۾ اچي ٿو. جيتوڻيڪ منهنجي خيال موجب جيڪڏهن ڪو ملائيشيا ۾ ڏهن ڏينهن کن لاءِ اچي ٿو ته هو 2 ڏينهن کن ملاڪا ضرور گذاري. هن کي ملائيشيا جي ڳوٺاڻي ۽ شهري زندگيءَ کان علاوه مختلف ملئي، چيني ۽ انڊين ڪلچر ۽ تاريخي شين ڏسڻ جي ڄاڻ ٿيندي.

آخريورپ ۽ آمريڪا کان گهي ايندڙ گورا بيوقوف ته نه آهن جيڪي ملاڪا جهڙن شهرن ۾ اچن ٿا. بهرحال توهان جيڪڏهن رات ملاڪا ۾ ٽڪو ٿا ته ٻين شين سان گڏ ملاڪا جو ”تمن ميني ملائيشيا“ ضرور ڏسو. جيئن اسان وٽ مختلف صوبن ۾ مختلف ويس وڳا، کاڌا پيٽا ۽ شادين مرادين جون مختلف رسم و رواج آهن، اهو ئي حال هتي جي رياستن جو

مونڪي موھيو ملائيشيا (الطاف شيخ) ----- پبلشر: عبداللطيف انصاري

آهي ۽ ڪنهن کي ايڏو تائيم آهي جو هڪ هڪ رياست ۾ وڃي. ان خيال کان ملائيشيا جي حڪومت ملاڪا شهر کان ٿورو ٻاهر ڀرو اثر ڪيروح واري علائقي ۾ (جتي ملاڪا تمن حيوان يعني ملاڪا جو چڙيا گهر، پوپتن جو پارڪ وغيره آهي) هڪ ننڍڙو ڳوٺ ٺاهي ڇڏيو آهي، جنهن جا 13 حصا ڪيا ويا آهن ۽ هر حصو ملائيشيا جي هڪ رياست جي نمائندگي ڪري ٿو. ان ۾ ان رياست جي نموني جو گهر، اتي جي ويس وڳن ۾ اصل سائيز جا ماڻهو جيڪي مختلف ڪم ڪري رهيا آهن يا شادي جون رسمون ادا ڪري رهيا آهن ڏيکاريل آهن. ايتريقدر جو هر رياست ۾ ٿيندڙ ٻوٽا ۽ گل هتي پوکيا ويا آهن. نه فقط مغربي ملائيشيا جون يارهن رياستون ڏيکاريل آهن، پر مشرقي ملائيشيا جون ٻه رياستون صباح ۽ سراواڪ پڻ ڏيکاريل آهن ۽ اتي جا اصلي ماڻهو ۽ انهن جا ڊگها گهر (Long Houses) ڏيکاريل آهن ۽ هي ڳوٺڙو ايڏو ته صاف سٿرو ۽ گل گلڪارين وارو آهي جو لڳي ٿو ته ڪو سهڻو ويو ڪارڊ ڏسي رهيا هجن. ”تمن مني ملائيشيا“ بابت هڪ چپاني ٽوئرسٽ جا ويچار پڙهيا هئڻ ته:

If you want to see the traditional style of housing of all 13 states of Malaysia, their peoples & their ways of life, then this Taman Mini Malaysia is a 'Never_Miss' for you!

مونڪي موھيو ملائيشيا (الطاف شيخ) ----- پبلشر: عبداللطيف انصاري

ملاڪا ۾ رهندڙ ميرپورخاص جي مير صاحب ڊاڪٽر عطا ٻڌايو ته ملاڪا حڪومت ”تمن مني ملائيشيا“ جي ويجهو Mini ASEAN Park به ٺاهيو آهي، جنهن ۾ سڄي ڏکڻ اوڀر ايشيا جو ڪلچر ڏيکاريو ويو آهي. ملائيشيا آسين (ASEAN) ملڪن جو ميمبر آهي. آسين (ايسوسيئيشن آف سائوٿ ايسٽ ايشين نئشن) جا ٻيا ميمبر: انڊونيشيا، ٽائيلينڊ، سنگاپور، برونائي وغيره آهن. ملائيشيا، برونائي ۽ سنگاپور ۾ ڪيتريون ئي نوڪريون نڪرن ٿيون پر هو آسين ملڪن جي پئڪٽ مطابق پهرين پنهنجن ملڪن جي اخبارن ۾ اشتهار ڏين ٿا ۽ پنهنجا ماڻهو کڻن ٿا.

ملاڪا جو هي تمن ملائيشيا روزانو صبح جو نائين کان شام جو ڇهين تائين کليل رهي ٿو ۽ هن کي گهمڻ جي ٽڪيٽ وڌن لاءِ 4 رنگت (ملائيشين ڊالر) آهي ۽ ٻارن لاءِ ٻه رنگت آهي، جيڪا شروع کان ساڳي هلندي اچي، جڏهن ته ملائيشيا جو هڪ رنگت اسان جي 5 يا 6 روپين برابر هو. ساڳيو اگهه سنگاپور جي ڊالر جو هو، پر هاڻي اسان جي سڪي جو قدر گهٽجڻ ڪري ملائيشيا جو رنگت 30 روپين جي ۽ سنگاپور جو 60 روپين جي ويجهو وڃي ٿيو آهي، ان ڪري اسان لاءِ جتي ڪٿي مهانگائي ٿي پئي آهي پر ٻين ملڪن جي ماڻهن لاءِ جتي ڪٿي سستائي آهي. جيئن شروع ۾ لکي آيو آهيان ته منهنجي ملاڪا ۾ هجڻ وارن ڏينهن ۾ يعني اسي واري ڏهي ۾ ملاڪا کان ڪوالالمپور 12 رنگت ٽڪيٽ

مونڪي موهيو ملائيشيا (الطاف شيخ) ----- پبلشر: عبداللطيف انصاري

هئي، اڄ 30 سالن بعد به اها آهي، جيتوڻيڪ اڄ پهرين کان روڊ سٺا آهن، بليون وڌيڪ آرامده آهن. اسان وٽ به ڪراچي کان حيدرآباد جو پاڙو اڄ اهو ئي 1980ع وارو ساڍا اٺ روپيه هجي ها ته عوام لاءِ ڪيڏو سڪ هجي ها.

ملاڪا گھمڻ لاءِ ايندڙن کي ٻه ٻيون شيون به ڏسڻ لاءِ صلاح ڏيندس، جيڪي پڻ اتي ئي آهن. هڪ پورچوگالين جو ڪوارٽر ۽ ٻي جونڪر (Jonker) اسٽريٽ.

ملاڪا ۾ هڪ علائقو آهي، جتي پورچوگيز ڪميونٽي جا ماڻهو رهن ٿا. اهو علائقو ”پورچوگيز اسڪائر“ سڏجي ٿو. انگريز ۽ يورپ جي مختلف قومن پورچوگالين، ڊچن، فرينچن، جرمنن، هسپانين وغيره جا ايشيا، آفريڪا ۽ آمريڪا جي ملڪن تي قبضا ٿيا. پورچوگالي ۽ ڊچ جهاڙائي ۾ وڌيڪ تيز هئا، ان ڪري انڊيا توڙي آفريڪا ۽ هيڏانهن ايسٽ انڊيز (ملايا، سربلنڪا، انڊونيشيا وغيره) ۾ پهرين اهي پهتا. پر انگريز حڪومت هلائڻ ۽ ڊپلومييسي ۾ ماهر هئا، ان ڪري هنن اٽڪل ڪري ڌارين ملڪن تي پنهنجا چنبا مضبوطي سان هنيا ٿي ۽ انهن ملڪن کي وڏي عرصي لاءِ پنهنجي قبضي ۾ رکيو ٿي. ايتريقدر جو ملڪن کي خود مختياري ڏيڻ بعد به ڪامن ويلٿ جهڙيون مسخريون ٺاهي پنهنجو پاڻ کي چڱو مڙس ۽ سرخرو مڃرائيندا اچن. انگريزن جي هڪ ٻي ڳالهه ته مڪاني رسم و رواج ۽ مذهب سان ظاهر ظهور هت

مونڪي موهيو ملائشيا (الطاف شيخ) ----- پبلشر: عبداللطيف انصاري

چرانڊ نه ڪئي. پنهنجا گرجا گھر ۽ مشنري اسڪول ضرور ڪوليا، پر پورچوگالين وانگر نه، جن مڪاني ماڻهن کي سندن مذهبن کان منع ڪري عيسائيت قبول ڪرڻ تي ڪلي عام زور ڏنو. اهو ڪم هنن مويوتو، ملاڪا ۽ ڪيپ ورڊي ٻيٽن کان وٺي پنهنجي ڏکڻ آمريڪا جي ڪالونين ۾ ڪيو. پوءِ جتي ڪين مزاحمت ٿي ٿي، اتي هنن باهيون ڏنيون ٿي، پوءِ ڀلي سنڌ جو شهر ٿيو هجي يا ممباسا ۽ ملاڪا.

هڪ ٻي ڳالهه ته يورپ جي ورلي ڪنهن قوم جي ماڻهوءَ مڪاني عورت سان شادي ڪئي هجي. هو پنهنجو پاڻ کي حاڪم ۽ اتم اٿاهون سمجهندا هئا. هو مڪاني ماڻهن کي هيٺين درجي جو ۽ Native سڏيندا هئا. ايتريقدر جو يورپين (انگريزن سميت) جي راڄ ۾ هنن جي پنهنجي ڪلبن ۽ هوٽلن ۾ سندن مئڊمن جي ڪتن کي ته اجازت هوندي هئي، پر مڪاني ماڻهوءَ کي نه. ان معاملي ۾ پورچوگالي به سخت هئا، پر مڪاني عورتن سان قانوني توڙي غير قانوني جنسي تعلقات رکڻ کي خراب نه سمجهندا هئا. ان ڪري اهي آفريڪا جا ملڪ جتي پورچوگالين جي حڪومت رهي، اڄ به سندن اولاد ڪاري ۽ چاڪليٽي رنگن جي وچ وارن مختلف شيڊن ۽ شڪلين وارو نظر اچي ٿو. انهن مان ڪجهه لسبن ۽ پورچوگال جي شهرن ۾ پڙهڻ ۽ نوڪرين ڪرڻ لاءِ ويو ته اتي ئي رهي پيو.

مونڪي موهيو ملائشيا (الطاف شيخ) ----- پبلشر: عبداللطيف انصاري

ملاڪا سلطنت تي پورچوگالين جي 1511 کان 1641 تائين 130 کن سال حڪومت رهي. ان وقت هن پوري ريجن جي گادي ملاڪا شهر هو. پورچوگالين بعد ڊچن جي حڪومت رهي، جيڪا 200 کن سال رهي. پورچوگالي حاڪم ڪڍي هليا ويا، پر سندن عام ماڻهو توڙي مکاني عورتن مان پيدا ٿيل ٻار ملاڪا ۾ ئي رهيا. ان بعد انگريزن جي حڪومت ۾ ۽ هاڻ وري واپس مکاني ملئي ماڻهن جي راڄ ۾ هنن کي پنهنجو مذهب، پنهنجي زبان ۽ رسم رواج قائم رکڻ جي آزادي رهي آهي، اها ٻي ڳالهه آهي ته اڄ جي پورچوگال جي زبان ۽ پنج سؤ سال پراڻي ملاڪا جي پورچوگالي زبان ۾ وڏو فرق اچي ويو آهي پر بهرحال هو پنهنجي طور طريقن سان عبادت ۽ رسم رواج، کاڌا پيٽا ۽ ناچ ٽپڪا قائم رکڻ ۾ خوش آهن ۽ هتي ايندڙ ٽوئرسٽ ملاڪا جي هن ضلعي اجانگ پاسر (Ujong Pasir) ۾ وڃي هنن کي مکاني ماڻهن کان مختلف ڊريسن، شڪلين ۽ آداب اطوار ۾ ڏسي حيرت کائين ٿا. ملاڪا ۾ رهائش دوران توڙي هينئر به منهنجو ملاڪا جي هن پورچوگيز ڪوارٽر ۾ وڃڻ ٿيندو رهي ٿو ۽ هر دفعي هتي پهچي مون کي ائين لڳندو آهي جڏهن منهنجو جهاز پورچوگال جي بندرگاهه لسبن ۾ پهچي ويو آهي. ملاڪا جي هن علائقي ۾ هوٽلن ۽ مٽخانن (Pubs) جي عمارتن جي ڊيزائين ۽ نالا پورچوگالي آهن. هڪ ڌارئين کي ملاڪا جو هي ٽڪرو ايشيا جي ڪنهن ملڪ جو نه پر پورچوگال جو لڳندو.

مونڪي موهيو ملائشيا (الطاف شيخ) ----- پبلشر: عبداللطيف انصاري

پورچوگالين جو هي علائقو (اجانگ پاسر) ڪو پري ناهي. ملاڪا شهر جو ئي حصو آهي. ملاڪا جي مرڪزي شهر کان ايترو پري آهي، جيترو ڪراچي جي صدر کان گرومندڙ. بهرحال بهتر اهو آهي ته توهان شهر ۾ هلندڙ بسين مان نمبر 17 ۾ چڙهي پئو ۽ بس اسٽاپ نمبر ڏهين تي لهو، جيڪو بس اسٽاپ Portuguese Settlement اندر آهي. هتي توهان ڪنهن وقت به اچي سگهو ٿا، پر چنچر ۽ آچر ڏينهن وڌيڪ رونق رهي ٿي.

آگرسان ناريل ۾ سوراخ ڪرڻ

1970 تائين به ملائيشيا جو حال اهو هو جو سڄي ملڪ ۾ آگرين تي ڳڻڻ جيتريون يونيورسٽيون هيون. ملڪ جا نوجوان جيڪي پئسي ڏوڪڙ جي سگهه ساري سگهندا هئا اهي انٽر (STPM) ڪرڻ بعد انجنيئرنگ، ميڊيڪل يا ڪنهن ٻي فيلڊ لاءِ مختلف ملڪن جو رخ رکندا هئا. گهڻو ڪري اهي ڏکڻ انڊيا جي ڪاليجن ۾ پڙهڻ ويندا هئا جتي جي موسم ملائيشيا جهڙي آهي. ڪجهه آسٽريليا ۽ نيوزيلينڊ به ويندا هئا جيڪي ملڪ هنن کي انگلنڊ کان ويجهو ۽ سستا پيا ٿي. ڪجهه شاگرد ته ڪراچيءَ به پڙهڻ لاءِ آيا ٿي خاص ڪري مرچنٽ نيوي لاءِ. ملائيشيا جي مرچنٽ نيوي جا شروعاتي آفيسر پاڪستان مٿين اڪيڊمي جا گريجوئيٽ آهن. ڪجهه شاگردن ڊو ميڊيڪل ڪاليج ۽ NED يونيورسٽي مان به پڙهيو ٿي. اهڙي ئي هڪ ملئي شاگردياڻي ڊاڪٽر زرينا بنت شيخ محمد دائود جو احوال اڳتي هلي ڪبو، جنهن Dow مان MBBS ڪئي ۽ سکر جي هڪ سندس ڪلاس ميٽ ڊاڪٽر افتخار عباسيءَ سان شادي ڪئي.

اسي واري ڏهي ۾ به منهنجي ملئي ليڪچرار دوست ابراهيم معروف کي پنهنجين ڌين ايمي مرئين ۽ جنيتا کي مون سان گڏ

مونڪي موهيو ملائيشيا (الطاف شيخ) ----- پبلشر: عبداللطيف انصاري

پاڪستان موڪلڻ جو شوق هو جيئن هو هتان ڊو ميڊيڪل ڪاليج مان ڊاڪٽري پڙهي سگهن. پر پوءِ تن سالن جو مدو پورو ڪري پاڪستان موٽڻ بدران ملائيشيا ۽ پاڪستان حڪومت جي ڪيل سمجهوتي موجب مون کي ڏهه سال کن ملاڪا ۾ رهڻو پئجي ويو ۽ سندس ۽ منهنجي ٻارن کي ملاڪا ۾ ئي پڙهڻو پيو. حقيقت ته اها آهي ته 1991ع تائين ملاڪا ۾ رهي موٽڻ وقت به ملاڪا جي سڄي رياست ۾ ڪو انٽرنيشنل اسڪول نه هو. اتي جي چيف منسٽر اسان Expatriates (ڌارين ملڪن کان نوڪري لاءِ آيل ماڻهن) لاءِ جهڙو تهڙو ڪٿي بندوبست ڪيو هو.

پر اڄ دنيا ئي بدليل نظر اچي ٿي. ملاڪا جي اعليٰ معيار جي انٽرنيشنل اسڪول ۾ نه فقط ملاڪا رياست ۾ رهندڙ فارينرن جا ٻار پڙهن ٿا پر دنيا جي مختلف ملڪن جا ماڻهو پنهنجا ٻار هن اسڪول لاءِ يا هن جهڙن ٻين اسڪولن ۾ موڪلين ٿا جيڪي ملائيشيا جي هر وڏي شهر ۾ ڪلي ويا آهن. مختلف فئڪلٽين جا ڪاليج ۽ يونيورسٽيون جتي ڪٿي نظر اچن ٿيون ۽ انهن جي تعليم جو معيار ۽ ڊسپلين ايڏو سخت ۽ مٿانهون آهي جو دنيا جي ڪيترن ئي ملڪن جا شاگرد اعليٰ تعليم لاءِ هتي اچن ٿا. هتي جي حڪومت ڪوشش ڪري هر قسم جي تعليم عام ڪرڻ جي ڪوشش ڪري ٿي. ان سلسلي ۾ 2008ع ۾ ملاڪا

مونڪي موهيو ملائيشيا (الطاف شيخ) ----- پبلشر: عبداللطيف انصاري

۾ Complementary Medicine جو ڪاليج ڪوليو ويو جنهن سان اسان جو ڊاڪٽر مير عطا محمد ٽالپر وابسته آهي. پهرين ڏينهن ئي شام جو اسان هتي جون ڊچ دور جون ڳاڙهي رنگ جون عمارتون ۽ انگريز مهاراڻي وڪٽوريا سان منسوب ٿيل ڦوهارو ڏسي ”جالان ٽن چانگ چينگ“ ڏٺي ”جالان ڪوبو“ روڊ تي آياسين جنهن جي هڪ پاسي هي ”ملاڪا ڪاليج آف ڪامپليمينٽري ميڊيسن“ آهي ته روڊ جي ٻئي پاسي جتان ”جونڪر اسٽريٽ“ شروع ٿئي ٿي تامل ميٿا ڊسٽ چرچ آهي. هن گرجا گهر جي نه فقط عمارت خوبصورت آهي پر UNESCO طرفان هن عمارت کي World Heritage Site پڻ مقرر ڪيو ويو آهي. هي ڪليسا گهر (چرچ) 1908ع ۾ Methodist Church Kubu جي نالي سان ٺاهيو ويو جنهن ۾ چيني ۽ تامل عبادت لاءِ آيا ٿي. ان بعد جالان تينگڪرا تي 1954ع ۾ جيئن ئي چينين جو الڳ چرچ ٺهيو ته هن جو نالو تامل ميٿاڊسٽ چرچ رکيو ويو. هاڻ هتي انگريزي ۽ تامل زبانن ۾ سروس (واعظ) ٿئي ٿو. ملاڪا جي هن ميڊيڪل ڪاليج MCCM لاءِ ڊاڪٽر عطا ٻڌايو ته سڄي ملائيشيا ۾ هي ڪاليج پنهنجي نوعيت جو آهي جتي ايلوپٿي سان گڏ قدرتي دوائن بابت پڻ پڙهايو وڃي ٿو. هي ڪاليج ملائيشيا جي وزارت اعليٰ تعليم ۽ Malaysian MQA (Qualification) ايجنسي طرفان منظور شده آهي. ڪاليج کي

مونڪي موهيو ملائيشيا (الطاف شيخ) ----- پبلشر: عبداللطيف انصاري

پنهنجو هڪ وڏو Organic فارم ۽ نئچرو پئٽي سينٽر پڻ آهي. هي ڪاليج اهو سوچي ناهيو ويو ته ملائيشيا جا 70 سيڪڙو ماڻهو اڄ به روايتي ۽ ديسي دوائن جو استعمال ڪن ٿا. ڊاڪٽر عطا اهو پڻ ٻڌايو ته هن ڪاليج ۾ اڃان سرٽيفڪيٽ ۽ ڊپلوما ڪورس شروع ڪيا ويا آهن جن جي سليبس ۽ ڪورس ٺاهڻ ۾ هن جو پڻ وڏو هٿ آهي. ڊپلوما ڪورس لاءِ هر شاگرد کي ڇهه سيمسٽر (ٽي سال) ۽ ڇهه مهينا ڪلينيڪل ٽريننگ جا ضروري آهن. مختلف سيمسٽرن جا مختلف سبجيڪٽ هن ريت آهن:

پهريون سيمسٽر:

ائنائامي - بائيوڪيمسٽري، نيوٽريشن ۽ هريس، فزيالاجي ۽ ملئي زبان.

ٻيو سيمسٽر:

ائنائومي، پئٽالاجي، مائڪرو بائيولاجي، وغيره.

ٽيون سيمسٽر:

نئچرو پئٽي، يوگا سائنس، ڪميونٽي ميڊيسن وغيره.

چوٿون سيمسٽر:

ميڊيڪل اٽڪس، فورنسڪ ميڊيسن، اسلام، قدرتي علاج جو فلسفو.

پنجون سيمسٽر:

هائڊرو ٿيراپي، روزي رکڻ مان فائدا، گائناڪالاجي، بزنيس ۽ قانون وغيره.

ڇهون سيمسٽر:

Manipulative ٿيوري، انڊسٽريل ٽريننگ وغيره.

ڊاڪٽر عطا ڪي چيم ته تنهنجو ڪاليج (MCCM) جنهن ۾ تون نوڪري ڪرين ٿو واه جي هنڌ تي آهي. چوڌاري تامل چرچ جهڙيون تاريخي جايون، سامهون ملاڪا جي مشهور گهٽي ”جونگر اسٽريٽ“، اڳيان وري ڊچن ۽ پورچوگالين جون عمارتون... هي اهو علائقو آهي جنهن کي ڏسڻ لاءِ سڄي دنيا جا سياح حسرت ڪن ٿا. ملاڪا ۾ رهڻ دوران آئون هر وقت هي روڊ ”جالان ڪوبو“ وٺي جالان تنگڪرا تي ايندو هوس جنهن تي ٺهيل آڳاٽي مسجد ”تنگڪرا“ وٽان لنگهي پنهنجي رهائش واري علائقي مسجد تاناح ڏي ويندو هوس. وندر جون گهڙيون گذارڻ لاءِ منهنجو گهڻو وقت هن جونگر اسٽريٽ ۾ گذرندو هو جنهن جا رنگ ۽ رونقون اڄ به برقرار آهن.

هن گهٽيءَ ۾ چينين جا گهڻا دڪان هجڻ ڪري هيءَ گهٽي به چائنا ٽائون جو حصو لڳي ٿي. هن گهٽيءَ ۾ گهڻو ڪري آڳاٽي زماني جون ناياب شيون وڪامن ٿيون. ڏور اوڀر جي ملڪن جي ماڻهن کان وٺي يورپ جي ٿوئرسٽن جي هن جونگر اسٽريٽ ۾ پيهه پيهان رهي ٿي. چينين جي عقيدتي موجب چيني ماڻهو پنهنجي مائٽ مت کي دفن ڪرڻ وقت پني جا جهاز، ڪارون، گهر ويندي نوڪر چاڪر ساڙين ٿا جو هنن جو چوڻ آهي ته ائين ڪرڻ سان هنن کي اهي شيون مرڻ بعد ٻئي جهان ۾

مونڪي موهيو ملائشيا (الطاف شيخ) ----- پبلشر: عبداللطيف انصاري

ملن ٿيون. هنن گهڻين ۾ ان قسم جا ڪيترائي دڪان نظر ايندا جتي چيني ڪاريگر آرڊر مطابق رنگين پنن مان مختلف شيون ٺاهين ٿا. هڪ دفعي ته ڪنهن چيني سيٺ جي آرڊر تي مون ويهه ڦٽ کن ڊگهو هوائي جهاز ٺهندي ڏٺو جنهن ۾ هن سيٺ لاءِ نه فقط ويهڻ لاءِ پر سمهڻ لاءِ هنڌ بسترا ۽ ڪاغذ جا ٺهيل نوڪر چاڪر، ايئر هوسٽسون ۽ پائلٽ ٺهي رهيا هئا. ان تان مون کي ياد ٿو اچي ته منهنجي انگريز ڪليگ ڪئپٽن ڪئرو ٻڌايو ته هانگ ڪانگ ۾ ته چيني ڪفن جون پيتيون به مختلف شڪلين جون ٺاهين ٿا. هانگ ڪانگ جي اسپتال جو دل جي بيمارين جو ماهر ڊاڪٽر گذاري ويو ته هن کي خراج تحسين پيش ڪرڻ لاءِ هن دل جي شڪل جي پيتي ٺاهي ان ۾ سندس لاش کي دفن ڪيو ويو.

”اهو ڏسي منهنجي ملڪ جو سرجن دوست جيڪو اهو سوچي هانگ ڪانگ آيو هو ته هن کي مرڻو جيئڻو اتي آهي نوڪري ڇڏي هليو ويو.“

ڪئپٽن ڪئرو ٻڌايو.

”ڇو پلا؟“ مون حيرت مان پڇيو.

ڪئپٽن ڪئرو ڪلندي چيو، ”ان ڪري جو هو گائناڪالاجسٽ هو.“

شام جو وقت هو. ڊاڪٽر عطا جو ڪاليج بند هو پر ڪجهه شاگرد لئبرري ۾ پڙهي رهيا هئا. ڊاڪٽر عطا پنهنجي آفيس ڪولائي چانهه جو آرڊر ڏنو ۽ اسان هٿ منهن ڏوئي چانهه پي فريش ٿياسين ۽ سامهون جونڪر اسٽريٽ ۽ ڪوبو روڊ جي سیر تي نڪتاسين. گهڻي جي وچ تي

مونڪي موهيو ملائشيا (الطاف شيخ) ----- پبلشر: عبداللطيف انصاري

هڪ اسٽيج ٺهيل هئي جيڪا رنگين بلبن ۽ گلڪارين سان سجيل هئي. ڊاڪٽر عطا ٻڌايو ته سڄ لٽي کانپوءِ هتي ڳائڻ وڃائڻ جو پروگرام ٿئي ٿو ۽ ڪيترائي نوان ڳائڻا ۽ مزاحيه فنڪار پنهنجي فن جو مظاهرو ڪن ٿا. ڪڏهن ڪڏهن اعليٰ فنڪار ۽ ڪرتب ڏيکارڻ وارا به هتي اچن ٿا. چنچر ۽ اڄوڪي ڏينهن تي ”جوهور بارو“ کان ماسٽر هو (Master Ho) به ايندو آهي جيڪو اڌ منت ۾ چئن ناريلن ۾ آگر سان سوراخ ڪري ٿو. ”واقعي!“ مون حيرت مان پڇيو، ”مون پاڻ اخبار ۾ پڙهيو هو ته ”هو سوي پوه“ جيڪو پاڻ کي ”ماسٽر هو“ سڏائي ٿو سندس ان ڪرتب ڪري هنجو گنيز بڪ ۾ نالو آيو آهي.“

”انڪل هن سان اسان جي اڪثر ملاقات ٿيندي رهي ٿي.“ ڊاڪٽر عطا جي پٽ مير غلام محمد چيو.

ڪلاڪ کن کانپوءِ جونڪر اسٽريٽ مان ٻاهر نڪتاسين ته غلام محمد خوشي مان دانهن ڪري ٻڌايو ته ”ماسٽر هو“ (Ho sweep oh) اچي ويو آهي. هو تامل چرچ جي ڀر واري دڪان جي دڪيءَ تي ويٺو هو. ڊاڪٽر عطا کي ڏسي کيس ڪيڪاريائين جنهن مون کي به ساڻس ملرايو ۽ تعارف ڪرايو.

”اچو ته پهرين ڪجهه فوٽو ڪڍرايون جيئن يادگار رهي.“ مون چيو. ”ماسٽر هو“ جيڪو Ho Eng Hui به سڏائي ٿو 55 سالن جو آهي. ناريل ڪو گذري يا ويندي چانهينءَ جهڙو نٿو ٿئي جنهن ۾ ڪو آگر سان

مونڪي موهيو ملائشيا (الطاف شيخ) ----- پبلشر: عبداللطيف انصاري

سوراخ ڪري سگهي. ماسٽر هو کان پڇيم ته اهو ڪم هو ڪنهن جادو جي زور تي ڪري ٿو يا نظربندي (illusion) آهي؟

”اهي ٻئي شيون نه آهن.“ ماسٽر هو ٻڌايو، ”هي مون چيني مارشل آرٽ ذريعي پنهنجي آڱر ۾ ايڏي طاقت پيدا ڪئي آهي جو اها ناريل جهڙي سخت شيءِ ۾ به اندر داخل ڪري سگهان ٿو.“

ماسٽر هو نه فقط آڱر سان ناريل ۾ سوراخ ڪري سگهي ٿو پر ٻيا به ڪجهه ڪرتب ڪري ٿو جهڙوڪ باهه ڪاٽڻ يا ڪنهن ماڻهوءَ کي ڪاٺ جي تختي اڳيان بيهاري پري کان هن تي ڪپ اچڻ جيڪي هن کي لڳڻ بدران هن جي چوڌاري لڳن ٿا. ”ماسٽر هو“ سندس اڄ رات جا ڪرتب ڏسڻ لاءِ اسان کي چيو پر جيئن ته ان ۾ اڃان ڪلاڪ کن هون ڪري اسان وڌيڪ ترسڻ بدران ڪانٽس موڪلائي بندر هيلير جي علائقي ۾ جالان PM3 تي ماهڪوٽا پلازه ۾ آياسين جتي ڊاڪٽر عطا ٽالپر جي ذاتي بزنيس ”سنڌ هيلٿ ڪيئر“ جي آفيس آهي

سڪن جا شادمانا ۽ ٻيڙيءَ جو سفر

ملاڪا ۾ تعليم يا نوڪري ڪندڙن ۽ گھمڻ لاءِ ايندڙن جي ڄاڻ لاءِ اهو به لکندو هلاڻ ته ملاڪا ۾ نه فقط مسجدون، مندر، گرجا گھر، ٻڌن جا پڳوڊا، هندن جا مندر آهن، پر سڪن جو پڻ هڪ ٽڪاڻو (گوردوارو) آهي، جيڪو ملئي زبان ۾ به ”گوردوارا صاحب ملاڪا“ سڏجي ٿو. سڪن جو هي ٽڪاڻو ملاڪا شهر جي مرڪزي علائقي ۾ آهي. ملاڪا شهر جو وچ ۽ آڳاٽو حصو اهو آهي، جتي ڊچن جي حڪومتي دور جون ڳاڙهي رنگ جون عمارتون آهن، جن جي اڳيان انگريزن جي ڏينهن جو مهاراڻي وڪٽوريا جي ياد ۾ قوهارو ٺهيل آهي. انهن عمارتن پيرسان جيڪو روڊ گذري ٿو، اهو ”جالان لڪسامانا“ سڏجي ٿو، جيڪو اڳيان وڃي ’جالان بيندا هارا‘ ٿئي ٿو. جتي لڪسامانا روڊ ختم ٿي بينداهارا شروع ٿئي ٿو، اتي ان جي هڪ پاسي ’جالان بنگارايا‘ واري گهٽي آهي ته ٻئي پاسي بيحد ويڪرو رستو ’جالان تيمينگانگ‘ (Temenggong) آهي. تيمينگانگ تي سڪن جو ٽڪاڻو ”گوردوارا صاحب“ آهي. ملاڪا ۾ رهائش دوران اسان جنهن گجراتيءَ کان ڪڍڪ جو اٿو وٺندا هئاسين ان جي چڪي ان جي پرواري گهٽيءَ ۾ هئي. ڏيان ۾ رهي ته هن پاسي برما ٽائيلڊ کان چپان ڪوريا تائين گهڻي مينهوڳيءَ ڪري ڪڍڪ بدران

مونڪي موهيو ملائيشيا (الطاف شيخ) ----- پبلشر: عبداللطيف انصاري

چانور پوکيا وڃن ٿا ۽ هي ملڪ پٽ کائڻ وارا ملڪ آهن، جتي نيرن تي به عام ماني ”پٽ“ آهي. هتي سوين توڙي ڪيڪ پيسٽرين ۾ گهڻي ڀاڱي چانورن جو اٽو استعمال ٿئي ٿو ۽ هتي اٽو معنيٰ چانورن جو اٽو ۽ ماني کاڌي معنيٰ ”پٽ کاڌو“. ايتري قدر جو چيان ۾ ته مانيءَ لاءِ لفظ ئي پٽ (Gohan) آهي، جيئن نيرن کي ’گوهان اسا‘ سڏين، پوءِ ڀلي هو نيرن تي فقط سوپ پين يا ڊبل روٽي ۽ بيضو کائين. جيئن اسان وٽ ڀلي ڪو دال پٽ کائي پر چوندو ته مون منجهند جي ماني کاڌي.

بهرحال شروع وارن ڏينهن ۾، خاص ڪري اڄ کان ٽيهارو سال اڳ جڏهن ملاڪا ۾ اسان ڌارين رهاڪن جا فقط اٺ ڏهه گهر هئا، ڪڻڪ جي اٽي جهڙيون شيون اهڙو عام نه ملنديون هيون، جهڙو اڄ ملن ٿيون. اسان ڌارين کان علاوه احمد ڪيائي نالي هڪ لاهور جو اهڙو همراھ هو جيڪو شايد ڄاڻو به ملائيشيا (پيرلس رياست) ۾ هو، جنهن جي شادي به ملئي فيملي ۾ ٿي هئي. هو ۽ هن جي زال بيحد پڙهيل لکيل ۽ ماڊرن سان گڏ مذهبي خيالن جا ماڻهو هئا. ملاڪا ۾ هو، اسان ڌارين لاءِ وڏي مدد ۽ رهنمائي هئا. هن کان ئي اسان کي تازي اٽي جي دڪان جي خبر پيئي. پنڌرهين ويهين ڏينهن جڏهن آئون هن دڪان تي اٽو وٺڻ ويندو هئس ته پر ۾ سڪن جي ٽڪاڻي ۾ به ليٽو پائيندو هئس. اسان پنهنجي ملڪ ۾ فقط مسجدون ڏٺيون هيون، هتي ملائيشيا ۾ مختلف مذهبن ۽ ڌرم جي ماڻهن جا عبادت گهر ڏسي حيرت ٿيندي هئي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

هتي ملائيشيا ۾ اچي اهو احساس ٿيو ته هڪ ئي گهٽيءَ ۾ نه فقط مختلف زبانون ڳالهائيندڙ پر مختلف مذهبن جا ماڻهو به سڪون سان رهي سگهن ٿا. بلڪ هنن جي مختلف خوشيءَ جي ڏينهن تي هنن کي خوش ٿيندو ڏسي ساڙ ۽ حسد محسوس ڪرڻ بدران اسان خوشي محسوس ڪري سگهون ٿا. هتي جي گهٽين ۾ آڳاٽا مندر ۽ گرجا گهر اڄ به قائم هجڻ جي باوجود پير ۾ رهندڙ مسلمان پنهنجي دين تي قائم آهن ۽ هو نه فقط اسلام کي سچي دل سان قبول ڪن ٿا پر ان جي اصولن تي عمل به ڪن ٿا. اهڙي تناظر ۾ جڏهن آئون هتي جي ملئي اخبار بيربتا يا انگريزي اخبار Star يا New Straits Times جي پهرين صفحي تي خبر ڏسندو آهيان ته سکر ۾ مسلمانن عيسائين جي گرجا گهر کي باهه ڏيئي ڇڏي، ملتان ۾ يا ڪراچي ۾ امام بارگاهه تي بم ڪيرايو ويو يا فائرنگ ڪئي وئي ته ان ڏينهن تي آئون ٻاهر نڪرڻ ڇڏي ڏيندو آهيان جو هتي جا ملئي مسلمان مون کان حيرت مان سوال ڪندا آهن ته توهان ٻين جا عبادتگاهه ڇو ٿا ڊاهيو؟ معمولي رنجشن خاطر انسان ذات جو قتل ڇو ٿا ڪريو؟

ملاڪا ۾ سڪن جو هي ٽڪاڻو سؤ سال کن پراڻو ٿيندو. سڪن جا گوردوارا ته ملائيشيا جي هر وڏي شهر ۾ آهن پر ملاڪا جو هي ٽڪاڻو حسن ابدال وانگر سڪن لاءِ وڏي اهميت رکي ٿو. هر سال مئي مهيني جي آخري هفتي ۾ ملائيشيا ۽ سنگاپور جا سڪ ”بابا سوهن سنگهه“ جي

مونڪي موهيو ملائيشيا (الطاف شيخ) ----- پبلشر: عبداللطيف انصاري

ورسي ملهائڻ ۽ هن کي خراج عقيدت پيش ڪرڻ لاءِ هتي اچن ٿا. بابا سوهن سنگهه لاءِ چون ٿا ته هن دليلن ۽ اتساهه پيدا ڪندڙ تقريرن ذريعي سڪ ڌرم کي هن پاسي مشهور ڪيو. هن جو ملاڪا واري هن مندر سان واسطو هو ۽ 24 مئي 1972ع تي سندس وفات بعد هن جي باقاعدي سان ورسِي ملهائي وڃي ٿي. 21 کان 25 مئي تائين هنن گهڻين ۾ پٽڪن سان مردن ۽ پوتين سان عورتن جي پيمه پيهان هوندي آهي ۽ فضا ۾ فقط پنجابي ٻوليءَ جي گونج هوندي آهي.

ائين به نه آهي ته ملاڪا ۾ سڪ رڳو بابا سوهن سنگهه جي ورسِي تي نظر اچن ٿا. سڪ راندين جا شوقين آهن ۽ هو اتي ڏڪر کان هاڪي سڀ رانديون ڪيڏن ٿا ۽ انهن جون پنهنجو پاڻ ۾ ۽ ٻين قومن سان مڃڻ لڳيون رهن ٿيون. ڪڏهن سنگاپور ۽ ملاڪا ۾ ته ڪڏهن ڪوالالمپور ۽ اپوح ۾. سنگاپور ۽ ملائيشيا جي شهرن جي بس اسٽاپن يا ريلوي اسٽيشن اڳيان ٽڪيٽ وٺندڙن جي قطار ۾ توهان کي سڪ ضرور نظر ايندا، جن جي ڳچيءَ ۾ سفري ٿيلها هوندا ته هٿن ۾ فت بال، والي بال يا هاڪي جا ڏنڊا.

هونءَ ڪنهن به ملڪ ۾ نوڪري يا تعليم لاءِ وڃي ٿو ته ان ملڪ جو پنهنجي مکاني ماحول ۽ غير زبان ڪري ڌاريون ماڻهو شروع وارا ڏينهن هلڪي يا هيوي ڊپريشن جو شڪار ضرور ٿئي ٿو. پر ملائيشيا انهن ڳالهين ۾ نرالو ملڪ آهي. خاص ڪري ملاڪا ته مون کي هيڪانڊو

مونڪي موهيو ملائشيا (الطاف شيخ) ----- پبلشر: عبداللطيف انصاري

عجيب لڳو. پنهنجي وطن کان هزارين ميل ڏور هجڻ جي باوجود
 ڪيتريون ڳالهيون پنهنجي پٽن جهڙيون لڳيون. کاڌا پيٽا، ويس وڳا،
 قرب محبتون، دڪانن ۾ گهڙ ته مڪاني زبان ملئي بدران دڪاندار
 گجراتي ۽ اڙڏو پيا ڳالهائين. سڪن جي هن ٽڪاڻي ۾ به گهڙڻ سان ائين
 لڳو جڻ امرتسر ۾ اچيو وڃي. سڪن جا ڳاڻڻ وڃاڻڻ ۽ چرچا پوڳ
 جيڪي هن کان اڳ اسان فقط ٻين جي واتان ٻڌا هئا، سي پنهنجن ڪنن
 سان ٻڌا ۽ اکين سان ڏٺا. سڪن جي هن مندر ۾ ئي اچي مون کي خبر پيئي
 ته ملاڪا ۽ ان جي اوسي پاسي ۾ سنڌ کان لڏي آيل سنڌي به رهن ٿا جن
 ٻڌايو ته هو هندن جي مندرن کان علاوه سڪن جي ٽڪاڻن ۾ به پوڄا پاڻ
 ڪن ٿا. مون کي سڀ کان گهڻي حيرت ٿيندي آهي ته سڪن جي هن مندر
 ۾ جڏهن هنن جي پنڊت بابا سوهن سنگهه جي سالياني ورسي ٿيندي آهي
 ته نه رڳو مڪاني سڪن پر چيني ۽ ملئي مسلمان به پنهنجن گهرن ۾
 مختلف کاڌا ۽ مٺايون ٺاهي مندر ۾ اچي ڏيندا آهن، جيئن پرديس کان
 آيل مسافرن کي کاڌي پيئي پٺيان خرچ ڪرڻو نه پوي. ڪيتريون ئي
 رضاڪارانه ميڊيڪل ڪئمپون لڳي وينديون آهن. ساڳي وقت سڪن
 تيرٿيني ياترين جي به اها ڳالهه قابل داد آهي ته ڪوشش ڪري هر هڪ
 پنهنجو رت Donate ڪري ويندو آهي. اهو ئي سبب آهي جو ملاڪا
 جي اسپتالن جون بلڊ بئنڪون هر وقت Overflow ٿينديون رهن
 ٿيون.

مونڪي موهيو ملائشيا (الطاف شيخ) ----- پبلشر: عبداللطيف انصاري

ملاڪا ۾ اچي ملاڪا نديءَ ۾ ٻيڙيءَ جو سير هڪ نئين ماڻهوءَ يا مون جهڙي ماڻهوءَ لاءِ جيڪو هتي رهي ويو هجي، سڀ ۾ Best آهي. ملاڪا ندي ملاڪا شهر مان لنگهي ٿي ۽ هتي جي ٽوئرسٽ کاتي طرفان ڇهه کن چاليهه ڪرسيون واريون ۽ ڇهه ويهه ڪرسيون واريون فائبر گلاس جون ٻيڙيون آهن، جن ۾ آيل سياح سڄي شهر جو سير ڪن ٿا. ڪلاڪ کن جي هن سير ۾ آئون جائزو وٺي ڇڏيندو آهيان ته ڪٿي ڪٿي نيون عمارتون يا پارڪ، مسجدون، شاپنگ سينٽر ٺهيا آهن. توهان جي ٻيڙيءَ ۾ نه چڙهيا آهيو ته توهان جو اهو شوق به هتي پورو ٿي سگهي ٿو. هن سير لاءِ ٽئڪسي ذريعي يا شهر ۾ هلندڙ بس ذريعي بس اسٽاپ نمبر ڇهين تي اچڻو پوندو، جيڪو Melaka River بس اسٽاپ سڏجي ٿو. هيءَ ندي اها تاريخي ندي آهي، جنهن جي چوڙ وٽ مختلف دورن ۾ پورچو گالين، ڊچن ۽ انگريزن پنهنجن جهازن جا لنگر اچي ڪيرايا ۽ ٻيڙين ذريعي هن نديءَ ۾ ڌوڪي، بمن ۽ بارودن جي زور تي هن شهر تي قبضو ڪيو، ڇو جو هي شهر هن سڄي ريجن تي قبضو ڪندڙ ”ملاڪا سلطنت“ جي گاديءَ جو شهر پڻ هو. ان دور جي يورپين هن نديءَ جي سونهن ۽ اهميت ڪري ملاڪا نديءَ کي Venice of East (مشرق جي وينس) ڪوٺيو ٿي.

هن ٻيڙيءَ جو سفر ڊچ دور جي ڳاڙهين عمارتن وٽان شروع ٿي ”ڪمپونگ مورتيم“ ڳوٺ وٽ ختم ٿئي ٿو، جيڪو فاصلو ڏهه کن ڪلو

مونڪي موهيو ملائشيا (الطاف شيخ) ----- پبلشر: عبداللطيف انصاري

ميٽر ٿيندو. رستي تي ”تان بون سينگ“ (Tan boon seng) پُل جي هيٺان پٽ پيڙي لنگهي ٿي جيڪا پُل تاريخي اهميت رکي ٿي. 1511 ۾ جڏهن پورچوگالين ملاڪا سلطنت تي حملو ڪيو هو ته هنن پهرين پهرين هن پل تي قبضو ڪري شهر جي ٻن حصن جو هڪ ٻئي سان لاڳاپو ڪٽي ڇڏيو هو. هن پل کان علاوه سير ڪرائيندڙ هيءَ پيڙي ٻن ٻين پلين هيٺان به لنگهي ٿي. هڪ ته ”چان بون چينگ“ پل جيڪا 1908 ۾ ٺهي، جنهن کي 1963ع ۾ وري مضبوط ۽ ماڊرن ڪيو ويو. اها لوهي پل آهي، جيڪا پراڻي چائنا ٽائون (ڪمپونگ پنتائي) کي نئين چائنا ٽائون (جالان بنگارايا واري حصي) سان ملائي ٿي. ان کانپوءِ ماڻهن جي ٽپڻ لاءِ هڪ پل اچي ٿي، جنهن کي هتي جا ماڻهو غيباتي پُل (Ghost Bridge of Malacca) سڏين ٿا. هيءَ پل ڳوٺ ڪمپونگ هولو کي جالان ڪي ائن (Kee Ann Road) ۽ سينٽرل مارڪيٽ سان ڳنڍي ٿي. هيءَ پل شروع ۾ مهاڻن لاءِ ٺاهي وئي هئي، جن مڇيءَ جو واپار ڪيو ٿي. اڄ به هن پل جي چوڌاري ڪيتريون ئي چيني ريسٽورنٽون آهن، جتي سامونڊي کاڌي جا شوقين مڇيون، گانگت، ڪيڪڙا، آڪٽوپس، سپون وغيره کائڻ لاءِ اچن ٿا. 1999ع جي جيمس بانڊ جي هڪ هالي ووڊ جي فلم Entrapment تمام گهڻو مشهور ٿي هئي، جنهن ۾ جيمس بانڊ ”سين ڪونري“ ٿيو هو ۽ هيروئن ڪئٿرين زيتا جونس ٿي هئي. هن فلم جون ڪجهه سينون ڪوالالمپور ۾ پيٽروناس ٽاور ۽ بڪٽ

مونڪي موهيو ملائيشيا (الطاف شيخ) ----- پبلشر: عبداللطيف انصاري

جليل ريلوي اسٽيشن وٽ فلمايون ويون هيون. هن فلم جي حوالي سان ملاڪا جي هن غيبياتي پل وارين ريسٽورنٽن مان هڪ ريسٽورنٽ مشهور آهي، جيڪا هن فلم ۾ ڏيکاري وئي آهي.

سنگائي ملاڪا (ملاڪا ندي) جو هي ٻيڙيءَ وارو سفر ڪمپونگ مارتين (ڳوٺ) تي ختم ٿئي ٿو. ملئي زبان ۾ سنگائي معنيٰ ندي ۽ ڪمپونگ جي معنيٰ ڳوٺ به آهي ته گهر به. جيئن ڪاليج جي ڏينهن ۾ هاسٽل ۾ رهڻ دوران عيد جون موڪلون ٿيڻ تي چئبو هو ته ”ڳوٺ ٿا وڃون“ يعني ڳوٺ پنهنجي گهر وڃون ٿا، تيئن هتي جا ملئي ماڻهو گهر وڃڻ بدران چون Balek kampong يعني ڳوٺ پيا وڃون.

بهر حال اڄ ڪلهه جي ماڊرن ٿي ويل ملاڪا شهر ۾ هن ملڪ جو ڪو صحيح معنيٰ ۾ ڳوٺ ڏسڻو آهي ته ڪمپونگ مارتين هڪ آهي. هي ڳوٺ ڏسي مون کي سٺ واري ڏهي جا آخري سال ياد ٿا اچن، جڏهن ڳوٺاڻا ڪاٺ جا گهر هڪ هنڌ کان ٻئي هنڌ شفٽ ڪيا ويا ٿي. ملائيشيا ۾ شروع کان امن امان جي حالت بهتر هجڻ ڪري جپان وانگر ملائيشيا ۾ به ڪيترن ۽ جنگلن ۾ اڪيلا گهر نظر ايندا. هڪ اهڙي گهر جي مالڪ پنهنجي ٻني وڪڻي پرواري ڳوٺ ۾ ورتي. هن پنهنجن ڏاڏن پڙڏاڏن جو ٺهيل چئن ڪمرن جو ڪاٺ جو گهر نٿي ڇڏڻ چاهيو. پوءِ هتي جي دستور موجب آچر ڏينهن پروارن ڳوٺن جي ماڻهن کي هن دعوت ڪئي ۽ ٻه سؤ کن ماڻهو گڏجي، ان ڪاٺ جي خوبصورت گهر کي بانس جي ڊگهن ڏنڊن

مونڪي موهيو ملائيشيا (الطاف شيخ) ----- پبلشر: عبداللطيف انصاري

ذريعي ڪٿي فرلانگ ڪن پري گهر جي مالڪ جي ورتل پٽ تي ان گهر
ڪي Install ڪيو. ملائيشيا جا ڳوٺاڻا ڪاٺ جا گهر هيٺ زمين سان
ملييل هجڻ بدران ڪاٺ جي پائين تي بيٺل ٿين، جن کي ڪٿي سگهجي
ٿو.

بهر حال ملاڪا نديءَ ۾ ٻيڙيءَ جو هي سفر نه رڳو دلچسپ پر تاريخي
خيال کان لاپڻتو آهي، جنهن لاءِ ڪنهن خوب چيو آهي ته:

Malacca River cruise allows visitors to enjoy
history in a much more entertaining way. It is a
picture of the Melakan state at its best!

اداڪارائون يا ٽرئڪٽر جا ٿاڻ

ملاڪا جي شاهراه ”جالان چان گون چينگ“ تان لنگهڻ وقت ملاڪا هاءِ اسڪول جي عمارت تي نظر پوڻ سان مون کي هن اسڪول جي استاد سان ڪيڏيل اها فت بال مئچ ياد آئي جيڪا اسان جي نيول اڪيڊمي جي اسٽاف اڄ کان 28 سال اڳ 1983ع ۾ ڪيڏي هئي ۽ اسان ٻري طرح هارائي هئي. اسان جي ٽيم ۾ اسين ڌارين ملڪن جا جهاز هلائيندڙ ڪئپٽن ۽ چيف انجنيئر هئاسين جيڪي سامونڊي نوڪري ڇڏي ملاڪا جي ”مئريٽائيم اڪيڊمي ملائيشيا“ ۾ پڙهائڻ لاءِ آيا هئاسين. اسان جي عمر ۾ وڏا هئاسين ته ملاڪا جي هن هاءِ اسڪول جا ٽيچر به ڪي ننڍا نه هئا پر ملئي ماڻهو فت بال ڪيڏڻ جا شوقين آهن ۽ ننڍو وڏو ڪيڏندو رهي ٿو. اسان جي فت بال راند ڪيڏي هئي ته اسڪول ۽ ڪاليج جي ڏينهن ۾ ان کانپوءِ وڌ ۾ وڌ ٻين کي ڪيڏندي ڏٺوسين سو به ٿي ويءَ تي. ملاڪا پهچڻ تي اسان کي پهرين ڏينهن ئي چيو ويو ته هڪ ته هفتي جا ڇهه ڏينهن پڙهائڻو اٿانوَ ۽ ٻيو ته هفتي ۾ ٻه ڏينهن شام جو راند ڪيڏڻ ضروري آهي. انڊيا جي هڪ ڪئپٽن ته پهرين هفتي ئي راندين کان انڪار ڪيو ۽ اسان کي به سمجهايو ته متان ڪيڏيا آهيو.

مونڪي موهيو ملائيشيا (الطاف شيخ) ----- پبلشر: عبداللطيف انصاري

“ملئي ماڻهو به عجيب آهن، کين شوق آهي ته معنيٰ سڀ ڪيڏن! ڪو هنن کي سمجهائي ته 40 سالن کان وڏي عمر واري کي جاڳنگ به آهستي ڪرڻ ڪپي.” پر هن ڪئپٽن جو احتجاج، فقط ساڍي ڏهين بجي واري چانهه تي اسان انهن ٻن ٽن جهازين جي اڳيان رهيو ٿي جن جو واسطو ننڍي کنڊجي ملڪن سان هو. اسان وڏي پئماني تي انڪار به ڪيئن ٿي ڪري سگهياسين جڏهن اسان جي هن اداري ۾ ڪم ڪندڙن اسان مردن کان ٿيڻو نمبر عورتن ۽ چوڪرين جو هو ۽ جڏهن هنن والي بال، نيت بال ۽ بولا سيپڪ جهڙيون رانديون خوش ٿي ڪيڏيون ٿي ته اسان ڪيئن ٿي انڪار ڪري سگهياسين.

سيپڪ ٽڪرا (sepak Takaw) راند نه فقط هتي ملائيشيا ۾ پر هن تر جي اوسي پاسي جي ملڪن انڊونيشيا، ٿائيلنڊ، سنگاپور، ميانمار (برما)، ويتنام، ڪمبوڊيا، لائوس ۽ فلپين ۾ به وڏي شوق سان ڪيڏي وڃي ٿي. هيءَ راند والي بال وانگر ڪيڏي وڃي ٿي پر ٻنهي ۾ فرق اهو آهي ته سيپڪ ٽڪرا ۾ جيڪو بال استعمال ٿئي ٿو اهو والي بال کان ننڍي سائيز جو ۽ بانس جي تيلن Rattan مان ٺاهيو وڃي ٿو. ٻي ڳالهه اها ته والي بال ۾ فقط هٿ ۽ ڪڏهن ڪڏهن مٿو استعمال ڪيو وڃي ٿو پر ”سيپڪ ٽڪرا“ راند ۾ هٿ، مٿو، پير، گوڏا ۽ ڇاتي پڻ استعمال ڪئي وڃي ٿي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

هتي جي تاريخ ”سيجارا ملايو“ مان اها ثابتي ملي ٿي ته هيءَ راند پندرهن صدي کان ملاڪا سلطنت ۾ عام آهي. بئنڪاڪ شهر ۾ جيڪو Wat Phra Kaeo مندر آهي ان جي ڀتين تي 1785 جا چتر چٽيل آهن جن مان هڪ ۾ هندو ديوتا هنومان هڪ گول دائري ۾ پولٽن جي هڪ ٽولي سان سيپڪ ٽڪرا راند کيڏي رهيو آهي. ائين ته تاريخ ۾ سيامي بادشاهه ناريسٿان جو به ذڪر اچي ٿو جنهن ٽائلنڊ جي اڳاٽي گادي واري شهر آيوٿايا تي 1590 کان 1605 تائين حڪومت ڪئي، جنهن جي ڏينهن ۾ هن راند جا مقابلا ڪيا ويا ٿي. ٽائلنڊ ۾ هن راند کي فقط ”ٽڪرا“ سڏين ٿا. هونءَ هتي جي هڪ پروفيسر ٻڌايو ته سيپڪ ضرور ملئي لفظ آهي جنهن جي معنيٰ ٽڙو هڻڻ يعني kick هڻڻ آهي پر Takraw جنهن جي معنيٰ اُٿيل بال (woven Ball) آهي دراصل ٽائي زبان جو لفظ آهي سو هن راند جا وڏا چئمپين ملائيشيا ۽ ٽائلنڊ ۾ آهن. ٽائلنڊ ۾ ته هر سال ”ڪنگس ڪپ ورلڊ چئمپين شپ“ ٿئي ٿي جنهن ۾ حصو وٺڻ لاءِ دنيا جي مختلف ملڪن جا رانديگر سيپڪ ٽڪرا کيڏڻ لاءِ اچن ٿا.

سيپڪ ٽڪرا راند جي نيت والي بال راند جهڙي ئي ٿئي ٿي ۽ والي بال وانگر ٻن ٽيمن جي وچ ۾ مقابلو ٿئي ٿو. هر هڪ ٽيم ۾ ٽي رانديگر ٿين. هڪ رانديگر پٺيان ٿي بيهي ۽ ٽيڪونگ (Tekong) سڏبو آهي باقي ٻه رانديگر اڳيان نيت ڀرسان بيهن جن مان هڪ ساڄي پاسي بيهي

مونڪي موهيو ملائشيا (الطاف شيخ) ----- پبلشر: عبداللطيف انصاري

جيڪو Right Inside سڏجي ۽ ٻيو ڪاپي پاسي بيهي جيڪو Left Inside سڏجي. پير جي ٿڌي سان سروس ڪري بال نيت مٿان ٻي ڌر جي حصي ۾ پهچايو وڃي ٿو جيڪي پوءِ پيرن، هٿن يا مٿي سان بال کي واپس ڪن ٿا ۽ پٽ تي ڪرڻ کان بچائين ٿا. پٽ تي ڪرڻ تي مخالف ڌر کي هڪ پٽانت ملي ٿي. رانديگرن کي نيت کان به پري رهڻو پوي ٿو. هٿ، مٿو يا قميص جو حصو نيت کي لڳڻ تي به مخالف ڌر کي هڪ پٽانت ملي ٿي. 21 پٽانتون حاصل ڪرڻ واري ٽيم فاتح قرار ڏني وڃي ٿي. بهرحال ملاڪا ۾ رهندڙ اسان ڌارين کي اڃان به هفتا به نه گذريا هئا ته اسان جي باس داتڪ ڪئپٽن حمزي اعلان ڪيو ته ”ملاڪا هاءِ اسڪول جي فٽ بال ٽيم سان مقابلي لاءِ هلڻو آهي. مون کين چئلينج ڪيو آهي.“ اسان وٽان ماڻهن جي بس پر جي ملاڪا هاءِ اسڪول پهتي. ڪئپٽن حمزي کي وڏو جوش هو ته هي مقابلو کٽڻو آهي. مقابلو شروع ٿيڻ کان اڳ اسان کي شاباس ڪرڻ سان گڏ به ٻه آئيس ڪريم ڪون ڪارائيندو رهيو. انڊيا جي سڪ ڪئپٽن مون کي آهستي چيو ته جيڪي ڪاٺو پيئڻو اٿئي ڪائي وٺ. مئچ ختم ٿيڻ کانپوءِ ڊرڪا ٿي ملندا. واقعي ٿيو به ائين. اسان جا جيڪي اڳيان رانديگر هئا انهن کان بال مخالف ڌر جي گول تائين پهچايو نه پئي ٿيو ۽ اسان مان پٺيان بيٺلن کان بال جهليو نه پيو ٿئي. مخالف ڌر وارا جيئن ئي زوردار ڪون هڻي اسان ڏي وڌن ته اسان جي ٽيم جا پٺيان بيٺل ڀڄي پاسي تي ٿيو بيهن ۽ هو گول ڪريو

مونڪي موهيو ملائشيا (الطاف شيخ) ----- پبلشر: عبداللطيف انصاري

وڃن پوءِ ڏوهه گول ڪيپر جو. قد ڊگهو هجڻ ڪري گول ڪيپر مون کي بڻايو هئائون. پر رڳو قد سان ته رانديون نه ڪيڏيون آهن. افعال به ته هجڻ ڪپن. مخالف ڌر وارا آرام سان بال کي گول جي D جي ويجهو آڻي پوءِ اهڙي ته زور سان ڪڪ هڻن جو بال گوليءَ وانگر زوڪات ڪندو وڃي. سينٽر بئڪ تي بيٺل برما جو ڪئپٽن پيٽر چوي ته ”گول ڪيپر ٽيم جي جان هوندي آهي، الطاف ڪجهه ته خيال ڪر.“

”اچي پاڻ ٿي گول ڪيپر! جان هر هڪ کي پياري آهي.“ مون چيو مانس. هڪ دفعي ڀڄي پاسي تي ٿيڻ جو موقعو نه مليو بال زوڪات ڪندو منهنجي تنگن جي وچ مان نڪري گول ۾ هليو ويو. ”الطاف گهٽ ۾ گهٽ تنگون ئي ڪٽي بند ڪرين ها ته هن گول کان ڀڄي وڃون ها.“ ڪئپٽن پيٽر چيو.

”چڱو جو بال تنگن وچان لنگهي ويو. Abdomin گارڊ آڻي ڏي ته پوءِ تنگون بند رکان.“ مون ورائيو. ڊزن کن گول ٿيڻ بعد هاف ٽائيم ٿيو. مون کي پڪ هئي ته سڀ منهنجو مٿو کائي ويندا سو ڪوڪا ڪولا ڪٽڻ کان اڳ مون اعلان ڪيو ته گول ڪيپر هاڻ ڪو پيو ٿئي. منهنجي ان جملي ڇڻ ته جادو جو ڪم ڪيو. هر هڪ منهنجي همت افزائي پيو ڪري ته مڙبئي خير آهي هار جيت راندين ۾ ٿيندي رهي ٿي.... وغيره وغيره. ٺهيو، آئون به سمجهي ويس ته گول ڪيپر ٿيڻ جو جوڪم ڪير به

مونڪي موهيو ملائيشيا (الطاف شيخ) ----- پبلشر: عبداللطيف انصاري

نٿو ڪٿي ۽ هاڻ ماڳهين مون کي پرچائڻ ۾ پورا آهن ته باقي اڌ راند به
توب جي منهن ۾ آئون ئي هجان.

واپسي ته آفيس جون چوريون به اسان ڌارين تي چٿرون ڪنديون
هليون ته هيڏا وڏا ۽ پراڻا ڪئپٽن ۽ چيف انجنيئر ٿي اسان کي فت بال
راند نه ڪٽائي سگهيا آهن. بنگلاديش جي چيف انجنيئر ٻن ٽن کي
پنهنجي ويجهو سڏي چيو ”نياڳيون! هڪ ڳالهه جو ته جواب ڏيو. اسان
سمند تي جهاز هلائيندا هئاسين يا فت بال ڪيڏندا هئاسين؟“

پنيان انگلنڊ جي ڪئپٽن ڪٽرو چيو ته هاڻ رف سي ۾ جهاز هلائڻ
جو مقابلو ڪريو ته خبر پوانو ته گهڻي ويهين سئو آهي.

بهر حال ڏهاڪو ڪن سال ملاڪا ۾ رهڻ دوران هر ٻئي ٽئي مهيني
ملاڪا هاءِ اسڪول ۽ ٻين ادارن جي ماڻهن سان اسان جي فت بال مئچ
لڳي رهي. اها ٻي ڳالهه آهي ته ڪڏهن به ڪنهن کان ڪٿي نه سگهياسين
پر هفتي ۾ ٻه دفعا ڪيڏي ڪيڏي هاڻ اسان به ايترا قابل ضرور ٿي ويا
هئاسين جو اسان جي پاسي ايندڙ بال کي واپس ڪرڻ جي ڪوشش ۾
ڪامياب ٿي وياسين ٿي ۽ گول ٿيڻ جي خطري وقت بال کي روڪڻ لاءِ
هڪ ٻن ٻين به منهنجو ساٿ ڏنو ٿي.

ملائيشيا ۾ سيپڪ ٽڪرا ۽ والي بال جهڙي هڪ ٻي راند به مشهور
آهي جيڪا نيت بال سڏجي ٿي. ملائيشيا ۾ اسان جو هي تعليمي ادارو
”اڪيڊمي لائوت ملائيشيا“، جتي مون ملائيشيا جي نوجوان ٽهيءَ کي

مونڪي موهيو ملائيشيا (الطاف شيخ) ----- پبلشر: عبداللطيف انصاري

جهازراني ۽ جهازسازي جي تعليم ۽ سکيا ڏني ٿي اهو سمنڊ جي ڪناري تي آهي. اسان جي رهائش به اندر ڪئمپس ۾ هئي. ڌارين ملڪن کان نوڪري لاءِ آيل اسان expatriates لاءِ چوڏهن کن ٻٽا (Duplex) گهرنيم دائري (Semi Circle) ۾ هئا جن جا اڳيان در ملاڪا ڳچي سمنڊ ڏي ٿي ڪليا. گهر کان نڪريو هو ته سمنڊ جي هن سوڙهي راهداري مان جهازن کي لنگهندو ڏسي پراڻا ڏينهن ياد ايندا هئا جڏهن چيان يا ڪوريا ويندي هتان لنگهيو هو. هن سوڙهي سمنڊ جي پاسن کان ڌرتي ملائيشيا ۽ انڊونيشيا هجڻ ڪري لنگهندڙ جهاز سک جو ساهه کڻن ٿا نه ته هيءُ سوڙهي سامونڊي گهٽي (Malacca Strait) جن ٻن سمنڊن هندي وڏي سمنڊ ۽ ڏکڻ چيني سمنڊ کي ڳنڍي ٿي اهي جهاز هلائيندڙن کي رت رٿائين ٿا. بهرحال اسان جي گهرن جي پٺ وارن دروازن سان گڏ ڪجهه حصو باغيچي جو هو جنهن کانپوءِ ڦٽ بال، والي بال، نيٽ بال ۽ ٻين راندين جا ميدان هئا. آفيس مان اچڻ بعد رانديون ڪيڏڻ لاءِ نڪر (چڊي) پائي اسان پوئين دروازي کان نڪري ويندا هئاسين.

نيٽ بال تي هميشه نوربشا، رسالا، سיתי حواء، خاويا، فريده، حاجا (حاجاڻي) بصران ۽ نورشيماء آفيس جون ڪلرڪ ۽ ٽائپسٽ چوڪريون هونديون هيون جن مان ڪجهه جون شاديون ٿي ويون هيون ۽ چئن پنجن سالن جا ٻار کڻي اينديون هيون. ٻين جون شاديون اسان هوندي ٿيون.

مونڪي موهيو ملائيشيا (الطاف شيخ) ----- پبلشر: عبداللطيف انصاري

مون وٽ ان وقت جا رانديون ڪيڏندي يا شاديءَ جي موقعي تي ڪنوار جي ويس وڳن ۾ سندن فوتو آهن. ملئي ماڻهو مٺاڻ گهڻو پسند ڪن ٿا ان ڪري ٽولم جو شڪار رهن ٿا پر اسان جي اداري ۾ ڪم ڪندڙ هنن چوڪرين سواءِ خوابا جي، سڀني پاڻ کي سٺو رکيو هو. هاڻ، اٽڪل ٽيهارو سالن بعد هاڻ ان ڳوٺ ”ڪٺلا سنگائي بارو“ ۾ وڃي ڏسان ته سڀئي نه فقط ڏاڏيون نانيون ٿيو ويٺيون آهن پر ناسي ليما (ناريل جي ڪير ۾ رڌل پٽ) ۽ ايام گورينگ (فراءِ چڪن) جهڙيون شيون ڪائي ڪائي اهڙي شپ ۾ اچي ويون آهن جهڙيون 1970ع ۾ سنگاپور جي جيتي تي ملئي هاريٽيون ’جوهوربارو‘ (ملائيشيا) وڃڻ لاءِ بيڙيءَ جو انتظار ڪندي نظر اينديون هيون. پاڻ به شڪي پيون ٿين. سندن ٻارن کي چيم ته ”توهان جون هي ڏاڏيون نانيون، جيڪي هينئر ٽرئڪٽر جا ٽائر ٿيون لڳن انهن جي جوانيءَ جي ڏينهن جا فوتو مون Picasa.com ۽ flicker.com تي لوڊ ڪري ڇڏيا آهن. اڄ جون هي سومو پهلوان انهن ڏينهن ۾ نور فازورا، ليزا سور بهاني، نورا دانش ۽ سيتي نور هاليزا جهڙيون سيڪسي فلمي اداڪارائون ۽ ڳائڻيون لڳيون ٿي.“

زبردست اسڪول، نامور شاگرد

هن کان اڳ واري مضمون ۾ ملاڪا هاءِ اسڪول وٽان لنگهندي مون فت بال راند جو احوال لکيو آهي، جيڪا اسان اڄ کان ٽيهارو سال کن اڳ هن هاءِ اسڪول جي ماسترن سان ڪيڏندا هئاسين. ان وقت تاريخ جو ايترو مطالعو نه هجڻ ڪري مون جهڙن کي ڪڏهن به هن هاءِ اسڪول جي اهميت جو احساس نٿي ٿيو. اڄ هن اسڪول وٽان لنگهندي هن کي عزت ۽ پيار جي نگاهن سان ڏسان ٿو ۽ پنهنجو پاڻ کي تاريخ جو حصو سمجهان ٿو، جيئن اسان جو پيارو دوست سرجن برگيڊيئر نظام الدين ڏانور چوندو آهي. هو اسان جي ڳوٺ هالا جي مخدوم غلام حيدر هاءِ اسڪول مان فقط هڪ سال پڙهيو پر هميشه چوندو آهي ته هن کي خوشي آهي ته هن هڪ آڳاٽي اسڪول جي ميدان، ورائڊن ۽ ڪلاس روم ۾ ساهه کنيو، جيڪو 1944ع جو ٺهيل آهي. اڄ ملاڪا جي هن هاءِ اسڪول جي پوڙهائپ، اهميت ۽ تاريخ جي ڄاڻ هجڻ ڪري مون کي به اهو احساس ٿي رهيو آهي.

ملاڪا هاءِ اسڪول 1826ع ۾ ٺهيو يعني اٽڪل ٻه صديون کن اڳ ۽ ملاڪا ۾ پينانگ ٻيٽ واري هاءِ اسڪول بعد ٻئي نمبر تي پراڻو اسڪول

مونڪي موهيو ملائيشيا (الطاف شيخ) ----- پبلشر: عبداللطيف انصاري

آهي. پينانگ وارو ”پينانگ فري هاءِ اسڪول“ 1816ع ۾ ٺهيو هو. انهن ڏينهن ۾ اڃان نه ڪوالالمپور وجود ۾ آيو هو ۽ نه ملاڪا يا ملائيشيا. هي سڄو علائقو ملاڪا سلطنت سڏبو هو، جنهن جو اهم ۽ گادي وارو شهر ۽ مشغول ترين بندرگاهه ملاڪا هو. يعني ملاڪا ائين هو جيئن برطانيا ۾ لنڊن.

جنهن جو ملاڪا تي قبضو ٿي ٿيو، ان جو چوڌاري سڄي علائقي تي راڄ ٿي هليو. 1511 کان 1641 تائين پورچوگالين جو ملاڪا سلطنت تي راڄ رهيو. ان بعد ٻي يورپي قوم ’ڊچن‘ جو نه فقط ملاڪا تي قبضو ٿي ويو پر اڄ وارن انڊونيشي ٻيٽن جاوا سماترا تي به هو قابض ٿي ويو. ملاڪا سلطنت هنن جي هٿن ۾ 1641ع کان 1824ع تائين رهي ۽ انڊونيشيا ته ويهين صديءَ جي اڌ تائين رهي ۽ اڄ به انڊونيشيا جي ٻيٽن جاوا، سماترا، بالي، وغيره ۾ مادي زبان کان علاوه ڊچ ڳالهائي وڃي ٿي، جيئن اسان وٽ انگريزي آهي ۽ لبنان ۽ موراڪو جهڙن ملڪن ۾ فرينچ آهي. 1824ع ۾ انگريز ڊچن کي ڀڄائي پاڻ حاڪم ٿي ويا. هو ڪافي سالن کان هنن ٻيٽن تي پنهنجا پير ڊگهيڙيندا ويا ۽ پينانگ ۽ سنگاپور ٻيٽ ته هنن ڪجهه سال اڳ ئي پئسن سان يا داداگيريءَ سان ملئي سلطانن کان حاصل ڪري ورتا هئا. ان ڪري پينانگ جو هاءِ اسڪول ملاڪا سلطنت تي قبضو ڪرڻ کان اڳ جو (1816 ۾) ٺهرايل آهي. بهرحال انگريزن جو 1824ع ۾ جيئن ئي ملاڪا تي قبضو ٿيو ته هنن ٻن

مونڪي موهيو ملائشيا (الطاف شيخ) ----- پبلشر: عبداللطيف انصاري

سالن بعد هي ملاڪا هاءِ اسڪول ٺهرايو جيئن 1843ع ۾ سنڌ تي قبضو ٿيڻ بعد انگريزن يڪدم ڪراچيءَ ۾ ڪانوينٽ (مِشنري) اسڪول ۽ گرجا گهر ٺهرايا.

ان خيال کان ڏٺو وڃي ته هن علائقي جا ماڻهو ڪڍي جنگلن جا رهندڙ چيا وڃن پر هنن وٽ مغربي تعليم نه اسان کان به گهڻو اڳ اچي وئي. اسڪول ڪلڻ ۽ صحيح طرح هلڻ مان حاصل ٿيندڙ فائدي جو اندازو ان ڳالهه مان لڳائي سگهجي ٿو ته هالا ۾ اسڪول ڪلڻ ڪري هالا جي ماڻهن جي گهڻائي ٻين ڳوٺن جي مقابلي ۾ وڌيڪ تعليم يافته ٿي وئي. ملاڪا جو هي هاءِ اسڪول ته اسان واري هالا جي هاءِ اسڪول کان به 118 سال اڳ ڪليو. ائين به نه آهي ته 1824ع ۾ انگريزن جي راڄ شروع ٿيڻ کان اڳ ملاڪا ۾ ڪو اسڪول نه هو. هونءَ انگريزن جي مقابلي ۾ ٻيون فاتح يورپي قومن کي آفريڪا يا ايشيا جي مڪاني ماڻهن لاءِ تعليم، انصاف، روڊ ۽ ريل گاڏيون ۽ ٻيون اهڙيون سهولتون ڏيڻ تي دل نٿي چاهيو پر ملاڪا ۾ انگريزن کان اڳ ڊچن جي حڪومت ۾ ”ڊچ ملٽي اسڪول“ ضرور هو، جيڪو ڊچن جي سمجهو ته ٻه صديون حڪومت جي آخري سالن ۾ (1819 ۾) عيسائي تبليغ جماعت وارن کوليو هو، جيڪو 1824ع ۾ ملاڪا کي انگريزن حوالي ڪرڻ وقت ڊچ حڪومت بند ڪري ڇڏيو. پوءِ انگريزن پورن ٻن سالن بعد هي هاءِ اسڪول شروع ڪيو. هي اسڪول به پهرين انگريز عيسائي جماعتن (Christian Mission)

مونڪي موهيو ملائشيا (الطاف شيخ) ----- پبلشر: عبداللطيف انصاري

شروع ڪرايو ۽ هن جو ان وقت ”ملاڪا فري اسڪول“ نالو رکيو ويو پر پوءِ خرچ پڪي ۽ انتظامي مسئلن ڪري هي اسڪول 1847ع ۾ انگريز حڪومت حوالي ڪيو ويو ۽ هن جو مٿيون نالو ”ملاڪا هاءِ اسڪول“ رکيو ويو.

1826 ۾ جڏهن هي اسڪول شروع ٿيو ته پهرين سال ۾ ئي 65 ڇوڪرين داخلا ورتي. ان مان اندازو لڳائي سگهجي ٿو ته ماڻهن ۾ تعليم حاصل ڪرڻ جو شعور هو ۽ ياد رهي ته هي اسڪول هر ذات، نسل، زبان ۽ معاشي رتبي جي ماڻهوءَ لاءِ هو، ان ڪري هن اسڪول جو نالو ئي فري اسڪول رکيو ويو هو، جنهن ۾ نه فقط تعليم مفت (Free) ڏني وئي ٿي پر داخلا حاصل ڪرڻ لاءِ به غريب غريبو، مسلمان ٻڌ، ملئي چيني آزاد (Free) هو. 1834 بعد ڇوڪرين جو هاءِ اسڪول الڳ ڪلڻ ڪري هن ۾ فقط ڇوڪرا پڙهڻ لڳا. وڏي لڙائي لڳڻ تائين هن اسڪول ۾ ڪڏهن به شاگردن جو تعداد 500 کان مٿي نه ٿيو پر پوءِ آهستي آهستي وڌڻ لڳو ۽ وقت سان گڏ ٻيا اسڪول به ڪلندا رهيا. اڄڪلهه هن اسڪول ۾ هڪ ئي وقت 2000 شاگرد رکيا وڃن ٿا. اسڪول کي ٻه هاسٽلون به آهن جن مان هڪ ۾ 120 شاگرد ۽ ٻي ۾ 300 شاگرد رهن ٿا. هاسٽلن کي مسجد، ايئرڪنڊيشنڊ لئبرري، AV روم، سائبر ڪيفي ۽ ڪلڪ پڻ آهي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

بهترين پڙهائي، سخت ڊسپلن، شاگردن تي چڱي طرح نظر ۽ شهر ۾ بهتر امن امان جي حالت هجڻ ڪري نه رڳو ملائيشيا جي ٻين شهرن ۽ ڀر وارن ملڪن جا ماڻه مت ڀر ملاڪا شهر جا به ڪيترائي والدين پنهنجن ٻارن کي گهر ۾ رهائڻ بدران اسڪول ۽ ڪاليجن جي هاسٽلن ۾ رکڻ ۾ وڌيڪ بهتر عاقبت سمجهن ٿا، جتي هنن کي نه فقط پڙهڻ لاءِ سٺو ماحول ملي ٿو، پر مختلف مذهبن ۽ زبانن جي ٻارن سان پڻ سٺي Interaction ٿئي ٿي. انڊيا جي تعليمي ادارن ۾ به ان قسم جون بهتر خاصيتون هجڻ ڪري ڪيترا انڊين جن کي آمريڪا، انگلينڊ ۽ يورپ جي ملڪن جي Citizenship مليل آهي. اهي به انهن ملڪن جي اسڪولن ۾ پنهنجن ٻارن کي پڙهائڻ بدران انڊيا موڪلين ٿا. ان بابت تفصيلي احوال آئون پنهنجي هندستان واري سفرنامي ”هلي ڏسجي هندستان“ ۽ ”ٻمبئي منهنجي پاڪر ۾“ ۾ لکي چڪو آهيان ته ڪيئن فقط پوني جي شهر جي تعليمي ادارن ۾ آفريڪا ۽ عرب ملڪن جي شاگردن کان علاوه ايران ۽ ملائيشيا جا ڇوڪرا ۽ ڇوڪريون به پڙهڻ اچن ٿيون ۽ هو انهن تعليمي ادارن جي هاسٽلن ۾ رهن ٿيون. شهر جي پوليس گهمڻ لاءِ آيل ٿورستن ۽ شاگردن جي حفاظت ڪري ٿي ۽ امن امان جي حالت سخت هجڻ ڪري هر هڪ سڪون محسوس ڪري ٿو.

بهر حال هتي ملاڪا جي هاءِ اسڪول جي ڳالهه هلي رهي آهي، جنهن جو 1989ع تائين موٽو هو:

مونڪي موهيو ملائشيا (الطاف شيخ) ----- پبلشر: عبداللطيف انصاري

Here we strive for better things""

ان بعد ملئي زبان ۾ پڙ رکيو ويو

Sini terdidiknya Manusia

(هي آهي اهو هنڌ جتي انسانن کي تعليم يافتا بنايو وڃي ٿو)

ان بعد هڪ ٻن پرنسپالن هن اسڪول جا ٻيا به Motto رکيا، جيئن ته:

We are the best.

ملئي زبان جو هڪ ٻيو به موٽو رکيو ويو:

Mesra, Hormat, Sayang.

(دوستي، عزت ۽ پيار)

هڪ ٻيو ملئي موٽو آهي:

High School Cemerlang, pelajar Terbilang

(Excellent High School, Distinguished Students)

اسي واري ڏهي ۾ جڏهن منهنجو ملاڪا ۾ لڳاتار رهڻ ٿيو، انهن

ڏينهن ۾ چيني پرنسپال مسٽر چان پنگ تات هو، ان بعد 1985ع کان

منهنجي واپس ٿيڻ واري سال 1991ع تائين حاجي عبدالرفيع ملئي

پرنسپال ٿيو. اڄ ڪلهه، سال 2006ع جي آخر کان تئان حاجي عبدالرزاق

بن چي نگاهه پرنسپال آهي. ملئي مسلمانن جو هي نالو Che

Ngah اسان جي ماڻهن لاءِ عجيب لڳي، پر هتي اهو عام آهي، جيئن پاڻ

وٽ رکيل مورائي، بخشڻ مهراڻوي يا انب گوپانگ.

مونڪي موهيو ملائشيا (الطاف شيخ) ----- پبلشر: عبداللطيف انصاري

هن اسڪول جو پنهنجو هڪ ملئي ترانو به آهي، جنهن جي ڏن
آمريڪي Patriotic گاني: ”آمريڪا دي بيوتيفل“ سان ملي ٿي.
Sekolah tinggi Malaka, keseluruhan Negara
ملاڪا هاءِ اسڪول، سڄي قوم لاءِ
Beramai-ramai kita dukung rukun Negara
اسين سڀ گڏجي ملڪ جو نظريو رکون ٿا
Satu padu bertenaga majukan Negara
گڏجي هڪ ٿي همت سان پنهنجي ملڪ کي سڌاريون ٿا
Prinsip hidup progresif amalan sekolah kita
زندگي جي ترقي ڏي مائل اصولن تي اسان جو اسڪول عمل ڪري ٿو.
جيستائين هن اسڪول مان تعليم وٺندڙ اهم شاگردن جو سوال آهي،
ان جو ته ڪو ڪاچو ئي ناهي. ظاهر آهي اهو اسڪول جنهن ۾ 185 سالن
کان ٻار پڙهي رهيا آهن. ان اسڪول مان ڪيترائي اهم ۽ نامور ماڻهو
پيدا ٿيا هوندا. ڪجهه ماڻهو جيڪي ائون سڃاڻن ۽ جن سان منهنجو
ملڻ جلڻ رهيو آهي، هن ريت آهن:
- داتڪ محمد علي رستم، ملاڪا جو هاڻوڪو وزيراعليٰ
- چيني سياستدان لم گئان اينگ
- هتي جو مشهور انڊين سياستدان ۽ ڊاڪٽر ايم ڪي راجڪمار.
(جيڪو ٻه سال اڳ ڪئالالمپور ۾ گذاري ويو)

مونڪي موهيو ملائيشيا (الطاف شيخ) ----- پبلشر: عبداللطيف انصاري

ملائيشيا جو قومپرست چيني (باباز جو اولاد) تان چينگ لاڪ جنهن جي نالي تي ملاڪا ۾ هڪ گهتي آهي، جيڪا انگريزن جي ڏينهن ۾ Heeren Street سڏبي هئي. ڪوالالمپور ۾ به پودو رايا وٽ ”جالان تن تان چينگ لاڪ“ روڊ آهي. ڪوالالمپور جي مشهور رستن تان پيتالنگ اسٽريٽ ۽ ڪراس اسٽريٽ جي ڀرسان تان چينگ جي پٽ تان سِيو سِن (Tan Siew sin) نالي پڻ روڊ آهي، جيڪو انگريزن جي ڏينهن ۾ Foch Avenue سڏبو هو. TUM يونيورسٽي جو وائيس چانسلر پروفيسر داتڪ ڊاڪٽر ابراهيم ابو شاهه پڻ ملاڪا جي هاءِ اسڪول جو پڙهيل آهي.

ملاڪا هاءِ اسڪول جا ڪجهه شاگرد....

ملائيشيا ۾ اڌواڌ چيني باشندا رهن ٿا جيڪي مختلف دورن ۾ پنهنجي وطن چين جي ڏاکڻي حصي کان هيڏانهن ملائيشيا ۽ سنگاپور ايندا رهيا. هڪڙا ته تمام گهڻو اڳ جا آيل آهن. هندو راجا پرميشور حملن کان بچڻ لاءِ جاوا سماترا پاسي کان پڇي هيڏانهن ملاڪا کان اچي نڪتو. اهو سال 1400 کن هو ۽ هي اڄ وارو ملائيشيا سڄو گهاتو جنگل هو. ملاڪا جو بندرگاهه جتي هن اچي منزل ڪئي هڪ ننڍڙو مهاڻن جو ڳوٺ (Fishing Village) هو. هن هتي ٽڪي پوڻ جو ارادو رکيو. اهو به لڪندو هلاڻ ته ان وقت هن ڳوٺ جو ڪو نالو به نه هو. راجا جنهن وڻ هيٺان اچي آرام ڪيو ان جي نالي تان هن ڳوٺ جو نالو ملاڪا رکيو ۽ اهڙي طرح ملاڪا سلطنت جي شروعات ٿي. عرب سوداگرن جي هن بندرگاهه مان اڄ وچ ٿيڻ ڪري هي هندو راجا دين اسلام کان متاثر ٿيو ۽ پاڻ ۽ ساڻس گڏ آيل ماڻهو مسلمان ٿيا.

انهن ڏينهن ۾ هن علائقي ۾ ٻه طاقتور حڪومتون هيون هڪ سيام جي جنهن ملڪ جو هاڻ نالو ٿائيلينڊ آهي ۽ ٻي سمنڊ جي ٻي پاسي چين جي منگ سلطنت هئي. سيام ملائيشيا سان ڳنڍيو پيو آهي جنهن جو

مونڪي موهيو ملائيشيا (الطاف شيخ) ----- پبلشر: عبداللطيف انصاري

گذريل صديءَ جي شروع تائين ملائيشيا جي اترهن رياستن تي قبضو رهيو. سو انهن ڏينهن ۾ سيامن جي اچ واري ملائيشيا جي علائقي سان وڏي هٿ چراند هئي ۽ پرميشور راجا ان جي مقابلي ۾ ڪا حيثيت نٿي رکي. هڪ ڳالهه آهي ته پرميشور (اسڪندر شاهه) جنهن جو اولاد هي اڄ جا ملئي حاڪم آهن، حڪومت هلائڻ ۾ بيحد سياڻو هو. هن پنهنجي حڪومت برقرار رکڻ ۽ عوام کي امن سکون جي حالت مهيا ڪرڻ لاءِ چين تي حڪومت ڪنڊڙ مڻگ سلطنت سان دوستي ڪئي ۽ هڪ ٻئي ڏي اچڻ وڃڻ ۽ تحفا تحائف جي ڏي وڏي ڪري نه فقط سندس اباڻي سلطنت جا وسماترا جي حاڪمن تي پر سيامين تي به دٻو رکيو ۽ جن هن سان هٿ چراند ڪرڻ ڇڏي ڏني ۽ ملاڪا جو بندرگاهه ويو ترقي ڪندو. هر هڪ هن سکون پري شهر ۾ رهڻ چاهيو ٿي. انڊيا، عرب ملڪن، سربلنڪا ۽ ٻين پرانن علائقن کان ماڻهو واپار ۽ پورهئي مزدوري لاءِ ملاڪا اچڻ لڳا ۽ ڪيترا هتي ئي هميشه لاءِ رهي پيا.

اڳتي هلي چين سان وڌيڪ ويجهما تعلقات قائم ڪرڻ لاءِ ملاڪا سلطنت جي ڇهين سلطان منصور شاهه چين جي مڻگ شهنشاهه جي شهزادي ”هنگ لي پو“ (Hang Li Po) سان شادي ڪئي. سلطان منصور شاهه 1459 کان 1477 تائين حڪومت ڪئي. چيني شهزاديءَ سان شادي ڪرڻ بعد جڏهن اها ملاڪا آئي ته هن سان گڏ 500 خدمتگار چيني عورتون به آيون جن اچي مڪاني ماڻهن سان شاديون ڪيون ۽

مونڪي موهيو ملائيشيا (الطاف شيخ) ----- پبلشر: عبداللطيف انصاري

انهن جو اولاد هلندو اچي. اهڙي طرح ائڊمرل ”زهينگ هي“ جڏهن چين جي شهنشاهه جا پيڙا هاڪاري هتان لنگهندو هو ته رستي تي ملاڪا ۾ ترسڻ تي، هن سان گڏ سفر ڪندڙ ڪيترائي عالم فاضل چيني هتي رهي پيا ٿي. سو انهن جو چيني اولاد به هلندو اچي. 1511 ۾ ملئي سلطانن کان ملاڪا سلطنت هلي وئي، يورپي طاقتون پورچوگالي، ان بعد ڊچ ۽ پوءِ انگريز هنن پتن تي، 1946 تائين حڪومت ڪندا رهيا. انهن جي ڏينهن ۾ به چين کان چيني ايندا رهيا. سڀ کان گهڻا اڄ کان ڏيڍ سئو سال اڳ آيا جڏهن ڪئالالمپور ۽ اپوح ۾ قلعي (Tin) جي کوٽائي لاءِ مزدورن جي ضرورت پئي ۽ اهي چين کان آيا. يعني اهي چيني جيڪي هينئر هينئر چين کان لڏي ملائيشيا ۾ اچي رهيا، انهن کي به سئو سالن کان مٿي عرصو گذري چڪو آهي ۽ هو ۽ انڊيا کان آيل تامل (مسلمان ۽ هندو) به هن ملڪ جا اهڙا ئي شهري آهن جهڙا ملئي مسلمان. هو سڀ هن ملڪ جي ترقي ۽ سياست ۾ حصو وٺن ٿا. سندن سياسي جماعتون به آهن جيئن ته MCA (ملين چائينز ايسوسيئيشن) آهي يا DAP (ڊيموڪريٽڪ ايسوسيئيشن پارٽي) وغيره.

ملاڪا هاءِ اسڪول مان پڙهيل لم گئان اينگ (Lim Guan Eng) جنهن جو گذريل مضمون ۾ به ذڪر ڪيو ويو آهي DAP سياسي پارٽي جو سيڪريٽري جنرل ۽ پينانگ رياست جو چوٿون وزيراعليٰ آهي. سندس زال بيتي چيو گيڪ به DAP جي

مونڪي موهيو ملائشيا (الطاف شيخ) ----- پبلشر: عبداللطيف انصاري

ميمبر ۽ ملاڪا جي اسيمبلي جي ميمبر آهي. کين چار ٻار آهن. سياست ۾ اچڻ کان اڳ لم گئنان اينگ بئنڪ جو سينئر مئنيجر هو. پاڻ ملاڪا ۾ ان ڪري به مشهور آهي جو هو جيل ۾ به وڃي چڪو آهي. ملاڪا جي اڳوڻي وزيراعليٰ عبدالرحيم تامبي چڪ تي هڪ نابالغ پورچوگالي چوڪري جي سلسلي ۾ جڏهن ڪورٽ ۾ جبر زنا جو ڪيس هلي رهيو هو ته لم گئنان حڪومت ۽ جوڊيشري تي سخت تنقيد ڪئي ۽ پمفلٽ ڇپرائي ماڻهن کي غلط معلومات ڏني ۽ پڙڪايو. لم گئنان کي 18 مهينا جيل جي سزا ملي. بهرحال 12 مهينا جيل ڪاٽڻ بعد ڪيس 25 آگسٽ 1999ع تي آزاد ڪيو ويو. جيل ۾ وڃڻ ڪري هو پنجن سالن تائين اليڪشن ۾ حصو وٺي نه سگهيو. بهرحال اڄڪلهه پينانگ رياست جو چيف منسٽر آهي.

لم گئنان اينگ جو پيءُ لم ڪٽ سيانگ (Lim kit Siang) به ملاڪا جو مشهور سياستدان ۽ اسان جو هم عمر آهي. منهنجيون ساڻس ۽ ٻين مخالف ڌر جي ڪيترن ئي سياستدانن سان ملاقاتون ٿيون. ملاڪا جو چيف منسٽر رحيم تامبي چڪ ۽ گورنر سيد احمد شهاب الدين منهنجا دوست هوندا هئا، اهي کلندا رهندا هئا. آئون کين چوندو هوس ته هڪ ليکڪ جي حساب سان مون کي هر قسم جي ناليري ماڻهوءَ سان ملي هن کان حال احوال وٺڻ ڪپي، خاص ڪري سياست ۾ ته سياستدان ڪڏهن ڪنهن پاسي رهن ٿا ته ڪڏهن ڪنهن پاسي. اسان جي ڏينهن ۾

مونڪي موهيو ملائشيا (الطاف شيخ) ----- پبلشر: عبداللطيف انصاري

يعني 80 واري سڄي ڏهي ۾ چيني سياستدان لي لام ٿائي مخالف ڌر ۾ رهيو ۽ هو حڪومت تي سخت نڪتہ چيني ڪندو هو. هن پيري اهو معلوم ڪري حيرت ٿي ته هو حڪومت جي پارٽيءَ ۾ اچي ويو آهي. بهرحال منهنجون ملاقاتون مختصر انٽرويو وٺڻ جي حد تائين محدود رهن ٿيون. اڄ ڪيترا سياستدان ۽ ٻيون اهم شخصيتون حيات نه آهن پر مون کي خوشيءَ سان گڏ ڪڏهن ڪڏهن پاڻ تي به حيرت ٿئي ٿي ته مختلف ملڪن جي بندرگاهن ۾ ڪيئن بي ڊپو يا بي شرم ٿي نه فقط سياستدانن، سرڪاري ڪامورن، گورنرن، وزيرن ۽ ڪارخانيدارن سان ملندو رهيس پر ڪڏهن، بازاری عورتن، ڌاڙيلن، ڪوڙن پيرن ۽ جادوگرن سان به ملي خبرون چارون وٺندو رهيس. هاڻ اها بي ڳالهه آهي ته اخبار وارا منهنجا ڪيترا ڪالم اهو چيو موتاڻو ڇڏين ته پڙهندڙ هضم ڪري نه سگهندا.

بهرحال لم ڪٽ سيانگ کي ملئي ماڻهو پسند نٿا ڪن جو هو ڪتر قسم جو چيني آهي. هن سڄي زندگي حڪومت جي مخالفت ڪئي آهي. 1969ع کان ملڪ جي ٽيندڙ هر اليڪشن ۾ کٽيندو اچي سواءِ 1999ع واري اليڪشن جي. هو هميشه DAP جو سيڪريٽري جنرل ٿي رهيو، هاڻ پارٽي جو چيئرمين آهي ۽ سندس پٽ لم گئانگ اينگ سيڪريٽري جنرل آهي. لم ڪٽ چيني ماڻهن کي پڙڪائڻ جي ڏوهه ۾ ملڪ جي انٽرنيل سيڪيورٽي ائڪٽ هيٺ جيل به ڪاٽي چڪو آهي. لم

مونڪي موهيو ملائيشيا (الطاف شيخ) ----- پبلشر: عبداللطيف انصاري

جي Plus point اها آهي ته هو سٺو ليکڪ آهي. هو ويهارو کن ڪتابن جو مصنف پڻ آهي.

ملاڪا جي هڪ ٻي چيني اهم شخصيت جنهن پڻ ملاڪا جي هاءِ اسڪول مان تعليم حاصل ڪئي، اهو تان سيئو سن (Tan Siew Sin) آهي. هو ملايا (جيڪو پوءِ ملائيشيا ٿيو) جو پهريون ڪامرس منسٽر هو. بعد ۾ هو 15 سال 1959ع کان 1974ع تائين وزير خزانن ٿي رهيو. پاڻ چينين جي سياسي پارٽي MCA (ملائيشين چائينز ايسوسيئيشن) جو صدر پڻ رهيو.

تان سيئو 1916ع ۾ ملاڪا ۾ ڄائو. سندس پيءُ تان چينگ لاک MCA سياسي جماعت ٺاهي هئي. تان سيئو ملاڪا جي هاءِ اسڪول ۾ پڙهڻ بعد سنگاپور جي رئفلس ڪاليج مان پڙهيو. قانون جي تعليم هن لنڊن مان حاصل ڪئي.

تان سيئو سان منهنجي جڏهن 1986ع ۾ ملاقات ٿي ته هو 70 سالن جو هو ۽ ريتائرمينٽ جي زندگي گذاري رهيو هو. 17 مارچ 1988ع تي سندس ڪئالالمپور ۾ وفات ٿي. جيتوڻيڪ ملائيشيا جي آدمشماري گهٽ هجڻ ڪري ڪنهن به گهٽ ٻار ڄڻ جو نٿي سوچيو. يعني هي 80 واري ڏهي جي ڳالهه ڪري رهيو آهيان. ان وقت ملائيشيا ۾ اها ڳالهه جيتوڻيڪ عجيب سمجهي وئي ٿي پر تان سيئو جي زال ڪئٿرين فئملي پلاننگ جي پرچار ڪندي رهي. کين ٽي ٻار، ٽئي ڌيئرون آهن.

مونڪي موهيو ملائيشيا (الطاف شيخ) ----- پبلشر: عبداللطيف انصاري

تان سيئو نالي ڪئالامپور ۾ ”جالان تڻ تان سيئو سن“ (Jalan Tun Tan Siew Sin) روڊ به آهي جيڪو 2003ع تائين جالان سِلانگ نالي سان سڏيو ويو ٿي. هتي يادگيري لاءِ هڪ دفعو وري به لکندو هلان ته جالان ملئي زبان جو لفظ آهي جنهن جي معنيٰ آهي روڊ يا شاهراهه آهي ۽ Tun ۽ Tan Seri ملائيشيا جا اهم خطاب آهن، جيڪي ملڪ جو بادشاهه ملڪ جي اهم ماڻهن کي سندن ملڪ ۽ قوم لاءِ ڪيل اهم خدمتن جي بدلي ۾ نوازي ٿو. هتي اهو به لکندو هلان ته ملائيشيا ۾ رهندڙ چينين جو مختلف مذهبن سان تعلق آهي. ڪي عيسائي آهن ته ڪي ٻڌ. ڪي مختلف مندرن ۾ ضرور وڃن ٿا پر سندن مذهب ڪو به ناهي. جيڪي چيني مسلمان ٿين ٿا اهي ملئي ماڻهن جي رسم رواج ۽ لباس پهرڻ تي ملئي ئي ليکيا وڃن ٿا. تان سيئو سن جي خاندان جو تعلق ٻڌڌرم سان آهي باقي سندس زال جو نالو ڪئٿرين هجڻ ڪري هوءَ عيسائي هجي. پر ملائيشيا جي چينين ۾ اهو به فئشن آهي ته هنن جو ڪٿي ڪهڙي به دين ڌرم سان واسطو هجي، هو پنهنجي چيني طرز جي نالي سان گڏ انگريزي نالو به رکن ٿا.

ملاڪا شهر جي هڪ ٻي اهم شخصيت جنهن پڻ ملاڪا هاءِ اسڪول مان تعليم حاصل ڪئي ۽ جنهن کان اسان جا اديب ۽ شاعري جي مطالعي جا شوقين واقف آهن. اها آهي شرلي گيوڪ لم (Shirley Geok Lim) هوءَ منهنجي هم عمر آهي.

مونڪي موهيو ملائشيا (الطاف شيخ) ----- پبلشر: عبداللطيف انصاري

شرلي ملاڪا جي غريب گهر ۾ 1944ع ۾ ڄائي. کيس ننڍي هوندي کان ڪتابن پڙهڻ ۽ انگريزي ادب سان دلچسپي هوندي هئي. انهن ڏينهن ۾ اها ڳالهه خراب سمجهي وئي ٿي ته ڪا چوڪري پنهنجي مشرقي زبان ۾ دلچسپي وٺڻ بدران انگريزيءَ کي ترجيح ڏئي. هن جو پهريون انگريزي Poem ملاڪا جي اخبار ملاڪا ٽائيمس ۾ تڏهن ڇپيو جڏهن هيءَ يارهن سالن جي هئي. اڳتي هلي هوءَ دنيا جي مشهور شاعره، افسانا نويس ۽ نقاد مشهور ٿي.

شرليءَ يونيورسٽي آف ملايا مان B.A آنرس ۾ پهريون نمبر حاصل ڪيو. 1969ع ۾ کيس آمريڪا جي فل برائٽ اسڪالر ملي ۽ مساجوسيت جي Brandeis يونيورسٽيءَ مان Ph.D جي ڊگري انگريزي ۽ آمريڪن لٽريچر ۾ حاصل ڪئي. اڄڪلهه پاڻ آمريڪن شهري آهي ۽ هن جي شادي يونيورسٽي آف ڪئليفورنيا جي هڪ پروفيسر چارلس بيزرمن سان ٿي آهي.

شرلي گوئيڪ لم کي سندس شاعري ۽ نثر جي ڪيترن ئي ڪتابن تي ايوارڊ ملي چڪا آهن، خاص ڪري سندس شاعري جي پهرين مجموعي Crossing the Peninsula تي جيڪو 1980 ۾ ڇپيو هو. پاڻ پهرين ايشيائي ۽ پهرين عورت آهي جنهن کي شاعري تي ”ڪامن ويلٿ پوئيتري پرائيز“ مليو. ٻين انعامن ۾ هڪ ڪتاب سندس يادگيرن جو به آهي جنهن جو عنوان آهي:

مونڪي موهيو ملائشيا (الطاف شيخ) ----- پبلشر: عبداللطيف انصاري

Among the White Moon Faces

هي ڪتاب 1997ع ۾ ڇپيو هو ۽ مون ٻڌو آهي ته هن ڪتاب جو
سنڌي ۾ ترجمو سنڌ يونيورسٽي جو پروفيسر اسحاق سميجو ڪري
رهيو آهي.

ماتلي جي ڊاڪٽريائي ملاڪا ۾

ملاڪا وڃڻ کان اڳ ڊاڪٽر عطا کي چيم ته سندس ٽيليفون نمبر کان علاوه ڪنهن ٻئي دوست يا پاڙيسريءَ جو به لڪراءِ جيئن متان ملاڪا اچڻ واري ڏينهن تنهنجو فون خراب هجي يا گم ٿي ويل هجي ته آئون روه ۾ رلي وڃڻ بدران گهٽ ۾ گهٽ ڪنهن ٻئي جي معرفت تو تائين نياپو ڪري سگهان ته آئون ملاڪا ۾ فلاڻي وقت تي فلاڻي هنڌ تي پهچي رهيو آهيان.

ڊاڪٽر عطا جيتوڻيڪ ان ڳالهه کي ناممڪن تصور ڪيو جو اڄ ڏينهن تائين ملاڪا شهر ۾ نه ڪو فون سسٽم (نيٽ ورڪ) خراب ٿيو آهي ۽ نه وري ڪنهنجو چوري ٿيو آهي. بهرحال منهنجي چوڻ تي هن اي ميل ذريعي پنهنجي گهر ۽ آفيس جو لينڊ نمبر ۽ انڊريس سان گڏ ٻه ٻيا موبائل نمبر به موڪليا، هڪ سندس پٽ مير غلام محمد جو ۽ ٻيو سندس ڪزن مير سعيد ٽالپر جو. ملاڪا پهچڻ تي ڊاڪٽر عطا کلي چيو ”مون پئي سوچيو ته توهان اجايو ايترو خبردار ٿا رهو هڪ فون نمبر ئي ڪافي آهي پر خبر اٿانوَ ته ڪالهه منهنجو سڄو ڏينهن فون خراب رهيو ۽ آئون اهو ئي سوچيندو رهيس ته ٻيو نمبر وٺي توهان عقلمندي ڪئي نه ته

مونڪي موهيو ملائشيا (الطاف شيخ) ----- پبلشر: عبداللطيف انصاري

منهنجو سڪون به ڇت هجي ها. پنهنجي پٽ غلام محمد کي به ان ڪري
گڏ کڻيو پئي هليس ته جيئن توهان جو فون اچي ته توهان کي وٺڻ لاءِ ان
هند تي پهچي وڃون.

”سائين ماٿ اٿانو پلي“ مون ڊاڪٽر عطا کي چيو، ”ان قسم جي
ننڍڙين ڳالهين ڪري ڪيترن کي مون پرديس ۾ پریشان ٿيندي ڏٺو
آهي.“

جيتوڻيڪ ڪيترا ماڻهو ان تي کلندا آهن پر مون سياڻن سياحن
کي، خاص ڪري گورن انگريزن کي ڏٺو آهي ته هو پرديس ۾ پنهنجو
پاسپورٽ گنجيءَ ۾ زپ وارو کيسو ٺاهي ان ۾ رکندا يا قميص هيٺان
سنهي ڪپڙي جو کيسي وارو ويڪرو بيلٽ ٻڌي ان ۾ رکندا. پئسا هڪ
ئي کيسي ۾ رکڻ بدران انهن کي ٻن يا ٽن حصن ۾ ورهائي مختلف کيسن
۾ وجهندا. چوندا ته برو وقت ايندي دير نٿي لڳي. ڪو شاهينگ کيسو
ڪٿي وڃي ته سڀ ڪجهه ته هليو نه وڃي. پرديس ۾ وڌ ۾ وڌ ڪو رستو
ٻڌائيندو پئسا ته نه ڏيندو. ٻي ڳالهه اها سياڻا توڙست جنهن شهر يا ملڪ
۾ ويندا ان ۾ رهندڙ پنهنجن دوستن ۽ مائٽن جا فون نمبر ٻن ٻن تي
ڪري لکندا. هڪ ٻيو ڪوٽ جي ٻاهرين کيسي ۾ هڪ قميص يا پتلون
جي کيسي ۾ جيئن هڪ گم ٿي وڃي ته ٻيو موجود هجي.

مونڪي موهيو ملائشيا (الطاف شيخ) ----- پبلشر: عبداللطيف انصاري

ڊاڪٽر عطا سان ملي خبر چار ڪرڻ بعد جڏهن مانيءَ لاءِ هڪ ريسٽورنٽ ۾ اچي ويٺاسين ته مون کي اوچتو ياد آيو ته ڊاڪٽر عطا پنهنجي ڪزن جو به فون نمبر ڏنو هو ته هو به ملاڪا ۾ رهي ٿو.

”سعيد ٽالپر به توهان وانگر ڊاڪٽر آهي ۽ توهان سان رهي ٿو؟“

مون ڊاڪٽر عطا کان پڇيو، ”يا هتي گهمڻ لاءِ آيو آهي.“

”نه هو آءٌ ٿي ۽ ڪمپيوٽر جو پروفيسر آهي ۽ هتي جي ملاڪا انٽرنيشنل اسڪول ۾ پڙهائي ٿو.“ عطا ٻڌايو.

”زبردست، ڏاڍي خوشي ٿي ته هتي جي تعليمي ادارن ۾ پاڪستاني پڙهائين ٿا ۽ ملاڪا شهر ۾ انٽرنيشنل اسڪول به کلي ويو آهي.“

ڊاڪٽر عطا کي ٻڌايم ته 80 واري ڏهي ۾ جڏهن آئون ملاڪا ۾ اچي رهيس تڏهن سڄي ملاڪا رياست ۾ ڪي ڏهه ٻارهن ڌاريان مس هئاسين.

ان وقت جي چيف منسٽر تان سري رحيم تامبي چڪ (Tan Seri Rahim Tamby Chik) کي ڏاڍو فڪر هو جو انٽرنيشنل اسڪول نه هجڻ ڪري ڪيترا فارينر نوڪري ڇڏي هليا ويا ٿي. پوءِ هن اسان جي ٻارن لاءِ عارضي طرح ملاڪا هاءِ اسڪول ۾ ٻن ڪمرن جو بندوبست ڪيو، جتي ڌارين ملڪن جي ٻارن کي انهن جي ملڪ جي سليبس مطابق پڙهايو ويو ٿي. ايترو ضرور آهي ته هن پڙهائڻ وارا بيحد محنتي، ڄاڻو ۽ ايماندار رکيا هئا. انهن ۾ ٻه چيني مسون هيون ۽ ٻه انڊين تامل ڪرسچن مسٽر ليان (Lion) ۽ مسٽر تامسز بيحد مشهور هئا. ليان

مونڪي موهيو ملائشيا (الطاف شيخ) ----- پبلشر: عبداللطيف انصاري

هتي جو تامل هندو هو، ٿامسز اپوح جو ڳنڍين عيسائي هو. هنن جيڪا محنت اسان جي ٻارن تي ڪئي، ان جو جواب ناهي. مون کي پنهنجي ڪاليج جو پوڙهو انگريز پرنسپال ڪرنل ڪومس، ڪمانڊر اسرار الله ۽ جنرل (انهن ڏينهن ۾ ڪئپٽن) عالم جان محسود ياد اچي ويندو هو، جن اسان کي محنت سان پڙهايو هو.

ڊاڪٽر عطا ٻڌايو ته سندس ڪزن سعيد ٽالپر جو وڏو ڀاءُ فاروق احمد سندس پيڻيو ٿئي ۽ اهي ٽنڊوڄام جي مير باغ علي ٽالپر جا پٽ ۽ مشهور سماجي ورڪر، سنڌي ليکڪ، ڪامريڊ مير محمد ٽالپر جا ڀائٽيا ٿين.

”سعيد کي ڀلا هيءَ نوڪري ڪيئن ملي؟“ مون ڊاڪٽر عطا کان پڇيو.

”دراصل ملاڪا انٽرنيشنل اسڪول کي ڪمپيوٽر پڙهائڻ واري جي ضرورت پئجي وئي ۽ هنن هتي جي اخبار ۾ اشتهار ڏنو“ عطا ٻڌايو، ”مون کي يڪدم سعيد ڏيان ۾ اچي ويو. هن جي نه فقط ان سبجيڪٽ ۾ ڊگري هئي پر هو ان ۾ ڄاڻو هو. هو محنتي ۽ سخت حالتن ۾ به رهي سگهيو ٿي ۽ ايمانداري سان ديوتڻي ڪرڻ کان هن جي هر هڪ تعريف ڪئي ٿي.“

عطا ٻڌايو ته انهن ڏينهن ۾ سعيد ناروي جي شهر برگن ۾ نوڪري ڪري رهيو هو. مون کيس فون تي هن نوڪريءَ بابت ٻڌايو، هن پنهنجي رضا

مونڪي موهيو ملائشيا (الطاف شيخ) ----- پبلشر: عبداللطيف انصاري

ڏيکاري. ان بعد آئون هن اسڪول جي پرنسپال ميڊم شمس النساءِ اسحاق سان ملڻ ويس. ملاڪا شهر ۾ رهڻ ۽ شهر ۾ ٿيندڙ ڪيترن ئي دعوتن ۾ ساڻس سلام دعا ٿيڻ ڪري ساڻس ٿوري گهڻي واقفيت هئي، مون کيس سعيد بابت ٻڌايو ۽ اهو به چيو مانس ته منهنجو مائٽ پنهنجي جاءِ تي آهي پر تون ڀلي هن جو انٽرويو وغيره وٺي هن کي ڏس ته هو واقعي تنهنجي اسڪول لاءِ لائق آهي يا نه.

”سعيد ٽالپر نه فقط هن نوڪري لاءِ چونڊجي ويو پر هو سندس محنت ۽ ڄاڻ ڪري هتي جي دلپسند شخصيت مڃيو وڃي ٿو.“

ٻئي ڏينهن رات جي مانيءَ لاءِ اسان سعيد ٽالپر جي گهر وياسين جيڪا سندس ڪنوار ڊاڪٽر ارم ياسمين تيار ڪئي. ڊاڪٽر ارم ملاڪا جي جنرل هاسپٽل ۾ نوڪري ڪري ٿي.

ڊاڪٽر عطا ٻڌايو ته ملاڪا اچڻ وقت سعيد اڪيلو هو. سال کن نوڪري ڪرڻ بعد هو پاڪستان ويو ۽ ڊاڪٽر ارم سان شادي ڪري هتي آيو. پوءِ هتي رهي ڪري هوءَ نوڪريءَ لاءِ Apply ڪندي رهي ۽ 6 مهينا کن ٿيندا ته هن کي هتي جي وڏي اسپتال ۾ نوڪري ملي آهي. مون کين ٻڌايو ته 80 واري ڏهي ۾ جڏهن آئون ملاڪا ۾ نوڪري ڪري رهيو هوس ته ٽن سالن لاءِ هڪ پاڪستان جو ڪئپٽن عرفان فاروقي منهنجي اداري ۾ نوڪري لاءِ آيو هو. هن جي زال نرگس قاضي (سابق وزير اعليٰ سنڌ اختر قاضي صاحب جي پيڙ) ڊاڪٽر هئي. هوءَ پهرين

مونڪي موهيو ملائشيا (الطاف شيخ) ----- پبلشر: عبداللطيف انصاري

پاڪستاني چئي سگهجي ٿي، جنهن کي هن ملاڪا جنرل اسپتال ۾ نوڪري ملي، جنهن ۾ هيئر ڊاڪٽر ارم ڪم ڪري ٿي.

ڊاڪٽر ارم نظاماڻي غلام شاه نظاماڻي جي ڌيءَ آهي، غلام شاه نظاماڻي 1942ع ۾ ماتلي ۾ ڄائو ۽ اڄڪلهه حيدرآباد ۾ رهي ٿو. پاڻ اڪو پنڪچر جي ڄاڻ کان به مشهور آهي. سندس والد (يعني ارم جو ڏاڏو) حاجي محمد خان جو تعلق ڳوٺ ڪڙيو گهنور سان آهي، جيڪو ڳوٺ محمود فقير جي درگاه کان مشهور آهي. غلام شاه نظاماڻيءَ جهڙن ماڻهن کي اهو ڪريڊٽ ضرور ڏيڻ کپي ته هنن ڳوٺ ۾ رهي ڪري به پنهنجن پتن توڙي نياڻين کي اعليٰ تعليم ڏني ۽ کين وڌيڪي ذهينيت کان پري رکيو ۽ کين سست ۽ ڪاهل ٿيڻ نه ڏنو. اهو ئي سبب آهي جو ڊاڪٽر ارم ننڍي عمر ۾ پرديس ۾ نه فقط دل لڳائي نوڪري ڪري رهي آهي پر بنا ڪنهن ماسي يا نوڪرياڻيءَ جي گهر جي ٺاه جوڙ ۽ رڌ پچاءُ به ڪري رهي آهي.

هتي اهو به لکندو هلان ته پرديس ۾ نوڪري ڪرڻ ڪو سولو ڪم ناهي. ظاهر آهي هو پئسو خرچ ڪري ڪنهن کي گهرائين ٿا ته ان کان ڪم به چڱي طرح وٺن ٿا. ڪيترن سالن کان اسان جي ملڪ ۾ No work ڪلچر هجڻ ڪري اسان جا ماڻهو ڊاڪٽر توڙي ماستر، سرڪاري ڪامورا ته خاص طور، اهو سمجهن ٿا ته جتي ڪٿي ڪا آرام جي زندگي آهي. هنن کي رڳو پگهار ڪٽڻو آهي. اهو ئي سبب آهي جو

مونڪي موهيو ملائشيا (الطاف شيخ) ----- پبلشر: عبداللطيف انصاري

بين ملڪن جي مقابلي ۾ اسان جي ملڪ جا ماڻهو ولايت ۾ نوڪري ڪرڻ لاءِ ته وڏي شوق سان اچن ٿا، پر پوءِ سخت ڊيوٽي ۽ وقت جي پابندي ڏسي پڇيو وڃن يا ڪينجهندي، ڪرڪندي ۽ ماڻهو ڪلائيندي وقت گذارين ٿا. پنج ئي آڱريون برابر نه آهن. اسان جي ملڪ جا ڪيترائي سعيد ٽالپر ۽ ڊاڪٽر ارم ياسمين جهڙا ماڻهو به آهن، جيڪي سخت کان سخت ڊيوٽي به مڪندي ڪن ٿا ۽ هو پنهنجي پروفيشن جي ڄاڻ رکن ٿا ۽ پنهنجي ڊيوٽي اعتماد ۽ ايمانداريءَ سان ڪري پنهنجو ۽ پنهنجي ملڪ جو نالو روشن ڪن ٿا ۽ ساڳي وقت ٻين جي لاءِ به راهه کولين ٿا جو اهڙن ماڻهن کان متاثر ٿي ڌارين ملڪن جا ادارا اسان جي ملڪ جي ماڻهن کي نوڪري ڏين ٿا. بهرحال اسان جي ماڻهن کي معلوم هئڻ کپي ته ڌارئين ملڪ جا ادارا نه فقط توهان جي ڊگري ڏسن ٿا پر توهان جي پنهنجي ڪم بابت ڄاڻ، ايمانداري سان سمورو وقت ڊيوٽي ڏيڻ، جيڪڏهن توهان ڊاڪٽر يا ٽيچر آهيو ته توهانجو پنهنجن مريضن، شاگردن ۽ آفيسرن سان روا رکيل سٺي اخلاق کي به نظر ۾ رکن ٿا. ڊاڪٽر نرگس (قاضي) فاروقي جيڪا اسان جي ڏينهن ۾ ملاڪا جي هن اسپتال ۾ ڪندي هئي، ٻڌائيندي هئي ته هن کي ڪڏهن ڪڏهن ڊيوٽي جا اٺ ئي ڪلاڪ بيٺي پير ڪم ڪرڻو پوي ٿو.

ڀاڻ هتي ماتلي جي بلڪ ڳوٺ ڪڙيو گهنور جي غلام شاهه نظاماڻي جي ڳالهه ڪري رهيا هئاسين، جنهن پنهنجي سڀني ٻارن کي تعليم لاءِ

مونڪي موهيو ملائشيا (الطاف شيخ) ----- پبلشر: عبداللطيف انصاري

همٿايو ۽ مشڪلاتن کي منهن ڏيڻ لاءِ تربيت ڏني. اهو ئي سبب آهي جو سندس هيءَ ڌي ڊاڪٽر ارم (نظاماڻي) ٽالپر اڄ هتي اڪيلي سر گهر ۽ نوڪريءَ کي منهن ڏيو ويئي آهي. ارم جي وڏي پيڻ روهي نگار به ڊاڪٽر آهي. هن پڻ لياقت يونيورسٽي ڄامشورو مان ايم بي بي ايس ڪئي ۽ ان بعد ايف سي پي ايس ڪيائين. سندس مڙس پروفيسر اڪرام اڄ پڻ ڊاڪٽر ۽ لياقت يونيورسٽي جو گريجوئيٽ آهي.

ڊاڪٽر روهي کانپوءِ سندن ڀاءُ رشيد مهراڻ يونيورسٽي مان بي اي ڪئي آهي، ان بعد پيڻ شاهين آهي، جنهن جو گهوت راڄو خانائي جو علي احمد ٽالپر انجنيئرنگ ڪرڻ بعد پوليس ڊپارٽمينٽ ۾ آهي. ڊاڪٽر ارم چوٿين نمبر تي آهي ۽ پنجين ۽ آخري نمبر تي ڀاءُ ياسر آهي، جنهن تازو ڪامرس ۾ ماسٽر ڪئي آهي.

ملائيشيا ۾ ڌاريان ماڻهو چوڻا اچن.....

ملاڪا ۾ ٽنڊو ڄام جي سعيد ٽالپر جي گهر ماني ڪاٺ دوران اهو معلوم ڪري حيرت ٿي ته سعيد جي مائٽي نه فقط ڊاڪٽر عطا سان آهي پر هو سنڌ جي مشهور سوشلسٽ ۽ طنز مزاح جي ليکڪ ڪامريڊ مير محمد ٽالپر جو ڀائٽيو پڻ آهي. ڪامريڊ جا چار کن ڪتاب ڇپيا آهن. منهنجي خيال ۾ سنڌي يا اردو جو ڪو ليکڪ نه هوندو، جنهن جو ڪتاب مهيني ڏيڍ ۾ وڪرو ٿي ويندو هجي. ڪامريڊ هن وقت 80 کان به وڏي عمر جو آهي، مون کي ساڻس ملڻ جو شوق ڪيترن سالن کان هو. هڪ دفعو سندس ڳوٺ ٽنڊو ڄام به ويس پر ساڻن ملاقات نه ٿي سگهي. عجيب اتفاق آهي جو ملائيشيا اچڻ کان اڳ ڪراچي ۾ هڪ شاديءَ ۾ ملاقات ٿي وئي.

ڪامريڊ مير محمد ٽالپر سعيد ٽالپر جي والد صاحب مير باغ علي ٽالپر جو وڏو ڀاءُ ٿئي ۽ هو مير غلام رسول ٽالپر جا فرزند آهن. مير باغ علي ٽالپر کي ٽي پٽ آهن. وڏو خليل احمد آئرلينڊ ۾ رهي ٿو. ٻيو نمبر فاروق احمد ڳوٺ ۾ رهي زمينون وغيره سنڀالي ٿو. اسان وارو سعيد احمد ٽالپر سڀ ۾ ننڍو آهي. سعيد ٽنڊو ڄام جي ٽالپر وليج اسڪول مان پرائمري تعليم حاصل ڪرڻ بعد مئٽرڪ گورنمينٽ هاءِ اسڪول نمبر 1

مونڪي موهيو ملائيشيا (الطاف شيخ) ----- پبلشر: عبداللطيف انصاري

مان ڪئي ۽ انٽر موسيٰ خان ڪٽياڻ مان ڪئي. سال 2004ع ۾ سنڌ يونيورسٽي مان B.Sc ڪرڻ بعد ورلڊ بئنڪ پروجيڪٽ ماتلي جي طرفان هو ناروي جي شهر برگن ۾ ڪم ڪرڻ لڳو، جتان پوءِ هن کي ملاڪا جي هن انٽرنيشنل اسڪول لاءِ گهرايو ويو.

اسي واري ڏهي ۾ جڏهن آئون ملاڪا ۾ رهيل هوس تڏهن سڄي ملائيشيا ۾ فقط ڪوالالمپور ۾ انٽرنيشنل اسڪول هوندو هو، جتي سڀ ڪجهه انگريزي ۾ پڙهايو ويو ٿي. اها ٻي ڳالهه آهي ته او ليول يا اي ليول ڪرڻ وارن کي هڪڙو مڪاني زبان يعني ملئي جو سبجيڪٽ پڙهڻو پيو ٿي، جيئن سنگاپور ۾ اتي جي ٽن قومي زبانن: چيني، ملئي يا تامل زبان مان هڪ سبجيڪٽ ڪٽڻو پيو ٿي. ياد رهي ته سنگاپور جي چوٿين قومي زبان انگريزي آهي.

ڳالهه اها آهي ته ملائيشيا وارن کي انٽرنيشنل اسڪول يا ٻين ان قسم جي اسڪولن جي ضرورت ئي ڪهڙي جيئن اسان وٽ بيڪ اسڪول، گرامر اسڪول، رفليڪشن، Roots، آرمي پبلڪ اسڪول قسم جا اسڪول وڌندا وڃن، جن ۾ پڙهائي سٺي هجڻ ڪري سرندي وارا ٻُڪ ٿڪن جا ڏيئي پنهنجن ٻارن کي پڙهائين ٿا، جيئن هنن جي انگريزي سٺي ٿئي ۽ ان قسم جا اسڪول شهرن ۾ هجڻ ڪري شهرن جا ٻار سٺي تعليم حاصل ڪن ٿا ۽ نوڪريون به، انهن کي ئي ملن ٿيون جو اهڙن اسڪولن مان پڙهڻ سان ٻار نه فقط سٺي تعليم حاصل ڪري ٿو پر هو

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڳالهائڻ ٻولهائڻ ۾ به چست ۽ پُراعتماڊ ٿئي ٿو ۽ انٽرويو ۾ هو سوال ڪندڙ صاحبن کي وڌيڪ Impress ڪريو وڃي. ملائيشيا ۾ ائين نه آهي. هنن جي پوليس ۽ جوڊيشري (عدالتن) وانگر تعليم جي پاليسي به واه جي رڪي وئي آهي. جن کي دنيا ڇٽ ۽ جنگلن جا رهاڪو سمجهيو ٿي انهن ملئي ماڻهن اهو ڪي ڪجهه ڪري ڏيکاريو آهي جو اڄ دنيا جا ڪيترائي ملڪ ملائيشيا کي فالو ٿا ڪن. اهو فقط ان ڪري جو هنن وٽ نه فقط قاعدا قانون آهن پر انهن تي عمل به ٿئي ٿو، جنهن جو مظاهرو آئون 1970ع کان ڏسندو اچان ته ڪيئن قاعدو قانون پاس ٿيڻ شرط ان تي عمل به شروع ٿيو وڃي ۽ ڇڪڙي ڪرڻ وارن کي يڪدم سزا ملڻ ڪري سڀ سڌا ٿيو وڃن. ڪيترين ڳالهين ۾ ته قانون ناهي پر ملڪ جو وزيراعظم يا صوبي (رياست) جو وزيراعليٰ، گورنر يا سلطان ڪا صلاح ڏئي ٿو ته ان کي به حڪم سمجهي مڃيو وڃي ٿو ۽ سڀ ڪو ان کي بهتري سمجهي ان تي عمل ڪري ٿو جو هو سمجهن ٿا ته ان پٺيان سندن حاڪم جي نيڪ نيتي آهي. مون کي ياد آهي ته 1984ع تائين ملائيشيا جي آفيسن توڙي اسان واري تعليمي اداري جو ڊيوٽي ٽائيم صبح جو 8 کان شام جو چئين تائين هو. پوءِ هڪ ڏينهن ملڪ جي وزيراعظم آزادي واري ڏينهن تي تقرير دوران چيو ته، ”ملائيشيا کي ترقي يافته ملڪ بنائڻ لاءِ اسان کي اڃان به گهڻي محنت ڪرڻي پوندي. آئون توهان تي

مونڪي موهيو ملائيشيا (الطاف شيخ) ----- پبلشر: عبداللطيف انصاري

زور نٿو پريان پر جي ڪڏهن توهان روزانو اڌ ڪلاڪ وڌيڪ ڊيوٽي ڪندا ٿو ته پنهنجي ملڪ ۽ عوام لاءِ سنائي ڪندا ٿو.

مون سمجهيو ته اها ڳالهه ائين ئي آئي وئي ٿي ويندي پر مون ڏٺو ته ٻئي ڏينهن کان هر هڪ چئين وڳي موڪل ڪرڻ بدران ساڍي چئين موڪل ڪرڻ لڳو ۽ اهو عالم ملڪ جي هر آفيس ۾ شروع ٿي ويو ۽ هتي ملائيشيا ۾ ڊيوٽي جو مطلب اهو ناهي ته آفيسن ۾ آفيسر لين نه رڳو ڪلارڪ ۽ پٽيوالا وينا هجن. ملائيشيا جي چاهي انڪم ٽئڪس آفيس هجي يا پوليس کاتي جي آفيس يا ڪو ٻيو ڊپارٽمينٽ، ان جو ڪمشنر، ڊي آءِ جي يا ٻيو اعليٰ عملدار به ائين وڳي پنهنجي آفيس جي ڪرسي تي نظر ايندو ۽ ساڍي چئين وڳي آفيس چڙهندو. ان ۾ هو بي ايماني ڪري نٿو سگهي جو هن کي آفيس اچڻ وقت ۽ ڇڏڻ وقت پنهنجو حاضريءَ جو ڪارڊ ”ڪلاڪ مشين“ ۾ وجهي وقت جي پابندي ۽ پنهنجي موجودگي جو ثبوت ڏيڻو پوي ٿو ۽ اهو ڪم وزيرن ۽ ملڪ جي وزيراعظم کي به ڪرڻو پوي ٿو. اهو ئي سبب آهي جو هتي عام ماڻهو رلي نٿو، هو جنهن به آفيس ۾ وڃي ٿو، ان جو هر هڪ ماڻهو پنهنجي ڪرسيءَ تي ويٺو آهي ۽ جلد ڪم جو اڪلاءِ ٿيو وڃي.

اهڙي طرح ملائيشيا وارن پنهنجي تعليمي نظام کي درست بڻايو آهي. ملائيشيا ۾ جيتوڻيڪ مختلف مذهبن ۽ زبانن جا ماڻهو رهن ٿا ۽ جي چيني آهن ته انهن جون چيني زبانون به مختلف آهن: ٿيوچو،

مونڪي موهيو ملائيشيا (الطاف شيخ) ----- پبلشر: عبداللطيف انصاري

مندارين، ڪئنٽونير، هڪا، هڪين وغيره جي انڊين آهن ته اهي به مختلف زبانون ڳالهائڻ وارا تامل، مليا لم، ڪنھڙ، گجراتي، پنجابي، هندي، اڙدو ڳالهائڻ وارا آهن پر ملائيشيا جي هڪ ڪنڊ کان ٻي ڪنڊ تائين، شهرن کان ڳوٺن، ويندي لنگڪوي ٻيٽن تي، ڪي جي نرسري کان مئٽرڪ تائين ساڳيو سليبس رکيو ويو آهي. اسڪول جو ساڳيو ٽائيم ستين کان هڪ رکيو ويو آهي. صبح جو پوري ستين اسڪولن جا در بند ڪيا وڃن ٿا ۽ دير سان اچڻ وارو ٻار ڪٿي ڪنهن جو به پٽ هجي هن جي غير حاضري لڳي ٿي. ٻارن جي هڪ بجي موڪل ٿئي ٿي پر پڙهائڻ وارن ۽ اسڪول آفيس جي ڪلارڪن کي وڌيڪ هڪ ڪلاڪ اسڪول ۾ ترسي بي وڳي موڪل ڪرڻي پوي ٿي. هر هڪ ٽيچر لاءِ اهو ضروري آهي ته هو يا هوءَ مقرر مدي ۾ ڪورس پورو ڪرائي ۽ هر ڪتاب جو پهرين صفحي کان آخري تائين پڙهايو وڃي ٿو. هيٺين ڪلاسن جا سبجيڪٽ ملئي زبان ۾ شروع ٿي پوءِ مٿين ۾ انگريزي اچيو وڃي ۽ هتي جي ڳوٺ جو مئٽرڪ پاس به اسان جي ڪيترن شهري ۽ انگريزي اسڪولن جي ٻارن کان تعليم، جنرل ناليچ ۽ انگريزي ڳالهائڻ ۾ هوشيار آهي. پوءِ جڏهن ڳوٺ ۽ شهر جو اسڪول ۽ منجهس پڙهائي هڪ جهڙي هجي ته ٻار ڇو پيو سڄي شهر ۾ ٽلڪي. اسان وٽ هر پاڙي جا ٻار مختلف اسڪولن ڏي ويندا. پوءِ ڪو ڪلفٽن کان اڌ شهر لتاڙي نرسري يا طارق روڊ تي ڪنهن اسڪول ۾ ويندو ته ڪو ڪورنگي ڏي. اهو ئي حال حيدرآباد، سکر،

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪوئيٽا ۽ ٻين شهرن جو آهي. فقط اسڪول وڃڻ ۽ موٽڻ ۾ ٻارن جو ڪلاڪ ٻه ضايع ٿيو وڃي. پر هيڏانهن ملائيشيا ۾ هر ڪو ٻار پنهنجي گهر جي ويجهي واري اسڪول ۾ وڃي ٿو. اڌ کان وڌيڪ ٻار پنڌ وڃن، ٻين کي مائٽ، پيءُ ماءُ يا ڀڳي ماسي سائيڪل تي چڙهي اچي. ورلي ڪو ٻار ڪار ۾ ايندي نظر ايندو. اسان وٽ اسڪول وڃڻ وقت ۽ موڪل جي تائيم تي ٽريفڪ جام جو عجيب منظر رهي ٿو.

سعيد ٽالپر کي چيم ته جڏهن هتي جي عام اسڪولن جي پڙهائي به بهترين آهي ۽ في به نه برابر آهي ته پوءِ ان صورت ۾ هتي جي ماڻهن جا ٻار ته هن مهانگي انٽرنيشنل اسڪول ۾ هرگز نه ايندا هوندا ۽ اچن به ڇو؟ ٻي ڳالهه ته ملاڪا تاريخي شهر آهي، جنهن کي ڏسڻ لاءِ اڄڪلهه سوين ٽوئرسٽ روزانو اچن ٿا ۽ هتي جي هر هوٽل فل رهي ٿي، پر هن اسڪول ۾ ته انهن فارينرن (Expatriates) جا ٻار پڙهي سگهن ٿا، جيڪي هتي ملاڪا ۾ نوڪري ڪن. ائين ته ملاڪا ۾ ڪجهه ڪاليج، يونيورسٽيون، فئڪٽريون ۽ بين الاقوامي فرم ڪلڻ ڪري هتي رهندڙ فارينرن جو تعداد وڌيو آهي پر اهي ايترا ته نه آهن جو انٽرنيشنل اسڪول جهڙو مهانگو تعليمي ادارو ڪو خانگي طرح هلائي سگهي؟

ڪوالالمپور ۾ ته هاڻ ان قسم جا ۽ ٻيا ڪيترا انگريزي ميڊيم وارا اسڪول ڪلي پيا آهن، جو ان جي آس پاس ڪيتريون ئي يونيورسٽيون، اسپتالون ۽ انجنيئرنگ فرم آهن، جن ۾ ڌارين ملڪن جا سوين پروفيسر،

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڊاڪٽر، سرجن، سائنسدان ۽ انجنيئر نوڪري ڪن ٿا. اهڙا سوين شاگرد اهي آهن جيڪي پنهنجن ملڪن ۾ مختلف هنڌن تي پروفيسر آهن ۽ شادي شده آهن. هو هتي Ph.D ڪرڻ لاءِ ٽن کان پنجن سالن لاءِ اچن ٿا ۽ هو پنهنجن ٻارن کي انگريزي يا فرينچ ۾ تعليم ڏيارڻ چاهين ٿا، جيڪا زبان سندن يورپي، ايشياڻي ۽ آفريڪي ملڪن ۾ عام آهي. ان کان علاوه ڪوالالمپور ۾ دنيا جي ملڪن جا سفارتخانا، هوائي ۽ بحري جهازن جون ڪمپنيون آهن، جن ۾ ڪم ڪندڙ آفيسر پنهنجن ٻارن کي هنن اسڪولن ۾ پڙهائين ٿا ۽ هو همڙن اسڪولن جون گريون فيون Afford ڪري سگهن ٿا. ٻنهي ڌرين کي ان ۾ فائدو رسي ٿو. ملائيشيا وارا گريون فيون رکي ڌارين مان خوب ناڻو ڪمائين ٿا ۽ ڌاريان ماڻهو هيڏين ڳرين فين جي باوجود خوش آهن جو هنن کي ملائيشيا ۾ رهائش ۽ اسڪول جا خرچ وري به يورپ، جپان يا عرب ملڪن کان گهٽ ٿا پون.

سعيد ٽالپر منهنجي سوال جي جواب ۾ ٻڌايو ته ملاڪا انٽرنيشنل اسڪول ۾ ملاڪا ۾ نوڪري ڪندڙ ڌارين ماڻهن کان علاوه اهي ٻار پڻ پڙهن ٿا جن جا پيئڙ يا مائرون مختلف ملڪن ۾ نوڪري ڪن ٿيون پر اتي جي پڙهائي سٺي نه هجڻ ڪري هو پنهنجن ٻارن کي ملاڪا موڪلين ٿا ۽ هتي جي حڪومت ڌارين ملڪن جي ماڻهن کي جيڪي هتي ٻار پڙهائين ٿا، انهن کي اها سهوليت ڏني آهي ته ٻار جو هڪڙو Parent (ماءُ يا پيءُ) ٻار سان گڏ رهي سگهي ٿو.

مونڪي موهيو ملائيشيا (الطاف شيخ) ----- پبلشر: عبداللطيف انصاري

ملاڪا انٽرنيشنل اسڪول (MIS) 1993 ع ۾ ملاڪا جي هڪ
 جھوني مسجد تنگڪرا جي ڀرسان جنهن علائقي ۾ ٺهيو آهي اهو ”تمن
 سيانتان“ سڏجي ٿو ۽ اسڪول جي ڀرسان لنگهندڙ روڊ جو نالو پڻ
 Siantan آهي. سعيد ٻڌايو ته هن وقت 17 ملڪن جا ٻار هن اسڪول
 ۾ پڙهن ٿا، جن مان ڪجهه ڪوريا، جپان، انگلينڊ، آمريڪا، آسٽريليا،
 جرمني، ڪئناڊا ۽ آئيريا وغيره جا آهن. آئيريا جي ٻار جي عرب ماءُ
 ڳالهه ڪئي ته هو آسٽريليا جا شهري آهن، سندس مڙس کي دبئيءَ ۾
 نوڪري آهي. هوءَ دبئي يا آسٽريليا ۾ رهي ٻارن کي پڙهائڻ بدران هتي
 رهڻ پسند ڪري ٿي جو ملائيشيا مسلمانن جو ملڪ آهي. ائين ته دبئي به
 مسلمانن جو ملڪ آهي پر اتي نه ايڏي پڙهائي سٺي آهي ۽ نه وري ايڏو
 فضيلت وارو ماحول آهي.

”ملائيشيا جي سٺي موسم کان علاوه ڪاڏي پيتي جون شيون به دبئي،
 آسٽريليا ۽ آئيريا کان سستيون آهن،“ هن ٻڌايو ۽ هوءَ عورت ٿي ڪري
 ڪار به هلائي ٿي ۽ اڪيلي سر ٻارن کي پارڪ يا بازار ۾ به وٺي وڃي
 سگهي ٿي.“

اهڙي ساڳي ڳالهه ڪويت ۾ نوڪري ڪندڙ هڪ پاڪستانيءَ جي زال
 ٻڌائي. هو جيتوڻيڪ آمريڪا جا شهري آهن پر ٻارن کي آمريڪا يا
 ڪويت ۾ پڙهائڻ بدران هتي ملائيشيا ۾ پڙهائڻ وڌيڪ بهتر سمجهن ٿا.
 ڪجهه ٻار پاڪستاني به آهن. هڪ پاڪستاني ٻار جي ڏاڏيءَ ۽ ڏاڏي سان

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڳالهه ٻوله ٿي، جيڪي ٽن مهينن جي ٿوئرسٽ ويزا تي پنهنجي ننهن وٽ آيا هئا، جيڪا ٻن ٻارن سان هتي ملاڪا ۾ رهي ٿي. هنن ٻڌايو ته سندن پٽ ڪنهن انٽرنيشنل اليڪٽرانڪ ڪمپنيءَ ۾ وڏو آفيسر آهي، جيڪو پهرين جدي ۾ هو ۽ هاڻ سائوٿ آفريڪا ۾ آهي. ”هر وقت بدلي ٿيڻ ڪري ٻارن جي تعليم دسترب ٿئي ٿي“، ٻارن جي ڏاڏي ٻڌايو، ”ان ڪري منهنجي پٽ زال ۽ ٻارن کي هتي رکيو آهي. سال ۾ ٻه دفعا اسڪولن کي موڪل ٿيڻ تي هو سائوٿ آفريڪا وڃن ٿا، اهڙا سال ۾ ٻه دفعا اسان جو پٽ ٻارن کي ڏسڻ لاءِ ملاڪا اچي ٿو.“

هنن ٻڌايو ته هنن ڪوالالمپور بدران ملاڪا کي ان ڪري ترجيح ڏني آهي جو هتي ڳوٺاڻي ۽ وڌيڪ سائوٿ واري زندگي آهي. اسڪول جي ڀرسان ڪيٽريون ٽي نيون نيون گهٽ ماڙ عمارتون ٺهنديون رهن ٿيون، جتي رهائش لاءِ ڪو فليٽ خريد ڪرڻ يا مسواڙ تي حاصل ڪرڻ سولو ڪم آهي.

ملائيشيا کي آمريڪا واري نائن اليون ڪري به وڏو فائدو رسيو. هونءَ عرب ملڪن جا امير سعودي، ڪويتي ۽ گلف جا رهاڪو گهمڻ توڙي ٻارن جي تعليم لاءِ آمريڪا ۽ انگلينڊ کي ترجيح ڏيندا هئا پر پوءِ نائن اليون واري واقعي بعد دنيا ۾ عربن لاءِ وڌندڙ نفرت جو تاب نه جهلي هاڻ عرب ملائيشيا جو رخ رکن ٿا. ٻن ٽن سالن کان ڏسي رهيو آهيان ته پاڪستانين جو به ملائيشيا ڏي رخ وڌندو وڃي. هڪ اهڙي پاڪستانيءَ

مونڪي موهيو ملائيشيا (الطاف شيخ) ----- پبلشر: عبداللطيف انصاري

جو احوال هن کان اڳ واري ملائيشيا جي سفرنامي ”هليو آ هليو آ، ملائيشيا“ ۾ لکي چڪو آهيان ته هو ڪراچي کان وڌيڪ ڪوالالمپور يا ملاڪا کي ترجيح ڏئي ٿو. هن ٻڌايو هو ”آئون سن سالن جو آهيان ۽ رٽائرڊ زندگي گذاريان ٿو. منهنجي زال ابو ڌابي ۾ بئنڪنگ سيڪٽر ۾ آفيسر آهي ۽ گهر جو خرچ هوءَ موڪلي ٿي ۽ آئون ڪراچيءَ ۾ رهي ٻارن کي پڙهايان پيو. پر هاڻ ڪراچيءَ ۾ وڌندڙ هنگامن ۽ لوڊشيڊنگ جي ڪري ملائيشيا ۾ اچڻ چاهيان ٿو جو مون لاءِ جهڙو ڪراچي ۾ رهڻ تهڙو ڪوالالمپور، ڇو جو منهنجي ته ڪا ڪراچي ۾ نوڪري يا ڪاروبار به نه آهي. مون لاءِ جهڙو ڪراچي ۾ رهڻ تهڙو ڪوالالمپور ۾ پئسا ته مون ڏي هونءَ به ابو ڌابي کان اچن ٿا، پوءِ ڇو نه ڪنهن سڪون واري هنڌ تي رهان....“

منهنجي خيال ۾ ملائيشيا وڏو سياڻو ڇٽبو، جنهن سنگاپور کان اهو سٺو طريقو سڪيو آهي ته ملڪ ۾ قانون جي بالادستي، امن امان ۽ انصاف قائم رکڻ، خوشحالي پاڻهي ئي اچي ويندي. اڄ آئون ڏسي رهيو آهيان ته دنيا جا ماڻهو گهمڻ لاءِ به ملائيشيا اچن ٿا ته ٻارن جي تعليم ۽ پئسي جي سيڙپ لاءِ به ملائيشيا اچن ٿا. آخرڪار ههڙن انٽرنيشنل اسڪولن جون فيون ڪي گهٽ ته نه آهن. مثال طور ٻار جي داخلا لاءِ فقط درخواست جي في 500 رنگت يعني پاڪستاني 14000 روپيه آهي. رجسٽريشن في جيڪا هڪ دفعو ڏيڻي پوي ٿي ۽ اها Non Refundable آهي،

مونڪي موهيو ملائيشيا (الطاف شيخ) ----- پبلشر: عبداللطيف انصاري

ساڍا 3 هزار رنگت (يعني ملائيشين ڊالر) آهي، جيڪي اسان جو هڪ لک روپيه ٿين ٿا. مختلف ڳالهين لاءِ هر سال 1500 رنگت يعني 45000 روپيه کن ڏيڻا پون ٿا ۽ پوءِ ان کان علاوه ٻار جي اسڪول في آهي، جيڪا مختلف ڪلاس لاءِ مختلف آهي، جيڪا هر چوٿين مهيني ڏيڻي پوي ٿي. يعني سال ۾ ٽي دفعا ڏيڻي پي ٿي. بهرحال ڪلاس ون جي ٻار جي چئن مهينن جي في 2200 رنگت يعني 66 هزار روپيه آهي ۽ ڪلاس يارهين يا ٻارهين جي ٻه لک روپيه آهي، يعني هر مهيني جي في اڌ لک روپيه ٿي. ان کان علاوه هر ٻار کي لئبرري، راندين ۽ منجهند جي ماني جا پئسا ڏيڻا پون ٿا. يعني ڏنو وڃي ته اسڪول يعني ملڪ جي ڪمائي ئي ڪمائي آهي، جيڪا هو ڌارين ملڪن جي ماڻهن مان حاصل ڪري ٿو ۽ ڌارين ملڪن جا ماڻهو پنهنجي ملڪ ۾ امن امان جي حالت خراب ۽ تعليم جو معيار ڪريل هجڻ ڪري هو هيڏانهن ملائيشيا جو رخ رکن ٿا. منهنجي ملائيشيا جي حالتن تي گذريل 40 سالن کان نظر هجڻ ڪري اڄ مون کي حيرت ٿي ٿئي ته اهو ملڪ (ملائيشيا) جيڪو معمولي تعليم لاءِ به مختلف ملڪن ۾ درٻار ٿيندو رهندو هو، اڄ ان ملڪ ۾ دنيا جا ٻار پرائمري مڊل ۽ هائر کان Ph.D ليول جي تعليم حاصل ڪرڻ لاءِ اچن ٿا. هو هڪ طرف اسڪولن، ڪاليجن ۽ يونيورسٽين جون فيون ڏين ٿا ته ٻئي طرف گهريا فليٽ مسواڙ تي وٺن ٿا، جنهن مان ٻڌ مڪاني ماڻهن جو فائدو ٿئي ٿو. اڄ ڪوالالمپور ۾ هڪ ڪمري جو

مونڪي موهيو ملائيشيا (الطاف شيخ) ----- پبلشر: عبداللطيف انصاري

فلپت به ٿيم چاليهه هزار روپيه ماهانه مسواڙ کان گهٽ ناهي ۽ اهو فلپت جيڪڏهن پتالنگ جايا جهڙي پاش علائقي ۾ آهي ته ان جي مسواڙ سن هزار به ٿي سگهي ٿي.

آخر ۾ هڪ دلچسپ ڳالهه جيڪا گهٽ ۾ گهٽ مون لاءِ آهي ۽ ان جو واسطو هن اسڪول جي پڙهائي ۽ فين سان نه آهي. هي اسڪول ڏسڻ وقت، وقت جي ڪوٽ ڪري آئون نه پرئسپال سان ملي سگهيس ۽ نه سندس نالو معلوم ڪرڻ جي ڪوشش ڪيم. آخر ان جي ضرورت به ڪهڙي هئي. ملائيشيا بعد هيڏانهن جپان پنهنجي ڌيءَ وٽ هليو آيو آهيان ۽ هي احوال هتان اوساڪا مان لکڻ وقت ملاڪا جي انٽرنيشنل اسڪول جو اتان مليل بروشر پڙهي رهيو هوس ته پرئسپال جو نالو شمس النساءِ اسحاق پڙهي پهرين ته ڪجهه به ڌيان ۾ نه آيو پر پوءِ آخر ۾ هڪ دفعو وري پڙهڻ سان هڪ هنڌ ڊاڪٽر محمد اسحاق سيد جو نالو پڙهي آئون ماضي جي يادن ۾ هليو ويس. اسي واري ڏهي ۾ جڏهن آئون ملائيشيا ۾ رهندو هوس ته ان وقت جي وزيراعليٰ تان سري رحيم تامبي چڪ مون کي ملاڪا جو هڪ ENT سرجن ڊاڪٽر اسحاق سيد ملايو هو ۽ پوءِ ملاڪا ۾ رهڻ دوران منهنجي هن سان سٺي دوستي رهي. مهيني ۾ هڪ دفعو ڪن ڊاڪٽر صاحب ۽ وزيراعليٰ رحيم تامبي سان گڏ ملاڪا جي هوٽل رينائينس ۾ رات جي ماني کائيندا هئاسين. ڊاڪٽر اسحاق جو تعلق انڊيا جي تامل ناڊو رياست سان هو. يعني هن جي وڏن

مونڪي موهيو ملائيشيا (الطاف شيخ) ----- پبلشر: عبداللطيف انصاري

جو. پاڻ ته ڄاڻو نپنو ملاڪا ۾ سندس مادري زبان تامل هئي، پر ڪشمير مان پڙهڻ ڪري کيس ٿوري گهڻي اڙدو به آئي ٿي. ياد رهي ته ان وقت ملائيشيا جا شاگرد ڊاڪٽري يا انجنيئري لاءِ سنگاپور، مدراس، پوني ۽ انڊيا جي ٻين يونيورسٽين ۾ ويندا هئا. 1991ع ۾ ملائيشيا ڇڏي سئڊن رهيس جتي خبر پيئي ته ڊاڪٽر اسحاق به ملاڪا ڇڏي ڪوالالمپور اچي رهيو آهي. ساڻس سال ٻه فون تي ڳالهه ٿيندي رهي، پوءِ Contact نه رهيو. ڏهاڪو کن سالن بعد مون ڊاڪٽر اسحاق جو معلوم ڪيو ته خبر پيئي ته هو وفات ڪري ويو ۽ سندس فئملي هاڻ ڪوالالمپور ۾ نٿي رهي ۽ هاڻ ملاڪا جي هن اسڪول تي لکڻ وقت ڊاڪٽر اسحاق ۽ شمس النساءِ جو نالو پڙهي مون کي يڪدم ڌيان ۾ آيو ته اها شمس النساءِ ڪٿي اسان واري مرحوم دوست ڊاڪٽر اسحاق جي زال نه هجي. اهو سوچي مون يڪدم سعيد احمد ٽالپر کي ملاڪا فون ڪيو. ”سعيد، توهان جي پرنسپال جو ڊاڪٽر مڙس نڪ، گلي ۽ ڪنن جو ماهر سرجن ته نه هو؟“

”ها. بلڪل صحيح ٿا چئو.“ هن وراڻيو ۽ پوءِ مون کيس پنهنجي ملاڪا وارن ڏينهن جو احوال ٻڌايو.

سعيد ان ئي وقت پرنسپال سان ڳالهه ڪئي، جنهن شام جو مون سان فون تي ڳالهائڻ ۽ ٻڌايائين ته هن اسڪول ٺاهڻ ۾ ڊاڪٽر اسحاق جي دوست رحيم تامبي چڪ ڪافي رهنمائي ڪئي هئي. ڊاڪٽر اسحاق جن

مونڪي موهيو ملائشيا (الطاف شيخ) ----- پبلشر: عبداللطيف انصاري

ڪي ٻه ٻار وڏي ڌيءَ شاهين ۽ ننڍو پٽ ارشاد منهنجي ٻارن کان ڪافي
ننڍا هئا، جن لاءِ شمس النساءِ ٻڌايو ته پٽ ڪواللمپور ۾ نوڪري ڪري
ٿو ۽ ڌيءَ آمريڪا ۾ پڙهي رهي آهي.

پنجن سالن ۾ چار بار چڻيو وڃي آهيان...

ملاڪا ملائيشيا جي 13 رياستن مان هڪ رياست جو نالو به آهي ته ان رياست جي گادي واري شهر جو نالو به آهي، جيئن پينانگ آهي يا اسان وٽ خيرپور ۽ بهاولپور رياستون هيون جن جي گادي وارن شهرن جو به ساڳيو نالو هو. ملائيشيا جي ٻي ڪا اهڙي رياست ناهي جنهن جي گادي واري شهر جو به ساڳيو نالو هجي. ملائيشيا جي ڏاکڻي ۽ چيڙي واري رياست ’جوهور‘ (Johor) جي گادي واري شهر جو نالو البت ”جوهور بارو“ آهي. ٿي سگهي ٿو ان جو شروع ۾ ’جوهور‘ ئي نالو هجي ان بعد ان شهر جي ڀرسان هي ٻيو شهر ٺهڻ تي ان جو نالو جوهور بارو ٿي ويو هجي. ملائي زبان ۾ بارو Baru لفظ جي معنيٰ ”نئون“ آهي ۽ ڪيترن شهرن ۽ ڳوٺن جي نالن ۾ بارو (نئون) يا لاما (پراڻو) اچي ٿو جيئن اسان وٽ نيو هالا ۽ اولڊ هالا آهي يا نيو ڪراچي ۽ نئون سعيد آباد شهر آهن.

ملاڪا ۾ ڏهاڪو کن سال رهڻ ڪري ظاهر آهي منهنجو مختلف هنڌن تي اچڻ وڃڻ لڳو رهيو ٿي. نه فقط ملاڪا رياست ۾ پر وارين رياستن نينگري سيمبيلان ۽ جوهور جي به مختلف ڳوٺن ۾ ڄاڻ سڃاڻپ هئي ۽

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪيترن سان هلندي اچي. هينئر ملاڪا ۾ آئي سارو مون ڪجهه واقفڪارن سان ملي سلام دعا ڪرڻ چاهي ٿي. ڊاڪٽر عطا ٽالپر مون کي اهو ڏينهن پنهنجي ڪار ۾ وٺي هلڻ لاءِ تيار هو ۽ اسان سان گڏ سعيد به هلڻ چاهيو ٿي. مون اهڙي طرح پروگرام ٺاهيو جيئن عطا کي اڳيان پويان اچڻ بدران سڌو ئي هلڻو پوي. يعني ملاڪا شهر کان نڪرڻ بعد سنگائي اڍانگ، مسجد تاناج، ڪٿلا سنگائي بارو، سريمبان ۽ آخر ۾ بانگيءَ مان ٿي ملاڪا موٽڻو هو. سنگائي اڍانگ (هي ملاڪا جو هڪ مشهور شهر آهي، جتي انگريزن جي ڏينهن کان تريندياح فوجي ڪئمپ آهي ۽ هن شهر جي لفظي معنيٰ آهي گانگتن واري ندي) ۾ منهنجو ملئي دوست ابراهيم بن معروف رهي ٿو. ابراهيم مون سان گڏ ملاڪا جي نيول اڪيڊمي ۾ ڏهاڪو کن سال گڏ نوڪري ڪئي. پاڻ تمام سٺو دوست، سٺو آفيسر، بهادر، بلند اخلاق ۽ نيڪ انسان آهي. هن کي هر هڪ پسند ڪيو ٿي پر ڪجهه ماڻهن خاص ڪري نيول اڪيڊمي ۾ نوڪري ڪندڙ ليڊيز تنقيد ڪئي ٿي، جو هن کي هڪ کان وڌيڪ زالون هيون. هن وقت هن کي چار زالون آهن پر جن ڏينهن ۾ اسان ملاڪا ۾ آيا هئاسين ان وقت فقط پهرين فاطمه هئس جنهن مان ٻه ڌيئون ايمي ۽ جنيتا هئس جيڪي منهنجي ڌيئرن جون هم عمر هيون ۽ گڏ پڙهيون ٿي. ان کان علاوه محمد محافظ نالي پٽ هوس جيڪو هن نپايو هو. ملائيشيا ۾ ٻار نپائڻ هڪ عام ڳالهه آهي. مهاتير ۽ تنڪو عبدالرحمان جو به ڪيترو

مونڪي موهيو ملائيشيا (الطاف شيخ) ----- پبلشر: عبداللطيف انصاري

اولاد پنهنجو نه پر نپايل آهي. بهرحال اسان جي ملئي دوست ابراهيم بي شادي اڪيڊمي ۾ نوڪري ڪندڙ سڀ ۾ خوبصورت ۽ ماڊرن ملئي چوڪري روهيدا سان ڪئي ۽ هفتي بعد هوءَ اسڪرت ڇڏي جُبي ۽ عبيا ۾ ويڙهجي سيڙهجي تودونگ (حجاب) سان مٿو ڍڪي آفيس ۾ اچڻ لڳي. اهو ڪم جيتوڻيڪ هن پنهنجي خوشي سان ڪيو پر آفيس جون ڪجهه عورتون ان کي ابراهيم طرفان ظلم سمجهڻ لڳيون. بهرحال 1991ع ڌاري منهنجي ملاڪا ڇڏڻ وقت مون ٻڌو ته هن ٽين شادي ملاڪا جي هڪ سرڪاري آفيسريائي سان ڪئي ۽ ڪجهه سالن بعد ملاڪا گهمڻ آيس ته خبر پيئي ته هن چوٿين به شادي ڪئي آهي.

بقول ابراهيم جي جڏهن هو سڀني جا حق ادا ڪري سگهي ٿو ته ڇو نه چار شاديون ڪري. هونءَ به ملائيشيا ۾ شادي ڪرڻ يا گهر هلائڻ ڪو ڏکيو ڪم ناهي، جو اتي مردن سان گڏ عورتون به نوڪري ڪن ٿيون.

ابراهيم معروف جي پهرين زال فاطمه نوڪري نه ڪئي پر سندس ٻار پڙهي يڪدم وڏين نوڪرين کي لڳي ويا. اڄڪلهه فاطمه پنهنجي نپايل پٽ محافظ سان گڏ ڪئالالمپور ۾ رهي ٿي، سندس ٻئي ڌيءَون به اتي رهن ٿيون. ننڍي جنيتا ته بئريسٽر آهي باقي وڏي ڪنهن پرائيويٽ فرم ۾ وڏي آفيسر آهي، جنهن جي برانچ ڪراچيءَ ۾ پڻ آهي ۽ هن جي سال ڪن اڳ ڪراچي بدلي ٿي هئي. سندس مڙس پيٽروناس ۾ آهي ۽ چار ٻار اٿس. ايمي سان گڏ سندس مڙس زوهرين به پنهنجي بدلي ڪرائي

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪراچيءَ آيو. ابراهيم کي شروع ۾ شوق هو ته سندس ڌيئون اسان وٽ ڪراچي ۾ رهي ڊو ميڊيڪل ڪاليج مان ڊاڪٽري پڙهن ۽ پٽ بنوري ٿاڻون مدرسي مان ديني تعليم حاصل ڪري. پر آئون ملائيشيا ۾ ٽي سال گذارڻ جو سوچي ڏهاڪو ڪن سال رهي پيس، ان ڪري رڳو ابراهيم جون پر منهنجيون ڌيئون به ملاڪا ۾ ئي پڙهنديون رهيون. هاڻ جڏهن ڪيترن سالن بعد اسان اچي ڪراچي ۾ رهيا آهيون ته ايمي ڪراچي ڏسڻ ۽ اسان سان ملڻ جي شوق ۾ نه فقط پنهنجي پر پنهنجي مڙس جي بدلي به ڪراچيءَ ڪرائي. پر افسوس جو هوءَ ڪراچي جي حالتن ۽ اسان جي ملڪ جي حالتن سان adjust ٿي نه سگهيا ۽ کين مهيني اندر موٽڻو پيو. اتفاق اهڙو جو انهن ڏينهن ۾ ڪراچيءَ ۾ هڪ ٻئي پويان بم ڦاٿا. هفتي لاءِ هو لاهور ويا ته اتي به هنن جي هٽل ڀرسان بم ڦاٿو ۽ هو زال مڙس (جيڪي پنهنجا ننڍا ٻار ناني (فاطمه) وٽ ڪئالالمپور ڇڏي آيا هئا سخت پريشان ٿي ويا. ابراهيم ۽ فاطمه جا به هر وقت فون ايندا رهيا. هاڻ کين ڪير ٻڌائي ته ڪراچي اهو سڪون وارو شهر نه رهيو آهي، جيڪو ستر واري ڏهي ۾ هوندو هو. جڏهن ابراهيم پاڻ به جهاز تي هو ۽ سندس جهاز ڪراچي جي سهڻي بندرگاهه ۾ ايندو ويندو رهيو ٿي.

ڪراچي ۾ رهڻ دوران ايمي وارن کي شيرٽن هٽل ۾ عارضي طور رکيو ويو هو پر هو اڪثر اسان وٽ هليا ايندا هئا. ايمي روزانو حيرت مان هتي جون ڳالهيون منهنجي زال سان ڪجهه انگريزي ڪجهه ملئي

مونڪي موهيو ملائيشيا (الطاف شيخ) ----- پبلشر: عبداللطيف انصاري

زبان ۾ ڪندي هئي، جيڪي ٻڌي اسان کي احساس ٿيندو هو ته اهي
ڳالهيون جيڪي اسان لاءِ نارمل صورت ۾ لڳي رهيون هيون اهي هڪ
ڌارئين ماڻهوءَ لاءِ واقعي حيرت جو سبب بنجن ٿيون.

ايمي منهنجي زال کي چوندي هئي: ”آنتي آفيس ۾ هر وقت لائيت
هليو وڃي ڪيئن ڪم هلندو.“

”آنتي ڪم وارا وقت تي پهچن نٿا باقي موڪل پوري وقت تي يا ان
کان به اڳ ڪن ٿا. هڪ عجيب نو ورڪ ڪلچر آهي! اهڙي حالت ۾
efficiency ڪيئن رهي سگهندي.“

هاڻ آنتي کيس ڪيئن ٻڌائي ته توهان اسان کان وڌيڪ ڄڻ ۽ پنٿي
پيل هئائو پر پوءِ توهان جي انهن خوبين، (محنت، ايمانداري سان
ڊيوٽي، گهر گهر ۾ تعليم وغيره) ڪري توهان اڄ دنيا جا ترقي يافته ٿي
پيا آهيو ۽ اسان گهڻن کان گهڻو اڳ هجڻ جي باوجود پنٿي رهجي ويا
آهيون.

اهو ڪو زمانو هو جو ملائيشيا ۾ نه ايڏيون اسپتالون ۽ تعليمي ادارا
هئا. ايتري قدر جو هي چوڪريون به اسان جي ملڪ جي ڊو ميڊيڪل
ڪاليج ۾ MBBS پڙهڻ لاءِ آيون ٿي. اڄ فقط پاءُ صديءَ جي فرق سان
ملائيشيا جو اهڙو نقشو ٿي ويو آهي جو اعليٰ تعليم لاءِ اسان جا ڊاڪٽر،
انجنيئر، سائنسدان ملائيشيا جي يونيورسٽين ۾ وڃن ٿا ۽ اسان جي
ملڪ جي فقط آغا خان يونيورسٽي recognize ڪئي وڃي ٿي.

مونڪي موهيو ملائشيا (الطاف شيخ) ----- پبلشر: عبداللطيف انصاري

هڪ آچر تي سندس دل وندرائڻ لاءِ آئون ايمي ۽ سندس مڙس کي
ڊفينس جي مسجد طوبا ۽ ڪلفٽن ڏي وٺي ويس. تين تلوارن وٽ ٻه
چوڪرا پچري ۾ بند ٿيل جهرڪ ۽ جهرڪيون وڪڻي رهيا هئا.
”لي لو، ثواب ملي گا.“ هن مان هڪ جهرڪين جو پچرو اسان جي
ڪار جي دريءَ اڳيان ڪندي چيو.

يقينن ايميءَ وارن کي حيرت ٿي هوندي جو ملائشيا ۾ قسمين
قسمين ۽ انيڪ پڪي هجڻ جي باوجود ڪنهن کي ائين بنا لائسنس جي
وڪڻڻ يا پالڻ جي اجازت ناهي. اجازت بعد هن کي پالتو جانور يا پڪيءَ
جو خيال رکڻو آهي جو هو به ساهوارو آهي. ايميءَ کي ضرور حيرت ٿي
هوندي ته همڙي گرمي ۾ هي ننڍڙا پڪي چوڦٽڪي رهيا آهن.
”بي بي لي لو ثواب ملي گا، بهت سستا هي.“ پڪي وڪڻندڙ همراه
ايمي جي منهن اڳيان پچرو جهلي چيو.

”انڪل ڇا ٿو چوي؟“ ايميءَ پڇيو.
”بلي برونڪ برونڪ. لبيح مورا. من دپات اجر.“ (پڪي خريد ڪر.
بيحد سستا آهن. ۽ ثواب حاصل ڪر) مون چيو مانس.

”ما چام مانا، انڪل“ (ڪيئن پلا). هن حيرت مان پڇيو.
”توهان هن کي پئسا ڏئي اهي پڪي خريد ڪري انهن کي آزاد ڪريو
ته توهان کي ثواب ملندو.“ مون هنن کي ٻڌايو. ايميءَ کان ٽهڪ نڪري
ويو.

مونڪي موهيو ملائيشيا (الطاف شيخ) ----- پبلشر: عبداللطيف انصاري

”ڇو ڀلا ايم؟“ مون پڇيو.

”ان کان اڳ هن اهو گناه جو ڪم ڪيو ڇو آهي. گهڻي ثواب لاءِ هڪ ٻيو ڪم ئي بهتر آهي.“ ايم ڇيو ۽ هن کي واٽرن وانگر ڏسڻ لڳس.

”ڪيئن ڀلا؟“ مون کي اهو راز معلوم ڪرڻو پيو.

”منهنجي خيال ۾ پڪين کي اڃو بکيو رکڻ واري هن ظالم کي پوليس حوالي ڪرڻ کپي، جيئن پڪين جي هميشه لاءِ جان ڇڏي وڃي ۽ ٻين لاءِ به سبق حاصل ٿئي.“ ايم ڇيو ۽ منهنجي خيال ۾ هن صحيح ڳالهه ڪئي جو پئسا ڏيڻ تي توهان پڪين سان ظلم ڪندڙ جي همت افزائي ڪري رهيا آهيو ۽ هنن ننڍڙن جيتامڙن کي هاڻ آزاد ڪرڻ سان هو کي پنهنجن آڪيرن ۾ پهچي سگهندا؟ رستي تي وڏن پڪين جو شڪار ٿي ويندا. ۽ هنن پڪين کي چارين يا ڪوڙڪن ذريعي ڦاسائڻ ۾ ڪيترا ئي مريو وڃن يا زخمي ٿيو وڃن.

ڪلفٽن جو سمنڊ ۽ اٺن تي سواري هنن کي پسند آئي. ملائيشيا ۾ همڙو بگڙيل سمنڊ نظر نه ايندو آهي جو هنن جا شهر ”ملاڪا ڳچي سمنڊ“ جي ڪناري تي آهن جيڪو ٻارهوئي ماڻو سمنڊ آهي ۽ اٺ اهو جانور آهي جيڪو ملائيشيا ۽ انڊونيشيا ۾ فقط چڙيا گهر (تمن حيوان يعني Zoo) ۾ نظر اچي ٿو. بيابان ۽ رڻ پٽ جو هي جانور جيڪو پنهنجي مٿ ۾ ئي ترڪيو پوي اهو ڀلا ملائيشيا جي مينهوڳي واري

مونڪي موهيو ملائيشيا (الطاف شيخ) ----- پبلشر: عبداللطيف انصاري

موسم ۾ ڪيئن ٿو رهي سگهي. واپسي تي عبدالله شاهه جي مزار تي
 ڪار بيهاري غلطي ڪيم. ملائيشيا ۾ نه آهن مزار مقبرا نه درگاهون ۽ نه
 وري پير يا مجاور. هو انسانن کي داتا، گنج بخش، غريب نواز سمجھڻ
 بدران هر شيءِ پنهنجي رب کان گھرن ٿا. اسان جي لهڻ تي ڏٺا مٿا ۽
 موالي چرسي فقير ورائي ويا. دنيا جي ماڻهن لاءِ اها حيرت جي ڳالھ
 آهي ته پاڪستان ئي هڪ اهڙو اٽامڪ طاقت رکندڙ ملڪ آهي جنهن وٽ
 ائٽم بم ته آهي پر عوام لاءِ بجلي ناهي، ملڪ جون واڳون سنڀاليندڙ
 حاڪمن جا اڪائونٽ ته سوئز بئنڪن ۾ ۽ بنگلا ۽ محل انگلنڊ، اسپين،
 آمريڪا ۽ فرانس جهڙن ملڪن ۾ آهن پر عوام رپئي لاءِ محتاج آهي ۽ هنن
 کي رهڻ لاءِ ڪڪائين جھوپڙي به نه آهي.

فقيرن ۽ فقيريائين جي ميڙ کي آئون پري ڪري رهيو هوس، جيڪي
 پڪ ايميءَ کي غير ملڪي ٽوئرسٽ سمجھي ڇهڻي رهيا هئا ته اتي هڪ
 مٽيءَ ۾ پيپوٽ ٿيل وارن واري فقيريائي جيڪا چرئي يا ملنگ جي
 اداڪاري ڪري رهي هئي تنهن ايميءَ جي پٺيان بيهي کڻي ايميءَ جي
 ڳچيءَ ۾ هڪ ڪٽل ۽ پاروئين پٺين وارو هار وڌو. ايميءَ کان چرڪ نڪري
 ويو. هار وجهڻ واري ملنگ عورت تارڙيون وڄائي سئو رپيا گهرڻ لڳي.
 ”هاڻ توکي ٻار ٿيندو سو به پٽ ٻار.“

ايمي ٽپ ڏئي اچي ڪار ۾ ويئي ۽ سندس مڙس ته اڳهين ڪار ۾
 گهڙي چڪو هو. ملنگ عورت ڪار جي دروازي جو هٿنڊل جهلي زور

مونڪي موهيو ملائشيا (الطاف شيخ) ----- پبلشر: عبداللطيف انصاري

زور سان دانهون ڪرڻ لڳي. ”غازي شاهه توکي پت ڏيندو ان جي بدلي ۾
سٿو جو نوٽ به نٿي ڏين.“

”ڇا پئي چئي انڪل؟“ ڪار رڙهڻ تي ايميءَ پڇيو. هوءَ سڄي
پگهرجي وئي هئي ۽ سندس چهري تي ڪجهه ڪجهه خوف جا تاثر هئا.
آهستي ڳالهائڻ جي عادي ملئي ماڻهن لاءِ هن فقيرباڻيءَ جون رڙيون
جهيڙي برابر هيون. مون کيس ٻڌايو ته هوءَ جهيڙو نه پر
توڪي blessings پئي ڏئي، ان تي ايميءَ پنهنجي چپن تي مرڪ
آندي.

”پر هن چيو ڇا پئي؟“ ايميءَ وري پڇيو.

”هن توکي بنا ٻارن جي ڏسي سمجهيو ته توکي شايد اولاد ڪونهي.
سو ان لاءِ پئي چيائين ته توکي هاڻ پڪ ٻار ٿيندو. ان جي خوشيءَ ۾ سٿو
رپيا ڏي.“

”پوءِ انڪل توهان چيس ڪو نه ته آئون پنجن سالن ۾ چار ٻار ڄڻو
ويئي آهيان.“ ايميءَ تهڪ ڏيندي چيو.

ملائشيا سلائي سڪڻ لاءِ بهترين ملڪ آهي

ڪوالالمپور ۾ وقت نه ملڻ ڪري آئون پنهنجي ملئي دوست ابراهيم بن معروف جي ٻارن (ٻن ڌيئرن: ايمي ۽ جنيتا ۽ پهرين زال فاطمه) سان ملي نه سگهيس. ايمي ۽ سندس مڙس جيڪي ٻه چار مهينا اڳ اسان وٽ ڪراچي ۾ رهي آيا هئا، اهي آخري ڏينهن تائين مون کي گهر گهرائڻ لاءِ هر هر فون ڪري رهيا هئا. هنن هروڀرو مانيءَ جو اهمتمام ڪرڻ تي چاهيو ۽ آئون کين اهو ئي چوندو رهيس ته ”مون کي جيئن ئي تائيم ملندو ته آئون اڌ ڪلاڪ لاءِ اچي توهان جي خبر چار لهي ويندس ۽ ماني بدران چانهه پيئڻ پسند ڪندس.“ هونءَ به ائميءَ کي ته ڏسي چڪو هوس، پر سندس پيڻ جنيتا کي مون تڏهن ڏٺو هو جڏهن هوءَ نائين ڪلاس ۾ منهنجي ڌيءَ ماريءَ سان گڏ ملاڪا ۾ پڙهندي هئي. ان وقت ڪنهن کي خبر هئي ته هڪ ننڍڙي ڳوٺ جي هيءَ چوڪري ڪوالالمپور جي مشهور وڪيل (بئريسٽر) ٿيندي. پٽان (مسز) فاطمه سان به ڪراچي مان فون تي ڳالهه ٻولهه ته ٿيندي رهي ٿي، پر ڏٺي ورهيه ٿي ويا هئا.

بهرحال هاڻ ملاڪا ۾ اچي ابراهيم سان ملڻ ضروري سمجهيم. ابراهيم مون کي ملاڪا ۾ پنهنجي ڳوٺاڻي گهر ۾ رهڻ لاءِ چيو هو، جنهن ۾ آئون پهرين به رهي چڪو آهيان، جڏهن ملاڪا ۾ نوڪري ڪندو هوس.

مونڪي موهيو ملائيشيا (الطاف شيخ) ----- پبلشر: عبداللطيف انصاري

”انچڪ (مسٽر) ابراهيم! وقت صفا نه اٿم. بس رڳو توسان ملي اڳتي وڃڻو اٿم. چانهه به مسجد تاناح پنهنجي ڌيءَ جي ماستر باڻي صفيه جي گهر وڃي پيئندس. جيڪڏهن تون سنگائي اڍانگ جي مين روڊ تي ان سنڌي هندو پارواڻي جي دڪان تائين اچي وڃين ته منهنجو وقت بچي پوندو.“ ملاڪا مان نڪرڻ وقت مون ڊاڪٽر عطا ٽالپر جي گهران ابراهيم معروف کي فون ڪيو.

انگريزن جي ڏينهن کان هي پارواڻي جو جنرل اسٽور مشهور آهي ۽ انگريزن جي ڏينهن کان هن دڪان تي فوجين جا يونيفارم ۽ اسپورٽس جو سامان وڪامي ٿو. راندين جو سامان هو اڄ به سيالڪوٽ کان گهرائي ٿو. سندس تفصيلي احوال ملائيشيا جي پهرين سفرنامي ”مڪلي کان ملاڪا“ ڪتاب ۾ ڏئي چڪو آهيان. هتي ڪنهن سان ملڻو هوندو آهي ته پارواڻي جي دڪان جو ڏس ڏيندا آهيون.

ابراهيم منهنجي مجبوري سمجهي ويو ته آئون جلدي ۾ آهيان. ”چڱو پلاڪتي آهين ۽ ڪيڏي مهل نڪرين ٿو؟“ ابراهيم پڇيو. ”بس هيئر نڪرون ٿا. مسجد تينگڪرا وٽ سعيد ٽالپر جو گهر آهي، ان کي ڪٿي تنهنجي ڳوٺ سنگائي اڍانگ وٽان لنگهان ٿو.“ مون ٻڌايو.

مونڪي موهيو ملائشيا (الطاف شيخ) ----- پبلشر: عبداللطيف انصاري

”چڱو ڀلا هيئن ڪر،“ ابراهيم چيو، ”آئون مسجد ٽينگڪرا جي آسپاس ۾ ئي آهيان. تون سعيد کي وٺي نڪر ته آئون مسجد ٽينگڪرا پهچي ٿو وڃان.“

بهرحال ابراهيم سان اسان جي ملاقات مسجد ٽينگڪرا ۾ ٿي وئي. ڊاڪٽر عطا ٽالپر ۽ سعيد ٽالپر کي پڻ ابراهيم سان ملايم. پورٽ ڊڪسن ۽ سربمبان جهڙن شهرن کان ملاڪا شهر ۾ گهڙڻ لاءِ هن مسجد وٽان لنگهڻو پوي ٿو. هن تاريخي ۽ ملاڪا جي جهوني مسجد بابت شروع جي مضمونن ۾ ڪافي لکي چڪو آهيان. هڪ ڳالهه ان ۾ لڪڻ رهجي وئي هئي ته هن مسجد جي اڳنڌ ۾ علامه شيخ عبداللطيف تامبي دفن ٿيل آهي. مسجد جي مين گيت جي اندرين پاسي علامه جي جنم ۽ وفات جي تاريخ جي تختي ڏسي مون کي ياد آيو ۽ مون ڊاڪٽر عطا ٽالپر ۽ سعيد ٽالپر کي هن عالم، بزنيس مين ۽ سخي مرد بابت ٻڌايو. علامه حاجي عبداللطيف جا وڏا ٻار هيئن هجري صديءَ جي شروعات ۾ انڊيا جي ڏاکڻي حصي کان واپار وڙهي خاطر ملاڪا ۾ اچي رهيا. پاڻ 1288 هجري (1872 عيسوي) ۾ ملاڪا رياست جي ڳوٺ ڪمپونگ تيلوڪ ماس (Telok Mas) ۾ حاجي محمد نور دين جي گهر ۾ ڄائو، جيڪو شهر ۾ ”حاجي تامبي“ جي نالي سان مشهور هو.

علامه جيتوڻيڪ ملاڪا ۾ ڄائو، پر سندس ننڍپڻ سنگاپور ۾ گذريو، جتي سندس پيءُ جو ڪپڙي جو دڪان هو. سندس پيءُ حاجي تامبي به

مونڪي موهيو ملائيشيا (الطاف شيخ) ----- پبلشر: عبداللطيف انصاري

مذهبي ماڻهو هو ۽ حج ڪري آيو هو، ۽ کيس پنهنجي پٽ کي ديني تعليم ڏيارڻ جو تمام گهڻو الڪو هو. انهن ڏينهن ۾ دين جي اعليٰ تعليم حاصل ڪرڻ لاءِ هن پاسي جا ماڻهو پنهنجن ٻارن کي مڪي يا مديني موڪليندا هئا يا وري ننڍي کنڊ جي ڪنهن مدرسي ڏي. اڄ به ملائيشيا ۽ ٽائيلينڊ جي ڏکڻ واري حصي (جيڪو ملائيشيا جي اتراهن رياستن ڪيداح، پيرلس ۽ پيراق سان ملي ٿو) جا ماڻهو پنهنجن ٻارن کي انڊيا ۽ پاڪستان جي مدرسن ڏي موڪلين ٿا.

ڪراچيءَ جون اڄڪلهه حالتون بهتر نه آهن ته به توهان کي گس پندڙ تي ملائيشيا ۽ ٽائيلينڊ جا نوجوان ملندا، جن کان پڇڻ تي هو توهان کي ٻڌائيندا ته هو مدرسه بنوري، نيو ٽائون، گلشن اقبال يا ڪورنگي جي مدرسي ۾ ديني تعليم حاصل ڪرڻ لاءِ ٽن سالن لاءِ آيا آهن. علامه شيخ حاجي عبداللطيف کي به سندس پيءُ حاجي محمد نور دين (حاجي تامبي) دين بابت وڌيڪ ڄاڻ حاصل ڪرڻ لاءِ 1880 ۾ مڪي موڪليو، جڏهن هو فقط اٺن سالن جو هو. هو يڪا 20 سال اتي رهي 1900 ۾ ملاڪا موٽيو. مڪي ۾ هن جي استادن ۾ ملئي به هئا، جهڙوڪ شيخ محمد بن اسماعيل الفتاني، شيخ وان علي بن عبدالرحمان الڪيلنتاني ڪُتان، شيخ عبدالقادر بن شيخ شبير احمد خايط وغيره.

مڪي مان ملاڪا موٽڻ بعد علامه شيخ عبداللطيف پنهنجي تبليغ جو مرڪز سنگاپور بنايو. هو پنهنجي گهر ۾ ۽ ڪپڙي جي دڪان تي واعظ

مونڪي موهيو ملائشيا (الطاف شيخ) ----- پبلشر: عبداللطيف انصاري

ڪرڻ لڳو ۽ پوءِ اهو سلسلو هن پينانگ ۽ انڊونيشيا جي شهرن ميدان، سوربايا ۽ بندنڱ ۾ به جاري رکيو. اسلام جي تبليغ سان گڏ هن پنهنجي روزگار جي ذريعي (ڪپڙي وڪڻڻ جي ڌنڌي) کي به جاري رکيو. اهو سوچي ته دين تي ليڪچر ڏيڻ سان گڏ علم پڪيڙڻ لاءِ ڪتاب به ضروري آهن، هن سنگاپور ۾ لطيفيا پريس نالي هڪ ڇپائي جي ڪمپني کولي. هن ڪمپني جي برانچ هن مسجد وٽ ملاڪا ۾ به کولي ۽ ڇپائيءَ جو ڪم شروع ڪيو.

علامه شيخ حاجي عبداللطيف هن تر جي هڪ تمام مشهور ديني هستي مڃي وڃي ٿي، جنهن ڪيترن ئي کي اسلام جي ڄاڻ ڏني ۽ قرآن شريف، تفسير، فقه ۽ حديث پڙهايو. ملاڪا جا ڪيترائي ملئي مولوي ۽ عالم هن جا شاگرد ٿي رهيا. علامه عبداللطيف هڪ ڪامياب بزنيس مئن ۽ سخي مرد پڻ هو ۽ هن ڪيترن ئي غريبن ۽ ضرورتمندن جي دل کولي مدد ڪئي. سندس تعلق شافعي مڪتبِ فڪر سان هو. سندس لکيل ڇهه ست ڪتابن مان هڪ به هن ريت آهن:

Tazk iratuz Sunnatil basyar bi

Ahkami Itsna_ 1924

Dalailul khairat

Qiblah Dalail Al_ Hairan

مونڪي موهيو ملائشيا (الطاف شيخ) ----- پبلشر: عبداللطيف انصاري

وغيره. سندس وفات جمع ڏينهن 17 رجب 1358 هجري سال بمطابق سيپٽمبر 1939ع تي ٿي ۽ هتي هن مسجد جي اڱڻ ۾ ئي دفن آهي. توهان جو جي ملاڪا اچڻ ٿئي ته هتي جي هيءَ جهوني مسجد جيڪا ٻاهران اسان جي مسجدن کان بلڪل مختلف چيني ۽ ٻڌن جي مندرن جهڙي لڳي ٿي ضرور ڏسجو. هونءَ به ملاڪا ماڊرن ۽ جهونين مسجدن جو شهر آهي.

ڊاڪٽر عطا کي چيم ته اسان جو يار ابراهيم وڏي ڪم جو ماڻهو اٿئي. سندس هن ترڻ وڏو اثر رسوخ آهي.
”ڪيئن پلا؟“ عطا کلڻ لڳو.

”ان ڪري جو ابراهيم فوج ۾ رهيو آهي، اڪيڊمي ۾ پڙهايو اٿس ۽ هتي ٽيچر جي وڏي عزت آهي. ان کان علاوه ابراهيم مذهبي عالم ۽ استاد آهي. ان کان علاوه ابراهيم پنهنجو وقت ڏئي هر ضرورتمند جي جائز مدد ڪري ٿو. ان ڪري ابراهيم جنهن کي به ڪنهن ڪم لاءِ چوي ٿو ته هو انڪار ڪرڻ بدران ان ڪم جي پوئيواري ڪرڻ ۾ خوشي محسوس ڪري ٿو.“

”پلا ڇا پروگرام آهي؟ شام تائين ترسي پئو ۽ مون وٽ لنچ کائي وڃو.“ ابراهيم چيو.

”نه يار. ڪجهه به نه. چانهه به نه. چانهه مسجد تاناح ۾ صفيه جي گهر پيئڻي آهي، جنهن لاءِ هن کي فون ڪري چڪو آهيان ۽ ماني ڪئپٽن

مونڪي موهيو ملائيشيا (الطاف شيخ) ----- پبلشر: عبداللطيف انصاري

رزالي وٽ بانگي شهر ۾ ڪائينداسين. “مون ابراهيم کي پنهنجو پروگرام
ٻڌايو ۽ هو گذريل ٽيهن سالن کان منهنجي طبيعت ۽ طوفاني دورن کان
واقف آهي. ان ڪري هن وڌيڪ ضد ڪرڻ بدران پنهنجو انگريزي ٽڪيو
ڪلام دهرايو: اٽزيو وش (As you wish).

اسان اتي ڪڙا ٿياسين Marikita Bertolak
"Gembira" (هاڻ ڪلي موڪليون). مون هٿ ملايو ۽ اڳتي جو سفر
جاري ڪيو.

”هلو ته توهان کي هڪ ٻي دلچسپ شخصيت سان ملرايان.“ مون عطا
۽ سعيد کي چيو. صفيه عمر ۾ مون جيڏي يا ٿي سگهي ٿو ٻه ٽي سال
ننڍي هجي. سلائي جا اسڪول يا ماسٽرباڻيون ته اسان جي ملڪ ۾ به ڪوڙ
آهن پر سڄي دنيا ۾ ملائيشيا، ٽائيلينڊ ۽ سنگاپور جا مشهور آهن، جتي
اسٽوڊنٽس کي صحيح طرح سلائي سيکاري وڃي ٿي ۽ نه فقط چولا ۽
سٿون پر هر شيءِ ڪوٽ، پينٽ، صدي کان اسڪرت بلائوز تائين سٺ
سيکاريو وڃي ٿو ۽ شاگرد کي سرٽيفڪيٽ تڏهن ڏنو وڃي ٿو، جڏهن
هو يا هوءَ باقاعدي هر شيءِ ٺاهي ڏيکاري ۽ امتحان پاس ڪري. هن پاسي
ان ڪم جون ماهر چينيائيون آهن. صفيه جهڙيون ملئي ٿيلر ماسٽر کي
ورلي ملنديون.

”صفيه تون ڪيئن ٿيلر ماسٽر ٿي آهين ۽ انگريزي به سٺي ڳالهائين
ٿي؟“ اسان هڪ دفعي پڇيو هوس.

مونڪي موهيو ملائشيا (الطاف شيخ) ----- پبلشر: عبداللطيف انصاري

”ان ڪري جو منهنجو ننڍپڻ سنگاپور ۽ چينين جي پاڙي ۾ گذريو ۽ ائون انگريزي اسڪول مان پڙهيس.“ صفيه ٻڌايو.

صفيه نه فقط اسان جي وڏي ڌيءَ مريم جيگل جي ٽي سال کن ٽيچر رهي پر اسان جي فئملي فرينڊ به رهي ۽ اڄ تائين هن سان ۽ هن جي سڀني ڀائرن پينرن سان سٺي دوستي هلندي اچي. سندس نڀايل پٽ جنهن اسان اڳيان پرائمري، ان بعد مئٽرڪ ۽ انٽر ڪئي ۽ پوءِ ڊاڪٽري، اهو به ڪڏهوڪو ڊاڪٽر ٿي ويو آهي.

مسجد تاناح شهر پهتاسين ته صفيه جي گهر جو رستو هٿ نه پيو اچي. اهو شهر جنهن مان فقط ٻه مين روڊ لنگهندا هئا، ان ۾ رستن جو چار نظر آيو. پنج ڇهه سالن ۾ مسجد تاناح شهر جو نقشو ئي بدلجي چڪو هو.

”عطا ڪجهه سمجهه ۾ نه پيو اچي. شهر مان لنگهندڙ روڊ تي هڪ هٽل وٽ ڪاٻي پاسي جيڪو رستو مڙيو ٿي، اهو صفيه جي ڪمپونگ آير ليماٽو ڏي ويو ٿي،“ مون عطا کي پنهنجي نااهلي کان آگاهه ڪندي چيو، ”هاڻ ته نه اهو روڊ تو نظر اچي ۽ نه اها هٽل.“

”مڙئي خیر آهي.“ ڊاڪٽر عطا چيو، ”ڀاڻ GPS ذريعي ڳولي ٿا وٺونس.“

صفيه در تي ئي بيٺي هئي. اسان جي پهچڻ سان خبرن ۾ شروع ٿي وئي. ڊاڪٽر عطا کي چيم ته، ”هاڻ تون ئي منهن ڏينس. تو به ملاڪا شهر

مونڪي موهيو ملائيشيا (الطاف شيخ) ----- پبلشر: عبداللطيف انصاري

جا ڪيترن ئي ماڻهن سان مليو هوندين پر ڪو به اهڙو صفيه جهڙو نه ڏٺو
هوندو جيڪو نان اسٽاپ ڳالهائي ۽ هر ٽاپڪ تي ڳالهائي.“
صفيه کي چيم، اسين جلدي ۾ آهيون، چانهه پيار ته اسان رمندا
رهون.

”مسٽر الطاف هر وقت چپات، چپات Cepat Cepat (جلدي،
جلدي)“!

”مئڊم ايجان ٻن ٽن گهرن ۾ ويڻو آهي بانگي (Bangi) شهر ۾
ڪئپٽن رزالي جي گهر تائين. ڪئپٽن رزاليءَ کي ته سڃاڻين نه؟ عائشه
جو مڙس.“ مون صفيه کي چيو ۽ جواب ۾ هن ڊاڪٽر عطا کي چيو ”هن
جو دوست وڏو ماڻهو آهي. منهنجي پٽ چيو ته ’ماما! فرحان پڙهڻ لاءِ
ولايت ٿو وڃي، آئون ڇو نه؟‘ مون چيو مانس ’پٽ هن وٽ پئسو آهي تو
وٽ دماغ آهي. بتل؟ (صحيح ٿي چوان نه؟)“

ڊاڪٽر عطا وائڙن وانگر صفيه کي ڏسندو رهيو. صفيه جي ڳالهه
سمجهي مون عطا کي Explain ڪيو:

”اسان جي دوست ڪئپٽن رزالي جي پٽ فرحان
جون STPM (انٽر) جي امتحان ۾ سنيون مارڪون نه هجڻ ڪري هن
کي هن پاسي ملائيشيا يا سنگاپور جي ميڊيڪل ڪاليج ۾ داخلا نه ملي
سو هن کي پئس ازبڪستان يا وچ ايشيا جي شايد ڪنهن ٻئي ملڪ ۾
ڊاڪٽري پڙهڻ لاءِ موڪليو. صفيه جي پٽ جون سنيون مارڪون هجڻ

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪري هن کي ڪوالالمپور ۾ داخلا ملي وئي، پر هڪ ٻار جي حيثيت سان هن ٻاهر جي پڙهائي کي وڌي ڳالهه سمجھي پنهنجي ماءُ صفيه سان تيسو ڪيو ۽ صفيه به ڪجهه ڪجهه ان ڪامپليڪس ۾ اچي وئي ته هنن وٽ ايڏو پئسو ناهي نه ته هوءَ به پنهنجي پٽ کي ساڳي ملڪ ڏي موڪلي ها.

”صفيه مڙئي خير آهي، قدرت جيڪي ڪري ٿي اهو بهتر ئي ڪري ٿي.“ مون صفيه کي ان ٽاپڪ تان لهڻ خاطر چيو. اجايو بلڊ پريشر وڌي رهيو هوس. کيس اها ڳالهه نه ٻڌايم جنهن کان هوءَ اڻ واقف هئي، پر ٻاهر نڪري ڊاڪٽر عطا کي ٻڌايم ته صفيه مون واري دوست تي اجايو چڙون ٿي ڪري. غريب جو ڏنڌو ڌاڙي به ڪو خاص نه پيو هلي. هن کي شوق هو ته پٽ ڊاڪٽر ٿئي، جنهن کي پنهنجي ملڪ ۾ داخلا نه ملي ته خرچ ڪري ٻاهر موڪليائينس. پر افسوس جي اها ڳالهه ته ان پاسي جي ملڪن جي پڙهائيءَ جو حال ناهي. سال ٻن بعد ملائيشيا حڪومت پنهنجي اعلان ۾ دنيا جي جن تعليمي ادارن جي ڊگريءَ کي رد ڪيو ان ۾ اهو ڪاليج به اچي ويو ۽ هن جي ورتل تعليم (ڊگري) هاڻ هتي تسليم نٿي ڪئي وڃي. صفيه کي اها ڳالهه ٻڌايان ها ته هوءَ خوش ٿي ڪڍيون هڻي ها.

بهر حال پڙهندڙن جي معلومات لاءِ هتي اهو لکندو هلان ته ملائيشيا جي حڪومت تعليم جي معاملي ۾ معيار تمام بلند رکيو آهي. حڪومت طرفان هر سال اعلان ڪيو ويندو آهي ته دنيا جا فلاڻا ڪاليج/ يونيورسٽيون تسليم ڪيون ويون آهن، جن کان علاوه ٻين يونيورسٽين

مونڪي موهيو ملائيشيا (الطاف شيخ) ----- پبلشر: عبداللطيف انصاري

جي ڊگريون ڪي هي قبول نٿا ڪن. اهو سلسلو آئون 80 واري ڏهي کان ڏسندو اچان. ملائيشيا جي هڪ سفرنامي ۾ پنهنجي نيول اڪيڊمي جي گارڊ بابت لکي چڪو آهيان ته هن غريب بنا معلومات حاصل ڪرڻ جي پنهنجي پٽ کي انگلينڊ جي ڪنهن ڪاليج مان پڙهايو، جنهن ڪاليج جو نالو ته وڏو هو پر تعليمي معيار ٽڙڪو قسم جو هو ۽ اهو ڪاليج هتي تسليم شده نه هو. تعليم حاصل ڪرڻ بعد هن ملائيشيا ۾ اچي جڏهن نوڪريءَ لاءِ Apply ڪيو ته خبر پيس ته ان جي ڊگري جي هتي ڪا اهميت ناهي. اسان جي گارڊ گهڻو ئي پڪاريو پر داد رسي نه ٿيس. نيٺ سال کن ڌڪا کائي پوءِ انڊيا جي ان يونيورسٽي مان تعليم حاصل ڪرڻ لاءِ موڪليائينس، جيڪا ملائيشيا ۾ Recognized آهي. هتي اهو به لکندو هلاڻ ته ڪشمير کان ڪلڪتي تائين ۽ دهلي کان ديراڊون تائين انڊيا جا اٺيڪ تعليمي ادارا ملائيشيا ۾ قبول ڪيا وڃن ٿا. انهي مقابلي ۾ ملائيشيا ۾ پاڪستان جو ڪو ايڪٽر پيڪٽر ڪاليج يا يونيورسٽي معياري سمجهيو وڃي ٿو.

صفيه جلدي جلدي ماني لڳائي. بلڪ ڪجهه ماني مي گورينگ، ناسي ايام، روتي چنائِي جا ڊش اڳهين ٿيل تي رکيا هئا. مون هٿ ٻڌي چيو مانس ته فقط چانهه ٺاه ته پي پڇون. ماني لاءِ ڪئپٽن رزاليءَ کي چيو اٿم ۽ هو انتظار پيو ڪري. بهرحال چانهه سان گڏ اسان فراءِ ٿيل ’مي‘ کاڌي. Mee سنهڙيون چانورن جي اٿي جون سويون ٽين ٿيون، جن ۾

مونڪي موهيو ملائشيا (الطاف شيخ) ----- پبلشر: عبداللطيف انصاري

مڇي يا مرغِي ۽ پاڇين جا ذرڙا وجهي پوءِ فراءِ ڪيو وڃي ٿو، ان ڪري انهن کي Goreng سڏجي ٿو. گورينگ ملئي لفظ آهي، جنهن جي معنيٰ ”فراءِ“ آهي. مي گورينگ کان علاوه ايام (مرغي) گورينگ، اڪان (مڇي) گورينگ، ناسي (پٽ) گورينگ پڻ هتي جا عام ڊش آهن.

ڊاڪٽر عطا ۽ سعيد ٽالپر کي مون ٻڌايو ته ”صفيه هاڻ نه سلائي جو ڪم سيڪاري ٿي ۽ نه دڪان هلائي ٿي پر هن شهر جي چوڪرين جو وڏو تعداد هن جون شاگردياڻيون آهن. ڊرڪا به ڏاڍا ڏيندي هئي ويندي اسان مائٽن کي به، پر چوڪرين کي درزڪو ڪم اهڙو سيڪاري ڇڏيندي هئي جو هو پلي وڃي درزڪو دڪان کولين. هيئنر به منهنجي ڌيءَ جي چوڻ تي صفيه کي سلام ڪرڻ لاءِ اچڻو پيو آهي.“

ڊاڪٽر عطا کي پهرين ئي اهو ٻڌائي آيو هوس ته صفيه وٽ هلون پيا، پر صفيه اها ڳالهه ضرور ٻڌائيندي ته منهنجي ڌيءَ تمام سست هئي، سو هاڻ جيئن ئي سلائي جي ڳالهه نڪتي ته صفيه يڪدم عطا ۽ سعيد کي چيو ته ”هن جي ڌيءَ ڏاڍي Lazy هئي. سلائيءَ ۾ هوشيار هئي، پر ڪپڙي جي ڪٽنگ ۾ موڳي هئي. پوءِ هر دفعي جڏهن ڪاڻ جي فت اسڪيل زور سان ٿيل تي هڻندي هيس ته ان وقت ڳالهه سمجه ۾ اچي ويندي هيس.“

هونءَ صفيه ۽ هتي جي ٻين ماسترياڻين جي ايمانداري کي به جس هجي. صفيه سان اسان جي هڪ قسم جي تمام سٺي دوستي هئي ۽ آئون

مونڪي موهيو ملائيشيا (الطاف شيخ) ----- پبلشر: عبداللطيف انصاري

هن کي چوندو هوس ته جيگل (منهنجي ڌيءَ) کي ڪو درزياڻي ٿيڻو
 ناهي، ملئي ۽ پاڪستاني وڳا سڀو ٿي وڃي، اهي ئي ڪافي آهن، تون
 کيس بنا امتحان جي پاس ڪري پنهنجي اسڪول جو سرٽيفڪيٽ ڏئي
 ڇڏينس. پر صفيه هميشه پنهنجي ئي ضد تي قائم رهي ۽ جيسين جيگل
 ڪوٽ، پتلونون ۽ صديون ٺاهڻ نه سڪيون، تيسين سرٽيفڪيٽ نه
 ڏنائينس. بهرحال ملائيشيا ۾ رهڻ جو جنهن کي به موقعو ملي ته هو
 پنهنجين نياڻين کي ڪنهن Sekolah Jahit (درزڪي اسڪول) ۾
 سلائي جو ڪم ضرور سیکاري.

ڪجهه خوبصورت يادون

پرلس، پينانگ ۽ ملاڪا ملائيشيا جون تمام ننڍيون رياستون آهن. ملاڪا رياست ۾ ٽي وڏا شهر آهن، هڪ رياست وارو شهر ملاڪا ۽ باقي ٻه ’جاسن‘ ۽ ’الور گاجا‘. اسان ملاڪا شهر کان نڪتا هئاسين ۽ اتر طرف وڃي رهيا هئاسين. رستي تي تنجنگ ڪلنگ، بڪت رمبائي ۽ سنگائي اڏانگ جهڙا ڳوٺ لتاڙي ٿنڊو آدم ۽ شهدادپور جهڙي ٿاڻون مسجد تاناح ۾ آياسين جنهن جي بلڪل ويجهو هڪ ڳوٺ ۾ رهندڙ صفيه درزياڻيءَ سان ملي هاڻ اسان اڳتي جو سفر شروع ڪيو. مسجد تاناح کانپوءِ 15 منٽن جي فاصلي تي لبوڪ چينا (Lubok Cina) ڳوٺ اچي ٿو جيڪو ملاڪا رياست جي بارڊر وارو ڳوٺ آهي جنهن بعد ڀر واري رياست نينگري سيمبيلان شروع ٿئي ٿي.

هتي اهو لکندو هلان ته ملائيشيا ۾ رستن تي جيڪي روڊن ۽ گهٽين يا اسڪولن ۽ اسپتالن جي نالن جا انگريزي الفابيٽ ۾ بورڊ لڳل آهن اهي انگريزي زبان ۾ نه پر ملئي زبان ۾ آهن. انگريزي ۽ ملئي الفابيٽ جا ڪجهه اچار مختلف آهن. ملئي زبان ۾ C جو اچار ”چ“ آهي. ’SY‘ جو اچار ”ش“ آهي جيتوڻيڪ انگريزي ۾ ش جي اچار لاءِ ’SH‘ استعمال ٿئي ٿو. اسان انگريزي ۾ شاه SHAH ڪري لکون ٿا پر ملئي ماڻهو

مونڪي موهيو ملائشيا (الطاف شيخ) ----- پبلشر: عبداللطيف انصاري

ملئي زبان ۾ SYAH ڪري لکن ٿا. اها ٻي ڳالهه آهي ته آئون شيخ جي اسپيلنگ SHAIKH لکان ٿو ته هو مون کي ڌاريو سمجهي سمجهيو وڃن ته اهو لفظ سمجھ نه پر شيخ آهي پر ان چڪر ۾ هو ڪڏهن غلطي به ڪريو وڃن جڏهن هو بنگالي ڪئپٽن اسحاق جي نالي ISHAQ کي عشاق پڙهيو وڃن. بهرحال مٿي ٻڌايل ڳوٺ لبوڪ چينا جي چينا لفظ جي ملئي اسپيلنگ ۾ CH بدران فقط C اچي ٿي. ملئي اخبارن ۾ ڪئناڊا جي اسپيلنگ Kanada ملندي. جي توهان Canada لکندائو ته ملئي ماڻهو ان کي چئنڊا پڙهي ويندو. ٻي ڳالهه ته 'مسجد تاناح' ڪنهن مسجد جو نه پر ڳوٺ جو نالو آهي جيئن اسان وٽ اچي موري يا ڳاڙهي مسجد ڳوٺن جا نالا آهن. ملئي لفظ تاناح جي لفظي معنيٰ زمين آهي يعني هن ڳوٺ جو نالو مسجد واري زمين ٿيو. اها به حقيقت آهي ته هن ڳوٺ ۾ هڪ تمام جهوني مسجد آهي جنهن تان شايد هن ڳوٺ تي اهو نالو پيو.

بهرحال ملاڪا جي بارڊر واري هن ڳوٺ لبوڪ چينا کي ٽيڻ بعد اسان Negri Sembilan ۾ داخل ٿياسين. نينگري سيمبيلان ملاڪا جي ڀيٽ ۾ وري به وڏي رياست آهي. سندس گادي وارو شهر سريمبان آهي. ڪئالالمپور کان سنگاپور ويندڙ ريل گاڏي هن رياست جي شهر ٽمپين ۾ بيهي ٿي. ملاڪا ويندڙ به Tampin ريلوي اسٽيشن تي لهي پوءِ بس يا ٽئڪسي ذريعي ملاڪا وڃن ٿا. انهن ٻن شهرن کان علاوه

مونڪي موهيو ملائيشيا (الطاف شيخ) ----- پبلشر: عبداللطيف انصاري

سامونڊي ڪناري وارو شهر: پورٽ ڊڪسن، جيليبو، جيمپل ۽ ريمبائو
 پڻ هن رياست (نينگري سيمبيلان) جا مشهور شهر آهن.
 لبوڪ چينا بعد سگهو ئي Linggi نالي ڳوٺ اچي ٿو. ڪئالالمپور
 يا سربمبان وڃڻ لاءِ جيتوڻيڪ ٻيا به ڪيترائي روڊ آهن خاص ڪري هاڻ
 ته هاءِ وي ۽ شارٽ ڪٽون ٺهي ويون آهن پر ائون شروع کان (1983
 کان) هي ٻهراڙي وارو رستو پسند ڪريان ٿو. رستي جي ور وڪڙن
 ڪري ڊرائيونگ ۾ خبرداري ڪرڻي پوي ٿي پر ٻنهي پاسن کان نظر
 ايندڙ جنگل ۽ ڳوٺڙا، نديون ۽ ٽڪريون ڏسڻ وٽان آهن. هتان لنگهڻ وقت
 ائون اڪثر لنگي ڳوٺ ۾ پنهنجي دلپسند شخصيت تان سري ڊاڪٽر
 محمد سعيد وٽ پندرهن ويهه منٽ ترسي ساڻس سلام دعا ڪري پوءِ
 اڳتي وڌندو هوس. پاڻ هن رياست جو پهريون گائناڪالاجسٽ ۽
 1959ع کان 1969ع تائين ڏهه سال مينٽري بيسار (وزير اعليٰ) ٿي
 رهيو هو. پر منهنجو ساڻس ادبي رشتو هو. ائون سندس يادگيرن جي
 ڪتاب Memoirs of a Menteri Besar جو هن کان اڳ به هڪ
 سفرنامي ۾ ذڪر ڪري چڪو آهيان. تان سري داتڪ ڊاڪٽر محمد
 سعيد آڪٽوبر 1907ع ۾ لنگي جي ڀرواري ڳوٺ ڪمپونگ تينگاهه ۾
 ڄائو. سندن نالي جي اڳين لکيل تان سري (Tan Sri) لاءِ لکي چڪو
 آهيان ته هي ملائيشيا جا خطاب آهن جيڪي ملڪ جو بادشاهه ڏئي ٿو
 جيئن انگريزن جي ڏينهن مهاراڻي وڪٽوريا يا ڪو ٻيو انگريز بادشاهه

مونڪي موهيو ملائيشيا (الطاف شيخ) ----- پبلشر: عبداللطيف انصاري

ننڍي کنڊ جي ماڻهن کي خانبھادر يا راءِ بھادر جهڙو لقب ڏيندو هو ۽ پوءِ ماڻهو ان شخص جو نالو کڻڻ بدران خانبھادر صاحب چئي مخاطب ٿيندا آهن. تيئن هتي به سڄو نالو کڻڻ بدران فقط تان سري سڏيو وڃي ٿو.

اهڙي طرح داتڪ (Datuk) به لقب آهي پر تان سري کان گھٽ آهي. هتي اهو به لکندو هلاڻ ته ملئي زبان تي سنسڪرت ۽ تامل زبانن جو وڏو اثر آهي. ظاهر آهي هنن ڀٽن تي توڙي جاوا سماترا ڏي اڄ کان 600 سال اڳ تائين هندو ڌرم هو. 1410 ڌاري ملاڪا سلطنت جو باني راجا پرميشور مسلمان ٿيو ۽ پاڻ کي اسڪندر شاهه سڏرائين. بهرحال اسان جي ملڪ جا ماڻهو جيڪي هندي ۽ سنسڪرت جي لفظن کان واقف آهن ۽ هو انهن لفظن کي انڊيا ۽ هندو ڌرم سان ئي لاڳاپيل سمجهن ٿا اهي جڏهن پرڏان منٿري، تان سري، پرٿوي جهڙا لفظ مسلمانن جي هن ملڪ ملائيشيا جي ملئي زبان ۾ ٻڌن ٿا ته هنن کي حيرت ٿئي ٿي. ڪجهه ٻيا اهڙا سنسڪرت جا لفظ جيڪي ملئي زبان ۾ آهن ۽ نئين ماڻهوءَ کي ملائيشيا پهچڻ تي ٻڌڻ ۾ اچن ٿا، هن ريت آهن. بومي (پومي = زمين)، پٿرا (پت)، ديوي، مها (وڏو)، پورننما (پرنا = سڄو)، بهاسا (پاسا = زبان)، استري (زال)، سوامي (مڙس) وغيره وغيره.

تانسري ڊاڪٽر محمد سعيد ٻڌائيندو هو ته ملئي زبان تي سنسڪرت، تامل ۽ ٻين انڊين زبانن جو وڏو اثر آهي. ڏهن لفظن جي

مونڪي موهيو ملائيشيا (الطاف شيخ) ----- پبلشر: عبداللطيف انصاري

ملئي جملي ۾ پنج کن سنسڪرت، پالي ۽ تامل جا ملندا، تي کن عربي جا ۽ ٻه کن عربي فارسي يا انگريزي جا هوندا. دراصل پنڌرهين صديءَ ۾ اسلام اچڻ وقت هندو ڌرم جو ايڏو اثر هو جو اڄ به هتي دين جي تعليم ڏيندڙ عالم guru سڏجي ٿو.

ملئي زبان ۾ روزي جو لفظ سنسڪرت زبان جو لفظ puasa (پئاسا) آهي. هتي جا مولوي جنت ۽ جهنم لاءِ اهي ئي هندو ڌرم جا لفظ سرگ (syurga) ۽ نرگ (Neraka) استعمال ڪن ٿا. نماز کي ملئي sembahyang (سمباه يانگ) سڏين ٿا. سمباه سنسڪرت جو لفظ آهي جنهن جي معنيٰ عبادت آهي ۽ ینگ پڻ سنسڪرت ٿرم آهي جنهن جي معنيٰ آهي خدائي، ايشورتا (Divine). جيئن اهو ٿرم ملڪ جي بادشاهه سلامت کي مخاطب ٿيڻ لاءِ چيو وڃي ٿو Yang Di Pertuan (ينگ دي پرتئان) جنهن لاءِ انگريزي ۾ چيو ويندو آهي The Most divine one بهر حال ان ۾ ڪو شڪ ناهي ته ملئي زبان ڌارين ٻولين جي لفظن سان ڀريل آهي جنهن ۾ ويندي پنجابي، گجراتي ۽ مليالم جا به لفظ آهن جو انگريزن جي حڪومت ۾ ڪيترائي پنجابي مسلمان، سک ۽ هندو انگريز فوج ۽ پوليس ۾ هئا. ان کان علاوه هنن ننڍو ننڍو ڪاروبار به هلايو ٿي ۽ هن وقت به ملائيشيا ۾ لکين پنجابي ڳالهائڻ وارا رهن ٿا سو انهن جي زبان جو اثر به ملئي زبان تي

مونڪي موهيو ملائيشيا (الطاف شيخ) ----- پبلشر: عبداللطيف انصاري

آيو آهي. تانسري ڊاڪٽر محمد سعيد چرچي چرچي ۾ ٻڌائيندو هو ته
”الطاف ملئي زبان جا پنهنجا فقط چار لفظ آهن.“

”تان سري ڀنگ مانا؟“ مون انهن لفظن لاءِ پڇيو هئومانس.

”Api معنيٰ باهه، Besi (بيسي) معنيٰ لوهه، padi (پڌي) معنيٰ
چانورن جي پوک ۽ Nasi (ناسي) معنيٰ رڌل پٽ.“

بهرحال اها ڳالهه ٻيا ملئي به ڪندا آهن ۽ ڪي وري چوندا آهن ته
اهي چار لفظ آهن: آبي، پڌي، بيبي ۽ بابي (Babi). ملئي زبان ۾ بابي
معنيٰ سوئر، خنزير.

ملئي زبان ۾ ڪنهن کي بابي چوڻ وڏي گار آهي جنهن جو جواب
ٿري نات ٿري جي گوليءَ سان ئي ڏئي سگهجي ٿو. اسان پاڪستاني يا
انڊين دوستن جي زالن کي پايي سڏيندا آهيون پر ملائيشيا يا انڊونيشيا
۾ پايي ڪير سڏيندو جو ٻين ٻڌڻ وارن کي اهو لفظ بابي سمجهه ۾ ايندو.
بهرحال ملائيشيا ۾ اها به سٺي ڳالهه آهي جو پاڇائي، ادي، ماسي، چاچي
يا ٻئي ڪنهن سڱ سان سڏڻ جو رواج ئي ڪونهي هر ڪو ٻئي جو نالو
وٺي مخاطب ٿئي. ورلي ڪنهن اهم عهدي يا خاندان جي عورت جو نالو
نالو وٺڻ بدران پٺان سان ڳنڍيو وڃي ٿو: پٺان فاطمه، پٺان عائشه وغيره
يعني مائي فاطمه، مائي عائشه... يا ڪٿي پاڻ ان کي محترم، بيگم يا مسز
سمجهون. هونءَ هتي اهو به لکندو هلاڻ ته ملئي زبان ۾ زال کي استري ۽
مڙس کي سوامي سڏجي ٿو. جيئن عورت کي مخاطب ٿيڻ لاءِ

مونڪي موهيو ملائيشيا (الطاف شيخ) ----- پبلشر: عبداللطيف انصاري

لفظ puan آهي تيئن مرد لاءِ انچڪ encik آهي. پر جي اهو مرد اڃان به وڏي عمر ۽ رتبي وارو آهي ته ان لاءِ Tuan (تٿان) لفظ استعمال ٿئي ٿو. تقرير ڪرڻ وقت اڪثر puan puan dan Tuan (يعني ”خواتين و حضرات“ چيو وڃي ٿو. ملئي زبان ۾ دن (Dan) معنيٰ ”۽“ آهي ۽ ڪنهن به اسم جو جمع ڪرڻ لاءِ اهو لفظ به دفعا استعمال ڪرڻ ڪپي. مثال طور پاڻ وٽ سنڌيءَ ۾ ڪتاب جو جمع ڪتاب آهي ۽ انگريزي ۾ Book جو جمع Books آهي پر ملئي زبان ۾ ڪتاب (Buku) جو جمع Buku Buku آهي.

تانسري ڊاڪٽر محمد سعيد پنجن سالن جو هو ته سندس والد گذاري ويو. کيس سندس ماءُ حاجا مجيده ڳوٺ جي اسڪول ۾ پڙهايو. سٺين مارڪن سان پاس ٿيڻ ڪري کيس ”ملئي ڪاليج ڪٺالا ڪنگسار“ ۾ داخلا ملي وئي. هي ڪاليج لاهور جي ايڇيسن ڪاليج وانگر ريزيڊنشل ڪاليج آهي، يعني سڀني شاگردن کي هاسٽل ۾ رهڻو پوي ٿو. هي ڪاليج انگريزن لاهور واري ڪاليج وانگر پنهنجن ٻارن جي داخلا لاءِ ۽ ملڪ جي راجائن، نوابن ۽ سلطانن جي ٻارن جي تعليم لاءِ 1905 ۾ ڪٺالا ڪنگسار ۾ کوليو. ڪٺالا ڪنگسار ملائيشيا جي اتراهين رياست پيراق جو اهم شهر آهي، جنهن ۾ پيراق رياست جي سلطانن ۽ انهن جي خاندانن جا محل آهن. هونءَ پيراق رياست جو وڏي ۾ وڏو ۽ گاديءَ وارو شهر اپوح آهي. اپوح ۽ ڪٺالا ڪنگسار شهرن ۾ ريلوي اسٽيشن به آهي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

سنگاپور، جوهور بارو ۽ ڪئالالمپور کان پينانگ ۽ اڳيان ٿايلينڊ ويندي ترين هنن شهرن ۾ به بيهي ٿي. ڪئالالمپور، دهلي، بمبئي، لاهور، ڪولمبو، نئروبي ۽ ڪمپالا جي ريلوي اسٽيشنن وانگر انگريزن اپوح جي ريلوي اسٽيشن به سمڙي ٺهرائي آهي، جيڪا عمارت سازي جي خيال کان ڏسڻ وٽان آهي. ڪاليج جي تعليم ختم ڪرڻ بعد ڊاڪٽر محمد سعيد ڊاڪٽري پڙهڻ لاءِ سنگاپور جي ڪنگ ايڊورڊ ڪاليج آف ميڊيسن ۾ داخلا ورتي ۽ 1932 ۾ ڊاڪٽر ٿيڻ بعد پهانگ رياست جي پيڪان ضلعي اسپتال ۾ ميڊيڪل آفيسر جي عهدي تي نوڪري شروع ڪئي. هن نوڪريءَ دوران ڊاڪٽر صاحب Elephantiasis بيماري تي پڻ ڪافي ريسرچ ورڪ ڪيو، جيڪا بيماري هن رياست مان وهندڙ پهانگ ندي جي ڪناري وارن ڳوٺن ۾ عام هئي.

1941ع ۾ ڊاڪٽر صاحب کي انگلينڊ ۾ اعليٰ تعليم حاصل ڪرڻ لاءِ Queen's Fellowship ملي. پوسٽ گريجوئيشن لاءِ هن ٿراپيڪل ميڊيسن ائنڊ هائيجن ۾ تعليم حاصل ڪئي. انگلينڊ ۾ رهڻ دوران ڊبلن جي روتنڊ اسپتال مان هن Midwifery جا ڪورس ڪيا ۽ جڏهن ملائيشيا موٽي آيو ته هن کي سرهمبان جي جنرل اسپتال ۾ ميڊيڪل آفيسر جي عهدي تي رکيو ويو ۽ پوءِ ساڳي اسپتال ۾ هن ڇهه سال عورتن جي زناني بيمارين جي ماهر طور ڪم ڪيو. ان بعد هن سرڪاري نوڪري مان رٽائرمينٽ وٺي سرهمبان ۾ ئي پنهنجي ڪلينڪ

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪولي. هتي اهو به لکندو هلاڻ ته سرڀمبان شهر ڊاڪٽر صاحب جي ڳوٺ
لنگي کان ڪو 25 منٽن جي پنڌ تي آهي.

ڊاڪٽر صاحب کي ننڍي هوندي کان ڳوٺ جي ماڻهن سان همدردي
رهي. هن کي ان ڳالهه جو افسوس ٿيندو هو ته ملائيشيا جي ڳوٺن ۾
رهندڙ ملئي مسلمانن کي اهي سهولتون موجود نه آهن، جيڪي شهر جي
ماڻهن کي آهن. ان خيال کان هن سياست اختيار ڪئي ۽ چونڊن ۾ کيس
وڏي ڪاميابي حاصل ٿي. هو پنهنجي رياست جو ٻه ٽرم (1969-
1959) مينٽري بيسار (وڏو وزير) ٿي رهيو ۽ سندس خدمتن ڪري
کيس اڄ به عوام مڃي ٿي. ان بعد هن ماڻ مڻ ۾ سياست ڇڏي ڳوٺ ۾
اچي رهائش اختيار ڪئي ۽ پنهنجو پاڻ کي لکڻ پڙهڻ، باغباني ۽ Bird
Watching جهڙن شوقن ۾ مشغول رکيو. ان معاملي ۾ مون کي
حيرت رهي ٿي ته ملئي ماڻهو سرڪاري ڪامورا، حاڪم توڙي
سياستدان ڪيتري سادگي ۽ نئٽ جي زندگي گذارين ٿا. ڊاڪٽر صاحب
جو ڪتاب ”وزيراعليٰ جون يادگيريون“ مون 1983 ۾ پڙهيو ۽ جڏهن
مون کي خبر پيئي ته هو منهنجي پرواري ڳوٺ لنگي ۾ رهي ٿو ته مون
ٻئي سال 1984 ۾ ساڻن ملاقات ڪرڻ لاءِ فون رستي ملڻ جي اجازت
ورتِي. "Any day, any time" ڊاڪٽر صاحب انگريزي ۾ جواب
ڏنو. ان وقت ڊاڪٽر صاحب جي عمر 77 سال هئي ۽ آئون 40 سالن جو
هوس.

مونڪي موهيو ملائشيا (الطاف شيخ) ----- پبلشر: عبداللطيف انصاري

هڪ ڏينهن منهنجو ڪئالالمپور وڃڻ جو اوچتو پروگرام ٺهيو. لنڪي وٽان لنڪهندي مون ڊاڪٽر صاحب سان ملڻ جو سوچيو. ڊاڪٽر صاحب جو گهر ڳولڻ ۾ مون کي ڪا دير نه لڳي. ڳوٺن جا گهر ڪاٺ جا ٿين، جن جي چوڌاري ڪيترائي ميون جا وڻ ۽ گل ٻوٽا ٿين. هن پاسي چوري چڪاري نه برابر هجڻ ڪري ٻاهريون ڪمپائونڊ ڪليل رهي. جن ڳوٺن ۾ پولٽن جو آزار آهي، ان ۾ چوڌاري ڪنڊن وارو لوڙهو ۽ دروازو ٿئي. آئون ڪمپائونڊ ۾ اندر گهڙي جائزو وٺڻ لڳس ته ڪو ماڻهو چيٽو يا ٻار ٻچو نظر اچي ته ان کان ان اهم ماڻهوءَ جو پڇان جيڪو 10 سال صوبي جو وزير اعليٰ ٿي رهيو، جيڪو هن صوبي جو پهريون گائنا ڪلاجسٽ هو، اهو هن وقت گهر اندر موجود آهي يا نه ۽ جي موجود آهي ته مون سان هن وقت ملڻ به چاهيندو يا نه؟ هيڏانهن هوڏانهن لوڻا هنيو ٻه چار ننڍا ٻار تالاب ۾ موجود مڇين کي ڏسي رهيا هئا ۽ هڪ پوڙهو ۽ ڪمزور ماڻهو گوڏ ۽ گنجيءَ ۾ بدڪن ۽ ڪڪڙين کي ان چڱائي رهيو هو. سندس پيرن ۾ هڪ سادو چمڙي جو پراڻو چيل هو. ٻارن يا هن ڳوٺاڻي پير مرد سان ڳالهائڻ لاءِ مون کي ملئي زبان ئي استعمال ڪرڻي پوندي. ”اداڪا تانسري؟“ ملئي زبان ۾ ada معنيٰ آهي، ۽ ڪنهن به لفظ پويان kah لڳائڻ سان اهو سوال ٿيو پوي. ”ڇا تانسري آهي؟“ مون پڇيو، ”سايا ماهو جمپا تٽان“ (آئون هن سان ملڻ ٿو چاهيان)

مونڪي موهيو ملائشيا (الطاف شيخ) ----- پبلشر: عبداللطيف انصاري

”بوليج بوليج“ (پلي پلي چو نه) پير مرد هت چنڊيا ۽ در کولي گهر اندر گهڙيو. مون کي پنهنجي پٺيان پٺيان اچڻ لاءِ چيو. آئون در تائين اچي ترسي پيس ته پلي هي همراه تانسري ڊاڪٽر سعيد کي ٻڌائي ۽ پوءِ هو جي ملڻ لاءِ ها ٿو ڪري ته آئون ڪهين وارو بوت کولي اندر داخل ٿيان نه ته اتان ئي موٽي وڃان.

”ماسوڪ لا“ (اندر اچو سائين) هن مون کي چيو ۽ آئون اندر گهڙي بوت جا ڪشا کولي بوت لاهڻ لڳس. مون ڏٺو ته هي همراه تانسري کي اطلاع ڪرڻ لاءِ ڪمرن ڏي وڃڻ بدران اتي ئي ڊرائنگ روم ۾ صوفي تي ويهي رهيو. بوت لاهي اندر گهڙيس. ”دودوڪ مسٽر الطاف“ (ويهو مسٽر الطاف) ۽ هو هاڻ مون سان فرست ڪلاس انگريزي ۾ ڳالهائڻ لڳو.

”لڳي ته نٿو پر چئبو ته هي پاڻ تان سري آهي.“ مون دل ئي دل ۾ سوچيو. پاسي تي رکيل ٽيبل تان عينڪ کڻي هن اکين تي رکي ۽ تشو پيپر سان هٿ ۽ ڳچيءَ تان پگهر اگهيو ۽ مون سان خبر چار شروع ڪئي. مون هي احوال فقط ان ڪري لکيو آهي ته پڙهندڙن کي هتي جي وڏن ماڻهن جي زندگي جي خبر پوي ته هو ڪيڏي سادي ۽ سڪون واري زندگي گذارين ٿا. هو اجائي ٿيڙي، لٽ رڪڻ يا شوبازي کان گريز ڪن ٿا. 26 سال اڳ جي اها پهرين ملاقات اڄ به اکين اڳيان ڦري رهي آهي، جنهن ۾ ڊاڪٽر صاحب هت جي ٺهيل ڪپڙي جي گنجي ۽ گوڏ ۾ منهنجي سامهون ويهي ڪچهري ڪندو رهيو. سندس صدي نما گنجيءَ جا ٻه پيڙا

مونڪي موهيو ملائشيا (الطاف شيخ) ----- پبلشر: عبداللطيف انصاري

آخر تائين کليل رهيا. منهنجي ڊاڪٽر صاحب سان ان ملاقات بعد پوءِ ڪيتريون ئي ملاقاتون ٿيون ۽ منهنجي لاءِ هميشه اها حيرت جي ڳالهه رهي ته ڪپڙي پوشاڪ، گهر گهات ۽ کاڌي پيئي ۾ سادي ۽ نياز نئڙت جي هن مجسمي جون ڇا اعليٰ درجي جون ڳالهيون هيون. هو هر وقت پڙهڻ يا لکڻ ۾ مشغول رهيو ٿي يا هن قدرت جي شين خاص ڪري پڪي پڪڙ ۽ وڻن ٻوٽن جو اڀياس ڪرڻ ۾ پنهنجو پاڻ کي محور ڪيو ٿي.

تان سري ڊاڪٽر محمد سعيد کي ننڍي هوندي کان ادب جو شوق رهيو. سنگاپور ۾ ميڊيڪل ڪاليج ۾ پڙهائي دوران ميڊيڪل ڪاليج يونين ۾ هو پهرين سال لٽري سيڪريٽري بڻيو، ان بعد ڪاليج مئگزين جو ايڊيٽر ٿيو. ڪئالا ڪنگسار ڪاليج وارن ڏينهن جون دلچسپ ڳالهيون هو انگريزي اخبارن ۾ لکندو رهيو. هن شيڪسپيئر جي مرچنٽ آف وينس جو ملئي زبان ۾ ترجمو ڪيو، جيڪو شايد اڃان نه ڇپيو آهي. ڊاڪٽر صاحب جي ڳالهين مان مون کي اهو ئي اندازو ٿيو ٿي ته هن جي يادگيري تمام سٺي آهي. ان جو ثبوت سندس يادگيري جو ڪتاب آهي، جيڪو تمام گهڻو دلچسپ ۽ اڄ تائين تمام گهڻو پڙهيو وڃي ٿو.

دنيا ۾ پنهنجن ۾ شادي ڪرڻ (Consanguineous Marriages) کي خراب سمجهيو وڃي ٿو. ڪيترن سائنسدانن ۽ ڊاڪٽرن جو اهو چوڻ آهي ته پنهنجن ۾ شادي ڪرڻ سان خاندان جون

مونڪي موهيو ملائيشيا (الطاف شيخ) ----- پبلشر: عبداللطيف انصاري

بيماريون اولاد ۾ رهڻ جو وڏو امڪان رهي ٿو. ملائيشيا ۾ رهندڙ قومون چيني ۽ هندو ته هونءَ ئي پنهنجن ۾ سڳابندي نه ڪن پر مڪاني ڪلچر ۽ ان آڳاٽي هلندڙ ريت ۽ رسم پٽاندڙ هتي جا مڪاني ملئي مسلمان به ان قسم جي شادي کي خراب سمجهن ٿا. ايتريقدر جو ڪيترا ملئي مسلمان اهو ئي سمجهن ٿا ته سوت، ماسات، پڦات، ماروت وغيره سان شادي لاءِ اسلام منع ڪري ٿو. تانسري ڊاڪٽر محمد سعيد جنهن جي سڄي خاندان ۽ مٽي مائٽي جي پنهنجن ۾ شادي ٿي آهي ۽ ڳوٺ جي ڪيترن جو وڏو ”توڪ اول الدين“ آهي يا ان جي پيٽ ”سيريلاه“ آهي، ان جي مخالفت ڪئي ٿي.

”اسان جي ڳوٺ ۾ ڏسندائو ته سڀ کان گهڻا پڙهيل ڳڙهيل ۽ ذهين اسان جي خاندان ۽ برادري جا ماڻهو نظر ايندائو“ ڊاڪٽر صاحب ٻڌايو. رڳو ڊاڪٽري پروفيشن ۾ ڏٺو وڃي ته ملائيشيا جي هن رياست Negri Sembilan جو نه فقط پهريون ڊاڪٽر محمد سعيد هو پر ان بعد ٻيو ۽ ٽيون ڊاڪٽر به هنن جي خاندان مان ٿيو. ڊاڪٽر سعيد 1932ع ۾ ڊاڪٽر ٿيو، ان کان ڇهن سالن بعد 1938ع ۾ سندس سوت جو پٽ سليمان ڊاڪٽر ٿيو ۽ ان بعد 1946ع ۾ سندس والده جي سوت جو پٽ عبدالله ڊاڪٽر ٿيو. ڊاڪٽر عبدالله جو پٽ ازلان به ڊاڪٽر آهي ۽ هن يونيورسٽي آف ملايا مان 1975ع ۾ MBBS ڪئي. ڊاڪٽر سليمان جي پٽ جو هن وقت نالو ياد نه پيو اچي ان 1981ع ۾ ڊو

مونڪي موهيو ملائشيا (الطاف شيخ) ----- پبلشر: عبداللطيف انصاري

ميڊيڪل ڪاليج ڪراچي مان MBBS ڪئي. تانسري ڊاڪٽر سعيد جي هڪ ٻئي سوت فخر دين جي ڌيءَ زبيده جنهن 1983ع ۾ يونيورسٽي آف ملايا مان ڊاڪٽري جي ڊگري حاصل ڪئي ۽ هن رياست جي پهرين ملئي مسلمان ڊاڪٽر ٻاڙي آهي ۽ هڪ ٻئي سوت حاجي عباس جي ڌيءَ ڊاڪٽر حسنا پهرين BDS (ڏندن جي) ڊاڪٽر ٻاڙي آهي. هن 1976ع ۾ ڊگري حاصل ڪئي.

چوڪرن جو ڪن ٽوپڻ ۽ والي پائڻ اسان وٽ سنڌ ۾ به رواج يا ڪٿي چئجي ته وهم نه فقط هندن ۾ پر مسلمانن ۾ هو. اڄ جي سائنسي دور ۾ ۽ مذهب ۽ سائنس جي ڄاڻ عام هجڻ ڪري هاڻ شايد اها بيوقوفي جي رسم نه رهي هجي پر اسان جي جنريشن تائين ضرور هئي. اسان جو هم عمر، پاڙيسري ۽ مائٽ پروفيسر ڊاڪٽر عبدالرزاق ابڙو جنهن تعليم ۾ نالو پيدا ڪيو ۽ جبالجي سبجيڪٽ ۾ روس مان Ph.D ڪئي ان جو ننڍي هوندي والدين ڪن ٽوپائي ڇڏيو هو ۽ ڪافي وڏو ٿي ويو ته به مرحوم والي پائي پيو هلندو هو. ان وقت ته اسان به ننڍا هئاسين ۽ ڪنهن کان پڇي نه سگهياسين پر پوءِ ڪٿي پڙهيم يا شايد ڪنهن کان پڇيم ته معلوم ٿيو ته هڪ ٻئي پٺيان پٽ ٻار مرڻ تي والدين چوڪري جو ڪن ٽوپائي والي ان ڪري پارائي ٿا ڇڏينس ته جيئن شيطان ان کي ڌيءَ سمجهي نه ماري.

مونڪي موهيو ملائيشيا (الطاف شيخ) ----- پبلشر: عبداللطيف انصاري

هتي ملائيشيا ۾ به ڪن ٽوپڻ جو رواج آهي نه فقط ٻين ۽ جهنگن (Lading) تي ڪم ڪندڙ هندو تاملن ۾ پر ڳوٺن ۾ رهندڙ ملئي مسلمانن ۾ پڻ. مون کي به تان سري ڊاڪٽر محمد سعيد ٻڌايو ته سندس ننڍي هوندي ڪن ٽوپيو ويو هو. ”ان وقت اسان وٽ ڳوٺن ۾ اهو رواج يا وهم هو ته پيءُ سان گهڻي مشابهت رکندڙ پٽ جو ضرور ڪن ٽوپيو وڃي نه ته ٻي صورت ۾ پيءُ جلد مري ويندو.“

ڊاڪٽر سعيد ٻڌايو ته والي پائڻ ضروري نه هو. بهرحال اڳتي هلي اهو سوراخ بند ٿي ويو ۽ ان جاءِ تي ڳوڙهي ٿي پئي. ”افسوس جو اهو اعتقاد ته منهنجي ڪن ٽوپرائڻ ڪري منهنجو والد وڏي ڄمار ماڻيندو غلط ثابت ٿيو. بابي کي ٽيهن ورهين جي عمر ۾ اوچتو دست (Dysentery) ٿي پئي ۽ هو گذاري ويو.“

”اهو ڀلا ڇو آهي ته هي پاسو علاج ۽ دوا درمل جي خيال کان ايڏو پئتي رهيو جو دستن جو به علاج ٿي نه سگهيو.“ مون ڊاڪٽر صاحب کان پڇيو، ”جيتوڻيڪ توهان وٽ ان ئي انگريز جو راج هو جنهن جو ننڍي کنڊ تي هو. ڳن کان علاوه توهان وٽ ته انگريزن کان اڳ به چار سئو کن سال ڊچ ۽ پورچوگالي يورپي موجود هئا، خاص ڪري هن رياست ملاڪا ۾.“

”دراصل ماڻهن جي دٻين ۾ يورپين لاءِ نفرت هجڻ ڪري هنن انگريزن جي هر شيءِ کي غلط ۽ دين جي خلاف سمجهيو ٿي. اسان جي ڳوٺ ۾ مت

مونڪي موهيو ملائشيا (الطاف شيخ) ----- پبلشر: عبداللطيف انصاري

گجڻانگ نالي مون کان چار پنج سال وڏو ڇوڪرو هو. هو 1913ع ۾ ستين درجي (مئٽرڪ) جي امتحان ۾ اسان جي نگرِي سيمبيلان رياست ۾ پهريون نمبر آيو. کيس ان وقت جي مشهور ۽ مهاڻگي پاڪيت واچ Roskolf انعام ۾ ملي ۽ کيس حڪومت طرفان ملئي ڪاليج ڪئالا ڪنگسار ۾ داخلا ۽ پڙهائي لاءِ اسڪالر ملي. مٽ ڪجڻانگ ههڙي نامياري ڪاليج ۾ داخلا وٺڻ لاءِ بيحد آتو هو پر هن جو چاچو جيڪو سندس گارجين به هو هڪ عجيب جاهل ملون هو، تنهن پنهنجي پائتي کي دڙڪاڏئي وهاري ڇڏيو ته ڪم ناهي. انهن انگريز ڪافرن جي تعليم حاصل ڪرڻ حرام آهي. هن پٽ طرفان سرڪار کي انڪار ڪري ڇڏيو. اهو نوجوان ٻنين تي هاري ٿي ڪم ڪندو رهيو. ويتر بعد ۾ ڳوٺ جي ٻارن کي پڙهندو ۽ انگريزي اسڪولن سينٽ پال اسڪول، ڪنگ جارج پنجم اسڪول ۽ ملئي ڪاليج ڪئالا ڪنگسار ۾ داخلا وٺڻ وٺندو ڏسي هن کي ڏاڍو صدمو رسيو ۽ سوچي سوچي هن جو دماغ توائي ٿي ويو ۽ وقيل ڳالهين ڪرڻ ڪري کيس ڳوٺ جا ماڻهو چريو سڏڻ لڳا. سو اهڙي طرح اسان جو ملئي مسلمان انگريزي دوا استعمال ڪرڻ کي به گناه جو ڪم سمجهندا هئا.

ڊاڪٽر صاحب ٻڌايو ته جيڪڏهن هن جي پيءُ کي اسپتال ۾ داخل ڪن ها ته ٿي سگهي ٿو ته تندرست به ٿي وڃي ها ڇو جو Stool Test مان خبر پئجي وڃي ها ته هن کي Amoebic

مونڪي موهيو ملائيشيا (الطاف شيخ) ----- پبلشر: عبداللطيف انصاري

Dysentery آهي جنهن جو ان وقت علاج موجود هو. Emetine هائيدرو ڪلورائيڊ جي روزانو ڏهه سين ۽ اميتائين بسمت آيوڊائيڊ دوا پيئڻ سان اها بيماري ختم ٿي وڃي ها. باقي Bacillary قسم جي دستن ۾ هن جو بچڻ ايڏو ممڪن نه هو ڇو جو ان Dysentery جي علاج لاءِ Sulphonamide دوا يا ايمپيسلن يا براد اسپيڪٽرم Antibiotics دوائون جيڪي اڄڪلهه عام ملن ٿيون اهي ان زماني ۾ (يعني 1912 ۾) ڪنهن خواب ۾ به نه ڏٺيون هيون.

ڊاڪٽر محمد سعيد سان منهنجي آخري دفعو ملاقات 1991ع ۾ ٿي، جڏهن آئون ملاڪا ڇڏي رهيو هوس ۽ منهنجي عمر 47 سال هئي. ڊاڪٽر صاحب 85 کن سالن جو هو. هو ڪافي ڪمزور لڳي رهيو هو پر پنهنجي لکڻ پڙهڻ جي ڪم ۾ مشغول رهيو ٿي. اڄڪلهه محمد ابراهيم جويو صاحب ڏسي مون کي تانسري ڊاڪٽر محمد سعيد ڏاڍو ياد اچي ٿو، جو ان وقت هو جسماني طرح ته جويو صاحب جيان لڳو ٿي پر ڳالهائڻ ۾ به جويو صاحب وانگر کڙو تڙو لڳو ٿي. ويندي يادداشت ۾ به. تانسري جي 1996ع ۾ وفات ٿي، ان وقت آئون ڪراچي ۾ هوس. سال ٻن بعد جڏهن ملائيشيا ويس ۽ ملاڪا جو به چڪر هنيو ته لنگي ڳوٺ ۾ سندس پوٽي سان به ملي آيس. سندس قابل ڌيءَ داتن حليما بنت سعيد سندن ڳوٺ واري وڏي گهر کي ٻارن جي تعليم حاصل ڪرڻ لاءِ ”ڪمپونگ

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪنڊر ڳارتن“ ٺاهيو آهي جو تانسري جو نئين جنريشن لاءِ هر وقت اهو پيغام هوندو هو ته ”تعليم حاصل ڪريو، تعليم حاصل ڪريو. تعليم روشني آهي بنا تعليم اونداهه آهي.“ هن اسڪول جا ڪلاس ۽ ورائڊا ڏسي مون کي هن گهر جا ڪمرا ۽ ورائڊي ۾ رکيل آرام ڪرسيون ياد اچي ويون، جن تي مون ويهي هن عظيم انسان سان ڪچهري ڪئي ٿي. ڇا ههڙو ايماندار سياستدان ۽ بيمارن جي خدمت ڪرڻ وارو ڪو ڊاڪٽر هوندو. ڊاڪٽر صاحب ڳالهين جو ڳوٺ هو، هڪ ادارو هو. قدرت کيس سٺي يادگيري سان نوازيو هو. رڪي رڪي هو پنهنجي ميڊيڪل ڪاليج جي ڏينهن جي ڳالهه ڪندو هو ته ڪڏهن ننڍپڻ جي. هڪ دفعي ويندي پنهنجي طهر بابت به ٻڌايائين ته جڏهن هو ڏهن سالن جو هو ته سندس سوت خالد سان گڏ طهر ٿيو هو. ملائيشيا ۾ هاڻ اسان وانگر اسپتالن ۾ طهر ٿئي ٿو ۽ شايد لوڪل انسٽيٽوزيا به ڏني وڃي ٿي، نه ته ڊاڪٽر صاحب جو طهر به ائين گهر ۾ حجام ڪيو. ڊاڪٽر صاحب کي ٻڌايم ته توهان جو طهر 1917ع ۾ ٿيو. 1950ع ۾ منهنجو طهر ٿيو هو ته گوڏ ٻڏي نڪر جي ڪونڊيءَ تي ويهاريو ويو هو، طهر کانپوءِ ڦلهير لڳايو ويو هو جيڪو سمجهو ته هڪ قسم جو antiseptic هو، اهو سلسلو پوءِ به 15 سال کن هلندو رهيو ان بعد ٻڌڻ ۾ آيو ته اسان جي ڳوٺ هالا جي ٻارن کي حيدرآباد جي سول اسپتال ۾ طهر لاءِ وٺي وڃن ٿا، جتي اهڙيون دوائون استعمال ڪن ٿا جو زخم جلد چٽيو وڃي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڊاڪٽر صاحب ٻڌايو ته هن جو طهر ڪيلي جي ٿڙ تي وهاري ڪيو ويو ۽ ملائيشيا ۾ زخم مٿان هڪ خاص قسم جي وڻ جي چوڌي جو پائوڊر لڳايو وڃي ٿو. ملائيشيا ۾ 1991ع تائين رهائش دوران مون به ڳوٺن ۾ ائين ئي ڪيلي جي ٿڙ تي ويهاري طهر ڪرڻ جي رسم ڏني. گهڻو ڪري ٻن ٽن سئوٽن، مائٽن يا پاڙي جي ٻارن جو طهر گڏ ٿيو ٿي ۽ انهن کي هڪ ئي ڪمري ۾ سمهاري سندن گوڏين کي اڳيان ڏاڳي سان ٻڌي ان ڏاڳي جو ٻيو حصو ڇت ۾ لڳل ڪوڪي سان ٻڌو ويو ٿي جيئن گوڏ جو ڪپڙو زخم کي نه لڳي.

سريمبان جون يادون

لنگي (Linggi) ڳوٺ ۾ ڪجهه دير ترسي هتي جي پهرين گائنا ڪالاجسٽ ڊاڪٽر محمد سعيد جي فيملي جي ڪجهه مائٽن سان ملڻ بعد اسان جي ٻي منزل بانگي شهر هو، جتي پڻ منهنجي هڪ پراڻي دوست ۽ شاگرد ڪئپٽن رزالي يعقوب ۽ ان جي ٻارن ٻچن سان ملڻو هو. بانگي شهر سلينگور رياست ۾ آهي، جنهن رياست جي گاديءَ جو شهر ’شاهه عالم‘ آهي. سمجهو ته ڪوالالمپور به سلينگور رياست جي وچ ۾ آهي، جيئن اسلام آباد پنجاب صوبي ۾ آهي. بانگي تائون جيتوڻيڪ سلينگور رياست ۾ آهي، پر سندس جاگرافيائي پوزيشن نينگري سيمبيلان رياست جي بارڊر وٽ آهي. ملائيشيا جي هيءَ رياست ملاڪا ۽ سلينگور رياستن جي وچ ۾ آهي ۽ ملاڪا کان بانگي يا ڪوالالمپور وڃڻ لاءِ ”نينگري سيمبيلان“ رياست مان لنگهڻو پوي ٿو. ملائيشيا جي هن رياست جو نالو جيتوڻيڪ ڌارين ماڻهن لاءِ اوڀرو ۽ عجيب لڳي ٿو، پر مڪاني ماڻهن يا ملئي زبان ڄاڻندڙن لاءِ بيحد سولو ۽ آسان آهي. هي ائين آهي جيئن پاڪستان ۾ پنجون صوبو ٺاهي ان جو نالو ئي ”پنجون صوبو“ رکجي. ملئي زبان ۾ مُلڪ کي نگارا ۽ رياست کي Negri (نينگري) سڏجي ٿو ۽ Sembilan (سيمبيلان) معنيٰ

مونڪي موهيو ملائيشيا (الطاف شيخ) ----- پبلشر: عبداللطيف انصاري

نائون (نمبر). ملئي زبان ۾ هڪ کان ڏهين تائين انگ هن ريت آهن:
 ساتو، ڏٺا، ٽيگا، ايمپت، ليما، انا، توجو، لاپان، سيمبيلان، سي پلو.
 نينگري سيمبيلان رياست جي گادي وارو
 شهر Seremban (سيريمبان) آهي. سيريمبان ملائيشيا جو هڪ اهم
 شهر آهي، جتان ڪوالالمپور کان سنگاپور ويندڙ ريل گاڏي سيريمبان ۾
 ترسي ٿي. ريل جي ڪم لاءِ انگريزن ڏکڻ-هندستان جي تاملن کي لڳايو.
 سيريمبان وارو علائقو رڙ ۽ پام آئل جي پوک کان به مشهور آهي، جنهن
 ۾ پڻ تامل (انڊين) ڪم ڪن ٿا. ان ڪري توهان کي سيريمبان ۽ ان جي
 اوس پاس جي ڳوٺن ۾ انڊين تمام گهڻا ملندا. ٻي جنگ عظيم جي ڏينهن
 جا گڏيل پنجاب صوبي جا به ڪيترائي سک، هندو ۽ مسلمان نظر اچن ٿا.
 اسان هاءِ وي وٺي بانگي وڃي رهيا هئاسين. سيريمبان وٽان لنگهڻ
 وقت هاءِ وي جي ٻنهي پاسي پيٽرول پمپ، انهن جي ڀرسان وڏيون
 ريسٽورنٽون ۽ انهن جي اڳيان بينل انيڪ رنگن ۽ ماڊلن جون ڪارون ۽
 ٽوئرسٽ بسون ڏسي اسان به سوچيو ته هتي ٿوري دير لاءِ ساهي پئجي،
 ڪار ۾ پيٽرول ڀرائجي ۽ ڪافي پيئجي. مون کي پراڻا ڏينهن ياد اچي
 ويا، جڏهن آئون ملاڪا کان ڪوالالمپور ايندي ويندي هتي ساهي پٽيندو
 هوس ۽ هڪ هنڌ ويهي چانهه يا ڪافي پيئڻ بدران مگ هٿ ۾ کڻي سڄي
 ريسٽورنٽ ۾ اندر ۽ ٻاهر ڦرندو رهندو هوس. پوءِ هتي آيل ملئي فئملين،
 يونيورسٽين جي چوڪرن ۽ چوڪرين ۽ ٻاهرين ملڪن کان آيل ٽوئرسٽن

مونڪي موهيو ملائشيا (الطاف شيخ) ----- پبلشر: عبداللطيف انصاري

مان ڪجهه سان ملئي ۽ انگريزي ۾ ڪيڪار ڪڙي ڪري ڪانئن خبرون پڇندو هوس. همڙن هنڌن تي مون کي به ڪيترائي دلچسپ ماڻهو ۽ سندن دلچسپ ڪهاڻيون مليون، جن مان ڪي ڪي ضرورت موجب پنهنجن سفرنامن ۾ قلمبند ڪيون اٿم. مشهور انگريزي ڪهاڻيڪار سمر سيت ماهم جون به ڪيتريون ڪهاڻيون آهي آهن جيڪي هن سنگاپور جي مشهور ۽ اڳاٽي هوٽل ريفلز ۾ ويهي مختلف جهازين ۽ ٽوئرسٽن کان ٻڌيون. اڄ مون کي ڪنهن ٻئي سان ڳالهائڻو نه هو پر مون کي پنهنجي ميزبانن ميرپورخاص جي ڊاڪٽر عطا ٽالپر ۽ تنڊوڄام جي پروفيسر سعيد ٽالپر سان گڏ فوتو ڪڍرائڻا هئا.

ڪار مان لهڻ سان سعيد هيڏانهن هوڏانهن لوڻا هڻڻ لڳو. مون سمجهيو ته هي جوان ڪن سھڻين چوڪرين جي جهڳٽي جي ڳولا ۾ آهي، جتي هلي هنن جي پير ۾ ڪافي پيئجي، پر پوءِ آئون سمجهي ويس ۽ بورڊ تي لکيل Tandas ڏي اشارو ڪيو مانس ۽ ساڻس گڏ آئون به وڌيس. لبوق چينا ۾ ڊاڪٽر محمد سعيد جي گهر گهڙي جيس پيئڻ ۽ ڊاڪٽر عطا جي ”ڪاسائين جي ڪولڊ اسٽور“ جهڙي ٿڌي ڪار ۾ سفر ڪرڻ بعد سعيد ۽ مون کي پنهنجا مٿا خالي ڪرڻ جي ضرورت هئي.

”توهان ٽوائليٽ مان ٿي اچو ته آئون تيسين دخل تان ڪافيءَ جون پرڇيون ٺهرائي ٿو اچان.“ ڊاڪٽر عطا چيو. آئون سمجهي ويس ته مير

مونڪي موهيو ملائيشيا (الطاف شيخ) ----- پبلشر: عبداللطيف انصاري

صاحب روايتي مهمان نوازي کي قائم رکندي هو اسان کي هڪ رنگت به خرچ ڪرڻ نه ڏيندو.

ملئي زبان ۾ Toilet کي Tandas سڏجي ٿو. اسان وٽ سنڌ توڙي ڏکڻ پنجاب ۾ ان سان ملندڙ جلندڙ نالو ”سنداس“ عام آهي. ويجهو پهچڻ تي هڪ طرف مردن جا ٽاليت هئا، جن تي انگريزي کان علاوه ملئي زبان ۾ Lelaki لکيل هو ۽ ٻئي پاسي Perempuan لکيل هو. ملائيشيا ۾ ڪن هنڌن تي عورتن جي ٽاليت جي ٻاهران پريمپٽان بدران Wanita به لکيل رهي ٿو. ٻنهي لفظن جي معنيٰ ساڳي آهي، جيئن پاڻ وٽ به بسين يا ٻين هنڌن تي ڪٿي ’عورتون ڪي لئي‘ لکيل هوندو آهي ته ڪٿي ”خواتين ڪي لئي“.

ڊاڪٽر عطا ۽ سعيد کان پڇيم ته ڪڏهن هن شهر سریمبان ۾ وڃڻ ٿيو آهي؟

”نه. بس هتان ٻاهران ئي بس اسٽاپ تان چانهه پي اڳتي ڪوالالمپور هليا ويندا آهيون.“ هنن ٻڌايو.

”سریمبان هڪ نرالو شهر آهي. خاص ڪري ملاڪا، ڪوالالمپور، شاهه عالم کان الڳ ٿلڳ لڳي ٿو. هن شهر جي عمارتن جو نمونو، مڪاني ملئي توڙي پوءِ جي آيلن جو اسٽائيل، رسم رواج بنهه مختلف لڳي ٿو. شادي واري ڏينهن هتي جي ڪنوار جو ويس وڳو ۽ مٿي تي ٻڌل پڳڙي نموني جو دوپٽو به سڄي ملائيشيا ۾ هتي نرالو آهي. ملاڪا ۾ نوڪري

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪرڻ دوران منهنجي آفيس جي عملي ۾ ڪيترائي انڊين سيريمنان جا هئا، جن جي مائٽن مٿن جي اڪثر شادين تي منهنجو وڃڻ ٿيندو هو. ڪجهه هتي جا پنجابي سيٽلر به منهنجا واقفڪار هئا، جن جون خبرون مون پنهنجن اسي جي ڏهي وارن سفرنامن ۾ لکيون آهن. پينانگ ۽ اپوح جي انجنيئرنگ تعليمي ادارن ۾ ليڪچر ڏيڻ لاءِ منهنجو هر ٻئي ٽئي مهيني وڃڻ ٿيندو هو. ڪڏهن ٻارن سان گڏ پنهنجي ڪار ۾ ويندو هوس ته ڪڏهن اڪيلو ويندو هوس ته ريل گاڏي ذريعي سفر ڪندو هوس. واپسي تي هميشه سيريمنان ريلوي اسٽيشن تي لهندو هوس، جتان مون کي ملاڪا وٺي هلڻ لاءِ منهنجي زال ڪار کڻي ايندي هئي. ريلوي اسٽيشن جي ٻاهران پهرين ولاٽي Chain ريسٽورنٽ A&W کلي هئي.

اسان مان جيڪو پهرين ايندو هو، اهو ان ريسٽورنٽ ۾ ويهي چانهه، ڪافي يا آئس ڪريم کائيندو هو. اسان هر وقت اهو چوندا هئاسين ته ان اي اينڊ ڊبليو کان ته مئڪڊونالڊ، ڪينٽڪي يا مسٽر ڊونٽ کلي ها ته سٺو.

بهر حال هاڻ ته ملائيشيا جو هر شهر دنيا جي ڪيترن ئي قسمن جي فاسٽ فوڊ ۽ چين ريسٽورنٽن سان ڀريو پيو آهي. اسان جي طرف جا ماڻهو هيڏانهن ملائيشيا جا ڪوالالمپور، پتالنگ جيا، شاهه عالم ۽ سيريمنان جهڙا ماڊرن ۽ هر سهوليت سان ٽمٽار شهر ڏسي سمجهن ٿا ته

مونڪي موهيو ملائيشيا (الطاف شيخ) ----- پبلشر: عبداللطيف انصاري

اهي ڪي آڳاٽا آهن، يعني هو هنن شهرن کي لنڊن، روم، استنبول ۽ قاهري وانگر جهونا ۽ تاريخي شهر سمجهن ٿا، جن وڏي وقت گذرڻ بعد هيءَ ترقي ڪئي آهي. پراڻين هرگز نه آهي. هي شهر ته ڪي سو ڏيڍ سو سال مس پراڻا آهن، جن جو 1843 تائين، جڏهن ته سنڌ تي سومرن، سمن، مغلن، ڪلهوڙن ۽ ميرن ٽالپرن بعد انگريزن راج شروع ڪيو ته به ملائيشيا جي انهن شهرن جو نالو نشان نه هو. سنگاپور کي جنم وٺندي مڙئي 25 سال کن ٿي چڪا هئا، جيڪو ان وقت سيوهڻ ۽ درپيلي کان به ننڍڙو ڳوٺ هو. ڇو جو 1819 ۾ جڏهن انگريزن هي ٻيٽ ملئي حاڪم کان ڦلن مٿ ۾ خريد ڪيو هو ته اهو ويران ۽ غير آباد هو ۽ ان جهڙا اڄ به اوسي پاسي ۾ سوين ٻيٽ آهن، جيڪي ملائيشيا، انڊونيشيا ۽ فلپين جي ملڪيت آهن ۽ اهي سڀ سهولتون نه هجڻ ڪري ويران آهن. بس ڪڏهن ڪڏهن هتان هتان جا سامونڊي قذاق هن ٻيٽ تي وڃي لڪندا آهن. سنگاپور جو به 1819 کان اڳ اهو حال هو.

اهڙي طرح هن سيريملبان شهر جو به اڄ وجود نه هجي ها، جيڪڏهن ان جي آس پاس قلعي (Tin) جي کاڻين جي ايجاد نه ٿئي ها. گذريل صدي جي شروعات ۾ هتان وهندڙ سَنگائي اُجانگ (Sungai Ujong) ندي وٽ قلعي ڌاتو جي کوٽائي ۽ وڪري خاطر چيني، ملئي، انڊين ويندي عرب اچي رهيا ۽ هن شهر جو نالو هن نديءَ جي نالي تان

مونڪي موهيو ملائشيا (الطاف شيخ) ----- پبلشر: عبداللطيف انصاري

سنگائي اُجانگ ٿيو، جيڪو پوءِ بعد ۾ بدلائي سرڀمبان رکيو ويو. هاڻ سنگائي اُجانگ جي نالي سان هن شهر ۾ فقط هڪ گهٽيءَ جو نالو آهي. مٿي ۽ ڏوڙ مان جو قلعي نڪري آئي ته مڪاني ملئي وڏيرن جي بيگهي مچي وئي. قلعي جي کوٽائي ڪندڙن ۽ وڪڻندڙن کان ويا ٽئڪس جي نالي اوڳڙ وڌائيندا. آخر ٻن وڏيرن داتو ڪيلانا ۽ داتو شاهه بندر جي اچي پاڻ ۾ لڳي. هر هڪ چوي ته انهن ڪاٿين جو مالڪ آئون! چند قدم اڳيان ملاڪا ۽ سنگاپور انگريزن جو اڳهين قبضو هو ۽ هو هميشه مڪاني وڏيرن، راجائن ۽ سردارن جي وچ ۾ جهڳڙي جي انتظار ۾ رهيا ٿي. داتو ڪيلانا مدد لاءِ انگريزن وٽ پهتو، جن داتو شاهه بندر کي شڪست ڏئي کيس سنگاپور ۾ نظربند ڪيو. هن لڙائي جي بدلي ۾ انگريزن داتو ڪيلانا کي صلاحڪار طور هڪ انگريز ريزيڊنٽ رکڻ لاءِ پابند ڪيو. ٻين لفظن ۾ داتو ڪيلانا کي اهو ميسيج ڏنو ويو ته ڪرڻو اهو اٿئي جيڪو انگريز چاهيندا نه ته تنهنجو حشر به داتو شاهه بندر وارو ٿيندو. انگريزن مڪاني ماڻهن کي فقط مذهب ۽ رسم رواج جي ادائگي جي آزادي ڏني، باقي ٻيو سڀ سندن حڪم موجب هلڻ لڳو.

سرڀمبان ۾ انگريزن جو پهريون ريزيڊنٽ ڪئپٽن موري (Murray) نالي موري روڊ آهي. هاڻ هي روڊ داتو سيامانگ گاڳاپ سڏجي ٿو. سرڀمبان جو شهر ڪوالالمپور وانگر سمنڊ جي ڪناري کان ڪافي پري (اٽڪل 30 ڪلو ميٽر) آهي. ڀرسان جيڪي

مونڪي موهيو ملائيشيا (الطاف شيخ) ----- پبلشر: عبداللطيف انصاري

ٽڪرين جون قطارون آهن، اهي ٿيٽي ونگسا (Titiwangsa) سڏجن ٿيون، ان نالي کي ڪوالالمپور ۾ هڪ ريلوي اسٽيشن به آهي. ملائيشيا جي هر رياست کي پنهنجو ايئرپورٽ آهي، پر پيرلس ۽ نينگري سريمبان اهي رياستون آهن، جن کي ايئرپورٽ نه آهي. سريمبان ۾ باءِ ايئر اچڻ لاءِ ڪوالالمپور وارو ايئرپورٽ (KLIA) استعمال ڪرڻو پوي ٿو ۽ مزي جي ڳالهه اها ته هن ايئرپورٽ کان سريمبان ڪوالالمپور کان وڌيڪ ويجهو آهي.

سريمبان جي جنرل اسپتال جيڪا انگريزن 1930 ۾ ٺهرائي، اڄ ڪلهه تئانڪو جعفر اسپتال سڏجي ٿي، جيڪو هن رياست جو سلطان هو. هن ۾ 800 کن بسترا آهن. ان کان علاوه هڪ ٻي 80 بسترن واري اسپتال ڪولمبيا ايشيا ميڊيڪل سينٽر نالي آهي، جيڪو 1999 ۾ ٺهيو. سريمبان جي سڀ کان پراڻي سٽيما ’گولڊن سٽي‘ آهي. پر هن پيري ٻڌڻ ۾ اچي رهيو آهي ته ان کي ڊاهي سپر مارڪيٽ ۽ پلازا ٺاهيو پيو وڃي.

سريمبان جي ريلوي اسٽيشن انگريزن 1904 ۽ 1910 جي وچ ۾ ٺهرائي. فريڊنچن، پورچو گالين يا ڊچن ان ڳالهه تي ڌيان نه ڏنو پر انگريزن ايشيا توڙي آفريڪا ۾ جتي جتي سندن حڪومت رهي، اتي ريل گاڏي هلائي ۽ خوبصورت ريلوي اسٽيشنون ٺهرايون. سڀ کان پهرين ننڍي کنڊ ۾ ٺهرايون. ڪراچي واري سٽي اسٽيشن 1855 ۾ ٺهرائي. ان بعد

مونڪي موهيو ملائشيا (الطاف شيخ) ----- پبلشر: عبداللطيف انصاري

ڪراچي ڪئنت (صدر) واري اسٽيشن 1896 ۾ ٺهرائي. لاهور واري
1859 جي ٺهرايل آهي ۽ سيالڪوٽ واري 1880 ۾ ٺهرائي وئي. سڀ
کان پهرين 1853 ۾ ممبئي ريلوي اسٽيشن ٺهرائي، جنهن بعد 1854
۾ ڪلڪتي ۾ ٺهرائي. ان بابت تفصيل سان پنهنجي انڊيا وارن سفرنامن:
”هلي ڏسجي هندستان“ ۽ ”ممبئي منهنجي پاڪر“ ۾ لکي چڪو آهيان.

سڪر جو ڊاڪٽر ملائيشيا ۾

ملائيشيا جو ذڪر ڪندي سڪر جي هڪ سمڙي ڊاڪٽر افتخار عباسي جو ذڪر نه ڪرڻ ناانصافي ٿيندي، جنهن کي گهر ۾ پيار مان جاني سڏين ٿا. ڊاڪٽر افتخار هڪ ذهين، محنتي ۽ ڄاڻو ڊاڪٽر مڃيو وڃي ٿو. افتخار انٽر سائنس جي امتحان ۾ سيڪنڊري بورڊ آف ايڊيوڪيشن ۾ اول پوزيشن حاصل ڪئي ۽ 2002ع ۾ ڊو ميڊيڪل يونيورسٽي مان MBBS ۽ ٻه سال هائوس جاب ڪيو، ان بعد ملائيشيا هليو آيو.

گذريل دفعي آئون ملائيشيا آيو هوس ته هو هن شهر جو هور بارو جي سلطانا امينا اسپتال ۾ پاڻ ۽ سندس ملئي زال ڊاڪٽر زرينا بنت شيخ محمد دائود نوڪري ڪري رهيا هئا. هو هتي ٻه سال کن نوڪري ڪرڻ بعد ايسٽ ملائيشيا جي شهر ڪوتا ڪنابالو (Kota Kinabalu) هليا ويا، جتي هنن اتي جي مشهور انگريزن جي ڏينهن جي اسپتال ”ڪئين ايلزبيٿ هاسپيٽل“ ۾ ڏيڍ سال ڪم ڪيو. مون ڊاڪٽر افتخار کان پڇيو هو ته ويسٽ ملائيشيا جيڪو اسان کي ويجهو آهي، وڌيڪ ماڊرن آهي ۽ هرڪو اتي رهڻ چاهي ٿو، ان جي شهر جوهور بارو کي ڇڏي ايسٽ ملائيشيا جي شهر ڪوتا ڪنابالو ڇو وئين؟

مونڪي موهيو ملائيشيا (الطاف شيخ) ----- پبلشر: عبداللطيف انصاري

”سائين ڊاڪٽر ماڻهو کي ٿي انسان ذات جي خدمت ڪرڻي. ڪوٽا ڪنابالو وڃڻ لاءِ ٻيا ڊاڪٽر Reluctant هئا سو مون هائوڪار ڪئي. هونءَ به آئون چئلينج قبول ڪرڻ جو عادي آهيان.“ ڊاڪٽر افتخار ٻڌايو. ڊاڪٽر افتخار ۽ هن جي زال کي ڪوٽا ڪنابالو ۾ نوڪري ڪرڻ بعد ايسٽ ملائيشيا جي هڪ ٻئي شهر سنڊا خان (Sandakan) ۾ اڃا به بهتر نوڪري ملي وئي. هو اوڏانهن روانو ٿي ويو. هيئر ملائيشيا پهچي کيس سندس موبائل فون نمبر تي ڊائل ڪيم ته هو ايسٽ ملائيشيا جي هڪ ٻئي شهر لحد داتو (Lahad Datu) ۾ هو. ڊاڪٽر صاحب ٻڌايو ته هن سنڊاڪان / سنڊا خان ۾ ڪجهه وقت نوڪري ڪرڻ بعد پنهنجي پرائيويت ڪلينڪ کولڻ جو ارادو ڪيو ۽ 2009ع ۾ سرڪاري نوڪري تان استعيفيٰ ڏئي لحد داتو شهر هليو آيو.

”هتي مون ايڪڙ کن زمين ورتي آهي، جنهن تي پنهنجو گهر ۽ ڪلينڪ ٺهرائي رهيو آهيان.“ ڊاڪٽر افتخار ٻڌايو.

”ملائيشيا جي ستين شپ ملي وئي آهي يا نه؟“ مون پڇيو. ”اڃان نه ملي آهي. بلڪ هيءَ زمين ۽ گهر ٺهرائڻ لاءِ واسطيدار کاتي جي ڊائريڪٽر کي هتي رهڻ لاءِ درخواست ڏنم، پر هن رجسڪٽ ڪري ڇڏي،“ افتخار ٻڌايو، ”ان بعد هتي جي وزير صحت کي درخواست ڪيم، تنهن مون کي في الحال ٽن سالن جي اجازت ڏني آهي، جيڪا ٽن سالن کانپوءِ Renew ڪرائي سگهجي ٿي.“

مونڪي موهيو ملائيشيا (الطاف شيخ) ----- پبلشر: عبداللطيف انصاري

”تيستائين توهان کي پڪي رهائش جي به موڪل ٿي ويندي جو توهان جي زال ملائيشيا جي آهي.“ مون چيو مانس.
 ”ها پر اهو اصول فقط ويست ملائيشيا ۾ هلي ٿو.“ ڊاڪٽر افتخار چيو.

بورنيو ٻيٽ دنيا جو ٽيون نمبر وڏو ٻيٽ آهي جيڪو انڊونيشيا جي جاوا ٻيٽ جي اتر ۾ آهي. هن ٻيٽ جو وڏو حصو انڊونيشيا جي حوالي آهي ۽ ڪاليمنتان (Kalimantan) سڏجي ٿو. هن ٻيٽ جي اتراهين پاسي صباح، سراواڪ ۽ انهن جي وچ ۾ هڪ ننڍڙي رياست برونائي آهي. صباح (Sabah) ۽ سراواڪ (Sarawak) رياستن ملايا سان ملي نئون ملڪ ملائيشيا ٺاهڻ ۾ هائوڪار ڪئي پر هنن ڪيترائي شرط رکيا، جن ۾ هڪ اهو به هو ته ملايا (ويست ملائيشيا) جو ڪو به ماڻهو صباح ۽ سراواڪ گهمڻ لاءِ ته اچي سگهي ٿو پر هو هميشه لاءِ رهائش اختيار نٿو ڪري سگهي. ان لاءِ هن کي هڪ ڌارئين ماڻهو (Foreigner) وانگر ڪجهه عرصو رهي، ملڪ ۽ ماڻهن جي خدمت ڪري ثبوت ڏيڻو پوندو ته هو هن ڌرتي ۽ ان جي ماڻهن لاءِ ڪارائتو آهي ۽ ان بعد هو هميشه لاءِ رهڻ لاءِ Apply ڪري سگهي ٿو.

ڊاڪٽر افتخار عباسي جي زال ملائيشيا جي ضرور آهي پر هو به ويست ملائيشيا جي آهي. پاڻ پينانگ رياست جي شهر سنگائي پٽاني ۾ ڄائي سندس والدين به ڊاڪٽر آهن. والد شيخ محمد دائود ڪن ڪن ۽

مونڪي موهيو ملائشيا (الطاف شيخ) ----- پبلشر: عبداللطيف انصاري

گلي (Ent) جو ماهر ڊاڪٽر هو، جيڪو ڪجهه سال ٿيا ته گذاري ويو. ڊاڪٽر زرينا جي ماءُ يعني ڊاڪٽر افتخار جي سس ڊاڪٽر سليما اڄ ڪلهه جوهور بارو ۾ رهي ٿي ۽ ترام ميڊيڪل ڪلنڪ ۾ ڪم ڪري ٿي. ڊاڪٽر افتخار جو اسان جي ملڪ جي انهن فئمين مان هڪ سان واسطو آهي، جن ڳوٺن ۾ رهڻ ۽ گهٽ پئسي جي حالتن هوندي اولاد لاءِ تعليم ضروري سمجهي. هنن پنهنجي اولاد کي نه فقط تعليم پر محنت جي عادت ۽ سٺو اخلاق سيکاريو. ڊاڪٽر افتخار جو واسطو سکر ضلعي جي پنوعاقل تعلقي جي هڪ ننڍڙي ڳوٺ باغيئي سان آهي. منهنجي سندس والد حاجي محمد موسيٰ عباسيءَ سان به ٻه چار دفعا ڳالهه ٻولهه ٿي آهي، هو هن وقت 73 سالن جو آهي ۽ سکر ۾ رهي ٿو. پاڻ جيتوڻيڪ آخر ۾ 18 گريڊ ۾ رٽائرڊ ٿيو، پر سڄي عمر گهٽ پگهار وارين نوڪرين ۾ رهيو، کيس نو ٻار آهن، ڇهه پٽ ۽ ٽي ڌيئرون. پر هن شخص کي داد ڏيڻ بنا رهي نٿو سگهجي ته هن ڪيئن ڏکيا ڏينهن گذاري پنهنجي حق حلال جي ٿوري پگهار مان پورت ڪري ٻارن کي پڙهايو ۽ اڄ هن جا ٻار: پٽ توڙي ڌيئرون انجنيئر ۽ ڊاڪٽر ٿي وڌن عهدن تي آهن. هو پاڻ ته ڪو گهڻو پڙهيل ناهي ۽ رهيو به ڳوٺ ۾ ٿي. جتي شهرن جي ڪيترن امير ماڻهن به پنهنجن ٻارن کي گهڻي تعليم نٿي ڏني، اتي هي جيڪڏهن پنهنجن ٻارن کي چڱي طرح نه پڙهائي ها ته ڪو ميار نه ڏي هئا، پر بقول سندن:

مونڪي موهيو ملائشيا (الطاف شيخ) ----- پبلشر: عبداللطيف انصاري

”ادا منهنجو پيءُ دوست محمد عباسي ته ڪڙمي هو. جڏهن هن ڪڙمي ٿي ڪري مون کي پڙهايو ته آئون پڙهيل ڳڙهيل ۽ سرڪاري نوڪريءَ ۾ ٿي ڪري پنهنجن ٻارن کي ڪيئن نه پڙهايان.“

هن عباسي فئملي لاءِ ڪيترا ماڻهو اهو چوندا آهن ته سائين حاجي موسي جا ٻار قدرتي هوشيار ۽ فضيلت وارا آهن. پر آئون نٿو سمجهان ته ان ۾ والدين کي محنت نه ڪرڻي پيئي هوندي. ائين ٿي نٿو سگهي ته والدين پنهنجن ٻارن تي ڌيان نه ڏنو هوندو. ڇو جو هوشيار ٻار تي ڌيان نه ڏيڻ سان هو جي ڪنهن غلط ڳالهه ڏي هليو وڃي ته خراب به ان ئي پئماني تي ٿئي ٿو.

اسان وارو ڊاڪٽر افتخار عباسي حاجي محمد موسي جو پنجون نمبر ٻار آهي. وڏي پٽ ذوالفقار عباسيءَ تڏوڄام جي ايگريڪلچر يونيورسٽي مان انجنيئرنگ B.E جي ڊگري حاصل ڪئي. ٻيو نمبر ٻار زاهده عباسي جيڪا ڪراچيءَ مان نڪرندڙ ٻن سنڌي اخبارن سچ ۽ نئون سچ جي مالڪ ۽ ايڊيٽر آهي، خيرپور جي شاهه لطيف يونيورسٽي مان ايڪانامڪس ۾ M.A ڪئي ۽ سندس شادي سندن ڳوٺ جي هڪ مائٽ عبدالوهاب سان ٿي، جيڪو اڄ ڪلهه سنڌ حڪومت جي تعليم کاتي ۾ آهي. ماشاءِ الله عبدالوهاب به تمام گهڻو پڙهيل ڳڙهيل شخص آهي. هن B.E انڊسٽريل انجنيئرنگ ۾ ڪرڻ بعد ايڊيوڪيشنل پلاننگ ۽ مئنيجمينٽ ۾ ايم فل ڪئي. کيس قانون پڙهڻ جو به ننڍي هوندي کان

مونڪي موهيو ملائيشيا (الطاف شيخ) ----- پبلشر: عبداللطيف انصاري

شوق هو ۽ هن نه فقط LLB جي ڊگري حاصل ڪئي پر سال 2001ع ۾ LLM به ڪئي.

بهر حال زاهده بعد سڪندر آهي، جنهن خيرپور مان انجنيئرنگ مان ڊپلوما حاصل ڪئي ۽ ان بعد طارق آهي، جيڪو پوليس موٽروي کاتي ۾ ڊي ايس پي آهي. طارق مھراڻ يونيورسٽي مان سول انجنيئرنگ ۾ B.E جي ڊگري حاصل ڪئي آهي. ان بعد اسان وارو ملائيشيا وارو ڊاڪٽر افتخار عباسي آهي، جنهن جي ملائيشين زال ڊاڪٽر زرينا ڪراچي جي ڊو ميڊيڪل يونيورسٽيءَ مان 2004ع ۾ MBBS ڪئي جتي هو ڊاڪٽر افتخار کان ٻه سال جونيئر هئي.

ڊاڪٽر افتخار جو ننڍو ڀاءُ ڪاشف اسلام آباد ۾ آئل اينڊ گئس ۾ ڊائريڪٽر آهي. ان بعد ٻه جڙيون پيرون ارم ۽ صنم آهن. صنم سکر جي IB مان انجنيئرنگ پڙهي ۽ ويجهڙائيءَ ۾ سندس شادي پاڪستان آرمي جي ڪئپٽن زاهد عباسي سان ٿي آهي. بي پيٽ ارم نوابشاهه جي ميڊيڪل ڪاليج مان MBBS ڪئي آهي ۽ کيس سکر ۾ نوڪري ملي آهي. مون سندس والد حاجي محمد موسيٰ عباسي صاحب کي چيو ته هو ارم کي هتي نوڪري ڪرائڻ بدران پنهنجي ڀاءُ افتخار وٽ ملائيشيا ڇو نٿو موڪلي.

مونڪي موهيو ملائشيا (الطاف شيخ) ----- پبلشر: عبداللطيف انصاري

”اسان جو به اهو ارادو آهي ۽ جاني (افتخار) به چاهي ٿو ته هيءَ ملائشيا رهي پر اسان اهو سوچيو آهي ته جيئن ئي ڪو سٺو رشتو آيو ته مڱڻو ڪري پوءِ پنهي کي موڪلينداسين.“

”اهو ته اڃا به بهتر ٿيندو ۽ هن جو پيءُ ۽ ڀاڻيءَ ڊاڪٽر هجڻ ڪري کيس اڃان به وڌيڪ سهوليت ٿيندي.“

هتي اها به دلچسپ ڳالهه لکندو هلان جيڪا ڊاڪٽر افتخار جي پيٽوئي (زاهدان عباسي جي مڙس) عبدالوهاب ٻڌائي ته هن جو والد مظهر دين عباسي پنوعاقل جي تعلقي هنگورو جي هڪ ڳوٺ پيرفل ۾ ڪڙمي هو.

”اسان وٽ هڪ ايڪڙ به زمين نه هئي ۽ مون کي ننڍي هوندي کان پنهنجي پيءُ کي سندس ڪم ۾ مدد ڪرڻي پوندي هئي.“

عبدالوهاب ٻڌايو ته سندن پاڙي ۾ محمد يونس نالي هڪ ڇوڪرو رهندو هو جو پير واري ڳوٺ هنگورو ۾ ٽي ميل پنڌ ڪري اسڪول ويندو هو. ”هو وڃڻ وقت گهر جي ڳڙ کي مان مون کي سڏ ڪندو هو ۽ آئون ڪڏهن ڪڏهن بابا کي هيڏانهن هوڏانهن ڏسي هن سان گڏ اسڪول پڇي ويندو هوس. هڪ ڏينهن بابا هن کي سڏ ڪندو ڏسي ورتو ۽ آئون جهڙو ئي ٻاهر نڪتس ته بابا مون کي ڏاڍي مار ڏني ته اسان غريب ماڻهو، تون جي اسڪول هليو ويندي ته ڪم ۾ ڪير مدد ڪندو؟“

مونڪي موهيو ملائشيا (الطاف شيخ) ----- پبلشر: عبداللطيف انصاري

”پر پوءِ ان ئي ڏينهن بابا کي مار ڏيڻ جو ڏاڍو ڏک ٿيو ۽ مون کي سڏي چيائين ته سڀاڻي کان تون پلي اسڪول وڃ. ان بعد بابا کي شاباس هجي ته هن غريب ٿي ڪري مون کي ڪيئن پڙهايو. ظاهر آهي هو هڪ غريب هاري هو، منهنجي اسڪول وڃڻ ڪري هڪ طرف هن جو ورڪ ليبر وڌي ويو، ٻئي طرف اسڪول جي ڪتابن ۽ فين جو بار هن تي پئجي ويو. ساڳي وقت مون کي به اڃ بڪ، گرمي سردي ۾ ٿي ميل پنڌ جا ڪري اسڪول وڃڻو ۽ اچڻو پيو ٿي. اسان ته گهر ۾ گهڻي دير لالٽين ٻاري پڙهڻ يا نوان ڪپڙا يا بوت به Afford نٿي ڪري سگهياسين. پوءِ ڪيئن هڪ منزل بعد ٻي منزل تائين پهتس ٿي، ان جي الڳ ڪهاڻي آهي.“

۽ منهنجو عبدالوهاب عباسي جهڙن عظيم ماڻهن کي اهو ئي عرض رهندو ته هو پنهنجي آتم ڪٿا ضرور لکن، جيئن اڃ جي والدين ۽ نوجوانن لاءِ سبق حاصل ٿئي، جيڪي هر سڪ هجڻ جي باوجود هر وقت دانهون ڪندا رهن ٿا ۽ پنهنجي اولاد کي اها تعليم ۽ تربيت ڏيڻ ۾ محروم رهن ٿا، جيڪا هنن کي ڏيڻ کپي.

باليق ڪمپونگ

ان ڏينهن ملاڪا جي سیر تي ڊاڪٽر عطا سان گڏ سندس پٽ مير غلام محمد جيڪو هتي جي ڪنهن اسڪول ۾ او ليول ڪري رهيو آهي، پڻ ساڻ هليو. کين آئون اڃ کان ٽيهارو ڪن سال اڳ جي ملاڪا جو احوال ٻڌائيندو هليس، جڏهن منهنجو هن شهر ۾ پهريون دفعو اچڻ ٿيو هو. جيڏانهن ٿي مون چيو ڊاڪٽر عطا پنهنجي پروٽان ڪار جو رخ اوڏانهن ٿي ڪيو. آئون ٽڪجي پيس پر منهنجا ميزبان نه. آخرڪار مون واپس گهر هلڻ جو سوچيو ۽ جيئن ئي غلام محمد پڇيو ته انڪل هاڻ ڪيڏانهن هلون ته مون جواب ۾ اسان جي جوانيءَ جي ڏينهن جي ٽاپ مشهور گاني جا ٻول ان نموني سان ورجايا:

”هاڻ باليق ڪمپونگ، باليق ڪمپونگ“

”واپس ڳوٺ، واپس ڳوٺ“

غلام محمد يڪدم گاني جي ٻي ست ”هاتي گرانگ“ چئي مون کان

حيرت مان پڇيو:

”انڪل اهو گانو توهان ڪڏهن ٻڌو؟ اهو گانو ته اسان چوڪرا

اسڪول کان موڪل ٿيندي آهي يا ڪنهن جي گهران موڪلائيندا آهيون

ته چوندا آهيون Balik Kampong“

مونڪي موهيو ملائيشيا (الطاف شيخ) ----- پبلشر: عبداللطيف انصاري

”ڪمال ٿو ڪرين“ مون غلام محمد کي چيو، اهو گانو Balik kampong oh oh... hati girang ته آهي ئي اسان جي ڏينهن جو ۽ ان گاني کي ڳائڻ وارو ”ستير من“ کي آئون تڏهن کان سڃاڻان جڏهن هن ڳائڻ شروع نه ڪيو هو.

”انڪل هي از نو مور آلايو.“ غلام محمد چيو.
 ”Yes I Know“ ستير جهڙو پيارو ۽ پڙهيل ماڻهو ننڍي عمر ۾ گذاري ويو.

ستر واري ڏهي ۾ جڏهن مون ملائيشيا پاسي اچڻ شروع ڪيو ته ملائيشيا ۾ اڃان ٿي وي عام نه ٿي هئي. پاڻ پاڪستان جي PTV ڪڏهوڪو شروع ٿي وئي هئي. ملئي زبان جا گانا انڊونيشيا، ڏکڻ ٿائيلينڊ، برونائي، ڏکڻ فلپين ۽ ملائيشيا جي ڪنارن وٽان لنگهندي ريڊيو تان ٻڌبا هئا، پر ريڊيو تي به جيڪي ملئي گانا ايندا هئا اهي گهڻو ڪري انڊونيشي ڳائڻن جا گهڻو پاپولر هئا، پر پوءِ 1980ع کانپوءِ جڏهن ملائيشيا ۾ RTM نالي ٻه ٽي T.V چئنل شروع ٿيا ته آهستي آهستي ملئي ماڻهن جو Talent ظاهر ٿيڻ لڳو. هي ائين آهي جيئن آئون چوندو هوس ته سنڌي گانا يا ڳائڻا ڇو گهٽ آهن، پر پوءِ احساس ٿيو ته PTV تي سنڌي پروگرام لاءِ جيڪو روزانو اڌ ڪلاڪ پروگرام ڏنو وڃي ٿو، ان اڌ ڪلاڪ ۾ خبرون ۽ ڊرامن بعد راڳ رنگ کي وقت ئي ڇا ٿي مليو جو سنڌي ڳائڻن کي موقعو ملي. پر پوءِ

مونڪي موهيو ملائيشيا (الطاف شيخ) ----- پبلشر: عبداللطيف انصاري

جڏهن تي چار سنڌي چئنل ڪليا سي به رٿونڊ دي ڪلاڪ ته سنڌ جي
ٽيلينٽ جي خبر پئي ته اسان وٽ ڪيترا باڪمال ڳائڻا آهن. ائين ئي
ملائيشيا ۾ ٿيو ۽ ڪيترن ننڍن ننڍن ڳوٺن جي رهاڪو چوڪرن ۽
چوڪرين پنهنجي مٺي سر ذريعي سڄي دنيا ۾ شهرت ماڻي. ملئي زبان
جا T.V چئنل نه ڪلن ها ته اسان اڄ جي بين الاقوامي شهرت رکندڙ
ملئي آرٽسٽن کان اڻ واقف هجون ها ۽ اسان رڳو سمجهون ها ته ڳائڻ
وڃائڻ ۾ رڳو سنگاپور جا چيني آهن.

ملائيشيا جو هي مرحوم ڳائڻو داتو سڌيرمن منهنجي لاءِ اهميت
رکي ٿو جو هو پڙهيل ڳڙهيل، محنتي ۽ ٻين جو درد پنهنجي دل ۾ رکڻ
وارو هو. کيس سندس ان گاني ”باليق ڪمپونگ“ تمام گهڻي مشهوري
ڏني. ملئي زبان ۾ ڪمپونگ 'Kampong' ڳوٺ کي به سڏجي ٿو ته
گهر کي به. هاسٽل ۾ ڊگهو عرصو رهڻ بعد ڳوٺ موٽڻ جي احساس واري
خوشي هن گاني ۾ آهي. بيگ هٿن ۾ جملي بس جو انتظار ڪبو آهي ته
بس اچي ته ان ۾ چڙهي ڳوٺ روانو ٿجي ۽ پنهنجي ماءُ پيءُ، پيٽن، ڀائرن
۽ هڪ جيڏن دوستن سان وڃي ملجي.

ڪڏهن ڪڏهن ڪنهن دوست جي گهر ۾ ڊگهي ڪچهريءَ بعد جڏهن
ٿڪ ٿيندو آهي ته گهر موٽڻ تي دل چوندي آهي. دوست ڪجهه دير
وڌيڪ ويهڻ لاءِ زور ڀريندو آهي ته به انڪار ڪبو آهي. ”يار هاڻ
موڪلائي“ يا چئبو آهي ته ڪافي دير وينس هاڻ گهر جو رخ ڪجي.

مونڪي موهيو ملائشيا (الطاف شيخ) ----- پبلشر: عبداللطيف انصاري

ائين به چئبو آهي ته ”هاڻ نه جوڳي ڪنهن جا مت“ يعني جوڳين کي هاڻ
 هلڻ ڏي. سو هن ملئي گاني ’باليق ڪمپونگ‘ ۾ اهو ئي احساس آهي.
 ملئي لفظ باليق جي معنيٰ موٽڻ، ورڻ آهي. سڌير من جو اهو گانو واقعي
 سدا حيات آهي جو اڃان تائين سندس مصرع وارا لفظ هر هڪ جي زبان
 تي آهن. سڄي گاني جي شاعري ڪٿي عام رواجي آهي، جيڪا اڪثر گانن
 ۾ هوندي آهي، پر سڌير جي ڳائڻ جي انداز ۽ ڪمپوزيشن هن گاني کي
 امر ڪري ڇڏيو آهي. سندس هڪ اڌ مصرع هن ريت آهي:

Balik Kampong

Perjalanan jauh tak ku rasa

(ڊگهي سفر کي آئون هرگز نٿو محسوس ڪريان)

Kerna kati ku melonjak sama

(منهنجي دل ان لاءِ تپا ڏيئي رهي آهي)

Ingin berjumpa sanak saudara

(پنهجن عزيزن دوستن سان ملڻ لاءِ سک اٿم)

Yang selalu bermain di mata

(هنن سان ڪيل رانديون اکين ۾ تري رهيون آهن)

(Balik kampong oh oh (X3

سڌير من مون کان ڏهه سال ننڍو هو. هو پرواري رياست پهانگ جي
 شهر تيمرلوح ۾ حاجي ارشد جي گهر ۾ 1954ع ۾ ڄائو. سندس ماءُ جو

مونڪي موهيو ملائيشيا (الطاف شيخ) ----- پبلشر: عبداللطيف انصاري

نالو راملا دهلان هو. هوءَ پهانگ رياست جي اسيمبلي جي پهرين عورت اسيمبلي ميمبر ٿي هئي. اها پنجاهه واري ڏهي جي ڳالهه آهي. سڌير من ستن ڀائرن پيئرن ۾ سڀ کان ننڍو هو. کيس ننڍپڻ کان ڳاڻڻ جو شوق هو. هن بنيادي تعليم ڪئائتان شهر جي سلطان ابوبڪر اسڪول مان حاصل ڪئي ۽ ڊاڪٽري پڙهڻ لاءِ اسڪالر مليس پر کيس وڪيل ٿيڻ جو شوق هو سو يونيورسٽي آف ملايا مان Law جي ڊگري حاصل ڪرڻ بعد وڪالت شروع ڪيائين. 1981 ۾ سندس قمر يا نالي هڪ چوڪريءَ سان شادي ٿي پر ٽن سالن بعد 1984 ۾ کيس طلاق ڏئي ڇڏي. منهنجي ساڻس انهن ڏينهن ۾ گاڏين جي شوروم ۾ ملاقات ٿي، جتي اسان ملائيشيا ۾ پهرين نهندڙ ڪار ’پروٽان ساگا‘ جي ايڊوانس بڪنگ ڪرائڻ لاءِ آيا هئاسين. هن ٻڌايو ته هن وڪالت سان گڏ ڳاڻڻ به شروع ڪيو آهي. ڪي ٽي اين جي سنڌي ڳائڻي شهلا گل وانگر هن جو ائڪٽنگ ڪري ڳاڻڻ ماڻهن کي ڏاڍو پسند آيو. نون ملئي چئنل تان داتو شيڪ، شريفان اٽني، انيتا سراواڪ سان گڏ سڌير من جو به ساڳيو ساڳيو گانو RTM (ريڊيو ٽي وي ملائيشيا) جي ٻنهي چئنلن تان ايندو رهيو ٿي.

1986ع ۾ سڌير من پنهنجي پهرين اوپن ڪنسرت ڪوالالمپور جي چوڪت علائقي ۾ ڪئي. اتفاق سان ان ڏينهن آئون به ڪوالالمپور ۾ تئانڪو عبدالرحمان روڊ تي هوس. شام ٿيڻ سان ڇا نوجوانن جا ڪٽڪ

مونڪي موهيو ملائيشيا (الطاف شيخ) ----- پبلشر: عبداللطيف انصاري

گڏ ٿي ويا! سڌيرمن کي ٻڌڻ لاءِ ماڻهن جي پيمه پيهان جالان راجا مودا ۽ جالان راجا الانگ رستن تائين پڪڙيل هئي. ايتري قدر جو آئون پنهنجي ڪار ڪڍي نه سگهيس. رات ڪوالالمپور جي هوٽل ۾ رهي ٻئي ڏينهن صبح جو ملاڪا موٽيس. انگريزي اخبار Star خبر ڏني ته ”هڪ ماڻهو سڌيرمن ڪري سڄو ڪوالالمپور شهر Stand Still ٿي ويو هو!“ بعد ۾ ته سڌيرمن کي لنڊن جي رائل البرٽ هال ۾ به گهرايو ويو هو ۽ هن وڪالت ڇڏي سڄو وقت ڳاڻڻ کي ڏنو ۽ کيس ڪيترائي ايوارڊ مليا. سڌيرمن راڳي ۽ راڳ لکڻ کان علاوه جرنلسٽ ۽ ڪالم نويس به هو. هن ڪيترن ئي اهم ماڻهن جا انٽرويو ورتا ۽ هن پنهنجي آتم ڪٿا به لکي، جنهن جو عنوان آهي:

Dari Dalam Sudhir

ڀاڻ ڪجهه فلمن ۾ اداڪاري به ڪيائين، جن مان ”پيلانگي پيتانگ“ (شام واري انڊلٽ) مشهور آهي. سندس سڀ کان وڏي خصوصيت خير خيرات آهي. هن پنهنجي ڪمائيءَ جو وڏو حصو مسجدن ۽ ضرورتمندن حوالي ٿي ڪيو. زندگي جي آخري ڏينهن ۾ هو بزنيس ۾ به آيو ۽ ملائيشيا ۾ SUDI نالي ڪولڊ ڊرنڪ متعارف ڪرايائين. ان بعد ملائيشيا جي ڪيترن شهرن ۾ SUDI نالي ريسٽورنٽون پڻ شروع ڪيائين. 1991ع ۾ پينانگ رياست جي شهر بٿورٿ ۾ لڳاتار ڳاڻڻ دوران بيهوش ٿي ويو. هن کي اسپتال ۾ داخل ڪيو ويو. چون ٿا ته کيس

مونڪي موهيو ملائشيا (الطاف شيخ) ----- پبلشر: عبداللطيف انصاري

نمونيا ٿي پئي هئي. ست مهينا کن علاج هيٺ رهڻ بعد فيبروري 1992ع تي 37 ورهين جي ڄمار ۾ ڪوالالمپور ۾ پنهنجي پيٽ ڊائن رضيه جي گهر گذاري ويو.

ان ۾ ڪو شڪ ناهي سڌير من جو سڀ ۾ گهڻو مشهور گانو باليق ڪمپونگ آهي پر ٻيا به ڪيترائي خوبصورت گانا آهن. شعر و شاعري جي حساب کان به ته ميوزڪ جي خيال کان به اهڙن رومانوي گانن مان هڪ Kasih يعني 'پيار' جي عنوان وارو به گانو آهي، جنهن جون ٻه چار سٽون انهن پاڪستانين لاءِ لکي رهيو آهيان، جيڪي ملئي زبان کان واقف آهن.

Kasih

Mengapa Membisu

Membikin Hatiku

Merasa Ragu

Kasih

Usahlah Kau Malu

Katakan Padaku

Rasa Hatimu

مونكي موهيو ملائشيا (الطاف شيخ) ----- پبلشر: عبداللطيف انصاري

Ku Datang Dengan Harapan
Membawa Cinta Murni
Lupakan Saja Kenangan
Yang Mengusik Jiwamu

هتي جي ماڻهن جا وهم ۽ وسوسا

سڄي ملائيشيا ۾ سات، سوڻ، وهم وسوسا تمام گهڻا آهن. ڪيتريون ڳالهيون آهن جن جو اسلام سان ڪو واسطو ناهي پر ماحول ڪري ڪيترائي ملئي مسلمان به انهن وهمن ۾ يقين رکن ٿا. جيئن ملائيشيا بابت هڪ پراڻي سفرنامي ۾ پنهنجن ٻن دوست ڪئپٽن جو ذڪر ڪيو اٿم ته هو ٻئي وڏين ڌارن سان مولوي ٿي ڪري گڏ فوٽو نه پيا ڪڍرائين. چون ته ”تن جو انگ نياڳو آهي، ڪنهن چوڻين کي به سڏي پاڻ سان گڏ بيهاريون.“

اسان وٽ به تن جي انگ کي خراب سمجهن ۽ چوندا ته ٽي شيون دشمن کي به نه ڏجن. هتي ملائيشيا ۾ به اهو عام آهي ته ٽي چٽا گڏ بيهي فوٽو ڪڍرائيندا ته هڪڙو مري ويندو. بهرحال هاڻ مڙئي ٽي وي ۽ انٽرنيٽ تي ڏاڪر نائڪ جهڙن ايشيائي ۽ يورپي نو مسلم عالمن جا ليڪچر ٻڌي ملئي اهڙن وهمن مان نڪرندا وڃن ۽ انهن کي اجايو ۽ غير اسلامي سمجهڻ لڳا آهن، نه ته اڄ کان چاليهه سال کن اڳ جڏهن منهنجو هنن پتن تي اچڻ شروع ٿيو هو ته ملئي ماڻهن ۾ به ڏاڍا وهم وسوسا هئا، خاص ڪري ڳوٺن جي اڻ پڙهيل ماڻهن ۾. ايتريقدر جو بنگال وانگر جادو ۽ ٿوڻو ڦيٽو به جام هو، جنهن جو ذڪر مون ملائيشيا جي شروع وارن

مونڪي موھيو ملائيشيا (الطاف شيخ) ----- پبلشر: عبداللطيف انصاري

سفرنامن ۾ ڪيو آهي ته هتي جون ڳوٺاڻيون زالون مردن کي پنهنجو ڪرڻ لاءِ ڪهڙا جادو ڪن ٿيون. پر هاڻ جيئن جيئن مذهب جي ڄاڻ وڌي رهي آهي، تيئن تيئن ملئي ماڻهن کي جيڪي مسلمان آهن، احساس ٿي رهيو آهي ته اهي سڀ ڳالهون اجايون آهن ۽ اسلام ۾ ان جي سخت منع آهي. هر ڳالهه رب جي هٿ ۾ آهي ۽ هر شيءِ هن کان ئي گهرجي. ٽوڻ ڦيڻ يا ساڻن سوڻن ذريعي ڪجهه به حاصل ٿي نه ٿو سگهي. پر اڄ به ملائيشيا جي اڌ کان مٿي آدمشماري (چيني ۽ انڊين) انهن ساڻن سوڻن ۽ وهمن وسوسن ۾ يقين رکي ٿي، جن جي ڪجهه دلچسپ ڳالهين جو پاڻ هتي ذڪر ڪنداسين.

چيني ماڻهو انگن کي وڏي اهميت ڏين ٿا. چينين لاءِ 8 جو انگ وڏي اهميت رکي ٿو. اهو هنن لاءِ پلارو نمبر آهي ۽ 4 بيهڻ نياڳو موت برابر آهي. چيني ماڻهو چئن جي انگ کان ايترو ته پڇن ٿا جو ڪيترين عمارتن ۾ چوٿين ماڙ يا چوٿين نمبر فليٽ جو نمبر 3A لکيل ملندو. ڪنهن جي گهر جو نمبر 44 هوندو ته ان جي ٻاهران 43A لکيل نظر ايندو. ملائيشيا ۾ رهندڙ اسان جي ماڻهن جي چٽاءِ لاءِ اهو به لکندو هلاڻ ته ملائيشيا ۾ جيڪڏهن توهان جي ڪنهن چينيءَ سان دوستي ٿئي ته هن کي تحفي ۾ ڪڏهن به چار شيون نه ڏجو. ڪنهن ڊپي ۾ چار ڪيڪ هجن ته هڪ ڪڍي ڏجو. هونءِ چيني ماڻهن لاءِ سٺو تحفو چاڪليٽ ۽ مٺائي آهي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

چينين لاءِ هڪ ته 8 جو انگ خوش نصيبي جي علامت آهي، ٻيو 7 جو. اهي ڪارون جن جي نمبر ۾ 8 جو انگ اچي ٿو، جيئن ته 8888، 888، 88، 8، 668 يا 168 وغيره ته انهن جا مالڪ پاڳن وارا سمجهيا وڃن ٿا. ستن جو انگ به چينين وٽ وڏي اهميت رکي ٿو، جيئن اسان وٽ 5 جو. هڪ چينيءَ ٻڌايو ته ستن جو انگ ان ڪري اهم آهي جو ان ۾ انسان جي زندگي ۾ مختلف ڳالهين رونما ٿين ٿيون. ٻار ستن مهينن جو ٿئي ٿو ته هن کي ڏند اچن ٿا، هو ستن سالن جو ٿئي ٿو ته هن جا کير ڏند ٿئي نوان اچن ٿا، 14 سالن جو يعني ست ضريبان ٻه سالن جو ٿئي ٿو ته بالغ ٿئي ٿو. عورت کي Menopause تڏهن اچي ٿو جڏهن هوءَ 49 يعني ست ضريبان ست سالن جي ٿئي ٿي. ان ۽ ستن بعد ٻيا انگ جن کي چيني بهتر سمجهن ٿا اهي آهن ڇهه ۽ نو.

ڪيترن ماڻهن ۾ تنگون لوڏڻ جي عادت ٿئي ٿي. هو ڪرسيءَ تي ويهڻ سان تنگون لوڏڻ شروع ڪن ٿا. هتي ملائيشيا جي چينين ۾ توڙي ملئي مسلمانن ۾ اهو وهم آهي ته تنگون لوڏڻ (Goyang Kaki) سان توهان جي پاڳ ۾ آيل دولت وهيو وڃي. تنگون لوڏڻ سان توهان پنهنجي خوشحالي (مال ملڪيت) ڇاڻيو ڇڏيو.

چيني ماڻهو پنهنجي نرڙ تي ڪڏهن وار نه لڙڪائيندا. هو ڪوشش ڪري وارن کي سڌي ڦٽي ڏئي پٺيان موڙي ڇڏيندا، جيئن ڪو به وار

مونڪي موهيو ملائيشيا (الطاف شيخ) ----- پبلشر: عبداللطيف انصاري

نرڙ تي نه اچي. چينين جي اعتقاد موجب نرڙ کي وارن سان بلاڪ ڪرڻ تي توهان ڏي دولت جو اچڻ بلاڪ ٿيو وڃي، يعني رکجيو وڃي. چيني ماڻهو پنهنجي بيدروم ۾ بستر جي سامهون ڪڏهن به آرسِي نه هڻندا. هنن کي اهو وهم آهي ته سمهڻ وقت توهان جو روح آرسِيءَ اندر وڃي سگهي ٿو ۽ صبح جو اٿڻ وقت اهو توهان جي جسم ۾ وڃڻ کان انڪار ڪري. چيني ماڻهو رات جو واڪ ڪرڻ مهل سيٽي وڄائڻ کي خراب سمجهن ٿا. هنن جو اهو عقيدو آهي ته سيٽيءَ تي ڌاريان روح ڪشش محسوس ڪن ٿا ۽ هو توهان سان گڏ توهان جي گهر ۾ گهڙي سگهن ٿا.

چينين جو چوڻ آهي ته مرد ماڻهوءَ کي گهر ۾ ڪڏهن به عورت وارو ڪم نه ڪرڻ کپي. هو ٻاهر آفيس يا هوٽل ۾ پلي بهاري ڏئي، ٿانو ڏوئي، ماني پچائي پر گهر ۾ هرگز نه، ڇو جو گهر ۾ زانا ڪم ڪرڻ سان دولت جو اچڻ بند ٿيو وڃي.

ڏٺو وڃي ته چينين کي پئسو ڪمائڻ جو وڏو فڪر رهي ٿو، هر ان ڳالهه کان پرهيز ڪندو، جنهن بابت ٻڌندو ته ان سان پئسي ڏوڪڙ اچڻ جو سلسلو بند يا گهٽجڻ جو انديشو آهي. ان ۾ ڪو شڪ ناهي ته ملائيشيا توڙي سنگاپور ۾ چيني ماڻهو باقي ٻين قومن کان وڌيڪ امير آهن، پر ان ۾ سندن وهمن، وسوسن ۽ ساڻن سوڻن جو هٿ نه پر سندن محنت ۽ پئسي بچائڻ جو راز آهي. چيني ماڻهو ملئي ماڻهن وانگر هٿ

مونڪي موهيو ملائشيا (الطاف شيخ) ----- پبلشر: عبداللطيف انصاري

قاڙ نه آهن. هو سادگي ۾ رهي پئسو بچائين ٿا، پئسي جو ڏيڪاءُ نٿا ڪن، سخت محنت ڪن ٿا. چينين لاءِ مشهور آهي ته هو آچر واري ڏينهن به ڪم ڪن ٿا. هو سال ۾ فقط چينين جي نئين سال تي ٻه ڏينهن موڪل ڪن ٿا ۽ گهمڻ ڦرن ٿا.

چينيءَ لاءِ ڪانگ پڪي نياڳو پڪي آهي، خاص ڪري هڪ ئي وقت جيڪڏهن ٻه ڪانگ کيس گهوري ڏسن ٿا. وات ويندي ڪنهن چينيءَ کي ڪنهن وڻ يا ڇت تي ويٺل ڪانگن جو جوڙو هن ڏي گهوريندو نظر ايندو ته هو ان کي پنهنجي لاءِ نياڳ جو ڏينهن سمجهندو ۽ ان ڏينهن تي هو ضروري ڪاغذن تي صحيح ڪرڻ کان به گريز ڪندو. بئنڪ مان پئسا ڪڍڻ لاءِ چيڪ تي به صحيح نه ڪندو.

اسان جي آفيس ۾ ڪم ڪندڙ هڪ ملئي عورت هتي جي ماڻهن ۾ موجود ڪجهه وهمن جي ڳالهه ڪري رهي هئي، جن جو هو به سمجهن ٿا ته انهن جو نه مذهب سان واسطو آهي ۽ نه انهن کي سائنس ثابت ڪيو آهي پر هو ان بابت هر وقت ذڪر ڪندا رهن ٿا.

”ان قسم جا وهم يا وسوسا ائين آهن، هن ملئي عورت چيو، ”جيئن اسان وٽ رات جو ننهن يا مچون ڪٽڻ کي خراب سمجهيو وڃي ٿو.“ اهو سوڻ اسان وٽ هند سنڌ ۾ به آهي. هن ملئي عورت ان بابت اهو دليل ڏنو ته رات جو ننهن يا وار ڪٽڻ ان ڪري خراب سمجهيا وڃن ٿا جو رات جو روشني گهٽ هجڻ ڪري اهو خوف رهي ٿو ته ڪٽيل ننهن

مونڪي موهيو ملائيشيا (الطاف شيخ) ----- پبلشر: عبداللطيف انصاري

يا وار ڪنهن ڪاڌي يا پاڻي سان ملي ڪنهن جي پيٽ ۾ هليا وڃن ۽ نقصانڪار ثابت ٿين.

ڪڏهن ٻار ضد ڪن ٿا، انهن کي ان ڪم کان روڪڻ لاءِ مائٽ اهو ئي چون ٿا ته ائين ڪرڻ سان گناهه ٿئي ٿو يا جيئن هتي ملائيشيا ۾ چيني توڙي ملئي ماڻهو اهو ئي چون ٿا ته رات جو جيڪو ننهن ڪٽيندو يا وار ڪٽيندو ان وٽ ڪڏهن به پئسو نه ايندو. جيتوڻيڪ ڏٺو وڃي ته اڄڪلهه رات جو به حجام دڪان کوليو ويٺا آهن ۽ غريب ٿيڻ بدران امير ٿيندا رهن.

ان قسم جا ڪجهه ٻيا وهم (Taboos) جيڪي هن ملئي عورت ان ڏينهن ٻڌايا، هن ريت آهن.

_ انڊلٽ ڏي آگر نه ڪڙجي نه ته آگر ۾ ناسور ٿي پوندو. اها ڳالهه ٻڌي آئون اهڙو ته ڊڄندي هئس جو جيئن ئي مينهن بعد مون کي آسمان تي انڊلٽ نظر ايندي هئي ته پنهنجو هٿ يڪدم کڻي کيسي ۾ وجهندي هئس. ”هن ٻڌايو.

_ چيني توڙي ملئي ماڻهو ٻارن کي وهائي مٿان ويهڻ کان منع ڪرڻ وقت چوندا آهن ته ائين ڪرڻ سان توهان کي هيٺ ڦرڻيون ٿي پونديون. ”آئون جڏهن ننڍي هئس ته ان ڳالهه کي صحيح سمجهڻ خاطر سڄو ڏينهن وهائي تي ويٺيس، پر ڏٺم ته مون کي ته ڪجهه به نه ٿيو، هن ملئي عورت ٻڌايو ۽ پوءِ ڪلندي چيو، ”وڏي ٿي پوءِ مون محسوس

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪيو ته وهائو اها شيءِ آهي جنهن تي اسان مٿو رکي سمهون ٿا، ان تي ويهڻ سان بدبودار ٿي سگهي ٿو.“

ملائيشيا ۾ مائرون ٻارن کي گهر اندر کليل ڇڏي ڪڍي اچڻ کان منع ڪن ٿيون. ملائيشيا اهو ملڪ آهي جتي ٻار هو ئي مينهن پيو وسي ۽ جيئن ٻاهر نڪرڻ لاءِ جتي پائڻ ضروري آهي، تيئن مينهن ۾ پست کان بچڻ لاءِ ڇڏي ڪڍڻ ضروري آهي. هر هڪ کي پنهنجي ڇڏي ٿئي. ٻار اسڪول وڃن ته به ڇڏي ڪڍي وڃن. گهر ۾ گهڙڻ کان اڳ هرڪو پنهنجي ڇڏي بند ڪري، ڇنڊي پوءِ اندر گهڙي ڪيترا ٻار کليل ڇڏي سان گهر اندر گهڙي پون ٿا، جن کي سندن مائرون هر وقت اهو ڊپ ڏينديون رهنديون آهن ته جيڪڏهن ڇڏي بند ڪري نه گهڙندائو ته نانگ گهر ۾ گهڙي پوندا. ملئي عورت ٻڌايو ته جيتوڻيڪ هر ماءُ اهو ئي سمجهي ٿي ته ان ڳالهه ۾ ڪا حقيقت ناهي ته به سڀ مائرون پنهنجن ٻارن سان اهائي ڳالهه ڪن ٿيون، جيئن ڏنگا ٻار نانگ کان ڊڄي سندن چيو مڃين، ڇو جو کليل ڇڏي جون لوهي تارون ٻارن کي لڳي سگهن ٿيون يا اهي گهر جي ڀاتين جي ڪپڙن ۾ اٽڪي اهي ڦاڙي سگهن ٿيون.

اهڙي ريت ملائيشيا ۾ اهو وهم (Taboo) به آهي ته ڪنهن به ڪنواري چوڪريءَ کي رڌڻي ۾ ڳاڻڻ نه ڪپي. ائين ڪرڻ سان هن جي شادي دير سان ٿيڻ جا امڪان ٿي سگهن ٿا. منهنجي آفيس جي مٿين ملئي خاتون آفيسر باڻيءَ ٻڌايو ته ڳاڻڻ مهل وات مان اڪثر ٽڪون يا

مونڪي موهيو ملائيشيا (الطاف شيخ) ----- پبلشر: عبداللطيف انصاري

پڪ ڳڙندي رهي ٿي، جيڪا کاڌي جي ڊيگڙي ۾ يا پليٽن کي لڳي سگهي ٿي، سو ڳاڙهه کان جھلڻ لاءِ چوڪرين کي اڪثر شادي دير سان يا نه ٿيڻ جو ڊپ ڏنو وڃي ٿو.

اهڙي طرح ملائيشيا ۾ ڪجهه اهڙا وهم آهن جن جو تعلق ماڻهن جي سوچ يا تجربي سان آهي. جيئن اسان وٽ ڪانگ پٽ تي ويهي ڪيانتو ڏيندو ته چوندا آهيون ته پڪ ڪو مهمان اچي رهيو آهي. پوءِ جيڪڏهن واقعي ڪو مهمان اچي ويو ته ڪيانتو ٻڌڻ وارو يڪدم چوندو ته ”ڏنانو! مون ته ان ئي وقت چيو ته اڄ پڪ مهمان ايندو.“

بهر حال اهو ڪم ڏهن ۾ ڪو هڪ دفعو صحيح ثابت ٿئي ٿو، باقي ڀيرا مهمان نه اچڻ تي هرڪو ڳالهه لنوائيو وڃي يا شام تائين هر هڪ کان ڳالهه وسريو وڃي ته اڄ صبح ڪانگ ڪو ڪيانتو ڏنو هو. ان قسم جا وهم هتي جي ملئي ۽ چيني ماڻهن ۾ ڏاڍا آهن، جيئن ته:

– رات جي پوئين پهر جيڪڏهن ڪو ڪتو اونائي ته معنيٰ ڪٿي ڪو ماڻهو مري ويو آهي.

– جيڪڏهن ڪو ٻار بنا سبب جي روئندو رهي ته ان جو مطلب اهو آهي ته هن کي جن پوت ڊيڄاري رهيا آهن.

– ڇنڊ ڏي آگر سان ڪڏهن به اشارو نه ڪجي. ائين ڪرڻ واري جي ڪنن جون پاپڙيون ڪري سگهن ٿيون.

مونڪي موهيو ملائيشيا (الطاف شيخ) ----- پبلشر: عبداللطيف انصاري

– ڪميءَ کي ڪڏهن به پچري ۾ بند نه ڪجي. ائين ڪرڻ واري کي ڌنڌي ۾ سخت نقصان رسي ٿو ۽ سٺي ڀاڱ کان هٿ ڌوئي ويهي ٿو... وغيره وغيره.

گهر جي ٺاهڻ ۾ ملئي مسلمان نه پر ملائيشيا جا چيني ماڻهو ڏاڍو حساس آهن ته ان جو رخ ڪهڙي طرف هجي، ڪمرا ڪيئن هجن وغيره. ان آرٽ ۽ ڊيزائن کي چيني ماڻهو ”فينگ شوئي“ سڏين ٿا. فينگ شوئي (Feng Shui) ۾ ٻن قسمن جا اثر چيا وڃن ٿا. هڪ مثبت (Positive) ۽ ٻيو منفي (Negative) وهڻ آهي. فينگ شوئي جي تعليمات مطابق، گهر ۾ خوشحالي آڻڻ لاءِ جيڪي ضروري قدم آهن، انهن مان ڪجهه هن ريت آهن:

– گهر ۾ موجود هر ڏاڪڻ ۾ ڏاڪن جو تعداد ٻڌي هجڻ ضروري آهي.

– گهر ۾ ڪا به آرسِي اهڙي هئڻ تي نه هڻجي جنهن ۾ گهر جي ڪا دري يا در نظر اچي. ٻي صورت ۾ ٻاهران لنگهندڙ جن پوت آرسِيءَ ۾ پنهنجي شڪل ڏسي اندر گهڙي سگهي ٿو.

– گهر ۾ ڪا به ميز اهڙي هئڻ نه رکجي جتي ويهڻ سان پٺ در ڏي ٿئي.

– ڊائننگ روم جي مٿان بات روم هرگز نه ٺاهجي.

– گاڏي بيهارڻ واري پورچ مٿان ڪڏهن به ماسٽر بيڊروم نه اڏائجي.

مونڪي موهيو ملائشيا (الطاف شيخ) ----- پبلشر: عبداللطيف انصاري

۔ گهر جي مهاڙ ڪڏهن به اتر طرف نه ڪجي ۔ وغيره.

لنگڪوي ۽ گنتنگ

ملائيشيا مان جيڪو به گهمي اچي ٿو ان کان ڪڍي ڇڏي ته ڇا ڇا ڏنڌ ته
يڪدم لنگڪوي ٻيٽ جو نالو ڪڍندو. لنگڪوي ٻيٽ ڏسڻ وٽان آهي پر
انگريزن ۽ يورپين لاءِ. اسان لاءِ ملائيشيا ۾ ڏسڻ لاءِ لنگڪوي کان وڌيڪ
ٻيون شيون ۽ ملائيشيا جا ٻيا شهر آهن. هي ائين آهي جيئن ڪو
ميرپورخاص يا سکر کان ڪراچي گهمڻ لاءِ ٻه ڏينهن صدر جي ڪنهن
هوتل ۾ رهي ۽ ڪلفٽن، ڪياماڙي، آرٽس ڪائونسل ۽ سنڌ ميوزيم
ڏسڻ بدران نوري آباد ڪنهن فارم هائوس تي سڄو ڏينهن وڃي گذاري.
مطلب اهو آهي ته اهڙي خاموشي ۽ اڪيلائي وارا باغ بستان ته هو
ميرپورخاص يا سکر ۾ به ڏسي سگهي ٿو. سو اهڙي طرح ڪوالالمپور
پهچي پوءِ هوائي جهاز يا بس ۽ ٽرين ذريعي 500 ڪن ڪلو ميٽر ڪري
لنگڪوي ٻيٽ تي وڃي ريتي تي لٽجي ۽ سمنڊ جون لهرون ڳڻجن، ان
مان ڪهڙو فائدو. اهو سڀ ڪجهه ته اسان ڪراچي جي سٽنڊس پٽ يا
هاڪس بي تي به ڏسي سگهون ٿا. يورپي پلي وڃن جو هو ٿڌ ۽ گوڙ
گهمسان کان ڀڄي هيڏانهن اچن ٿا ۽ ملائيشيا وارا به لنگڪوي ٻيٽ جي
مشهوري انهن امير يورپين لاءِ ڪن ٿا. ان اشتها رباڙيءَ مان اسان کي ته
هرڪڙ نه ڪپي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

بهر حال هتي ڪجهه سٽون لنگڪوي ۽ گنتنگ هائلنڊس تي لکان
 ٿو، جيڪا جاءِ پڻ جوا جي شوقين يورپين يا عياش دولتمند عربن لاءِ آهي
 ۽ نه اسان جهڙن غريب ۽ ڪٽل ايشيائي ملڪن جي ماڻهن لاءِ.
 ملائيشيا جو لنگڪوي ٻيٽ ڪوالالمپور کان اٽڪل 500 ڪلو ميٽر
 اتر ۾ بنهه ڇيڙي تي آهي، جتي ملائيشيا جي رياست ڪيداح ٽائلينڊ جي
 بارڊر سان وڃي ملي ٿي. هي ٻيٽ ڪيداح رياست ۾ اچي ٿو ۽ هن کي
 Langkawi Permata Kedah يعني ” ڪيداح جو هيرو
 لنگڪوي“ به سڏيو وڃي ٿو. هونءِ حقيقت ۾ لنگڪوي ڪو هڪڙو ٻيٽ
 ناهي، پر 104 ٻيٽن جو جهڳٽو آهي، جيئن مالديپ ٻيٽ هڪ نه پر 600
 کن ٻيٽن جو جهڳٽو آهي. هونءِ به هن پاسي چوڌاري انيڪ ٻيٽ آهن...
 ننڍا، وڏا ۽ زمين اندر ۽ ڪي ته ٻن ڪٽن جيڏا به مس ٿيندا، ويران، آباد...
 وغيره وغيره. هي لنگڪوي ٻيٽ جنهن سمنڊ جي حصي ۾ آهن، ان سمنڊ
 کي ”انڊامان سمنڊ“ سڏجي ٿو ۽ ٿورو اڳيان دنيا جا مشهور ۽ آڳاٽا ٻيٽ
 ’انڊامان‘ ۽ ’نڪوبار‘ آهن، جيڪي انگريزن جي حڪومت ۾ ڏوهارين لاءِ
 قيد خانا هئا، جن کي ڪاري پاڻي جا جيل سڏيو ويو ٿي. بهرحال هن قسم
 جي ٻيٽن وارا علائقا هڪ پاڻيءَ جا جهاز هلائڻ وارن لاءِ ۽ ٻيو ته پيدارن
 لاءِ مٿي جو سور هوندو آهي جن کي ظاهر آهي سمنڊ ۽ زمين جي ذري
 ذري جو حساب ڪرڻو پوي ٿو.

مونڪي موهيو ملائيشيا (الطاف شيخ) ----- پبلشر: عبداللطيف انصاري

لنگکوي ٻيٽ ملائيشيا جي سرزمين کان 30 ڪلو ميٽر پري سمنڊ ۾ آهن ۽ سڀني جي جملي پکيڙ 48000 هيڪٽر آهي. هيٽرن ٻيٽن ۾ فقط چئن ٻيٽن تي آبادي آهي، باقي تمام ننڍا آهن ۽ سڄا گهاٽن جهنگلن ۽ جانورن سان ڀريل آهن، جيڪي چار ٻيٽ آباد آهن، انهن جا نالا آهن: پلاءِ لنگکوي، پلاءِ طوبا، پلاءِ ريباڪ ۽ پلاءِ دايانگ بٽانگ (ملئي زبان ۾ ٻيٽ کي پلاءِ "Pulau" سڏجي ٿو) انهن چئن ٻيٽن جي جملي آدمشماري هڪ لک ماڻهو مس آهن، جن مان 90 سيڪڙو ملئي مسلمان آهن، باقي 10 سيڪڙو ۾ چيني، انڊين ۽ ٿائي اچي وڃن ٿا. پلاءِ لنگکوي سڀ ۾ وڏو ٻيٽ آهي ۽ گهڻي کان گهڻا ٿورسٽ فقط هن ٻيٽ تان ئي موٽن ٿا. لنگکوي جي معنيٰ ناسي عقاب آهي. ملئي زبان ۾ عقاب کي هيلانگ (Helang) سڏجي ٿو، جنهن جو پويون اڌ لانگ يا لنگ ڪنيو ويو آهي ۽ ڪوي (Kawi) معنيٰ ناسي يا ڳاڙهسرو پورو رنگ. لنگکوي ٻيٽ ڪافي وڏو آهي ۽ منهوڙي کان ٻيٽو ٿيڻو ٿيندو. اتر کان ڏکڻ تائين وهندڙ رستي جي ڊيگهه 25 ڪن ڪلو ميٽر ٿيندي. هتي اهو به لکندو هلاڻ ته ملائيشيا حڪومت ٿورسٽن جي ڪشش لاءِ هن ٻيٽ کي ڊيوٽي فري رکيو آهي، يعني هر شيءِ فيڪٽري جي اگهه تي وڪامي ٿي ۽ ڪو به ٽئڪس ناهي. هڪ اهو به سبب آهي جو يورپي ٿورسٽ سگريٽن ۽ شراب جي خريداري لاءِ هتي اچن ٿا، جيڪي شيون سندن ملڪن ۾ حڪومت ڄاڻي واڻي تمام گهڻيون مهانگيون ڪيون

مونڪي موهيو ملائيشيا (الطاف شيخ) ----- پبلشر: عبداللطيف انصاري

آهن، جيئن سندن ماڻهن کي هنن شين واپرائڻ کان دلشڪستو ڪيو وڃي.

لنگکوي ٻيٽ جو وڏو شهر ڪُڻاج آهي. ٻيٽ تي بين الاقوامي هوائي اڏو به آهي، جتي سنگاپور، پينانگ، هانگ ڪانگ، پُڪيت (ٽائلينڊ) ۽ چين کان ڊائريڪٽ اڏامون اچن ٿيون. ٻيٽ تي Teow Soon Huat نالي تمام وڏو سپر مال آهي ۽ ٻئي نمبر تي Saga شاپنگ سينٽر آهي. الحنا نالي هڪ وڏي مسجد به آهي، جنهن جي ٺهڻ جو افتتاح 1959ع ۾ ملڪ جي پهرين وزيراعظم تنڪو عبدالرحمان ڪيو هو. ٻيٽ تي رهائش لاءِ ڪيتريون ئي هوٽلون آهن، جن مان ڪي ته اڪاسيا ۽ آزيو جهڙيون سسٽيون هوٽلون آهن، جن جي ڏهاڙي مساوا 50 کان 80 رنگت آهي. ڪيتريون مهانگيون پڻ آهن، جيئن ته 150 رنگتن واري Bay View، Eagle Bay Bella Vista جهڙيون آهن ته ڪي 250 رنگتن واريون سينچري سورياءَ، The Peak آهن ته ڪي 600 رنگتن واريون The Westin Langkawi جهڙيون آهن.

اسان جي پاسي جا ماڻهو جيڪي ملائيشيا گهمڻ اچن ٿا، اهي گنتنگ هاءِ لئنڊس به وڃن ٿا جو هن جاءِ جي به، ملائيشيا حڪومت وڏي اشتهار بازي ڪئي آهي. بهرحال توهان جي ڪوالالمپور ۾ ٿي چار ڏينهن رهيل آهيو ته گنتنگ وڃڻ ۾ ڪو گهڻو وقت ضايع نٿو ٿئي ۽

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪوالالمپور کان ڪو پري ناهي. گنتنگ هاءِ لئنڊس يعني گنتنگ هل اسٽيشن ڪوه مري ۽ ايوبيه وانگر سطح سمنڊ کان مٿي هجڻ ڪري ملائيشيا جي عام موسم کان فرحت بخش ۽ تڌڪار وارو علائقو آهي. هن کي ملئي زبان ۾ ”تتاح تنگي گنتنگ“ سڏجي ٿو. Tanah معنيٰ ڌرتي، زمين، پٽ آهي ۽ Tinggi معنيٰ اٿاهين.

”گنتنگ“ ڪوالالمپور جي فيڊرل علائقي ۾ نٿو اچي، پر پروارين رياستن سلينگور ۽ پهانگ جي بارڊر واري جابلو قطار (Titiwangsa Mountain) جي 1760 ميٽر اٿاهين چوٽي تي آهي، جيئن ڪوه مري، جيتوڻيڪ پنجاب صوبي ۾ آهي، پر اسلام آباد جي ويجهو هجڻ ڪري هرڪو اهو سمجهندو آهي ته اها اسلام آباد جو حصو آهي. گنتنگ ڪار يا بس ذريعي توهان ڪلاڪ ۾ پهچي سگهو ٿا. Go Genting نالي بسون سينٽرل اسٽيشن کان گنتنگ هلن ٿيون ۽ 5 رنگت وٺن ٿيون. ان کان علاوه ڪيترين ئي هوٽلن وٽان ٽوئرسٽ بسون گنتنگ ۽ باتو غارن (Caves) ڏي هلن ٿيون، جن جو پاڙو وڌيڪ آهي. توهان پاڻ ۾ ٽي چار چٽا آهيو ته ٽئڪسي جو پاڙو به ڪو گهڻو ناهي، پر توهان کي ڊرائيور سان بحث ڪري گهٽائڻو پوندو، خاص ڪري جي اهو تامل (انڊين) يا چيني آهي ته هونءِ تامل هتي جي غريب ڪميونٽي هوندي هئي، پر هاڻ ڏسان پيو ته هو نه فقط تيز پر Aggressive (ڏنگا) به ٿيندا وڃن.

مونڪي موهيو ملائيشيا (الطاف شيخ) ----- پبلشر: عبداللطيف انصاري

گنتنگ توهان ڪيبل ڪار ذريعي به پهچي سگهو ٿا. Sky way
ڪيبل ڪار اسٽيشن تان توهان هن ڪيبل ڪار ذريعي
جيڪا Genting Skyway سڏجي ٿي، گنتنگ پهچي سگهو ٿا.
هيءَ ڪيبل ڪار 6 ميٽر في سيڪنڊ جي حساب سان ساڍا ٽي ڪلو ميٽر
جو مفاصلو 11 منٽن ۾ ڪري ٿي. هيءَ ڪيبل ڪار دنيا جي تيز رفتار ۽
ڏکڻ اوڀر ايشيا جي ڊگهي مفاصلي واري ڪار چئي وڃي ٿي. هيءَ ڪار
روزانو صبح جو ساڍي ستين کان رات جو يارهين تائين هلي ٿي.
1991ع تائين جيستائين آئون ملائيشيا ۾ رهيل هوس ته هيءَ ڪيبل
ڪار نه هئي. 1997ع ۾ هن جو افتتاح ان وقت جي وزيراعظم مهاتير بن
محمد ڪيو.

ستر واري ڏهي ۾ جڏهن هيءَ هل اسٽيشن نه هئي ۽ اسان پينانگ
۽ پورٽ ڪلانگ (ڪوالالمپور) جي بندرگاهن ۾ پاڻي جي جهاز ۾ اچڻ
دوران گنتنگ گهمڻ ويندا هئاسين ته انهن ڏينهن ۾ فقط هڪ هوٽل ”هائ
لئنڊ هوٽل“ نالي هوندي هئي، جنهن جو بعد ۾ Theme Park
Hotel نالو رکيو ويو. ان ئي هوٽل ۾ مغربي ميوزڪ، فلورڊانس ۽ جُوا
هلندي هئي ۽ ان ۾ ئي چانهه ڪافي هلندي هئي. يورپ جا گورا ۽
مسلمان ملڪن جا ڪريل ۽ پئسي وارا هتي اچي شراب ۽ جوا ۾ حرام جو
پئسو ضايع ڪندا هئا. ظاهري طرح ملائيشيا ۾ انهن ڳالهين لاءِ مڪاني
توڙي ڌارئين ملڪ کان آيل مسلمان توڙست لاءِ بندش آهي، پر ملائيشيا

مونڪي موهيو ملائيشيا (الطاف شيخ) ----- پبلشر: عبداللطيف انصاري

به ڏوڪڙن جي آمد خاطر ڪٿي ڪٿي اک ٻوٽ ڪري ٿو. بهرحال هاڻ ته توڙستن جي ”پرزور شوق ۽ ضرورت“ کي ڌيان ۾ آڻي هڪ بدران ڇهه هوتلون ٺهي ويون آهن. ان کان علاوه ٻارن توڙي وڏن لاءِ ڪيترن ئي قسمن جون صحتمند وندرون پڻ ٺاهيون ويون آهن.

هتي اهو لکندو هٿان ته هي گنتنگ هل (هائ لئند) سرڪاري نه پر خانگي ملڪيت آهي، جنهن جو بنياد رکندڙ هتي جو هڪ امير چيني سوداگر ”لم گوح ٿونگ“ (Lim goh tong) آهي، جنهن کي ملائيشيا جي بادشاهه ۽ حڪومت طرفان تان سري (Tan sri) ۽ داتو سري (Dato seri) جهڙا اعليٰ خطاب به مليل آهن. هنن خطابن / لقبن / اعزازن لاءِ شروع ۾ لکي چڪو آهيان، جيئن اسان وٽ ننڍي کنڊ ۾ انگريزن طرفان راءِ بهادر ۽ خانبهادر نموني جا لقب ملندا هئا يا Sir جو خطاب مليو ٿي. هاڻ ته ملائيشيا ۾ ٻيا به نه رڳو چيني پر ملئي به امير ترين ٿي ويا آهن نه ته ستر ۽ اسي واري ڏهي ۾ جڏهن منهنجو ملائيشيا ۾ اچڻ وڃڻ يا رهڻ گهڻو هو، هي چيني واپاري لم گوح ملائيشيا جو امير ترين ماڻهو مڃيو ويو ٿي، جنهن جي ذاتي ملڪيت ساڍا چار بلين آمريڪن ڊالر هئي. مسٽر لم 1918ع ۾ چين جي فوجيان (Fujian) صوبي جي هڪ ننڍڙي ڳوٺ انگزي (Anxi) ۾ جنم ورتو. هي اهي ڏينهن هئا جڏهن 1911ع وارو انقلاب اچي چڪو هو ۽ سڄي چين جي وڳوڙيل حالت هئي، پر لم هڪ ڏورانهين ۽ جابلو ڳوٺ ۾ رهيو

مونڪي موهيو ملائيشيا (الطاف شيخ) ----- پبلشر: عبداللطيف انصاري

ٿي، جتي وري به سڪون هو ۽ هو اتي جي اسڪول ۾ تعليم وٺي رهيو هو. پر پوءِ اوچتو سندس پيءُ جو انتقال ٿي ويو ۽ هنن جي گهر ۾ بڪون ڪاٽڻ واري حالت ٿي وئي. لم ان وقت 16 سالن جو هو ۽ هن کي اسڪول مان نڪرڻو پيو. ڪائس وڏو هڪ ڀاءُ ۽ ٽي ڀيڻون هيون ۽ هڪ ڀاءُ ۽ ڀيڻ ننڍا هئا. وڏو ڀاءُ پورهيو مزوري ڪري گهر هلائڻ لڳو، پر سندن گهر توڙي ملڪ جون حالتون خراب ٿينديون ويون. لم جو هڪ سوت انهن ڏينهن ۾ چين ڇڏي ملائيشيا آيل هو (انهن ڏينهن ۾ هي ملائيشيا ”ملايا“ سڏبو هو). لم به ٻيو ڪو گس نه ڏسي ملایا ڏي رخ ڪيو. هيءَ 1937ع جي ڳالهه آهي جڏهن لم 19 سالن جو هو. هن ملايا ۾ اچي ٻه سال هڪ وادي وٽ ڪم ڪيو ۽ ان سان گڏ ملئي زبان سکڻ لڳو. ان بعد هن گهرن ۾ ڪاٺ جو ڪم ڪرڻ جو ٺيڪو ڪيو، جنهن مان هن جي سٺي ڪمائي ٿيڻ لڳي، پر 1942ع ۾ ملايا تي جپانين جو قبضو ٿيڻ بعد چينين لاءِ جيئڻ عذاب ٿي پيو. جپاني اهاڻي بهاني چينين کي ڳولي ڳولي مارڻ لڳا. لم به ٻه چار دفعا موت جي منهن ۾ ويندي بچي ويو. انهن ڏينهن ۾ لم هڪ ملئي جي زمين تي هاري ٿي پاڇيون پوکڻ لڳو، پر پوءِ ردي پراڻي جون شيون خاص ڪري لوهه، پتل ۽ ٽامو خريد ڪري وڪڻڻ لڳو.

ٻي جنگ عظيم ختم ٿيڻ بعد لم ڏٺو ته ملايا جي ڪاٺين ۽ پوک جي ڪمن لاءِ ڳرين مشينن جي ضرورت آهي، هن اهو موقعو هٿن مان وڃڻ

مونڪي موهيو ملائيشيا (الطاف شيخ) ----- پبلشر: عبداللطيف انصاري

نٿي ڏٺو ۽ دوستن يارن کان پئسو هٿ ڪري ڪن کي ته پاڻ سان پائيوار
 بنائي سيڪنڊ هئڊ مشينن جو واپار شروع ڪيو، جنهن ۾ هن کي وڏو
 فائدو رسيو. ان بعد قلعي (Tin) جي کاڻين جا ٺيڪا ڪيا ۽ ويو اڳيان
 وڌندو. پئسي، عقل ۽ محنت سان هو ملڪ جو ناميارو بزنس مين ٿي ويو
 ۽ سندس ڪوليل ڪمپني Kien huat وڏي ساڪ واري مڇي وٺي ٿي،
 جنهن آئر حطام ڊيم جهڙا وڏا وڏا پروجيڪٽ ڪڍڻ شروع ڪري ڇڏيا.
 ائين ناهي ته لم کي جتي ڪٿي ڪاميابي نصيب ٿي ٿي. هڪ اهڙو به
 پروجيڪٽ آيو جنهن ۾ هن جو ڏيوالو ٿي ويو، پر لم وڏي دليري ۽ محنت
 سان اهو پروجيڪٽ (Kemubu Scheme) به مڪمل ڪيو ۽ وري
 آهستي آهستي چڙهي ويو.

ملائيشيا ۾ فقط اها گنتنگ واري هل اسٽيشن ناهي. فريزر هل ۽
 ڪئمرون هاءِ لئنڊ به انهن مان آهن، جيڪي انگريزن ٺهرايون، انگريزن
 ننڍي کنڊ ۾ توڙي هتي ملائيشيا ۽ آفريڪا ۾ ان قسم جون ٿڌيون جايون
 ڳوليندا رهيا، جيئن پاڪستان ۾ ڪوه مري، ڪوئيٽا، انڊيا ۾ شمله،
 پوني ۽ کنڊالا، ڪينيا ۾ نئروبي وغيره. پر هتي گنتنگ هاءِ لئنڊ جي
 خاص ڳالهه اها آهي ته اها انگريز سرڪار يا ملائيشيا جي حڪومت نه
 ٺهرائي پر هڪ اڪيلي سر واپاري پنهنجي خرچ تي هڪ جابلو جنگل ۾
 منگل مڇايو. ڳالهه اها آهي ته لم گوچ کي هڪ هل اسٽيشن ٺاهڻ جو
 خيال ڪيئن آيو، جنهن پٺيان هن اله تله ڇٽ ڪري ڇڏيو؟ چون ٿا ته

مونڪي موهيو ملائيشيا (الطاف شيخ) ----- پبلشر: عبداللطيف انصاري

هڪ دفعي لم گوج ڪئمرون هاءِ لئنڊ جي هوٽل ۾ ڊنر کائي رهيو هو ته جبل جي مٿاهين ليول تي ٿڌي هوا مان لطف وٺندي هن کي خيال آيو ته ڇو نه هن قسم جي ڪا هوٽل ڪوالالمپور جي ويجهو ٺاهجي، جيئن مڪاني ۽ ڌاريان ماڻهو جبل جي چوٽيءَ تي تذڪار جو مزو وٺڻ لاءِ ڪلاڪ کن جي سفر تي پهچي وڃن.

ڪئمرون هاءِ لئنڊ تان موٽڻ بعد هن يڪدم اچي اهڙي جاءِ جي ڳولا ڪئي. آخر هن کي هڪ گونگ (ملئي زبان ۾ Gunung) جبل کي چون ٿا) اُلو ڪالي (Ulu kali) بهتر لڳو، جيڪو جبل ڪوالالمپور جي ويجهو هجڻ ڪري هن جي سوچيل هوٽل بزنس لاءِ Ideal هئي. هي جبل ويجهو ته هو پر هتي جي زمين سنڌ ۽ ڏکڻ پنجاب وانگر لسي (Plain) ناهي. سڄو ملائيشيا چان وانگر جابلو ٿڪر آهي، جيڪو آڳاٽن گهاٽن پيلن سان ڀريو پيو آهي، جتي گاهه ماڻهوءَ جي قد کان وڏو آهي ۽ وڻ آسمان سان ڳالهيون ٿا ڪن. اهڙن نون علائقن (Virgin پتن) تي هڪ هنڌ کان ٻئي هنڌ وڃڻ لاءِ فقط درياھ / ندي ڪم اچي ٿي.

مسٽر لم کي ان جبل (Gunung Lilu Kali) تائين پهچڻ ۾ وڻن جي ڪٽائي، رستا ٺاهڻ، اليڪٽرڪسٽي ۽ پاڻي مهيا ڪرڻ جو بندوبست، ڊرينيج ۽ سيوريج وغيره سڀ پاڻ ڪرڻو هو، پر هن همت نه هاري. هن جي دل ۾ اهو پڪو پھ هو ته هي پروجيڪٽ جيڪو

مونڪي موهيو ملائيشيا (الطاف شيخ) ----- پبلشر: عبداللطيف انصاري

جيتوڻيڪ ڏاڍو ڏکيو ۽ وڏي خرچ وارو آهي، پر اهو هڪ دنيا ۾ ناليرو ۽ ڪمائي وارو ثابت ٿيندو ۽ هن جابلو هوٽل Resort ڪري دنيا جا ٽوئرسٽ هتي چڪجي ايندا. هن ملائيشيا جي وفاقي ۽ پهانگ ۽ سلينگور رياستن جي صوبائي حڪومتن کان اجازت ورتي، تن هن کي خوشيءَ سان ڏني ۽ مسٽر لم ڪم شروع ڪرايو.

هتي هڪ ڳالهه لکڻ چاهيان ٿو، جنهن تي ملائيشيا جي ترقي جو مدار آهي. ملائيشيا ۽ پاڪستان ۾ ڪيتريون ئي هڪ جهڙيون آهن. ٻئي ايگريڪلچر ملڪ آهن. ملائيشيا ۾ جي قلعي (Tin) آهي ته اسان وٽ ان کان مهانگي ۽ اهم شيءِ ڪوئلو، گئس ۽ درياهه آهن، جن ذريعي اليڪٽريڪسٽي به پيدا ٿئي ٿي. ملائيشيا جي گهرن جا چلها پارٽ لاءِ هو گئس جا سلينڊر ٻاهران امپورٽ ڪن ٿا ۽ هنن جون نديون اسان وانگر لڳاتار وهندڙ نه آهن. ٻه ڏينهن مينهن پوندو ته اهي تار نظر اينديون، ان بعد انهن ۾ ٻار فت بال پيا کيڏندا آهن.

ٻنهي ملڪن ۾ وڏيرڪو (Feudilism) سسٽم آهي. جيئن اسان وٽ وڏيرا، چوڌري، سردار ۽ نواب آهن، تيئن ملائيشيا جي ڳوٺ ڳوٺ ۾ آهن. ملائيشيا ۾ ته سلطان به آهن، جيڪي واري وڻي تي ملڪ جا بادشاهه ٿين ٿا. جيئن اسان جي ملڪ ۾ مختلف مذهبن، عقيدن ۽ زبانون ڳالهائڻ وارا رهن ٿا، تيئن ملائيشيا ۾ انيڪ زبانن وارا رهن ٿا، ويندي چيني جن جي توهان سمجهندا هوندائو ته هڪ زبان چيني آهي، انهن جون مختلف

مونڪي موهيو ملائيشيا (الطاف شيخ) ----- پبلشر: عبداللطيف انصاري

چيني زبانون آهن. سنگاپور ۽ هانگ ڪانگ ۾ چيني رهن ٿا، هنن جي مادري زبان چيني آهي پر هو هڪٻئي سان انگريزي ۾ ڳالهائين ٿا. ڇو؟ ان ڪري جو سنگاپور وارن چينين جي زبان منڊارن آهي، هانگ ڪانگ وارن جي ڪئنٽونيز آهي ۽ ملائيشيا ۾ رهندڙ انهن ٻن چيني زبانن کان علاوه ڪا، ٽيوڇو ۽ ٻيون به چيني زبانون ڳالهائڻ وارا آهن. ان تان ياد آيو ته اسان جي درويش سنڌ حڪومت سنڌ ۾ چيني پڙهائڻ جا خواب پئي لهي، هيڏانهن چيني خود چيني ڇڏي انگريزي پيا پڙهن. بهرحال اسان جي ملڪ ۽ ملائيشيا جو ساڳيو حال هجڻ جي باوجود اسان ترقي نه پيا ڪريون، ان جو سبب اهو آهي جو ملائيشيا ۾ جيڪو ماڻهو ملائيشيا جي ڌرتي ۽ ماڻهن لاءِ ڪجهه ڪري ٿو ته ان جي عزت ڪئي وڃي ٿي، پوءِ اهو چاهي چيني هجي، عيسائي هجي، هندو هجي سڪ هجي. منهنجي ملائيشيا ۾ هجڻ دوران هڪ دفعي مڪاني ملئي مسلمانن ڳوڙ ڪيو ته چيني ماڻهو جيڪي چين کان هتي آيا اهي واپار ۽ ٽيڪنالاجي ۾ اڳيان ٿي ويا آهن ۽ اهي اسان کان وڌيڪ امير ٿي ويا آهن... ان وقت جي وزيراعظم مهاتير قوم کي دڙڪو ڏيندي چيو ته خبردار جو ان لائين تي سوچيو اٿان. چينين يا انڊين پئسو ڪمايو آهي ته محنت ڪري ۽ ان پئسي تي هو ٽئڪس پيا ڏين. جيڪڏهن هو ڪنهن غير قانوني طريقي سان ڪنهن جو پئسو ڦٽائيندا ته حڪومت اسان ملئي ماڻهن جي آهي، ان لاءِ اسان جو ڪم آهي ته کين سزا ڏيون. باقي حق حلال جي پئسي

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪمائڻ جي ڪنهن کي جمل نه آهي. انهن جي ٽئڪسن تي ئي ته توهان جا اسڪول ۽ اسپتالون هلن ٿيون، رستا ۽ پارڪ نهن ٿا... وغيره ۽ جيڪڏهن توهان امير چينين ۽ انڊين کي تنگ ڪندائو ته هو پنهنجو پئسو هتي لڳائڻ بدران سنگاپور، نيوزيلينڊ، آسٽريليا ۽ انڊيا ۾ وڃي Investment ڪندا.

ڏٺو وڃي ته اسان وٽ ايتو حساب آهي. اسان وٽ عيسائين کي به پڇايو پيو وڃي ته پارسين کي به، پوءِ اهي عيسائي ۽ پارسي انڊيا ۽ ٻين ملڪن ۾ پئسو لڳائي اتي جي ماڻهن لاءِ سڪ پيا پيدا ڪن. اسان وٽ وڏيرو، پير، وزير، نمائندو عوام جو پئسو ڦهائيندو وٽي، پر پنهنجي ڳوٺ يا علائقي جي ترقيءَ جو نٿو سوچي. هيڏانهن ملائيشيا جي ڳوٺ جو هر وڏيرو اهو ئي چاهي ٿو ته سندس ڳوٺ ۾ سٺي کان سٺو اسڪول ۽ اسپتال هجي، گهڻي کان گهڻا ڪارخانا هجن، جن ۾ ڳوٺ جا ماڻهو پئسو ڪمائي امير ٿين. اسان وٽ اسان جي ملڪ کي آزادي ملي اڏي صدي کان مٿي ٿي ويو آهي. بهتر ٿيڻ بدران اسان جا ڳوٺ وڃن تباهه ٿيندا. افسوس جو اسان جي سنڌي مسلمان وڏيرن ۾ اڃان تائين ڪو ايڊلجي ڊنشا، ماما پارسي، ڏيارام چينمل، مينارام پيدا نه ٿي سگهيو آهي. ظلم اهو آهي جو اسان وٽ وڏيرا پاڻ ته ڪجهه نٿا ڪن پر ڪو ڌاريون سندن ڳوٺ ۾ اچي فيڪٽري هڻڻ چاهي ته ان کي به هڻڻ نٿا ڏين. ايوب خان جي ڏينهن کان وٺي خبر ناهي اسان جي وزيرن، نمائندن، پيرن ميرن کي

مونڪي موهيو ملائشيا (الطاف شيخ) ----- پبلشر: عبداللطيف انصاري

ڪارخانا ڪولڻ جون ڪيتريون پرمتون مليون. هنن ڪارخانا ته ڇا پرمتون ئي وڪڻي ڇڏيون. هو جي ملئي وزيرن، سردارن ۽ سلطانن وانگر ڪارخانا هڻائين ها ته اڄ اسان جا غريب ڳوٺاڻا روزگار لاءِ هيڏانهن هوڏانهن ڌڪا نه کائين ها.

سو هتي پاڻ مسٽر لم جي ڳالهه پئي ڪئي، جنهن جڏهن گنتنگ هاءِ لئنڊ جهڙي پروجيڪٽ جي ڳالهه ڪئي ته حڪومت ۽ مڪاني ماڻهن هن جي آڌر ڀاءُ ڪئي. اڄ اهي ڏورانهان ڳوٺ جيڪي گنتنگ هاءِ لئنڊس جي ڀرسان آهن، سڀ کان گهڻا سکيا ستابا آهن. مسٽر لم کي ان جبل تائين پنهنجي خرچ تي روڊ ٺهرائڻ ۾ چار سال لڳي ويا. اليڪٽرسٽي لاءِ 12 وڏا جنريٽر هڻائين. مختلف هنڌن تي مينهن جو پاڻي گڏ ڪرڻ لاءِ حوض ۽ فلٽريشن پلانٽ ٺهرائين. هو وڏو امير ماڻهو هو، جنهن پنهنجو سڀ ڪجهه هن ۾ هڻي ڇڏيو. سندس دوستن ۽ عزيزن کيس گهڻو ئي سمجهايو، پر هن هر صورت ۾ هي ڪم ڪري ڏيکاريو. آخر ۾ ته خرچ پوري ڪرڻ لاءِ هن پنهنجي رپڙ جي پوک جا 810 هيڪٽر زمين به وڪڻي ڇڏي. آخرڪار هن جي هوٽل تيار ٿي وئي ۽ هيءُ پهرين هوٽل هئي، جنهن ۾ ان وقت جي وزيراعظم تنڪو عبدالرحمان کيس Casino (جوا خانو) ڪولڻ جي اجازت ڏني. آخر 8 مئي 1971ع تي هن هوٽل جو افتتاح ٿيو. گذريل ٽيهه سالن ۾ هن پهاري اسٽيشن وڌي ترقي ڪئي آهي، هتي ڪيبل ڪار، هوٽلن

مونڪي موهيو ملائيشيا (الطاف شيخ) ----- پبلشر: عبداللطيف انصاري

Amusement پارڪ، سٽمنگ پول، ٻارن لاءِ رانديون، رهائش لاءِ مھانگا فليٽ ۽ فنڪشن ۽ ڪانفرنسون ڪرڻ لاءِ وڏا ۽ ماڊرن ھال ٺاھيا ويا آھن، جن مان ھڪ Arena of Stars بہ آھي، جنھن ۾ 2002ع ۾ IIFA وارن باليوڊ فلمي فنڪشن ڪيو، جنھن جو ميزبان اميتاب ڀچن ھو. ھن ئي ھال ۾ 2007ع ۾ Zee سٽيما وارن ۽ Lux Style وارن جا ايوارڊ ورھايا ويا، جيڪي سڄي دنيا تي وي تي ڏٺا. لم گوح چار پنڃ سال اڳ 2007ع ۾ ڪوالالمپور ۾ گذاري ويو. کيس ڇھ ٻار ۽ اوڻھين ڏھٽا پوٽا آھن. لم جي زندگي ۾ منھنجو ڪو پڙھندڙ دلچسپي رکندو ھجي تہ ھن کي آئون لم جي لکيل آٽو بايوگرافي پڙھڻ جي صلاح ڏيندس، جيڪا 2004ع ۾ ھتي ڇپي ۽ عنوان اٿس:

My Story – Lim Goh Tong

لم پئسي وارو ھجڻ سان گڏ وڏو سخي مرد ھو. ھن جي پنھنجي نالي سان ھڪ فئملي فائونڊيشن ٺھيل آھي، جيڪا گذريل ٽيھن سالن کان ملائيشيا جي ڪيترن ئي تعليمي ۽ ميڊيڪل ادارن کي مدد ڏيڻ کان علاوه معذور ماڻھن ۽ بي گھر پوڙھن ماڻھن جي رھائش، کاڌي خوراڪ ۽ دوا درمل جو بندوبست ڪري ٿي. ملائيشيا ۾ ان قسم جا ڪم نہ فقط مسٽر لم جو ادارو ڪري رھيو آھي پر ٻيا بہ ڪيترائي ھتي جا چيني ۽ انڊين خير جو ڪم ڪري رھيا آھن. بقول ھڪ ملئي دوست جي ”ملائيشيا کي اڄ جي منزل تي پھچائڻ ۾ اسان مسلمانن کان وڌيڪ

مونڪي موهيو ملائشيا (الطاف شيخ) ----- پبلشر: عبداللطيف انصاري

انڊين، چيني، عيسائين ۽ ٻوڏين جو هت آهي. “ ڳن کان علاوه ننڍي
پئماني تي گجراتين، پناڻن، مسلمان توڙي هندو پنجابين، بوهرين،
سنڌي هندن ۽ عرب واپارين جي به وڏي contribution آهي.

فريزر ۽ ڪئمرون هل کان گورڪ هل تائين

انگريز ٿڌي ملڪ جا هيراڪ جتي به رهيا ته هنن ان ملڪ ۾ ٿڌڪار وارن هنڌن جي ڳولا ڪئي. 1843ع ۾ سنڌ فتح ڪرڻ بعد هنن ڏٺو ته حيدرآباد ۾ اونھاري ۾ سخت گرمي ٿي ٿئي. هونءَ ته سڄي سنڌ گرم علائقو آهي پر ان هوندي به هنن بهتر جاءِ تي پنهنجي گادي ٺاهي ٿي. ان لاءِ هنن کي ڪراچي سمنڊ جي ڪناري تي هجڻ ڪري سٺو هنڌ لڳو، جتي سياري توڙي اونھاري ۾ سٺي موسم رهي ٿي، ائين ته ڪجهه عرصو پيو رهن ها ته گورڪ هل کي به Developه ڪري وڃن ها جيڪو ڪم اسن کان اڃان نٿو پڄي. اهڙي طرح ملائيشيا ۾ به (جيڪو ان وقت ملايا سڏبو هو) هنن ڪوهه مري ۽ شمله جهڙيون ڪيتريون ئي پهاڙي جايون ڳولي ورتيون، جتي اونھاري ۾ به ٿڌڪار رهي ٿي. ڪنٽنگ هاءِ لئنڊ ته انگريزن جي ويڃڻ بعد ملائيشيا جي امير چيني بزنس مين ”مسٽر لم گوح“ ڊيولپ ڪرايو، پر ان کان اڳ انگريزن جون ايجاد ڪيل ۽ ٺهرايل هل اسٽيشنن مان ٻن، فريزر هل ۽ ڪئمرون هاءِ لئنڊ تي ٻه چار ستون لکڻ ضروري سمجهان ٿو، جيڪي منهنجي رهائش واري شهر ملاڪا کي ويجهو هجڻ ڪري منهنجو اتي اڪثر ويڃڻ ٿيو ٿي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

ملائيشيا ۾ نوڪريءَ دوران ٽن سالن بعد ٽي مهينا موڪل ٿيندي هئي سا به اونھاري ۾. ملائيشيا ۾ نوڪري دوران هر شڪ هو، پر مون وانگر منھنجا پاڪستاني توڙي انگريز ۽ يورپي دوست جنھن ڳالھ کي ياد ڪندا هئا، جنھن لاءِ سڪندا هئا، اها سياري جي موسم هئي. ملائيشيا جو مينھن مون جھڙي Semi Desert جي رهاڪو لاءِ هڪ وڏي نعمت آهي، پر ٻارھوئي مينھن، اس، گرمي ۽ گھم ۾ گذاريندي پنھنجي ملڪ جو سيءُ ياد ايندو هو. گنتنگ هاءِ لئنڊ، فريزر هل يا ڪئمرون هاءِ لئنڊس جي پوءِ جڏھن خبر پيئي ته فقط سيءُ جو مزو وٺڻ لاءِ هر مهيني ٻئي مهيني ڪجهه ڪلاڪن لاءِ وڃڻ لڳاسين. اتي ماڻھن کي سئيترن ۽ ڪوئن ۾ ڏسي عجيب لڳو ٿي. ڇو جو ملائيشيا اهڙو ملڪ آهي جتي ماڻھن جي سڄي زندگي گذريو وڃي پر هنن کي گرم ڪپڙو پائڻ جو موقعو نٿو ملي. جيئن سئيدن ۽ ناروي جي ماڻھن ڪڏھن ڇت جو پڪو نه ڏٺو آهي تيئن ملائيشيا ۽ انڊونيشيا جي ماڻھن ڪڏھن بلاڪيٽ يا سوڙ نه ڏٺي آهي. ملائيشيا ۾ گھرن ۾ اسان وانگر ڪپڙي ڪو نه ٿين، جيڪي اسان وٽ گرم ڪپڙا رکڻ لاءِ ضروري سمجھيا وڃن ٿا. ڪي ڪي ملئي شوقين اسان سان گڏ ھل اسٽيشن تي ھلن نه ته ٻيا صاف انڪار ڪندا ته ”نه بابا ڪير ٿو ٿڌ ۾ ھلي“ جيتوڻيڪ ھي ملڪ خط استوا تي ھجڻ ڪري ھتي جي ھل اسٽيشن تي ھڙو سيءُ نٿو ٿئي پر

مونڪي موهيو ملائيشيا (الطاف شيخ) ----- پبلشر: عبداللطيف انصاري

هتي جي ماڻهن لاءِ اهو به گهڻو آهي، جيڪي مينهن وسڻ بعد چادر اوڙهي پيا هلندا ته نار ٿي پيو آهي.

ملائيشيا جابلو علائقو آهي. جتي ڪٿي ڌرتي هيٺ مٽي آهي. جيتوڻيڪ مينهن گهڻو وسي ٿو پر هڪ هنڌ بيهڻ بدران سمنڊ ڏي وهيو وڃي، جيئن اسان وٽ هماليا، ڪارا ڪورميا ڪيرٿر جبلن جي قطار آهي، تيئن ملائيشيا ۾ ٿي ونگسا (Titi wansa) نالي هڪ اهم ۽ ڊگهي جبلن جي قطار آهي، جيڪا ڏکڻ ۾ ٿائيلينڊ جي بارڊر کان شروع ٿي ملائيشيا جي نينگري سيمبيلان رياست تائين اچي ٿي. يعني پهانگ، سلينگور، پيراق وغيره رياست مان به گذري ٿي. فريزر هِل پهانگ رياست ۾ ٿي ونگسا جبلن جي قطار مان هڪ جبل تي آهي، جيڪا هڪ اسڪاٽ لوئس جيمس فريزر نالي آهي، جنهن انگريزن جي دور ۾ 1890ع ۾ ان تي قلعي (Tin) جي واپار لاءِ ٽريڊنگ پوسٽ قائم ڪئي.

مسٽر فريزر ڪنهن ٿڌڪار واري جاءِ جي ڳولا ۾ نه هو. هو هڪ واپاري قسم جو ماڻهو هو. هن جي ڌيان ۾ اها ڳالهه هئي ته ٿي سگهي ٿو ته هنن جبلن جي چوٽين تي سون يا ڪو ٻيو اهڙو قيمتي ڌاتو ملي وڃي. ان ڪري هو گائينڊ طور ڪجهه مکاني ملڻي ماڻهو ۽ ڪجهه چيني ۽ انڊين مزور پاڻ سان کڻي کوجنا لاءِ جبل جهاڳڻ لڳو. هن کي مٿاهين ليول تي بيحد آڳاٽا Pre historic وڻ ۽ جنگل نظر آيا، جن جي

مونڪي موهيو ملائشيا (الطاف شيخ) ----- پبلشر: عبداللطيف انصاري

آبياري ڪڪرن ذريعي ٿي ٿي. هن کي اتي قلعي (Tin) جا ذخيرا نظر آيا، جن جي ڪوتائيءَ لاءِ هن چين کان آيل چيني مزورن کي لڳايو. مٿاهين تان ڏاتو وارو پٿر هيٺ The Gap نالي ڳوٺ ۽ پرواري شهر راتوب (Raub) تائين پچائڻ لاءِ هن هڪ اٽچرو Steep ٿرئڪ ٺهرايو، جنهن ذريعي خچرن مفاصلو طئي ڪيو ٿي. مزورن مان سندن ڪمائيءَ جو پئسو ڪڍڻ لاءِ هن (لوئس جيمس فريزر) جُوا گهر ۽ آفيم جا اڏا ڪوليا. هي ڪم 25 سال هلندو رهيو، ان بعد اوچتو ئي اوچتو فريزر غائب ٿي ويو ۽ حيرت جي اها ڳالهه آهي ته اڄ ڏينهن تائين ان راز تان ڪو پڙڌو ڪٿي نه سگهيو آهي.

1915ع ۾ فريزر جي غائب ٿيڻ بعد 1917ع ۾ سنگاپور جي هڪ عيسائي ٻائي (bishop) فرگوسن ڊئوي انهن جبلن ۾ فريزر جي ڳولا ڪئي هئي. فريزر ته نه مليو پر هن انگريز سرڪار کي اها رپورٽ پيش ڪئي ته انهن جبلن ۾ هڪ خوبصورت هل اسٽيشن ٺهرائي سگهجي، جتي انگريز حاڪم ۽ فوجي هيٺ جي گرمي کان چوٽڪارو حاصل ڪرڻ لاءِ ڪجهه ڏينهن هتي آرام جي زندگي گذاري سگهن. 1919ع ۾ جبلن جي قدمن واري ڳوٺ ڏي گئپ کان مٿاهينءَ تائين هڪ سنگل روڊ ٺاهيو ويو، جيڪو اڄ به ان حالت ۾ آهي ۽ فقط هڪ گاڏي هلي سگهي ٿي. ان ڪم لاءِ هڪ ڪلاڪ لاءِ مٿان کان هيٺ ٽريفڪ جاري رکي وڃي ٿي ۽ هڪ ڪلاڪ هيٺان کان مٿي. هيءَ جاءِ ڪوالالمپور کان 104 ڪلوميٽر

مونڪي موهيو ملائيشيا (الطاف شيخ) ----- پبلشر: عبداللطيف انصاري

فاصلي تي آهي. 800 ميٽرن جي بلندي تي The Gap تائون آهي، ان بعد جبلن جي چوٽيءَ تي جيڪا 1500 کن ميٽرن جي بلندي تي آهي، 8 ڪلوميٽر گول چڪر وارو هي Winding روڊ آهي. ظاهر آهي جبلن جي چوٽي تي چڙهڻ لاءِ ڪار سڌو ته مٿي وڃي نه سگهندي. هن کي جبل جي چوڌاري ڦيرا ڪرڻا پون ٿا. فريزر هل تي جنهن ۾ جبلن جون ست چوٽيون اچيو وڃن، 17 ڊگري کان 25 ڊگريون، تذڪار رهي ٿي جيڪو ٽيمپريچر ڪراچي ۾ سياري ۾ رهي ٿو.

فريزر هل کان وڌيڪ ۽ ملائيشيا ۾ سڀ کان اتاهين هل ريسٽورنٽ ڪئمرون هاءِ لئنڊس آهي. ڪئمرون ڪجهه ائين آهي جيئن انڊيا جو پوني شهر، جيڪو پلٽو تي آهي. ٽن چئن جبلن جون چوٽيون جيڪڏهن مٿاهين ليول تي ملي هڪ Plain ميدان ٺاهين ته هي اتاهين ليول وارو ميدان Plateau سڏجي ٿو. ڪئمرون به ڪجهه ان قسم جو پلٽو آهي، جيڪو 700 کن چورس ڪلوميٽرن جي ايراضي ڪور ڪري ٿو ۽ پلٽو اٽڪل 2000 ميٽر سطح سمنڊ کان مٿي آهي.

ڪئمرون پيراق جي گادي واري شهر اپوح کان 85 ڪلوميٽر جي فاصلي تي آهي ۽ ڪوالالمپور کان 200 ڪلوميٽر پري آهي. ڪئمرون پلٽو پهرين انگريزن 1920ع ۾ ڊيولپ ڪيو. ڪئمرون وڃڻ لاءِ پهرين پيراق جي شهر تاپاح يا سمپانگ پلائي اچڻو پوي ٿو. ڪئمرون ۾ اٽڪل 40000 ماڻهو رهن ٿا، جن ۾ ملئي، چيني، انڊين ۽ ڪجهه ٻيون قومون

مونڪي موهيو ملائيشيا (الطاف شيخ) ----- پبلشر: عبداللطيف انصاري

به آهن. تڏڪار ڪري هتي ڀاڄيون ۽ چانهه جي پوک سٺي ٿئي ٿي. ڪئمرون ۾ اڄ به انگريزن جا پنهنجي رهائش لاءِ نمرائيل بنگلا موجود آهن، جيڪي هوبهو اهڙا آهن جهڙا انڊيا جي جابلو شهر شملا ۾. هتي ملائيشيا ۾ جتي جتي به هتي جي حڪومت وارن کي موقعو ملي ٿو ته ان قسم جي جابلو علائقن ۾ هوٽلون ۽ وندر جون جايون ٺاهيندا رهن ٿا، جتي مڪاني توڙي ڌاريان توڙست وڏي شوق سان گهمڻ لاءِ اچن ٿا ۽ مڪاني ماڻهن ۽ سرڪار جي ان مان وڏي ڪمائي ٿئي ٿي. ان کان علاوه مٿين علائقن (هل اسٽيشن ۽ پلٽو) تي تڏ هجڻ ڪري اهي ڀاڄيون ۽ ميوا پوکيا وڃن ٿا، جيڪي تڏن ملڪن جا آهن. ملائيشيا گرم ۽ ٻارهو ئي مينهوڳي وارو ملڪ آهي، پر ڪئمرون ۾ اسٽاڀيري، انگور، سنگتڙا ۽ صوف ٿين ٿا. هڪ ڳالهه ڏني وڃي ته ملائيشيا ۾ گهاٽا جنگل ۽ جيت جڻيا ۽ جانور هجڻ ڪري ڪنهن جبل جي قدمن تائين پهچڻ به وڏو مشڪل ڪم آهي ۽ اهڙي طرح گهاٽن ٻيلن سان جهنگيل جبل تي مٿي چڙهڻ، روڊ رستا ٺاهڻ وغيره اڃان به ڏکيو ڪم آهي. ان جي مقابلي ۾ اسان وٽ دادو ضلعي ۾ گورک هل کي Develope ڪرڻ بيحد آسان ڪم آهي ۽ گورک هل تمام مٿاهين Altitude تي هجڻ ڪري تمام تڏي آهي ۽ هڪ دفعو جي ديولپ ٿي وڃي ته ماڻهو ڪوهه مري ۽ ايوبيه وڃڻ ڇڏي ڏين، پر خبر ناهي ڇا بدقسمتي آهي جو هر دور حڪومت ۾ رڳو ڳالهيون ئي ٻڌڻ ۾ اچن ٿيون، ڪم جو اڪلاءِ ڪجهه نٿو ٿئي يا شايد

مونڪي موهيو ملائيشيا (الطاف شيخ) ----- پبلشر: عبداللطيف انصاري

سرڪار کي اهڙي ڪم لاءِ نه سوچ آهي نه بجيٽ، جيتوڻيڪ سيوهڻ ۾ هوائي اڏي ٺاهڻ تي اجايو خرچ ٿي سگهي ٿو، جنهن تي خبر ناهي ڪهڙا جهاز ٿا لهن! گذريل دفعي اتي ٻه گڏهه گاڏيون بيٺيون هيون، همراهن ٻڌايو ته هو جهانگارا باجارا پيا وڃن.

هتي گهمڻ لاءِ ايندڙ هڪ سنڌ جي متوالي پروفيسر کي ملائيشيا جو مثال ڏيندي چيم ته اسان جي نمائندن ۽ وزيرن کي ڪپي ته دادو جي هن گورڪ هل کي ديولپ ڪرائين، جن مان هنن کي ٻه فائڊو ٿيندو. هن مون کي چتائي ڏسڻ بعد چيو ته ”اهي ملائيشيا جي وزيرن وانگر بيوقوف ناهن.“

”ڪيئن پلا؟“ مون پڇيو.

”هو گورڪ هل کي بنا ٺهرائڻ جي پئسو هضم ڪيو ويٺا آهن. ٺهرائڻ جي تڪليف ڇو ڪن. اڄ تائين گورڪ هل جي نالي ۾ ڪيترن پنهنجا پپ پري ڇڏيا.“ هن ورائيو. گورڪ هل ٻه پوني وانگر Plateau آهي، يعني جبلن جون چوٽيون هڪ ٻئي سان ملي اٽڪل 2500 ايڪڙ (10 چورس ڪلو ميٽر) پکيڙ جو ميدان ٺاهين ٿيون، جنهن ۾ هڪ چڱو خاصو شهر اڏجي سگهي ٿو. هيءَ هل اسٽيشن سطح سمنڊ کان اٽڪل 5700 فٽن (1800 ڪن ميٽرن) جي بلندي تي آهي، جيڪا ملائيشيا جي ڪئمرون هاءِ لئنڊ کان ڪجهه گهٽ اتاهين ٿي، پر گورڪ هل تي ڪئمرون، گنتنگ ۽ فريزر هل کان وڌيڪ سيءُ ٿئي ٿو، ڇو جو ملائيشيا ۾ ته

مونڪي موهيو ملائشيا (الطاف شيخ) ----- پبلشر: عبداللطيف انصاري

ٻار هوئي اونهارو رهي ٿو، پر هتي دادو ضلعي ۾ جنهن ۾ گورک هل آهي، نومبر، ڊسمبر، جنوري ۽ فيبروري جي مهينن ۾ هيٺ ئي سيءُ پوي ٿو سو گورک هل تي ته اهي مهينا برفباري رهي ٿي. گورک هل جي ديولپ ٿي وڃي ته فقط برفباري جو نظارو ڪرڻ لاءِ ڪراچي ۽ اوسي پاسي جي ضلعن جا اتيڪ ماڻهو اچن.

گورک هل جي پنين پاسي کان بلوچستان آهي ۽ هتان ماڻهو آساني سان خضدار ضلعي ڏي وڃي سگهن ٿا. منهنجي آرڪيالاجي ۽ ادب سان واسطو رکندڙ ٻن دوستن اسحاق انصاري صاحب ۽ بدر ابڙو صاحب ٻڌايو ته گورک هل تي پهچڻ لاءِ هڪ اڀرو سپرو رستو آهي، جنهن تان ڪا به فور ويلر گاڏي هلي سگهي ٿي. گورک هل کان اڳ واهي پانڌي آخري شهر آهي. هن کان پوءِ 53 هين ميل تي رستو اڀڪڙو (Steep) ٿئي ٿو ۽ اتان جبلن جي مشهور لنگهه Yaro pass (يارو سائين جو لڳ) مان گذرڻو پوي ٿو. اهو لڪ سطح سمنڊ کان 760 ميٽرن جي بلنديءَ تي آهي. ان بعد جڏهن 76 ڪلوميٽر جو پٿر اچي ٿو، اتي هڪ ٻيو لڳ خان وال پاس اچي ٿو. هن هنڌ تي 910 ميٽرن جي بلندي آهي. ان بعد فقط 4 ڪلو ميٽر جو فاصلو آهي، جيڪو بيحد انگڙ ونگڙ آهي. ان بعد گورک هل تي پهچڻ لاءِ وڌيڪ 13 ڪلو ميٽر فاصلو آهي. گورک هل تي هڪ ننڍڙو ريسٽ هائوس آهي، جيڪو هتي جو واحد رهائشگاهه آهي.

مونڪي موهيو ملائشيا (الطاف شيخ) ----- پبلشر: عبداللطيف انصاري

جاگرافي جي ماهرن جو چوڻ آهي ته سنڌ جي هن جابلو قطار کيرٿر (Kirthar) ۾ ٻيون به ڪيتريون هل اسٽيشن آهن، جن مان ڪي ته 1700 ميٽرن جي بلندي تي به آهن. انهن مان هڪ ”ڪتي جي قبر“ جي نالي سان به مشهور آهي، جيڪا 1800 ميٽرن کان به اتاهين چئي وڃي ٿي.

ڪجهه ملائيشيا جي سڪن بابت

ملائيشيا ملئي، چيني ۽ ڏکڻ هندستاني تاملن ۽ مدراسين جو ملڪ آهي. ملائيشيا جو سرڪاري معلومات جو کاتو به اهو ئي ٻڌائي ٿو ته ملائيشيا ۾ 50 سيڪڙو ملئي آهن ۽ باقي 40 سيڪڙو چيني ۽ 10 کن سيڪڙو انڊين آهن. ملائيشيا ۾ جيڪو ٻن ٽن ڏينهن يا هفتي کن لاءِ گهمڻ اچي ٿو، ان کي به ائين لڳي ٿو. پر جيڪو هتي پڙهڻ يا نوڪري خاطر ڊگهي عرصي لاءِ رهي ٿو، ان کي آهستي آهستي معلومات ٿئي ٿي ته 10 سيڪڙو انڊين ۾ رڳو ڏکڻ هندستان جا تامل، تيلگو، مليالم ۽ ڪنھڙ ڳالهائيندڙ مدراسي ۽ ملباري نه آهن، توڙي ڪڍي انهن جي وڏي مئجارجي آهي، پر انهن سان گڏ وڏي تعداد ۾ پنجابي، گجراتي، پناڻ، بوهري ۽ سڪ به آهن.

سڪ پنهنجين ڏاڙهين ۽ پٽن ڪري جتي ڪٿي نمايان رهن ٿا. ان کان علاوه هو خوش مزاجي، پڪائي ڪري پئسو گڏ ڪري ايندڙ ٿهيءَ کي خوشحال بنائڻ وارا، محنتي، گهڻي ڀاڱي ايماندار ۽ راندين ۽ ڳائڻ وڃائڻ جا ڪوڏيا مڃيا وڃن ٿا. ملائيشيا جي مشهور ائڪٽريس ۽ اڳوڻي حسن جي راڻي (Beauty Queen) ڪويتا سڌو، وزيراعظم جو ايڪانامڪ صلاحڪار همت سنگھ، ملڪ جي ماحوليات ۽ ٽيڪنالاجي

مونڪي موهيو ملائيشيا (الطاف شيخ) ----- پبلشر: عبداللطيف انصاري

سڌارڻ جو چيئر مين گرميت سنگهه، ملڪ جو اعليٰ پئماني جو وڪيل ۽ قومي اسيمبلي جو ميمبر ڪرپال سنگهه، خوبصورت ماڊل ۽ مشهور ٽي وي ائنڪر آشا گل، روڊ سڀيتي ڊپارٽمينٽ جو ڊائريڪٽر جنرل ڊاٽڪ سريت سنگهه، ملائيشيا سنگاپور اسپورٽس ڪائونسل جو صدر ڊاٽو سوهن سنگهه، مشهور ٽي وي ايڊيٽر ۽ جرنلسٽ ڪرم سنگهه جنهن کي ڪيترائي قومي ۽ بين الاقوامي ايوارڊ ملي چڪا آهن، پوليس اڪيڊمي ڪوالالمپور جو ڪمانڊنٽ ڊاٽو امر سنگهه، يونيورسٽي سائنس ملائيشيا جو پروفيسر ۽ هيڊ آف ڊپارٽمينٽ رابندر جيت سنگهه، ريڊيو ملائيشيا جي دلپسند آواز واري جينا ڌاليوال، فٽ بال جو سابق رانديگر هاڻ ڪوچ شيبني (سرگيت سنگهه).... ڪجهه مشهور سڪن جا نالا آهن، جيڪي ملائيشيا ۾ ڄاوا ۽ ملائيشيا جا شهري آهن، جن بابت اسان هر وقت ٿي وي، ريڊيو ۽ اخبارن ۾ سندن احوال ٻڌندا ۽ پڙهندا رهون ٿا.

هونءَ تہ هنن پٽن (ملائيشيا ۽ انڊونيشيا) ڏي صدين کان هڪ پاسي کان چين کان پئي پاسي کان انڊيا، ايران ۽ عربستان کان واپاري ايندا رهيا، جن مان ڪو ايڪٽر پيڪٽر مڪاني عورتن سان شادي ڪري ٿڪي به پيو ٿي نه ته ان وقت جي وهنوار موجب هر واپاري به ٿي مهينا رهي پنهنجو مال ڪپائي پئي مال جي خريداري ڪري وطن وريو ٿي. هنن پٽن تي هي سلسلو ڪيترين ئي صدين کان جاري هو، جڏهن ڪاٺ جا جهاز هئا، جيڪي سڙهن تي هليا ٿي، جڏهن اڃان انڊونيشيا ۽ ملائيشيا جهڙا

مونڪي موهيو ملائيشيا (الطاف شيخ) ----- پبلشر: عبداللطيف انصاري

نالا ته ڇا پر 'ملايا' لفظ به وجود ۾ نه آيو هو ۽ هي ملڪ سندن بيتن جي نالن سان سڏبا هئا، جيئن ته بالي، جاوا، سماترا ۽ ملاڪا سلطنت وغيره. شاهه لطيف به اهي ئي نالا ٻڌا هئا، تڏهن ته پنهنجن بيتن ۾ جاوا، لنڪا، عدن، استنبول جو ذڪر ڪيو اٿس.

اسان جي ننڍي کنڊ جي ماڻهن جو هن پاسي (ملائيشيا، هانگ ڪانگ، سنگاپور) يا آفريڪا ڏي وڃڻ ۽ ٽڪي پوڻ انگريزن جي ڏينهن ۾ ٿيو، جڏهن انگريزن جو ننڍي کنڊ کان علاوه آفريڪا ۽ ايشيا جي ٻين ملڪن تي به قبضو ٿيو ۽ انگريزن ڪينيا، يوگنڊا، ملايا (ملائيشيا) هانگ ڪانگ، سنگاپور وغيره ۾ ريل، پوليس، رستا ۽ ٻيون اهڙيون شيون، عمارتون ۽ ادارا ٺاهڻ چاهيا ٿي جيڪي هو ننڍي کنڊ ۾ قائم ڪري چڪا هئا ۽ ان ۾ ڪو شڪ ناهي ننڍي کنڊ جا ماڻهو وڌيڪ ذهين، محنتي، همت وارا ۽ جوابدار هئا. يعني هنن علائقن جي اورانگ ملايو (ملئي ماڻهن) ۽ آفريڪا جي شيدين کان انگريز عقلمند هئا، هنن يڪدم سمجهي ورتو ته ننڍي کنڊ جي ڪهڙي صوبي جو ماڻهو ڪهڙي ڪم لاءِ بهتر آهي. پوءِ هنن پٺاڻن ۽ پنجابين (سکن ۽ هندو مسلمانن) کي فوج ۽ چوڪيداري لاءِ ته گجراتين ۽ سنڌي هندن کي واپار وڙهي ۽ دڪان کولڻ لاءِ ته مدراسي تاملن کي ريل جا پٽا وڇائڻ ۽ جنگلن ۾ پوک جو ڪم ڪرڻ لاءِ ٻين ملڪن ۾ گهرايو.

مونڪي موهيو ملائيشيا (الطاف شيخ) ----- پبلشر: عبداللطيف انصاري

ملائيشيا ۾ سڪن، گورڪن، پنجابي ۽ پناڻن جي آمد 1865 کان شروع ٿي جڏهن برطانيه جي سلطنت ملايا (ملائيشيا) ۾ Armed Forces قائم ڪيو. هنن ان وقت سڪن کي به پوليس، مليٽري ۽ گارڊس لاءِ ڀرتي ڪيو. پوءِ هڪڙن کي ملايا مان بدلي ڪري برما يا هانگ ڪانگ رکيو ويو ٿي ته ٻين کي پنجاب مان گهراڻي ملايا رکيو ويو ٿي. ڪي ته رٽائرڊ ٿيڻ بعد هانگ ڪانگ يا ملايا ۾ رهي پيا ٿي ته ڪي بارڊر لتاڙي ٿاڻينڊ جي ڏاکڻي حصي ۾ به هليا ويا ٿي. انهن ڏينهن ۾ نه هو شناختي ڪارڊ جو چڪر نه پاسپورٽ. پاڙو هجڻ سان ماڻهو ڪنهن به ملڪ ۾ وڃي سگهيو ٿي. انگريز سرڪار جي نوڪري مان رٽائرڊ ٿيڻ بعد هي پرائيوٽ ڪمپنين ۽ پوءِ بئنڪن، هوٽلن ۽ دڪانن تي چوڪيدار يا گارڊ ٿي ڪم ڪرڻ لڳا. ايتريقدر جو سٺ واري ڏهي جي آخري سالن ۾ جڏهن منهنجو ملائيشيا جي بندرگاهن، پينانگ ۽ پورٽ ڪلانگ (ڪئالالمپور) اچڻ ٿيو ته مون کي ڪيترن ئي بئنڪن ۽ هوٽلن جا گارڊ ۽ چوڪيدار سڪ ۽ خيبر پختونخواهه جا پناڻ نظر آيا، جن سادگي جي زندگي گذاري ٿي ۽ سخت پورهئي ۽ ايمانداري ڪري هنن جي مکاني ماڻهن عزت ڪئي ٿي، جن مان ڪجهه جو احوال پنهنجن شروع وارن سفرنامن ۾ ڏئي چڪو آهيان. ان وقت ڪجهه ڪجهه سڪن ۽ پناڻن پنهنجي وڏن جو اهو چوڪيداري ڏندو ڇڏي ننڍڙا دڪان به کوليا هئا يا سائيڪل تي ڪپڙن، ٿانون يا ٻئي سامان جون هڙون رکي پهراڙي جي ڳوٺن ۾ نقد، اوڌر يا

مونڪي موھيو ملائيشيا (الطاف شيخ) ----- پبلشر: عبداللطيف انصاري

وياج تي سامان وڪيو ٿي. زماني جي تبديلي کي ڏسي ڪجهه کي اها حسرت ٿي ٿي ته ڪاش هنن جا ٻار به تعليم حاصل ڪري ڪا سٺي نوڪري حاصل ڪن ۽ پوءِ وقت سان گڏ آئون ڏسندو رهيس ته آهستي آهستي سڪ، پٺاڻ چوڪيدارن ۽ سپاهين جا ٻار پڙهڻ لڳا. اڄ چاليهه پنجيتاليهه سالن بعد سڄو نقشو بدلجي چڪو آهي. ڪو به سڪ يا پٺاڻ ڳوليندي به چوڪيدار يا گارڊ نظر نٿو اچي. ملائيشيا جي ٻين قومن وانگر هنن جا ٻار به سؤ سيڪڙو تعليم يافته ٿي ويا آهن. اڄ ڪيترائي سڪ ۽ پٺاڻ ڊاڪٽر، انجنيئر، سائنسدان، پروفيسر، فوجي اعليٰ آفيسر، وڪيل، بزنس مين ۽ ويندي اسيمبلين جا ميمبر آهن. پنجاب صوبي جا مسلمان پنجابي جيڪي فوج ۾ آيا اهي ان وقت ئي بزنس ۾ هليا ويا ۽ پوءِ نئين دور ۾ تعليم حاصل ڪري اهي به ملڪ جي اهم عهدن تي اچي ويا.

بهر حال هتي پاڻ ملائيشيا جي سڪن جي ڳالهه پيا ڪريون. مسلمانن وانگر سڪ به جتي رهن ٿا اتي هو عبادت لاءِ ٽڪاڻو (گوردوارو) ٺاهين ٿا، پوءِ ڀلي ڪٿي ان گهر هجن. مالمو سئيڊن ۾ هوس ته اتي چئن سڪن به هڪ ڪمري جو مندر ٺاهيو، جتي هو عبادت ۽ هڪ ٻئي سان ملڻ لاءِ آيا ٿي. پڙهندڙن کي حيرت ٿيندي ته سڄي ملائيشيا ۾ 112 سڪن جا مندر (گوردوارا) آهن، جن کي ملائيشيا جا سڪ ”گوردوارا صاحب“ سڏين ٿا.

ويندي مشرقي ملائيشيا جي سباح ۽ سراواڪ رياستن ۾ جيڪي سمجهو ته عام دنيا کان ڪٽيل آهن، هر هڪ ۾ پنج پنج ٽڪاڻا آهن. سڀ کان گهڻا

مونڪي موهيو ملائيشيا (الطاف شيخ) ----- پبلشر: عبداللطيف انصاري

سڪ پيراق رياست ۾ رهن ٿا، جتي هنن جا 72 مندر (گوردوارا صاحب) آهن. سڀ کان وڏو ۽ آڳاٽو گوردوارو ڪلانگ شهر وارو آهي... اوڻهين صدي جي آخري وارن سالن ۾ يعني 1875 کان، ڪلانگ واپار وڙي جو وڏو شهر هو، جيڪو بندرگاهه هجڻ ڪري اڄ به مشهور آهي. هي گادي وارو شهر ڪئالالمپور ته پوءِ اڏيو ويو ۽ بعد ۾ انگريز ڪلانگ کان آفيسون شفٽ ڪري ڪئالالمپور آيا. 1900 ڌاري ڪلانگ ۾ اٽڪل 50 کن سڪ رهيا ٿي، جن مان ڪي انگريز سرڪار وٽ پوليس مين هئا يا چوڪيدار، ڪن کيتي پاڙي به ڪئي ٿي ته ڊگيون به پاليون ٿي. ڪن ڊگي گاڏيون هلايون ٿي ته ڪي اڳتي هلي انگريزن جي ڪارن جا شوفر (ڊرائيور) ٿيا.

پڙهندڙن جي دلچسپي لاءِ هتي اهو به لکندو هلان ته ملائيشيا جي نه ملئي ماڻهن کي ۽ نه وري چينين ۽ مدراسين کي کير پيئڻ جو شوق آهي. ملائيشيا ۾ رهندڙ پنجابي، پناڻن ۽ سکن کي ڳئون جو کير پيئڻ جو شوق آهي. هاڻ مڙئي گذريل ويهارو کن سالن ۾ هتي جي حڪومت ٿي وي ۽ اخبارن ذريعي کير پيئڻ جي فائدين جي مهم هلائي هاڻ عوام کي ان ڳالهه لاءِ آماده ڪيو آهي ته ٻارن توڙي وڏن لاءِ کير پيئڻ ضروري آهي. ايتريقدر جو آسي واري ڏهي جي شروع وارن سالن ۾ جڏهن آئون هنڌ بسترو کڻي ملاڪا ۾ اچي رهيو هوس ته اسان کي کير حاصل ڪرڻ جو مسئلو هو. انهن ڏينهن ۾ نه ملڪ پيڪ هئا نه نيڊو يا ڪلم ڪمپني

مونڪي موهيو ملائشيا (الطاف شيخ) ----- پبلشر: عبداللطيف انصاري

جو پائوڊر ڪير. رڳو چانهه لاءِ Condensed مٺي ۽ گهاٽي ڪير جا ٽن ملڻا ٿي. اسان پاڪستانين کي ڪير لاءِ ايڏو پريشان ٿيندو ڏسي مڪاني ماڻهو (ملئي ۽ چيني وغيره) حيرت کائيندا هئا. بهرحال اسان هڪ انڊين هاري ڳولي هٿ ڪيو، جنهن وٽ ڊگيون هيون ۽ هو اسان کي گهر ڪير پهچائڻ لاءِ راضي ٿي ويو. پوءِ خبر پئي ته جتي جتي سڪ رهڻ ٿا اتي آساني سان ڪير مليو وڃي جو سڪ ڊگيون چارڻ جو ڪم وڏي شوق سان ڪن ٿا. بلڪ جيئن ئي ٻار اٺ ٽو سالن جو ٿيندو ته هن کي ڊگيون چارڻ لاءِ جهنگ ڏي روانو ڪري ڇڏيندا. اسڪول ويندو هوندو ته به موڪل مهل ڪيس ان ڪم تي لڳائيندا. ان تي هڪ مشهور ملئي راڳ به آهي ته ڪيئن سڪ ننڍو آهي ته ڊگيون چاري ٿو، هو ٿورو ٿورو ڪري پئسو بچائي ٿو ۽ آهستي آهستي وڏو ماڻهو ٿئي ٿو.

سو ڪلانگ ۾ رهندڙ شروعاتي سڪن مان به ڪجهه جو ڪم ڊگيون پالڻ هو ۽ مزي جي اها ڳالهه ته اڄ به ڪيترا سڪ اهو ڪم ڪن ٿا. ڪئالالمپور ۾ مسجد انڊيا جي ويجهو ”جئ هندن“ نالي منائي جي سڪ مالڪ کان جڏهن 1985ع ۾ منائي جو دڪان کوليو ته دڪان ۾ ماڻو، برفي ۽ ڪيريٽن جهڙي منائي ڏسي مون هن کان پڇيو ته هن لاءِ هو ڪير ڪٿان ٿو آڻي.

”سرڪار اسان کي پنهنجا واڙا آهن“ هن ٻڌايو، هي دڪان اڄ به ان جاءِ تي آهي ۽ اسان جا ننڍي کنڊ جا ماڻهو انڊيا ۽ پاڪستان کان منائي

مونڪي موهيو ملائيشيا (الطاف شيخ) ----- پبلشر: عبداللطيف انصاري

گهراڻو بدران ڪئالالمپور جي هن دڪان تان گهرائين ٿا. اڄ ڪلمه ته دڪان جي مالڪ پوپندر سنگهه صبح جو نيرن ۾ سيري پوريءَ جو به بندوبست ڪيو آهي ۽ اندين پاڪستاني ته ڇا هاڻ ته ملئي ماڻهو به پنهنجو ناشتو ”ناسي ليمڪ“ ڇڏي جڻ هند جو سيرو اچيو ڪائين. پوپندر کان پڇيم ته ڊگين جو واڙو ته ڪلانگ ۾ اٿانوَ مٺائي ٺاهڻ جي فيڪٽري ڪٿي اٿانوَ؟

”اها پرواري شهر سڀيانگ ۾ بندر بارو سالڪ تنگي علائقي ۾ آهي.“
اسي واري ڏهي ۾ جڏهن آئون ملاڪا شهر ۾ هڪ هنڌ پڙهائي رهيو هوس ته اتي هر هفتي آچر واري موڪل تي ملاڪا يا اوسي پاسي جي شهرن ۾ وڃي ڪنهن اهم ماڻهوءَ سان ملندو هوس ۽ ان بابت پنهنجي ملڪ جي اخبارن ۾ ڪالم لکندو هوس. اهم ماڻهوءَ سان منهنجو مطلب ڪو امير پئسي وارو يا وڏي عهدي وارو نه آهي. سڄو هفتو اخبار پڙهڻ بعد جيڪو خبرن ۾ گهڻو ايندو هو، ان جو انٽرويو يا خبرچار وٺڻ ويندو هوس پوءِ اهو چاهي سياستدان هجي، حڪومت ۾ هجي، اپوزيشن ۾ هجي، اديب هجي يا شاعر، فلم ايڪٽريس هجي يا سنگر، ڊاڪٽر، سرجن، انجنيئر يا ڪو خاص پروفيسر هجي. هڪ دفعو ته اهڙي همراھ سان به ملڻ ويس، جيڪو ماڻهن جا جن ڪڍي ٿو. هڪ اهڙي چوڪريءَ سان به مليس، جنهن اورانگ بنين (جن) سان شادي ڪئي هئي، وغيره اهڙي طرح ملائيشيا جي مشهور ۽ Controversial وڪيل ۽ اسيمبلي

مونڪي موھيو ملائيشيا (الطاف شيخ) ----- پبلشر: عبداللطيف انصاري

جي سِڪَ ميمبر ڪرپال سنگھ سان بہ ملڻ ويس. ڪرپال ملڪ جا اهم
ڪيس ڪٽڻ وارو مڃيو وڃي ٿو. نشي جي شيءِ چرس، هيروئن يا
گانجو (Dadah) ڪٽڻ يا واپرائڻ واري لاءِ جڏهن ڦاهي جو قانون ٺهيو
تہ پھريان بہ ماڻھو جيڪي جھليا ويا، اھي توڙست ھئا ۽ ملڪ بہ اھڙي
تھڙي جا نہ پر آسٽريليا ۽ نيوزيلينڊ جا ھئا. انھن ملڪن جي حڪومت
توڙي برطانيہ ۽ فرانس گھڻو ئي زور لڳايو، پر کين ڦاھي ڏني وئي. ھيءُ
1987ع جي ڳالھ آھي. ملزمن طرفان ڪرپال سنگھ کي وڪيل ڪيو
ويو. وزيراعظم مھاتير جو جڏھن ڊپٽي وزيراعظم انور ابراهيم سان ڦڌو
ٿيو تہ ان جو ڪيس بہ ھن سِڪَ وڪيل ڪيو ھو.

سياست ۾ اچڻ بعد ڪرپال سنگھ کي اھڙا مسئلا کنيا، جن تي ڪو
ڳالھائي نٿو سگھي. ھن ان ڳالھ تي سخت تنقيد ڪئي تہ ملئي بادشاھن
۽ انھن جي اولاد کي چو ٿي Immunity ڏني وڃي ۽ جيئن تہ
ملائيشيا گھڻ قومو ۽ ڌرمو ملڪ آھي، ان ۾ اسلام کي سرڪاري مذهب
چو ٿو ٺاھيو وڃي. انھن ڳالھين ڪري جتي ملڪ جي ملئي مسلمانن کي
غم ۽ غصو ايندو رھيو ٿي اتي ملڪ جا ٻيا ماڻھو چيني، انڊين ۽ ٻڌ
وغيرہ خوش ٿيڻ لڳا، جن لاءِ ڪرپال سنگھ دلپسند شخصيت رھيو آھي.
باقي ظاھر آھي اھڙين ڳالھين ڪري مسلمان تہ ھن کي مارڻ لاءِ آتا ھوندا
آھن. ايتريقدر جو ھڪ دفعي ھو ڪورٽ ۾ ڪنھن ڪيس جي وڪالت
ڪري رھيو ھو تہ ھڪ پوپوءَ (توڻا ڦيٽا ڪرڻ واري ملئي Bomoh

مونڪي موهيو ملائشيا (الطاف شيخ) ----- پبلشر: عبداللطيف انصاري

حڪيم) جوتا لاهي اچي ورايس. ڪرپال سنگهه مون سان به اڪيلي ۾ ملڻ کان نٿايو پر پوءِ پنهنجي ڪمانڊنٽ کان فون ڪري هن وٽ پهتس ته ائون هڪ ڌارئين ملڪ جو هتي پروفيسر آهيان، جرنلزم ۽ سفرناما لکڻ منهنجي هابي آهي، تڏهن مليو.

ڪرپال سنگهه عمر ۾ مون کان چار سال وڏو آهي ۽ 1940ع ۾ پينانگ ٻيٽ جي جارج ٽائون شهر ۾ ڄائو. سندس پيءُ رام سنگهه 1921ع ۾ امرتسر (انڊيا) کان پينانگ آيو هو، جتي هو رات جو چوڪيداري ڪندو هو ۽ ڏينهن جو ڊگيون چاريندو هو. ڪرپال پينانگ جي اسڪول سينيٽ زئور مان پڙهيو. هو پاڻ به ڪڏهن ڪڏهن پيءُ سان گڏ مال چارڻ ويندو هو. پاڻ ٻڌايائين ته هڪ ڏينهن مال چاريندي سندس ملاقات گرمٽ ڪور نالي چوڪريءَ سان ٿي، جنهن سان بعد ۾ شادي رچيائين.

ڪرپال سنگهه LL. B جي ڊگري سنگاپور جي يونيورسٽي مان حاصل ڪئي، جتي تعليم دوران هو شاگردن جي يونين جو صدر به ٿي رهيو. سنگاپور يونيورسٽي ۾ هن انتظاميه جي ڪجهه فيصلن خلاف احتجاج ڪيو، نتيجي ۾ کيس هاسٽل ۾ رهڻ کان انڪار ڪيو ويو. گريجوئيٽ ٿيڻ ۾ ڪرپال کي ست سال لڳي ويا. 1969ع کان هن ڪيداح رياست جي گادي واري شهر ”الور استار“ ۾ وڪالت شروع ڪئي ۽ ٻئي سال ”ميشرس ڪرپال سنگهه اينڊ ڪمپني“ نالي پنهنجو

مونڪي موهيو ملائيشيا (الطاف شيخ) ----- پبلشر: عبداللطيف انصاري

ليگل فرم ڪوليو ۽ ان ئي سال هن ملائيشيا جي DAP نالي سياسي پارٽي ۾ داخلا ورتي ۽ هر دفعي اليڪشن کٽيندو آيو، پر 1999ع واري اليڪشن ۾ پاڻ ۽ هن جي مخالف ڌر جي ليڊر لم ڪٽ سيانگ هاريو. ان بعد 2004ع واري جنرل اليڪشن ۾ ڪرپال وڏي اڪثريت سان کٽي ويو. ان ئي سال جي آخر ۾ هن جي ڪار جو حادثو ٿي پيو. کيس به ڪافي ڏک لڳا، جنهن ڪري هلڻ چلڻ کان بس ٿي ويو. هينئر منهنجي ساڻس 25 کن سال بعد ڪوالالمپور ۾ سندس دامن سارا هائيتس واري گهر ۾ وري ملاقات ٿي ته هو ويل چيئر تي هو. سندس زال گرمٽ ڪور به هئي، جيڪا ڪانئس 8 سال ننڍي آهي. سندن شادي 1970ع ۾ ٿي هئي. گرمٽ به سڪڙي آهي، پر هن جا وڏا پنجاب کان لڏي تائلينڊ جي شهر نارائيوٽ ۾ اچي رهيا هئا. گرميت ڪور 8 سالن جي هئي ته سندس والدين تائلينڊ مان لڏي پينانگ ۾ اچي رهيا هئا. ڪرپال ۽ گرميت ڪور کي پنج ٻار ۽ چار ڏهٽا پوٽا آهن. هنن جو وڏو پٽ جگديپ پينانگ رياست جي اسيمبلي جو ميمبر آهي. ٻيو پٽ گوبند سلينگور رياست جي پارليامينٽ جو نمائندو آهي. هڪ ٻيو پٽ رام ڪرپال ۽ ڌيءَ سنگيت ڪور وڪيل آهن ۽ سندس ليگل فرم ۾ ڪم ڪن ٿا. سڀ ۾ ننڍي پٽ من ڪرپال Actuarial Science ۾ ڊگري حاصل ڪئي آهي.

مون تي خاطر مون هن سک جي ڪهاڻي لکي آهي ته هڪ غريب چوڪيدار ۽ ڌنار جا ٻار محنت ۽ تعليم ذريعي اعليٰ مقام تي پهچي ويا.

مونڪي موهيو ملائيشيا (الطاف شيخ) ----- پبلشر: عبداللطيف انصاري

ان ئي قسم جون ڪهاڻيون ٻين سڪن جون آهن. مون ڪيترن ئي ملڪن ۾ ڏٺو آهي، خاص ڪري هتي ملائيشيا، سنگاپور، هانگ ڪانگ، انگلينڊ، ڪينيا (آفريڪا) وغيره ۾ ته سڪن جي هر ايندڙ ٿي پهرين کان خوش حال ٿيندي وڃي ٿي ۽ جنهن ملڪ ۾ به هو رهن ٿا، ان جي ڌرتي ۽ عوام جي پلي لاءِ ڪم ڪن ٿا. هو خوش مزاجي ۽ قانون جو احترام ڪرڻ ڪري هر ملڪ جي حڪومت هنن جي عزت ڪري ٿي. سڀ کان وڏي ڳالهه ته هو حق حلال جو روزگار ڪمائڻ خاطر ڊگيون چارڻ يا مزور ٿي بار ڪڍڻ جهڙن پورهين ۾ به عيب نٿا محسوس ڪن. سڪن بابت مشهور راڳ جيڪو ملئي ماڻهن ٺاهيو آهي ۽ هتي جي ڳوٺن توڙي شهرن ۾ مشهور آهي، سندن زندگي جي عڪاسي ڪري ٿو. ان جون ڪجهه سٽون هن ريت آهن:

Kechik Kechik Lembu Jaga
Sudah Besar Masuk Askar
Satu Senapang Peluru Dua
Kechik.....

(سڪ) ننڍو آهي ته ڊگيون چاري ٿو
وڏو ٿي فوج ۾ وڃي ٿو
هڪ رائيفل ٻه گوليون (هن جي زندگي آهي)
ننڍو آهي ته ڊگيون چاري ٿو... ننڍو آهي ته ڊگيون...

مونڪي موهيو ملائيشيا (الطاف شيخ) ----- پبلشر: عبداللطيف انصاري

آدا مسائي تا ادا جنگت اتو ”ڪڇنگ“
 آدا جنگت تا ادا مسائي اتو ”ڪمبنگ“
 آدا جنگت ادا مسائي اتو ”بنگالي سنگه“
 تا ادا جنگت تا ادا مسائي اتو ”تيونيا سنگه“

(هنن جو چوڻ آهي ته)

جنهن کي مڃون آهن پر ڏاڙهي ناهي، اهو ”پلو“ آهي.
 جنهن کي ڏاڙهي آهي ۽ مڃون نه آهن اهو ”پڪر“ آهي.
 جنهن کي ڏاڙهي به آهي، مڃ به آهي اهو ”پاهران آيل سڪ“ آهي.
 جنهن کي ڏاڙهي به نه آهي، مڃ به نه آهي اهو ”تيونيا سنگه“ آهي.

ملئي زبان ۾ Ada معنيٰ ”آهي“ ۽ Tidak Ada جنهن جو ڄاڻو فارم ”تا ادا“ معنيٰ ”ڪونه آهي“. سڪ کي پنهنجي ڏاڙهي مڃن تي وڏو ناز رهي ٿو، هن مطابق فقط مڃن وارو ماڻهو پلو هوندو آهي ۽ رڳو ڏاڙهي وارو پڪر آهي. جنهن کي پئي آهن، اهو پاهران (پنجاب) کان آيل سڪ آهي، يعني صحيح معنيٰ ۾ شينهن (سنگه) آهي. پڙهندڙن ۽ ملائيشيا ۾ ڌارين ملڪن کان ايندڙ ماڻهن جي ڄاڻ لاءِ لکندو هلاڻ ته ملئي زبان ۾ ”بنگالي“ معنيٰ غير ملڪي آهي. هنن پٽن تي صديون اڳ

مونڪي موهيو ملائيشيا (الطاف شيخ) ----- پبلشر: عبداللطيف انصاري

بيٽڙن ذريعي بنگالي ايندا رهيا. ان بعد ڪو به ٻاهران آيو ٿي ته ملئي ماڻهن هن کي بنگالي سمجهيو ٿي. چاهي برمي هجي، مدراسي هجي يا پنجابي، گجراتي، ايتريقدر جو جڏهن پورچو گالي (پهريان يورپي) ملاڪا آيا ته هتي جا ملئي ماڻهو انهن کي به بنگالي سڏڻ لڳا، پر سندن اچي رنگ ڪري کين ”بنگالي پوتيج“ (سفيد بنگالي) سڏڻ لڳا. هي ائين آهي جيئن اسان وٽ هر گوري ماڻهوءَ کي انگريز سڏيو وڃي ٿو، پوءِ اهو چاهي انگلينڊ جو هجي يا اسڪاٽلينڊ يا آئرلينڊ جو. جرمني ۽ فرانس جو هجي يا ناروي ۽ اسپين جو.

ملائيشيا ۾ رهندڙ سڪن بابت هي هڪ ڊگهو ۽ مزاحيه راڳ آهي، جيڪو ڪي سڪ Enjoy ڪن ٿا ته ڪي شڪايت ڪن ٿا ته هن راڳ ذريعي هنن سان چٿرون ڪيون ويون آهن.

هڪ لفظ تيونيا جي معنيٰ لڪڻ رهجي وئي. اهو لفظ چيني زبان جي گار آهي ۽ اڪثر رنڊي يا بدڪردار ڪڏڙي لاءِ استعمال ٿئي ٿو. سڪن جي خيال ۾ جيڪو مرد ڏاڙهي ۽ مچ پئي ڪٽايو هلي اهو ”تيونيا“ سنگهه آهي، يعني رنڊي يا ڪڏڙو آهي.

ملائيشيا ۾ نئون ماڻهو ڇا کائي؟

ملائيشيا جي کاڌن بابت ڪجهه پهرين به لکي چڪو آهيان، ڪجهه هتي وڌيڪ لکڻ ضروري سمجهان ٿو، جو اسان جي ملڪ جا ڪيترا ماڻهو (ڪجهه ڏينهن لاءِ ايندڙ توڙست توڙي اهي شاگرد يا نوڪري ڪرڻ وارا جيڪي ٻن ٽن سالن لاءِ اچن ٿا) پڇن ٿا ته ڇا کائجي، ڪٿي کائجي، ان کان علاوه حرام ۽ حلال جو به پڇن ٿا.

شروع ۾ ئي اهو لکان ٿو ته ملائيشيا ۾ قاعدو قانون سخت آهي ۽ ان تي عمل به ٿئي ٿو. اها ٻي ڳالهه آهي ته ڪو ايڪز پيڪڙ ڏوهه ٿيندا رهن ٿا جن کان مڪو مدينو به خالي ناهي. بهرحال عام طرح ملائيشيا جا ماڻهو ڪو ڏوهه ڪندي ڊڄن ٿا جو هنن کي خبر آهي ته انصاف ۽ انتظام جا ادارا مضبوط آهن. ملائيشيا ۾ هر شيءِ حلال ملي ٿي، ويندي ڪينٽڪي (KFC)، مڪڊونالڊ ۽ A&W جهڙي آمريڪن ريسٽورنٽن ۾ به هر شيءِ حلال ملي ٿي. سيڌي جي دڪان تي به بسڪيٽ، ڪيڪ، چاڪليٽ کان ڊپن ۾ پئڪ ٿيل سئيڊن يا آسٽريليا مان امپورٽ ٿيل گوشت ۽ برگر حلال آهن جيڪڏهن انهن شين جي ٻاهران 'حلال' جو ٺپو يا اسٽڪر لڳل آهي. سو ملائيشيا ۾ ڌارئين ايندڙ

مونڪي موهيو ملائيشيا (الطاف شيخ) ----- پبلشر: عبداللطيف انصاري

ڪي نه ان معاملي ۾ پريشان ٿيڻ ڪپي نه ڪاڏي جي سنائي بابت. توهان ڪٿي فائو اسٽار هوٽل ۾ ڪاڏو کائو يا فت پات تي بيٺل خومچي يا گاڏي واري وٽ. ڪٿي به توهان ڪي نه پاروٿي شيءِ ملندي نه ملاوٽي (Adulterated) ملندي. اسان وٽ ته هوٽلن ۾ توڙي گاڏي (ريڙهي) وارا هڪ ڏينهن اڳ جو بچيل ڪاڏو ته هلائين ٿا پر مئل ڪڪڙين جا به تڪا ٺاهيو هلايو ڇڏين. ڳائي ۽ ٻاڪري جي نالي ۾ خبر ناهي ڪهڙن ڪهڙن جانورن جو گوشت گراهڪن کي ڪارايو ڇڏين. هر شيءِ ۾ ملاوت ته عام آهي. ڳاڙهن مرچن ۾ پڪل سرن جو چورو، ڪارين مرين ۾ پيپئي جو بچ، ويندي سڪل ۽ سنياريل نانن ۽ مانين کي پيهي انهن مان ڪيڪ بسڪيٽ ٺاهيا وڃن ٿا. هتي ملائيشيا ۾ پاروٿي ۽ ملاوٽي شين کي وڪڻڻ وڏو ڏوهه آهي. سو هتي توهان بي ڊپا ٿي ڪٿي به کائي سگهو ٿا. ڪنهن وڏي هوٽل يا ريسٽورنٽ ۾ کائڻ بدران ڪنهن خومچي واري، گاڏي واري يا گهرن اڳيان فت پاتن تي شيون رکي وڪڻندڙ ملئي عورتن کان ڪاڏي پيتي جون شيون خريد ڪري پئسو ۽ وقت بچائي سگهو ٿا. اسان غريب ملڪن جا غريب ماڻهو ته ڇا پر هتي جا امير ۽ وڏا آفيسر به رستي تي بيٺل گاڏي واري کان ماني پوڙيا پٽ ڪواب (Satay) وٺي اتي رکيل ڪاڻ جي ڏنگن ڦڏن استولن تي ويهي کائين ٿا.

مونڪي موهيو ملائيشيا (الطاف شيخ) ----- پبلشر: عبداللطيف انصاري

ملاڪا ۾ ڏهه سال رهائش دوران ڪڏهن ورلي ڪو مون گهر ۾ نيرن ڪئي هوندي نه ته آفيس ۾ وڪڻڻ واري مائيءَ کان اسين سڀ آفيسر ۽ ڪلارڪ، مالهي ۽ ٻيا ڪم وارا اڦراڻو (Roti Canai) يا پٽ (Nasi Lemak) وٺي کائيندا هئاسين. زالون مارڪيٽ ۾ ڀاڄي پتي وٺڻ مهل اتي ڪنهن گاڏي واري يا ريسٽورنٽ واري کان نيرن جو پاڪيٽ خريد ڪنديون هيون يا گهرن جي ٻاهران سائيڪل تي نيرن رکي وڪڻڻ وارن کان وٺنديون هيون. هتي ڪيتريون ئي کاڌي جون شيون خاص ڪري نيرن تي کائڻ وارا چانور (ناسي ليماڪ) اخبار جي پني، خاڪي پني يا ڪيلي جي پن ۾ ويڙهي وڪڻن. توهان جي ملئي ماڻهن جي هن خاص ڊش جو سواد وٺڻ چاهيو ٿا ته حج دوران هڪ پئڪيٽ خريد ڪري سگهو ٿا. فجر نماز بعد حرم پاڪ جي ٻاهران ڪيتريون انڊونيشي ۽ ملئي عورتون هن رڌل چانورن Nasi Lemak جون ٿيلهيون وڪڻندي نظر اينديون ۽ ملئي ماڻهو هنن چانورن جا ايڏا عاشق آهن جو حج وارا به ٽي هفتا به هنن چانور بنا رهيو نٿا سگهن ۽ مڪي ۾ اهي مهاڻا ملڻ جي باوجود خريد ڪن ٿا.

ناسي ليماڪ (Nasi Lemak) عام چانور ٿين. جيڪي ناريل جي ڪير ۾ رڌيا وڃن ٿا. ملائيشيا ۾ ناريل جام ٿئي ٿو ۽ هتي چانورن يا پوڙ ۾ بصر جو داڳ ڪرڻ بدران ناريل جو چورو وڌو وڃي ٿو. ملائيشيا ۾ جتي ڪٿي مڪسر جيو سر جهڙيون شريدر مشينون ٿين ۽ ماڻهو انهن دڪانن

مونڪي موهيو ملائيشيا (الطاف شيخ) ----- پبلشر: عبداللطيف انصاري

يا پاڇي وارن کان پوڙ لاءِ روزانو هڪ يا ٻن ناريلن جي چوري جهڙي
ڪاٽر ڪرائين جيڪو چورو پاڻي ملائڻ سان گهاٽي ڪير جهڙو ٿيو پوي.
صبح جو نيرن تي ڪاٺ وارا هي چانور (Nasi Lemak) ان ناريل جي
ڪير ۾ رڌا وڃن ٿا جن جو سواد ڪريم جهڙو ٿئي ٿو. هي ڊش ملائيشيا
کان علاوه سنگاپور، انڊونيشيا، برونائي ۽ ڏکڻ ٿائيلينڊ ۾ عام آهي. پليٽ
۾ هنن چانورن سان گڏ ٻه چار ونگي (Cucumber) جا ڳترا، ڏهه ٻارهن
فراءِ ٿيل چونڌرا (Pea_nuts)، اٻريل بيضي (Boil Egg) جا ڪجهه
ٽڪرا ۽ اٺ نو کن چيچ جي ڳتري جيڏيون ننڍيون ۽ نيزي (چلگوزي)
جهڙيون سنهيون فراءِ ٿيل مڇيون هونديون آهن. هي مڇيون هتي جام
ٽين ٿيون جن جو اسان وٽ سنڌي يا اردو ۾ خبر ناهي ڪهڙو نالو آهي پر
انگريز ان کي (Anchovies) ۽ هتي جا ملئي ماڻهو اِڪان
بلس (Ikan Bilis) سڏين ٿا.

ناسي ليماڪ سان ملندڙ چانورن جو هڪ ٻيو ڊش آهي جيڪو ناسي
دگانگ Nasi Dagang سڏجي ٿو. هي چانور ملائيشيا جي اوڀر
وارين رياستن ترنگانو ۽ ڪيلنتان ۾ مشهور آهن. هن ۾ وڏي مڇيءَ جا
ٽڪرا هوندا آهن. ناسي ليماڪ جيتوڻيڪ نيرن جو کاڌو آهي پر اهو
ملئي توڙي ڌاريان ماڻهو (انهن ۾ هڪ آئون به آهيان) ايڏو پسند ڪن ٿا
جو هاڻ ڪيترين ملئي ۽ انڊين هٽلن ۾ اهي چانور منجهند ۽ رات جو به
مليو وڃن. توهان ملائيشيا ۾ نيرن تي اهو ڊش کائي سگهو ٿا جنهن لاءِ

مونڪي موهيو ملائيشيا (الطاف شيخ) ----- پبلشر: عبداللطيف انصاري

نه پليت ڪپي نه ڪرسي تيبيل. هلندي چلندي پني ۾ ويڙهيل اهي چانور
 ڪولي ڪائي سگهو ٿا ۽ ذرا غور سان ڏسجو ته اهي ڪيئن ويڙهيا ويا آهن!
 سڄي ملائيشيا ۾ ناسي ليمڪ ائين پئڪ ڪيا وڃن ٿا. نيرن تي چانور
 ڪاٺ سي به اهي جن ۾ مڇيون پيون هجن عجيب لڳي ٿو. پر توهان مون
 وانگر مڇيون ڪڍي باقي چانور بيضي، ونڱي ۽ Pea nuts سان ڪائي
 سگهو ٿا. ٻه چار دفعا ڪاٺ بعد وطن ۾ اچي به ناسي ليمڪ ياد ڪندائو.
 سالن کان بلڪ صدين کان ملئي سوسائٽي ۾ چانور (Nasi) اها ئي
 اهميت رکن ٿا جيڪا انهن جي چپاني سوسائٽي ۾ آهي. چپان ۾ به چانور
 يعني پٽ (گوهان) نيرن تي کاڌو وڃي ٿو. چپانين وانگر ملئي ادب ۾ به
 پٽ تي ڪيترا ئي پهاڪا، پنٽون (ملئي چار سٽا)، بيت ۽ شعر آهن. هن
 وقت هڪ ياد اچي رهيو آهي:

Nasi lemak warisan kebangsaan kita
 Sarapan yang terkenal sampai ke luar negeri
 Mutu, Mei ling dan Wati berkongsi semeja
 Semangat Muhibban Membakar tanpa disedari.

Sambal udang, telur and buncis tanpa kerang
 Rendang, kari dan ikan bilis boleh ditambahi
 Walaupun orangnya jauh diseberang

مونڪي موهيو ملائيشيا (الطاف شيخ) ----- پبلشر: عبداللطيف انصاري

Tradisi dan adat tidak pernah dilupai.

(ناسي ليماڪ اسان جو قومي ورثو آهي،
دلپسند نيرن جيڪا سڄي دنيا ۾ مشهور آهي.
موتو، مائي لنگ ۽ واتي هڪ ئي ٿيل تي
مُحبا (صبر ۽ ساڪ) جو ديوتا پري رهيو آ بنا ڪنهن کي خبر جي... وغيره
وغيره.

موتو ملائيشيا ۾ رهندڙ مدراسي تاملن جو هڪ عام ۽ مشهور نالو
آهي ۽ مائي لنگ (Mai ling) چينين جو عام نالو آهي ۽ واتي ملئي ۽
انڊونيشي چوڪرين جو عام نالو آهي جيئن پاڻ وٽ بانو، ادل، گلاب ۽
گڏي وغيره. يعني ناسي ليماڪ اهڙي سواڊي شيءِ آهي جنهن کي
ملائيشيا ۾ رهندڙ هر قوم (تامل، چيني، ملئي) پسند ڪري ٿي.
اهڙي طرح ناسي ليماڪ ڊش تي هڪ ملئي پنتون مشهور آهي:

Nasi lemak buah bidara

Sayang selasih hamba lurutkan

Buang emak buang saudara

Kerana kasih hamba turutkan

بهرحال ملائيشيا ۾ گهمڻ يا تعليم يا نوڪري لاءِ ايندڙ اسان جي
ماڻهن لاءِ هتي جو کاڌو اوڀرو ضرور لڳي ٿو پر ڪي ڊش يا کاڌي جون

مونڪي موهيو ملائيشيا (الطاف شيخ) ----- پبلشر: عبداللطيف انصاري

شيون اهڙيون آهن جيڪي اسان جي کاڌن سان ملن ٿيون ۽ هڪ ڌاريون ماڻهو پهرين ڏينهن ئي کائي سگهي ٿو ۽ اهي شيون ملائيشيا جي ڳوٺن توڙي شهرن جي گهڻيءَ گهڻيءَ ۾ عام ملن ٿيون. صبح جو نيرن لاءِ ناسي ليمڪ به هڪ آهي. (ليمڪ لفظ ۾ آخري اکر ڪ خاموش آهي ۽ اهو فقط ”ليما“ اچارو وڃي ٿو). هڪ ٻي شيءِ جنهن سان توهان نيرن ڪري سگهو ٿا ۽ جتي ڪٿي ملي ٿي اها روٽي چنائِي (Roti Canai) آهي. ملئي زبان ۾ چ جي اچار لاءِ فقط `C` لکيو وڃي ٿو. روٽي چنائِي هتي جو اقراتو ۽ دال آهي. سني اتي ۽ سني گيه يا تيل ۾ تربل هتي جو هي اقراتو توهان کي ضرور وڻندو پر پاڻيءَ جهڙي ڦنگي دال جنهن ۾ ننڍيون مڇيون ۽ ڪڪڙ جي تڙگهت جا ذرا هوندا آهن اها شايد توهان کي به مون وانگر نه وڻي. ان لاءِ بهتر آهي ته اقراتو چانهه سان کائجي يا آمليت بيضو (Telur) ٺهرائجي. هونءَ به اها دال جنهن کي هتي جا ماڻهو ”چنائِي“ سڏين ٿا، مفت ۾ ڏني وڃي ٿي.

ملائيشيا ۾ هڪ ٻي کاڌي جي شيءِ جيڪا اسان پاڪستانين، ايرانين ۽ عربن کي وڻي ٿي اها مرتباڪ (Martabak) آهي ۽ اهو شام جي وقت هوٽلن، دڪانن ۽ خومچي وارن وٽ نهي ٿو. مرتباڪ قيمي يا آمليت بيضي وارو ٿئي ٿو. اتي جي وڏي ماني ٺاهي ان ۾ قيمون وغيره بند ڪري ٿئي ٿي تريو وڃي ٿو. مرتباڪ عرب ملڪن خاص ڪري سعودي عرب، يمن ۾ به عام آهي ۽ عربي ۾ مطبق (يعني ته تيل،

مونڪي موهيو ملائيشيا (الطاف شيخ) ----- پبلشر: عبداللطيف انصاري

folded) سڌجي ٿو. هن پاسي به فقط ملائيشيا ۾ نه پر سنگاپور، برونائي، انڊونيشيا ۽ ڏکڻ ٿائيلينڊ جي شهرن پتاني، حاديا، سونگڪلا ۾ مرتباڪ عام آهي. ڪٿي ڪٿي ٿوم، بصر ۽ ٻيا مسالا به وڌا وڃن ٿا. ڪن هنڌن تي مرتباڪ سان گڏ هڪ چٽڻي (sauce) به ڏني وڃي ٿي جنهن ۾ مرتباڪ کي ٻوڙي کاڌو وڃي ٿو. انڊونيشيا جي ڪيترن شهرن ۾ منو مرتباڪ (Martabak Manis) به ٺاهيو وڃي ٿو، جنهن ۾ قيمي يا بيضي بدران ناريل جو کوپرو ۽ چاڪليت وڌو وڃي ٿو.

ملائيشيا جو هڪ ٻيو ڏش ساتي (Satay) جيڪو پڻ شام جو ٺاهيو وڃي ٿو، اهو پڻ توهان پهرين دفعي ئي پسند ڪندا ٿو. ساتي ٻوٽي ڪواب آهي جيڪو ٽانڊن تي پڇايو وڃي ٿو. ساتي ڳائي گوشت يا مرغی جو ٺاهيو وڃي ٿو ۽ هن جون ٻوٽيون صاف ۽ نرم گوشت جون ٺاهيون وڃن ٿيون، جن کي ڪجهه ڪلاڪ مختلف مسالن ۾ مٽرينيٽ ڪيو وڃي ٿو. پهرين دفعو کائڻ واري کي اها ڳالهه ضرور ڏيان ۾ رکڻ کپي ته هتي جي ساتي ڪواب ۾ ڪجهه کنڊ به پرکي وڃي ٿي، ان ڪري ان جو سواد ڪجهه منو رهي ٿو. بهرحال تمام هلڪو ميناڄ رهي ٿو. جن ڏينهن ۾ اسان ننڍا هئاسين يعني اڌ صدي اڳ جي ڳالهه آهي ته اسان جي ملڪ جا ڪيترا ماڻهو ولايت ۾ پڙهڻ يا نوڪري ڪرڻ کان ان ڪري نتائيندا هئا جو اتي ماني (چپاتي، اڦراڻي) بدران ڊبل روٽي کاڌي وئي ٿي جيڪا هنن لاءِ صبح شام کائڻ هڪ عجيب ڳالهه هئي. هنن لاءِ ماني (full

مونڪي موهيو ملائيشيا (الطاف شيخ) ----- پبلشر: عبداللطيف انصاري

Meal) معنيٰ رس وارو ٻوڙ جنهن ۾ چپاتي ٻوڙي کائجي. ان وقت ڪنهن اڃ جي برگرن ۽ پيزائن جي کائڻ جو ته سوچيو به نه هو. پر هاڻ دنيا ئي بدلجي وئي آهي. اسان جي شهرن ۾ ته ڇا ڳوٺن ۾ به ماڻهو نه رڳو ڊبل روٽي، بن، برگر، توش (پاپا) ۽ پيزا کائين پيا پر نودل ۽ سپا گهيتي به عام ٿي وئي آهي، نه ته ان قسم جون سويون فقط رمضان واري عيد تي تيار ٿينديون هيون، سي به فقط ڪنڊ واريون مٺيون. جهاز جي نوڪريءَ ۾ پهريون دفعو معلوم ٿيو ته جتي ڪاپي پاسي يعني مغرب جي ملڪن ڏي رڳو ڊبل روٽي ۽ بَنَ هلن ٿا اتي ساڄي پاسي يعني مشرقي ملڪن ملائيشيا، انڊونيشيا، ويتنام، ڪمبوديا کان چين جپان ۽ ڪوريا تائين ڏينهن رات سويون ئي کاڌيون وڃن ٿيون.

ڪجهه مجبوري جي حالت ۾ اسيا گهيتي کائڻ شروع ڪرڻ تي ان لاءِ سواد ديولپ ٿيڻ لڳو ۽ پسند اچڻ لڳي. انهن ڏينهن ۾ اسيا گهيتي فقط ڪڙڪ جي اتي مان ٺهندي هئي ۽ اها اٽلي کان امپورٽ ٿيندي هئي. بهرحال جيستائين جهاز جي نوڪري هئي ته اسان جي ملڪي جهازن تي پاڪستاني بورچي ملڪ مان سستو يا مهانگو اٿو وٺي اسان لاءِ اسان جي ديسي چپاتي ٺاهي وٺندا هئا پر پوءِ اسي واري ڏهي جي شروعات ۾ جيئن ئي سمنڊ جي نوڪري ڇڏي ملائيشيا جي شهر ملاڪا ۾ هڪ هنڌ رهي ڪناري جي نوڪري شروع ڪيم ته هتي جي مڪاني کاڌن سان واسطو پيو. اهو ڏسي حيرت ٿي ته هتي ملائيشيا ۾ نه فقط ٻاهران

مونڪي موهيو ملائيشيا (الطاف شيخ) ----- پبلشر: عبداللطيف انصاري

امپورٽ ٿيل اسپاگهيتي ۽ نوڊل هلن ٿيون پر هتي جون تيار ڪيل ڪيترن ئي قسمن جون سيويون صبح شام کاڌيون وڃن ٿيون. ڪي ٿلهيون اڇي رنگ جون ڪي گهٽ ٿلهيون، ڪي تمام سنهيون. چان وانگر ملائيشيا ۾ به ڪڻڪ بدران چانور ٿين ٿا ۽ گهڻي ڀاڱي کاڌي جون شيون ڪيڪ، بسڪٽ، سويون وغيره چانورن جي اٿي مان ٺهن ٿيون. هوٽلن ۽ گهرن ۾ ملندڙ دعوتن ۾ آهستي آهستي ڪري مختلف قسمن جون سيويون جن ۾ پاڇيون، گوشت يا مڇي ۽ گانگت وڌا وڃن ٿا، ڪاٺ شروع ڪياسين ته خبر پيئي ته اهي به بيحد سواڊي ٿين ٿيون ۽ ملائيشيا ۾ آيل نئين ماڻهوءَ کي اها ئي صلاح ڏيندس ته هو هتي جون مختلف قسمن جون سيويون ضرور Try ڪري، خاص ڪري مي (Mee) پيلي رنگ جون سنهيون سيويون. پهريون دفعو توهان Mee Goreng (فراءِ ٿيل سيويون) کائي ڏسو جيڪي پاڇين سان گڏ فراءِ ڪيون وڃن ٿيون. ساڳي طرح Bi Hoon (بي هون) سيويون جيڪي چانورن جي اٿي جون تمام سنهيون ٿين ٿيون. اهي به try ڪري سگهو ٿا. توهان چانورن (پٽ) يا ماني (چپاتي) بدران هڪ پليٽ ”مي گورينگ“ جي يا ”بي هون“ جي ۽ هڪ پليٽ ڪڪڙ (Ayam) يا گوشت (Beef Rendang) جي وٺي کائي سگهو ٿا. توهان ملئي کاڌن جي ضرور تعريف ڪندا ٿو. هڪ ڳالهه جو ضرور خيال ڪجو ته ملائيشيا ۾ ڪڏهن به چيني ريسٽورنٽ ۾ نه کائڻو

مونڪي موهيو ملائشيا (الطاف شيخ) ----- پبلشر: عبداللطيف انصاري

چو جو اتي ان سواد جو کاڌو نٿو ٺهي جيڪو اسان جي چيني
ريستورنٽن ۾ اسان لاءِ ٺاهيو وڃي ٿو.

جوهور بارو ۽ سنگاپور جو سير

منهنجي خيال ۾ ملائيشيا بابت چڱو خاصو لکجي ويو آهي پر ختم ڪرڻ کان اڳ ”جوهور“ رياست ۽ ان جي گاديءَ واري شهر ”جوهور بارو“ بابت ڪجهه لکڻ ضروري سمجهان ٿو، جيڪو اسان جي پاڪستانين جو، جيڪي ملائيشيا ۾ نوڪري يا تعليم حاصل ڪن ٿا، ڪوالالمپور بعد ٻئي نمبر تي دلپسند شهر آهي.

اسان جي پاسي واري ملائيشيا (مغربي ملائيشيا) ٽائلينڊ کان شروع ٿي سنگاپور ٻيٽ تي ختم ٿئي ٿي. هن ملائيشيا ۾ يارهن رياستون آهن. بلڪل اتر ۾ ٽائلينڊ سان گڏ پرلس، ڪيداح، پيراق ۽ ڪيلنتان رياستون آهن. ان بعد ترينگانو، پهانگ، سلينگور اچن ٿيون. وڌيڪ ڏکڻ ۾ هلڻ سان نينگري سيمبيلان ۽ ملاڪا اچن ٿيون. ان بعد آخر ۾ جتي زمين ختم ٿي ٿئي اها جوهور رياست آهي، جنهن جي ٽن پاسن کان سمنڊ آهي. اوڀر ۾ ”سائوٿ چائنا“ سمنڊ ۽ اولهه ۾ ملاڪا وارو ڳچي سمنڊ (Malacca Strait) آهي. ڏکڻ ۾ هڪ سوڙهي سمنڊ جي پٽي (Johor Strait) بعد سنگاپور جو ٻيٽ آهي. هي سمنڊ جو وهڪرو سوڙهو هجڻ ڪري سنگاپور ٻيٽ ۽ جوهور رياست جي سرزمين جي وچ ۾ تمام

مونڪي موهيو ملائيشيا (الطاف شيخ) ----- پبلشر: عبداللطيف انصاري

ٿورو فاصلو آهي ۽ ٻنهي کي ڳنڍڻ لاءِ هڪ ڪازوي (Causeway) ۽ هڪ پل ٺهيل آهي.

ملائيشيا جون ڪجهه رياستون عربي نالن سان به سڏجن ٿيون، جيئن ته سلينگور ”دارالاحسان“ سڏجي ٿي. پهانگ ”دارالمعمور“ سڏجي، اهڙي طرح ’جوهور‘ رياست ”دارالتعظيم“ سڏجي ٿي. هن رياست تي جوهور نالو ڪيئن پيو؟ ڪي چون ٿا ته اهو عربي لفظ جوهر (Jewel) تان پيو. ڇو جو واپار وڙي جي سلسلي ۾ هتي آڳاٽي زماني کان عربن جو اچڻ وڃڻ لڳو رهيو ٿي. ڪيترائي عرب ’جوهور‘ ۽ درياھ جي هن پاسي سنگاپور ۾ رهي به پيا. عربن جو نه فقط ملئي زبان تي پر ملئي ڪلچر، ادب، ميوزڪ تي به ڪافي اثر آهي. ايتريقدر جو جوهور ۾ ڪجهه علائقا اهڙا به آهن جن ۾ عربن جي گهڻائي هئي، جن جا نج عربي نالا آهن، جيئن ته وادي حنا، وادي حسن وغيره. هنن هنڌن تي ڏکڻ يمن جي حاضرموت علائقي جا عرب رهندا اچن.

ڪن جو اهو به چوڻ آهي ته جوهور هڪ خاص ٻوٽي جو نالو آهي، جنهن تان هن رياست تي نالو پيو. هونءَ به ملئي شهرن، ڳوٺن ۽ مختلف علائقن جا نالا قدرتي شين وٽن، ٻوٽن، مڇين، گانگتن ۽ گلن گاهن تان گهڻا آهن. جيئن ملاڪا نالو به ملاڪا نالي وٽ تان پيو، جنهن وٽ هيٺان هڪ پرديسي راجا اچي آرام ڪيو هو.

مونڪي موهيو ملائيشيا (الطاف شيخ) ----- پبلشر: عبداللطيف انصاري

ملائيشيا جي تاريخ بابت لکي چڪو آهيان ته فقط 200 کن سال اڳ ملائيشيا يا ملایا جهڙي ڪا به شيءِ نه هئي. 600 سال کن اڳ ته ملاڪا به نه هو. اڄ وارو سڄو ملائيشيا گهاٽو جنگل هو. جتي جتي نديءَ چوڙ ڪيو ٿي سمنڊ جي ان حصي واري ڪناري تي ڪجهه ڪجهه آباديون هيون، جن جو گذر سفر سمنڊ جي مچيءَ تي ٿيو ٿي يا ڪاٺ جي پيڙين رستي ندي ذريعي ڪجهه اندر گهاٽن جنگلن ۾ هليا ويا ٿي. 1400 ڌاري جاوا سماترا پاسي کان پڇي آيل پرميشور نالي هندو راجا ملاڪا ۾ اچي پناهه ورتي ۽ پنهنجي سلطنت ”ملاڪا سلطنت“ جو پايو وڌو. بعد ۾ هو مسلمان ٿيو ۽ پنهنجو نالو اسڪندر شاهه رکيو. 1414 ۾ وفات بعد سندس پٽ هن سلطنت جو والي وارث ٿيو ۽ ائين هي سلسلو هلندو رهيو. محمد شاهه، ابو شاهه، مظفر شاهه ۽ ان بعد منصور شاهه سلطان ٿيو. 1477 ۾ منصور شاهه جي وفات بعد سندس پٽ علاؤدين ربائن شاهه سلطان ٿيو. 1488 ۾ هن جي وفات بعد سندس وڏو پٽ محمود شاهه تخت تي ويٺو. هن جي ڏينهن ۾ پورچوگالين ملاڪا تي حملو ڪيو ۽ سن 1511 ۾ ملاڪا يورپين (پورچوگالين) حوالي ٿي ويو. ان بعد سلطان محمود شاهه جي هڪ پٽ ”علاؤدين ربائن دوم“ ڏکڻ ۾ اچي جوهور رياست وسائي، جتان هن پورچوگالين سان مهاڏو اٽڪائي رکيو ۽ ٻئي پٽ مظفر شاهه دوم اتر ڏي پيراق رياست ۾ وڃي حڪومت قائم ڪئي. جوهور وارن پورچوگالين سان لڳاتار جنگ جوڙي رکي. آخر

مونڪي موهيو ملائيشيا (الطاف شيخ) ----- پبلشر: عبداللطيف انصاري

1641 ۾ ڊچن سان گڏجي پورچوگالين کي ملاڪا مان تڙي ڪڍيو. ڊچن جو 1641 کان 1824 تائين ملاڪا تي قبضو رهيو، ان بعد انگريز آيا. ڊچن ۽ انگريزن جي ڏينهن ۾ جوهور رياست ڪافي ترقي ڪئي ۽ سياسي ۽ معاشي طاقت پڻ حاصل ڪئي. ويهين صدي جي شروع ۾ ته جوهور رياست رڳو ۽ پام آئل ڪري سڄي ملایا ۾ امير رياست ليکجڻ لڳي.

ٻي وڏي لڙائي ۾ باقي ملایا وانگر جوهور رياست به جپانين جي قبضي ۾ اچي وئي. لڙائي بعد انگريز وري موٽي آيا. هي اهو دور هو جنهن ۾ ملئي ماڻهن انگريزن جي کلي طرح مخالفت ڪئي ۽ جوهور جي هڪ رهاڪو داتو عون جعفر جي اڳواڻي ۾ يونائيٽيڊ ملئي نيشنل آرگنائيزيشن (UMNO) نالي هڪ سياسي پارٽي 11 مئي 1946 تي ٺهي. 1948 ۾ جوهور رياست ”فيڊريشن آف ملایا“ ۾ داخل ٿي ۽ 1957 ۾ انگريزن کان خودمختياري حاصل ڪئي.

جوهور رياست ملائيشيا جي تيرهن رياستن (11 مغربي ملائيشيا جون ۽ ٻه صباح ۽ سراواڪ مشرقي ملائيشيا وارن مان) پکيڙ ۾ پنجون نمبر وڏي رياست آهي ۽ آدمشماري ۾ ٽيون نمبر آهي. جوهور رياست جي پکيڙ 19200 چورس ڪلوميٽر آهي، يعني نوابشاهه، مٽياري، جيڪب آباد ۽ لاڙڪاڻي ضلعي کي ملائڻ جيتري ٿيندي. جوهور رياست جي آدم شماري 33 لک آهي. يعني لاڙڪاڻي ضلعي کان ڪجهه وڌيڪ ٿي جو لاڙڪاڻي جي 27 لک آهي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

اسي واري ڏهي ۾ جڏهن آئون ملاڪا ۾ هوس ته انهن ڏينهن ۾ جوهور رياست جو سلطان الحاج سڪندر هو، جيڪو 1991ع ۾ جڏهن ملائيشيا مان موٽيس پئي ته سڄي ملڪ جو بادشاهه ٿيو هو. ملائيشيا جو بادشاهه هميشه لاءِ هڪڙو ٿيڻ بدران هر رياست جو سلطان واري وٽي تي پنجن سالن لاءِ بادشاهه ٿئي ٿو. ان بعد هو پنهنجي رياست ڏي موٽي وڃي ٿو ۽ پنهنجي رياست جو سلطان ٿي رهي ٿو. سلطان اسڪندر الحاج (ملئي ماڻهو حاجي يا الحاج جو خطاب گهڻو ڪري نالي جي آخر ۾ لکن ٿا) جي 23 جنوري 2010ع تي وفات بعد سندس پٽ تنڪو ابراهيم اسماعيل ابن المرحوم سلطان اسڪندر جوهور رياست جو سلطان ٿيو آهي.

جوهور پهرين رياست هئي ۽ اڄڪلهه واحد رياست آهي، جنهن کي پنهنجي فوج آهي. اها هتي جي سلطان جي ذاتي فوج آهي ۽ جوهور بارو شهر ۾ رهي ٿي. رياست جي حڪومت State Government جو سربراهه چيف منسٽر آهي، جيڪو ملئي زبان ۾ ”مينٽري بيسار“ سڏجي ٿو. اڄڪلهه جوهور جو وزيراعليٰ داتو عبدالغني عثمان آهي، جيڪو پهرين سرڪاري ڪامورو (Civil Servant) هو. وزيراعليٰ جي مدد لاءِ ڏهه رڪني ايگزيڪيوٽو ڪائونسل آهي. هن ڪائونسل (EXCO) جا ميمبر صوبائي اسيمبلي جا ميمبر چونڊين ٿا. صوبائي اسيمبلي جا ميمبر رياست جا شهري چونڊين ٿا. هيءَ چونڊ (اليڪشن) هر پنجن سالن بعد ٿئي ٿي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

جوهور رياست ڏهن ضلعن ۾ ورهايل آهي: جوهر بارو، باتو پهات، موئر، ڪلوئنگ، ڪوتا تنگي، سيگامت، پونتيان، مرسينگ، ڪلائي جايا ۽ ليڊانگ. هر ضلعو ڪنهن نه ڪنهن ڳالهه کان مشهور آهي. جوهور رياست ۾ ڪيترائي تعليمي ادارا آهن ان کان علاوه ٽي اهم يونيورسٽيون آهن، جن ۾ مڪاني شاگردن کان علاوه ڌارين ملڪن جا شاگرد پڻ اعليٰ تعليم لاءِ اچن ٿا. هڪ يونيورسٽي ٽيڪنالاجي ملائيشيا (UTM) سڪڊائي شهر ۾ آهي، ٻي ”يونيورسٽي ٽن حسين عان ملائيشيا“ (UTHM) باتو پهات ۾ آهي. انهن کان علاوه يونيورسٽي ٽيڪنالاجي مارا (UITM) سيگامت ۾ آهي، جنهن جو سٽي ڪئمپس جوهور بارو شهر ۾ پڻ آهي.

جوهور رياست جو بين الاقوامي هوائي اڏو ”سلطان اسماعيل ايئرپورٽ“ جوهور بارو شهر کان 30 ڪلو ميٽر پري سينائي (Senai) شهر جي ويجهو آهي. ڌاريان ٽوئرسٽ ڪوالالمپور ۽ پينانگ ٽي اچن ٿا. جوهور بارو گهمڻ جا شوقين سنگاپور جي هوائي اڏي تي لهي پوءِ باءِ روڊ اڌ ڪلاڪ اندر جوهور بارو پهچيو وڃن. باقي ملائيشيا ايئر لائين (MAS) ۽ ايئر ايشيا جا جهاز ڪافي لهن ٿا جي ملائيشيا جي مختلف شهرن کان جوهور بارو پهچائين ٿا. ايئر ايشيا هوائي ڪمپني هن پاسي تمام مشهور آهي، جنهن جو پاڙو بنهه گهٽ آهي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

سڄي ملائيشيا ۾ ته ڪيترائي بندرگاهه آهن، پر رڳو هن رياست جوهور ۾ ٽي بندرگاهه آهن، جن مان Pasir Gudang وارو پراڻو ۽ وڏو آهي، جتي جهازن جي مرمت لاءِ شپ يارڊ ۽ ٻيون به سهولتون آهن. پر ۾ سنگاپور جو بندرگاهه هجڻ ڪري اسان اهو ئي سوچيندا هئاسين ته ان جي مقابلي ۾ ڪير جوهور بارو ۾ جهاز جي مرمت ڪرائيندو پر دنيا ڏٺو ته ملائيشيا وارا سنگاپور وارن سان مقابلو ڪندا آيا. سنگاپور وارن جي ٿوري عرصي ۾ رپيئر ڪري جهازن کي جلد فارغ ٿي ڪيو ته جوهور وارن تمام گهٽ اگهن جي آڇ ٿي ڪئي. نتيجي ۾ جڏهن اسان کي جلدي نه هوندي هئي ته مرمت لاءِ جهاز کي جوهور ڪاهي ايندا هئاسين. اسان جهاز هلائڻ وارن کي جي سنگاپور گهمڻو هوندو هو ته بس جي ٻه رنگت ٽڪيٽ ڏئي جوهور بارو کان هليا ويندا هئاسين. انهن ڏينهن ۾ ملائيشيا ۽ سنگاپور جو ڊالر اسان جي چار روپين برابر هو. بهرحال هاڻ ته جهاز جي Repair ۾ ملئي ماڻهو به اهڙا ماهر ٿي ويا آهن جو جوهور جي شپ يارڊ ۾ جهاز جي مرمت يا ڊرائي ڊاڪنگ لاءِ مهينو مهينو اڳ ائڊوانس Booking ڪرڻي پوي ٿي.

ملائيشيا جي جوهور رياست بهترين سامونڊي Beaches ۽ نيشنل پارڪن کان به مشهور آهي. جوهور ۾ پنج وڏا پارڪ آهن، جن جي جملي پکيڙ 700 چورس ڪلو ميٽر آهي، ان کان علاوه هتي جي حڪومت ڌارين توڙستن جي دلچسپي لاءِ ڪيترائي جهنگل جا حصا گهمڻ لائق

مونڪي موهيو ملائيشيا (الطاف شيخ) ----- پبلشر: عبداللطيف انصاري

ناهي ڇڏيا آهن، جن ۾ پانت پانت جا وڻ ٿڻ، گاهه، ٻوٽا، پڪي، پوپٽ ۽ جيت جڻيا نظر اچن ٿا.

جوهور رياست جي گادي جي شهر جو نالو ”جوهور بارو“ آهي، جيڪو جوهور رياست جي بلڪل ڏاکڻي پوڇڙ تي آهي، جتي سمنڊ جي پٽي آهي، جنهن بعد سنگاپور جو پٽ شروع ٿئي ٿو. ان جو مثال بلڪل ائين آهي جيئن اسان وٽ منهوڙي پٽ ۽ ڪياماڙي جو آهي. سنڌ صوبو سمجهو ته ملائيشيا جي رياست جوهور وانگر آهي. ٻئي ملڪ جا ڏاکڻا حصا آهن، جنهن بعد سمنڊ آهي. جوهور بارو شهر ائين آهي جيئن ڪراچي جو شهر ۽ منهوڙو ائين آهي جيئن سنگاپور پٽ. بلڪ منهوڙو وري به ڪياماڙيءَ کان ڪافي پري آهي، سنگاپور جوهور بارو جي ايڏي ويجهو آهي جو ترين، ڪار، بس ۽ پيدل اچڻ لاءِ انگريزن 1923 ۾ هڪ پل (ڪازوي) ٺهرائي ۽ ٻي پل هاڻ 1998 ۾ ٺاهي وئي.

جوهور بارو شهر به پينانگ، ڪوالالمپور يا سنگاپور وانگر پراڻو ناهي. هن جو بنياد 1855 ۾ تن ڏينهن جي حاڪمن رکيو ۽ ان وقت ان جو نالو تنجنگ پٿري (Tanjung Putri) هو، جيڪو ٻڌاپور جهڙو هڪ ننڍڙو مهاڻن جو ڳوٺ (Fishing Village) هو. ملئي زبان ۾ پٿري شهزاديءَ کي ٿا سڏين ۽ تنجنگ معنيٰ راس (Cape) جيئن ڪيپ آف گڊ هوپ آفريڪا کنڊ جي ڏکڻ ۾ آهي. ملائيشيا ۾ جاگرافيائي طور ان قسم جا ڪيترائي هنڌ آهن، جتي ڌرتي جو حصو ٻاهر نڪتل

مونڪي موهيو ملائشيا (الطاف شيخ) ----- پبلشر: عبداللطيف انصاري

آهي، جنهن جي چوڌاري سمنڊ آهي. مثال طور تنجنگ ٻڌارا، تنجنگ
ڪلنگ، تنجنگ سيپات، تنجنگ گيموڪ وغيره. بهرحال جوهور بارو
شهر کي اڄ به ڪيترا ملئي پيار مان سندس پراڻي نالي (تنجنگ پٿري)
سان سڏين ٿا، جيئن اسان وٽ لاڙڪاڻي کي چانڊڪا ۽ ڪراچي کي
ڪولاچي سڏين ٿا. تنجنگ پٿري تي هڪ آڳاٽو راڳ به آهي، جنهن جو
جوهور رياست ۾ قومي تراني جهڙو درجو آهي ۽ سڀ ائين خوشي ۽ پيار
مان ڳائين ٿا، جيئن اسان وٽ تاجل بيوس جو گيت: سنڌ منهنجي امان،
سونهن تنهنجي مٿان.... آهي.

Tambak Johor Tanjung Puteri
Selat Tebrau airnya biru
Di Pantai Lido tepian mandi
Sepanjang masa di hari minggu

Atas bukit Tanjung Puteri
Taman hiburan indah berseri
Pemandangan menawan hati
Jalan tambak hubungan negeri

Tanjung Sekijang nun di kuala

مونڪي موهيو ملائيشيا (الطاف شيخ) ----- پبلشر: عبداللطيف انصاري

Tempat nelayan mengail gelama
Istana Hingap di Kuala Danga
Pantai berkelah keluarga di Raja

Dari Tebrau orang berakit
Singgah Stulang membeli kopi
Pusara Si Bongkok di lereng bukit
Di tepi pantai Tanjung Puteri

جوهور رياست سنگاپور جي ويجهو هجڻ ڪري اها ٽوئرز مان تمام
گهڻو ڪمائي ٿي. هونءَ ته سندس ڪمائي رپڙ، پام آئل ۽ انڊسٽري
ڪارخانن مان به آهي، پر سنگاپور ويجهو هجڻ ڪري نه رڳو سنگاپور
ايندڙ ٽوئرسٽ ملائيشيا جي شهر جوهور بارو ۾ هليا اچن ٿا، پر خود
سنگاپور جا شهري به موڪل وارن ڏينهن تي سنگاپور جي گوڙ گهمسان
واري زندگي کان پڇي هيڏانهن سڪون لاءِ اچن ٿا. ان کان علاوه هو
جوهور بارو مان پاڇيون، ميوا ويندي پنهنجي ڪار لاءِ پيترول هتان
خرید ڪن ٿا جو سنگاپور ۾ هر شيءِ مهانگي آهي ۽ هنن جو ملائيشيا ۾
چڪر هڻڻ سان پنهنجي جو فائدو ٿيو وڃي.

مونڪي موهيو ملائيشيا (الطاف شيخ) ----- پبلشر: عبداللطيف انصاري

جوهور بارو ۽ سنگاپور ۾ جيڪا پل آهي (جيڪا Cause way سڏجي ٿي) اها 1056 ميٽر آهي. يعني هڪ ڪلو ميٽر جو به ڏهون حصو ڊگهي ٿي. هن جي مٿان ريل جا به پٽا آهن، جن تان ريل گاڏي سنگاپور کان جوهور بارو اچي ٿي ۽ اڳيان ڪوالالمپور، اپوح ۽ پينانگ کان ٿيندي ٽائلينڊ جي شهر بئنڪاک وڃيو دنگ ڪري. بسين ۽ ڪارن لاءِ الڳ رستا آهن ته پيدل هلڻ وارن لاءِ الڳ آهن. ان کان علاوه هن ڪازوي مٿان پاڻيءَ جو ٿلهو پائپ به گذري ٿو، جنهن ذريعي ملائيشيا کان سنگاپور پاڻي موڪليو وڃي ٿو. ياد رهي ته سنگاپور کي پنهنجو پاڻي ناهي، هو ملائيشيا کان خريد ڪري ٿو. هڪ اندازي مطابق هن ڪازوي تان روزانو 60 هزار ڪارون گذرن ٿيون، جن جو تعداد موڪل وارن ڏينهن تي 80 هزار کان وڌيڪ ٿيو وڃي.

سنگاپور ۽ جوهور کي جنهن ٻي پل سان ڳنڍيو ويو آهي اها پل ”ملائيشيا سنگاپور سيڪنڊ لنڪ“ سڏجي ٿي. توهان ڪنهن به پل ذريعي سنگاپور اچي وڃي سگهو ٿا، پر اسان جي ملڪ جي ماڻهن لاءِ هتي هڪ چٽاءُ لڪڻ ضروري سمجهان ٿو. جنهن زماني ۾ آئون هن علائقي ۾ 10 سال کن جهاز هلائيندو رهيس ۽ اهڙا 10 سال نوڪري ڪندو رهيس، ان دوران اسان پاڪستاني ملائيشيا توڙي سنگاپور ۾ بنا ويزا جي وڃي سگهياسين ٿي. ويندي ٽائلينڊ ۾ وڃڻ لاءِ به ويزا نه هوندي هئي. ان ڪري اسان بس، ٽئڪسي يا پنهنجي ڪار ذريعي ملائيشيا کان

مونڪي موهيو ملائيشيا (الطاف شيخ) ----- پبلشر: عبداللطيف انصاري

سنگاپور يا ٿائيلينڊ پئي آيا وياسين. 1990 کانپوءِ پهرين ٿائيلينڊ پوءِ سنگاپور ۽ پوءِ ملائيشيا ۾ اسان لاءِ ويزا وٺڻ ضروري ٿي پيئي آهي. ان ڪري توهان کي ملائيشيا بعد سنگاپور گهمڻ جو به شوق آهي ته پاڪستان مان ئي انهن ملڪن جي ويزا وٺي وڃو. ٻي ڳالهه ته توهان جي ملائيشيا بعد سنگاپور وڃڻ ٿا چاهيو ته پوءِ توهان جي وطن واپسي جي اڌام به اتان هجڻ ڪپي. پر جي توهان جي واپسي ملائيشيا کان ٿي رهي آهي ته توهان جي پاسپورٽ تي ملائيشيا جي ڊبل، يعني Multiple ويزا هجڻ ڪپي. ڇو جو سنگل ويزا جي صورت ۾ توهان ملائيشيا کان سنگاپور ته پهچي ويندائو پر سنگاپور کان ملائيشيا موٽي نه سگهندائو. سخت افسوس جي ڳالهه آهي ته اميگريشن جي اهڙن چيڪ پوسٽن تي اسان جا ڪيترا ماڻهو پريشان حال نظر اچن ٿا ۽ هنن جو داد فرياد ٻڌڻ لاءِ ڪو به نه هوندو آهي. ان ڪري وطن ڇڏڻ مهل هڪ مسافر کي انهن ڳالهين جو خيال رکڻ ڪپي.

مونكي موهيو ملائشيا (الطاف شيخ) ----- پبلشر: عبداللطيف انصاري

پورو ٿيو

مونكي موهيو ملائشيا (الطاف شيخ) ----- پبلشر: عبداللطيف انصاري



الطاف شيخ

مستريين انجنيير

Altafshaikh2004@yahoo.co.uk